



ನಮಾನ್ • ಜಿವಿತಾಚೆ ಪ್ರಗತೆಕ್ ಆತ್ಮೀಕ್ ದಾಯ್ಜ್ • ಬಾಲ್ಕೊಕ್ ಜೆಜು

NAMAN BALLOK JESU

AUGUST 2019

Vol.: 11 Issue: 8



'ಐಶ್ವಗುರು' ಭಾರತರ್

ನಿತಳುಂಠಿ ಭ್ರಾಂತ್ರ್!

₹ 20

ಗಾಂಟಿ ದೂಕ್ (ARTHRITIS)

ಮುಚ್ಚಾ ಮುಮ್ಚಿಚ್ಚಾ ಧೊಂಪ್ರಾ ಗಾಂಟಿನಿ ಕಠೀಣ್ ದೂಕ್ ಉಟ್ಟಾ ಬಸೊನ್ ಉಟ್ಟಾನಾ. ತೆಂಕ್ತಾನಾ ದುಕ್ತಾ ಮುಣ್ಣಾ. ಕಿಂತೆಂ ಜಾಲಾಂ ಜಾವ್ಚೆತ್?



ಡೊ ಮೈಕಲ್

ಹೆಂ **osteoarthritis** ಚೆಂ ಏಲ್ ಲಕ್ಶಣ್, ಹಾಡಾಂ ಮಧೆಂ ಆಸ್ಲೆಂ ಮೃದ್ವಸ್ಥಿ ಪ್ರಾಯೆನಿಮ್ತಿಯಾ ಜಿವಾಚ್ಯಾ ಭೂರಾ ನಿಮ್ತಿ ಪಾತಳ್ ಪಡ್ತಾನಾ ಹಾಡಾಂ ರ್ಪುರ್ತಾತ್. ಹಾಕಾ ಲಾಗೊನ್ ಧೊಂಪ್ರಾ ಗಾಂಟಿನಿ ದೂಕ್ ಉಬ್ಜಾತಾ.

ಮುಚ್ಚಾ ಧುವೆಕ್ ಕೇವಲ್ 27 ವರ್ಸಾಂ. ತಿಚ್ಯಾ ಲ್ಲಾನ್ ಗಾಂಟಿನಿ ಸುಜ್, ದೂಕ್ ಸುರು ಜಾಲ್ಯಾ. ಸದಾಂನಿತ್ ದುಕಿಚ್ಯೊ ಗುಳಿಯೊ ಘೆತಾ. ಕಸಲಿ ಪಿಡಾ?



ಲ್ವಾನ್ವಣಾಚ್ಯಾ ಹ್ಯಾ ಪಿಡೆಕ್ **Rheumatoid Arthritis** ಮುಣ್ಣಾತ್. ಹಾಂಗಾ ಜಿವಾಚೆ ಸಕತ್ ಆಪ್ಲ್ಯಾ ಜಿವಾ ವಯ್ರ್ ಆಕ್ರಮಣ್ ಕರ್ತಾ. ಲ್ಲಾನ್ ಗಾಂಟಿಂತ್ ಸುಜ್, ದೂಕ್ ಹಾಚಿಂ ಲಕ್ಶಣಾಂ.

ಮುಚ್ಚಾ ಪಾಂಯಾಚ್ಯಾ ವ್ಹಡ್ ಬೊಟಾಂತ್ ಕಟೀಣ್ ದೂಕ್ ಉಬ್ಜಲ್ಲ್ಯಾ ಸುಜ್ ಆನಿ ತಾಂಬ್ಲಾಣ್ ದಿಸೊನ್ ಯೆತಾ. ಕಿಂತೆಂ ಆಸೊಂಕ್ ಪುರೊ?

ಪಾಂಯಾಂಚ್ಯಾ ವ್ಹಡ್ ಬೊಟಾಂತ್ ಆಸ್ಚ್ಯಾ ಸುಜೆಕ್ **Gout** ಮುಣ್ ವೊಲಾಯ್ತಾತ್. ಹಾಂತುಂ purine ಕಣಾಂ ಗಾಂಟಿ ಸಾಂಧಿನ್ ರೊಂಬುನ್ ವೊಸೊ ಸುರು ಜಾತಾ.

FCH FIRST CHOICE CLINIC HOMEOPATHY

MANGALORE Above Jimmys Market Kadri	UDUPI Court Road Opp. Hotel Usha	BANGALORE # 542, 1st Main, Teachers Colony Koramangala.
--	---	--

FOR APPOINTMENT
897 1564335 / 9731936120

HOME VISIT

For Elderly & Sick Patients
IN BANGALORE

ಹ್ಯಾ ದುಕಿಕ್ **Pain killer** ಘೆತ್ಲ್ಯಾರ್ ಕಿಡ್ನಿಕ್ ಮಾರ್ ಜಾತಾ ಮುಣ್ಣಾತ್. ಹೊಮಿಯೋಪಥಿ ವಕ್ತಾಂ ಘೆವ್ಚೆತಾ?

ಹೊಮಿಯೋಪಥಿಕ್ ವಕ್ತಾಂ ಸೂಕ್ ಆನಿ ನೈಸರ್ಗಿಕ್ ರಿತಿನ್ ತಯಾರ್ ಕೆಲ್ಲಿಂ ಆಸ್ತಾಂ ಜಿವಾಕ್ ಮಾರೆಕಾರ್ ನ್ಹಯ್. ಹಿಂ ವಕ್ತಾಂ ಜಿವಾಂತ್ ಆಸ್ಲೆಂ ಉಣೆಪಣ್ ನಿವ್ರಾಪ್ನ್ ಪಿಡಾ ಗೂಣ್ ಕರ್ಚಾಂತ್ ಉಪ್ಕಾರ್ತಾತ್.

Our Speciality

- Diabetes Mellitus • Hairfall • Allergy / Asthma • Harmones & Thyroid Problems • Skin • Menstrual Disorders • Headache • Varicose Vein • Sinusitis • Piles • Gout • Gastro-intestinal Ailments • Muscle & Joint Pain • Children Ailments • Infertility & Obesity • Hypertension • Vertigo

Clinic Timings: 10.00 a.m to 7.00 p.m

Creating life - long bonds
Since **19** Years



AVAIL THE BENEFITS OF
PMAY
Interest Subsidy Upto ₹2.67 Lakh*
Pradhan Mantri Awas Yojana



SAI MATHA GARDEN
Surathkal, Mangaluru.

Near Railway Station and
International Airport Road, Surathkal

- 1 MATHA Emerald
- 2 MATHA Opal
- 3 MATHA Ruby
- 4 MATHA Diamond
- 5 MATHA Pearl
- 6 MATHA Crystal
- 7 MATHA Sapphire

RERA Approved
COST INCLUDING **GST**

Just Pay **₹1** Lakhs*
To Book your Dream Home.

Budget **15** Lakhs
Flats **Onwards**



MATHA Jyothi Residency
NH-66, Mukka



MATHA Residency
Pakshikere



MATHA Residency
NH-66, Mulky



MATHA Guru Residency
NH-66, Padubidri



MATHA Residency
NH-66, Padubidri

Project Approved in all Nationalized Bank

MATHA
Builders & Developers
Developers Pvt. Ltd.

Surathkal: Thara Towers, 2nd
Floor, International Airport Road,
Surathkal, Mangaluru - 575 014.

Mumbai: Shop No. 8, Bldg. No. 1,
New Venkateshwar Nagar, Cabin Road
Bhayandar (E), Thane Dist - 401 105.

7259209966
9980711966

✉ mathadevelopers108@gmail.com
🌐 www.mathadevelopers.com

CREDAI

7022481666

7259269966 (Mumbai)

Best Investment with Assured Rental Return



ನಮಾನ್ • ಜಿವಿತಾಚೆ ಪ್ರಗತೆಕ್ ಆಪ್ಲೆಕ್ ದಾಯ್ •

ಬಾಳೊಕ್ ಜೆಜು

ಕೊಂಕ್ಣಿ ಮಹಿನ್ಯಾಕೆಂ • KONKANI MONTHLY



ಸಂಘುಕೆಚ್ಯೆ ಸೊಡ್ವೆರ್
ಏಕ್ ಪಾತ್ಯೆಣಿಚೆಂ ನಾಂವ್

ಕಾಮೆಡಲ್ ಮ್ಯಾಟ್ರಿಮೊನಿಯಲ್

ಮಂಗ್ಳುರ್, ಉಡುಪಿ, ಪುತ್ತೂರ್, ಕೇರಳ, ಬೆಂಗ್ಳುರ್, ಗೋಂಯ್, ಮುಂಬಯ್
ದುಬಾಯ್, ಆಸ್ಟ್ರೇಲಿಯಾ, ಕೆನಡಾ.. ಆನಿ ಹೆರ್ ಜಾಗ್ಯಾಂಥಾವ್ನ್ ಸಂಘುಕೊ ಲಭ್ಯ್

ಸಂಘುಕೆಚ್ಯಾ ಮ್ಹಾಲ್ಯಾ-ಮ್ಹಾಲಣಿಚಿ ಉಪಸ್ಥಿತಿ ಆಸ್ತಿನಾ | ಖುದ್ ಪಾರ್ಕುನ್ ಸಂಘುಕ್ ಉಲಂವ್ಕ್ ಆವ್ಕಾಸ್
ಮನಾಪಸಾಂದಾಯೆಚಿ ವಿಂಚವ್ | ತುಮ್ಮಾ ಪೊಫಾಯ್ಲಾಂಚೆಂ ಖಾಸ್ತಿಪಣ್ ಸಾಂಭಾಲ್ತಾಂವ್
ವರಾಚೆಂ ನೊಂದಾವ್ಣಿ ಶುಲ್ಕ್ (ರೆಜಿಸ್ಟ್ರೇಶನ್ ಫೀಸ್) ಫಕತ್ ರು. 2,000. ಹಾಚ್ಯೆ ಭಾಯ್ ಚಡಿತ್ ಶುಲ್ಕ್ ಆಸ್ತೆಂನಾ

Searching for a SOULMATE?

For Roman Catholic Brides & Grooms visit us

Contact - 9844241785 (Call or Whatsapp)

CARMEL MATRIMONIAL, Naman Ballok Jesu Office, Infant Jesus Shrine,
Carmel Hill, Bikarnakatte, Mangalore 575 005

ದಪ್ಪರಾಚೊ ವಿಳಾಸ್

NAMAN BALLOK JESU

Carmel Hill, Bikarnakatte
Mangaluru - 575005, INDIA

Phone: 98442 41785

e-mail: nbjmonthly@gmail.com



ನಮಾನ್ ಬಾಳೊಕ್ ಜೆಜು

• ಜವಿತಾಚಿ ಪ್ರಗತಿಕ್ ಆತ್ಮೀಕ್ ದಾಯ್ಜ್ •

ಆಗಸ್ಟ್ - 2019

ಪುಸ್ತಕ್ : 11

ಅಂಕೊ : 8

ಭುತರ್ಲ್ಯಾ ಹಾನಾಂನಿ

- 8 'ಏಕ್ ದೇಶ್ - ಏಕ್ ಎಲಾಸಾಂದ್'
- ಗ್ಲಾಡ್ಸ್ ಅಲ್ಟೆಡಾ
- 12 ನವಿ ಶಿಕ್ವಾಡೊಲಿಸಿ.. ಶಿಂತ್ರ್ಯಾಚಿ ಫಿತೂರಿ
- ಅಲ್ಟನ್ ದಾಂತ್ರಿ, ಪೆರ್ನಾಲ್
- 15 ನೆಹರೂ ಆನಿ ವಿವಿಧತೆಂತ್ ಏಕತಾ
- ಪ್ರಮೋದ್ ಹೊಸ್ತೆಟ್
- 20 ಸ್ವಾತಂತ್ರ್ಯ ಚಳ್ಳೆಕೆಂತ್ ಕೆನರಾ ಕಡೊಲಕಾಂಚೊ ಹಾತ್ರ್
- ಜೋನ್ ಜಿ. ಮೊಂತೆರೊ
- 26 ಜೆಜುಚೆಂ ಸರ್ಗಿಂ ಚಡಪ್ ಆನಿ ಮಲಿಯೆಚೆಂ ಸರ್ಗಿಂ ಘೆಣೆಂ
- ಬಾಪ್ ಅಂತೊನಿ ಸ್ವಾಮಿ ಎಸ್. ಜೆ.
- 34 ವೊಂಪಿನಾಸ್ತಾಂ ಲುಂಘಿ ಬಾಜಿ ತಾಯ್ತುಣೊ
- ವಲ್ಲ ಬೋಟ, ನಿತ್ಯಾಧರ್ನಗರ್

ಗೌರವ್ ಸಂಪಾದಕ್ : ಫ್ರಾದ್ ಜಾಲ್ವೆನ್ ಸೆರಾವೊ, ಕಾರ್ಮೆಲಿತ್
 ಸಂಚಾಲಕ್ : ಫ್ರಾದ್ ವಿಲ್ಮೆಡ್ ರೊಡ್ರಿಗಸ್, ಕಾರ್ಮೆಲಿತ್
 ಸಂಪಾದಕ್ : ಫ್ರಾದ್ ಜೊ.ಸಿ. ಸಿದ್ಧಕಟ್ಟೆ, ಕಾರ್ಮೆಲಿತ್
 ಸಹ-ಸಂಪಾದಕ್ : ಫ್ರಾದ್ ಅಲ್ಟನ್ ಸಿಕ್ವೆರಾ, ಕಾರ್ಮೆಲಿತ್

ಸಂಪಾದಕೀಯ್ ಮಂಡಳಿ

ಫ್ರಾದ್ ಪ್ರಕಾಶ್ ಡಿಕುನ್ಡಾ

ಫ್ರಾದ್ ಸ್ವೀವನ್ ಪಿರೇರಾ

ಶ್ರೀ ವಿಲ್ಸನ್ ಕಟೀಲ್

ಶ್ರೀ ದಯಾ ವಿಕ್ಟರ್

ಶ್ರೀ ರಿಚರ್ಡ್ ಅಲ್ವಾರಿಸ್

ವಿನ್ಯಾಸ್ : ಲಾರೆನ್ಸ್ ಮಿರಾಂದಾ, ಬೆಂಗ್ಲೂರ್

ಭಾಪೊ : ಪ್ರಸಾದ್ ಪ್ರಿಂಟರ್ಸ್, ಮಂಗ್ಳೂರ್

ದಪ್ಪರಾಂತ್ : ಅನಿತಾ ಫ್ರಾನ್ಸಿಸ್

ವರ್ಗಣಿ ವಾ ಜಾಯ್ರತಾ ಬಾಬ್ತೆನ್ ಚೆಕ್ ವಾ ಡಿಡಿ

Dhyana Jyothi Trust - Naman Ballok Jesu

ನಾಂವಾಕ್ ದಾಡುನ್ ದಿಯಾ.

ವರ್ಗಣಿ ದರ್

ದೋನ್ ವರ್ನಾಂಕ್	₹ 400/-
ತೀನ್ ವರ್ನಾಂಕ್	₹ 550/-
ಪಾಂಚ್ ವರ್ನಾಂಕ್ + ಎಕಾ ವರ್ನಾಂಕ್ ವರ್ಗಣಿ ಪ್ರೀ ಚುಂಗ್ಡಿ ಪ್ರತಿ	₹ 1000/- ₹ 20/-

ಜಾಹಿರಾತ್ ದರ್


ಭಾಯ್ಲೊ ಪೊರ್	₹ 11,000/-
ಭಿತರ್ಲೊ ಪೊರ್	₹ 9,000/-
ಸಗ್ಳೆಂ ಪಾನ್ (ರಂಗಾಳ್)	₹ 7,000/-
ಅರ್ದೆಂ ಪಾನ್ (ರಂಗಾಳ್)	₹ 4,000/-
ಸಗ್ಳೆಂ ಪಾನ್ (ಕಾಳೆಂ-ಧವೆಂ)	₹ 3,000/-
ಅರ್ದೆಂ ಪಾನ್ (ಕಾಳೆಂ-ಧವೆಂ)	₹ 2,000/-
ಕಾಲ್ಡೆಂ ಪಾನ್ (ಕಾಳೆಂ-ಧವೆಂ)	₹ 1,000/-
ಅರ್ಗಾಂ ಬೆಲ್ಲಾಕಾಕ್	₹ 300/-

ಬಾಳೋಕ್ ಚೆಜು ಪೂನ್‌ಶೆತ್, ಕಾರ್ಮೆಲ್ ಗುಡೊ, ಮಂಗ್ಳುರ್

ಮಲಿಯೆಚ್ಯಾ ಸರ್ಗಿಂ ಘೆಣ್ಯಾಚೆಂ ಘೆಸ್ತ್ ಆನಿ ಸ್ವಾತಂತ್ರ್ಯ ದಿವನ್ ಆಚರಣ್

15 ಅಗೊಸ್ತ್, 2019, ಬ್ರೆಸ್ತಾರ್
ಸಕಾಳಿಂ 7.30 ವೊರಾಂಚೆಂ ಮೀಸ್,
ಘೆಸ್ತ್ ಮೀಸ್ ಆನಿ ದೆಶಾಖಾತಿರ್ ಮಾಗ್ಣೆಂ
8.30 ವೊರಾರ್ ಬಾವ್ಪಾಕ್ ಮಾನ್

(ಬ್ರೆಸ್ತಾರ್ ಜಾಲ್ಲಾನ್ ಹರ್ಶೆಂಚೆಬಲಿಂಚ್ ಹೆರ್ ಮಿಸಾಂಯ್ ಆಸ್ತೆಲಿಂ)



ಪ್ರಿರುನ್ ಮಿನಿಸ್ತ್ರಿ ಇಂಡಿಯಾ, ಮಂಗ್ಳುರ್ ಘಟಕ್ ಆಚರಿತಾ

ಆಪ್ಲ್ಯಾ ಸ್ಥಾಪ್ಣೆಚ್ಯಾ 20ವ್ಯಾ ವರ್ಸಾಚೊ ಸಂಭ್ರಮ್

ದೀಸ್: ಅಗೊಸ್ತ್ 18, ಆಯ್ತಾರ್
ಅರ್ಗಾಂ ಬಲಿದಾನ್: ಸಕಾಳಿಂ 8.00 ವೊರಾರ್
ಜಾಗೊ: ರುಜಾಯ್ ಕಾಥೆದ್ರಾಲ್

ಪ್ರಧಾನ್ ಯಾಜಕ್:
ಬೊ. ಮಾ. ಪೀಟರ್ ಪಾವ್ಲ್ ಸಲ್ಡಾನ್ಸಾ,
ಗೊವ್ಳಿ ಬಾಪ್, ಮಂಗ್ಳುರ್

ತುಮ್ಮಾಂ ಸಮೆಸ್ತಾಂಕ್ ಹ್ಯಾ ಮಿಸಾಂತ್ ಭಾಗ್ ಘೆಂವ್ಕ್ ಉಲೊ ದಿತಾಂವ್
ಆನಿ ಪಿವಮ್‌ಬ ಸಂಸ್ಥಾಪಾಸತ್ ತಶೆಂಚ್ ಕರ್ಯಾಂಪಾಸತ್ ಮಾಗೊಂಕ್ ವಿನತಿ ಕರ್ತಾಂವ್

ಮಾ.ಬಾ. ಪ್ರಕಾಶ್ ಡಿ ಕುನ್ಸಾ, ಕಾರ್ಮೆಲಿತ್, ದಿರೆಕ್ಟೊರ್ ಆನಿ ಸಾಂದೆ

ವರ್ಗಣಿ ನವೀಕೃತ್ ಕರುಂಕ್ ವಿನತಿ

ಜಾಯ್ತಾ ವಾಚ್ಪಾಂಚಿ ವರ್ಗಣಿ ಹ್ಯಾ ಮಹಿನ್ಯಾಂನಿ ಆಕೇರ್ ಜಾವ್ನ್ ಯೆತಾ. ತುಮಿ ಘಳಾಯ್ ಕರಿನಾಸ್ತನಾ ವರ್ಗಣಿ ನವೀಕೃತ್ ಕೆಲಿ ತರ್ ಅಪುರ್ಬಾಯೆಚಿ ಅಂಕಿ ಚುಕಾನಾಸ್ತಾಂ ತುಮ್ಮಾಂ ಧಾಡುನ್ ದೀಂವ್ಕ್ ಆಮ್ಕಾಂ ಸಾದ್ಯಾ ಜಾತೆಲೆಂ. ವರ್ಗಣಿ ನವೀಕೃತ್ ಕರ್ತಾಸ್ತಾನಾ ಚುಕಾನಾಸ್ತಾಂ ತುಮ್ಮೊ ವರ್ಗಣಿ ಸಂಖೊ ಕಳಯಾ.

ವರ್ಗಣಿ ನವೀಕೃತ್ ಕರ್ಚೆಂ ಆತಾಂ ಬೋವ್ ಸೊಂಪೆಂ. ತುಮಿ ಹ್ಯಾ ರಿತಿಂನಿ ವರ್ಗಣಿ ನವೀಕೃತ್ ಕರ್ಚೆತಾ:

1. ಮನಿ ಆರ್ಡೆರಾ ಮುಕಾಂತ್ ಪ್ರತ್ಯಾಚ್ಯಾ ವಿಳಾಸಾಕ್ ದಾಡುನ್ ದಿಂವ್ಪಿ.
2. ಬ್ಯಾಂಕ್ ಚೆಕ್ ಮುಕಾಂತ್ (ನಾಂವ್: Dhyana Jyothi Trust – Naman Ballok Jesu)
3. ಆಮ್ಚ್ಯಾ ಪ್ರತಿನಿದಿಂಕಡೆನ್. ತುಮ್ಮಾಂ ಧಾಡ್‌ಲ್ಲ್ಯಾ ಇನ್‌ಲ್ಯಾಂಡ್ ಕಾಗ್ಡಾರ್ ತಾಂಚೊ ವಿವರ್ ಆಸಾ.
4. ಆಮ್ಚ್ಯಾ ಬ್ಯಾಂಕ್ ಖಾತ್ಯಾಕ್ ಐವಜ್ ಜಮೊ ಕರ್ಚೆತಾ. ಪುಣ್ ಆಮ್ಕಾಂ ಹ್ಯಾವಿಶಿಂ ಫೋನ್ ಕರುನ್ ಕಳಂಕ್ ಜಾಯ್

ಆಮ್ಚ್ಯಾ ಬೆಂಕ್ ಖಾತ್ಯಾಚೊ ವಿವರ್:

A/c Name : Dhyana Jyothi Trust – Naman Ballok Jesu
A/c No : 0107 1010 000 964
IFSC Code : SYNB0000107
Bank Address : Syndicate Bank, Kulshekar, Mangalore-575 005

5. ಭೋವ್ ಸೊಂಪೆಂ: ಆಮ್ಕಾಂ ಫೋನ್ ಕರಾ ಆನಿ ತುಮ್ಮೆ ಕುಮ್ಮೆಕ್ ಆಮಿ ಪಾವ್ತೆಲ್ಯಾಂವ್.
ಆಮ್ಚೆಂ ಫೋನ್ ನಂಬರ್: 98442 41785
ಈಮೆಯ್: nbjmonthly@gmail.com

ಸಂಪಾದಕೀಯ



ಭಾರತೀಯ ಲೋಕಾಮಿತ್ರಿ 'ವಿಶ್ವಗುರು' ಭ್ರಾಂತ

ರವೀಶ್ ಕುಮಾರ್, ಭಾರತೀಯ ರಾಜಕೀಯ ಶಿಶುಶಿಕ್ಷಣ ವಿಶ್ಲೇಷಕ, ಭಾರತಾಚಿ ಆಯ್ಕೆ ಆನಿ ಮುಕ್ತಿ ಪರಿಗತ್ ವರವ್ನ್ ಪಳೆಂವ್ಕ್ ಸಕ್ಲೊ ನಿಶ್ಚಾವಂತ್ ಪತ್ರಕಾರ್, ಎಕಾ ಬರ್ಪಾಂತ್ ಮ್ಹಣ್ತಾ, "ಮೋದಿ ಸಾಯ್ನ್, ಚಾಯ್ವಾಲಾ, ಪ್ರಧಾನ್ ಸೆವಕ್, ಚೊಕಿದಾರ್, ಫುಕೀರ್.. ಮ್ಹಣೊನ್ ದೆಶಾ-ವಿದೇಶಾಂತ್ ಕಲ್ಯಾ ಭಾಶಣಾಂತ್ ಭರ್ಪೂರ್ ತಾಳಿಯೊ ಜೊಡುನ್ ಪಾಟಿಂ ಯೆತಾನಾ ಲೋಕ್ ಉದ್ಗಾರ್, 'ಆನಿ ಕಿತೆಂ ಭಾರತ್ 'ವಿಶ್ವಗುರು' ಜಾಂವ್ಚಾರ್ ಆಸಾ!'. ತುಂ ಶಿಕ್ವಾಚೊ ವಿಶಯ ಉಲಯ್, ತೆ 'ವಿಶ್ವಗುರು' ಜಾಂವ್ಚೆವಿಶಿಂ ಸಪ್ಪತಾತ್. ವಿಶ್ವವಿದ್ಯಾನಿಲಯಾಂತ್ ಫೀ ವೈಪ್ಯ ದಿಲ್ಲೆಂಚ್ 'ಭಾರತ್ 'ವಿಶ್ವಗುರು' ಜಾಂವ್ಚೆವಾಟೀರ್.. ಮ್ಹಣುನ್ ಪಿಂತ್ರಾಂವ್ಕ್ ಸುರು ಕರ್ತಾತ್. ಖಾಲಿ ಫೀ ವೈಪ್ಯ ದಿಲ್ಲೆವರ್ವಿಂ ಭಾರತ್ 'ವಿಶ್ವಗುರು' ಜಾಯ್ನಾ ಮ್ಹಣ್ ಕಳಿತ್ ಆಸ್ತಾರೀ ಲೋಕಾಕ್ ತೈ ಭ್ರಾಂತೆನ್ ಭರ್ಲಿ ಮಾಂಡಾವಳ್ ವ್ಯವಸ್ಥಿತ್ ರಿಶಿನ್ ಆಡಲ್ಯಾ ಪಾಡ್ಲಿನ್ ಕೆಲ್ಯಾ!"

ಮೋದಿ ಸಾಯ್ನ್ 'ವಿಶ್ವಗುರು' ಕಲ್ಪನಾಚಿ ರಂಗ್ ರಂಗಾಳ್ ಪುಗ್ಲೆ ಲೋಕಾಮೆರೆನ್ ಉಬವ್ನ್ ದುಸ್ರೆ ಪಾವ್ಪಿಂ ಗಾದಿಯೆರ್ ಬಸ್ತಾ. ತೊ ವಿದೇಶಾಕ್ ಗೆಲ್ಲೆಕಡೆ ಥಂಯ್ಚ್ ಲೋಕಾನ್ ತಾಕಾ ತಸೊ ಸ್ವಾಗತ್ ದಿಲೊ, ಅಸೊ ದಿಲೊ ಮ್ಹಣುನ್, 'ಸಕ್ಕಡ್ ರಾಶ್ಟ್ರಾಂನಿ ಭಾರತಾತೆವಿಂ ಫುಂವೊನ್ ಪಳೆಶೆಂ ತಾಣೆಂ ಕೆಲಾಂ', ಮ್ಹಣ್ ಭಕ್ತ್ ಲೋಕ್ ಸಂಭ್ರಮುನ್ ಆಸಾ.

ಆದ್ಲ್ಯಾ ಲೋಕಸಭಾ ಚುನಾವಾಂತ್ ಕೊಂಗ್ರೆಸಾಚಿ ಠಿಕಾ ಕರುನ್, 'ಮನಮೋಹನ್ ಸಿಂಗಾಚಿ ಪ್ರಾಯ್ 85 ಪಯ್ಲೆಂ ಜಾತಾಗಿ ವಾ ಡಾಲರಾಮುಕಾರ್ ರುಪ್ಯಾಚಿಂ ಮೋಲ್ 85ಕ್ ಪಯ್ಲೆಂ ಪಾವ್ಪಾಗಿ ಪಳೆಯಾ..' ಮ್ಹಣ್ ಹಾಸ್ತಾಲೆ. ಪಯ್ಲೆಂಚಿಂ ಪಾಂಚ್ ವರ್ಸಾಂ ಸಂಪವ್ನ್ ದುಸ್ರೆ ಆವ್ಣೆಕ್ ಬಜೆಟ್ ಮಂಡನ್ ಕರಿಚಿ ಜಾಲ್ಯಾರ್ ಪರಿಕೆಕ್ ಬಸೊಂಕ್ ಆಸ್ತಾ ಥೊಡ್ಯಾ ದಿಸಾ ಆದಿಂ ಟ್ಯೂಶನಾಕ್ ಗೆಲ್ಲೆಬರಿ, ಮೋದಿ ಆನಿ ನಿರ್ಮಲಾ ಸೀತಾರಾಮನ್ ತ್ಯಾಚ್ ಮನಮೋಹನಾಗರ್ ಧಾಂವ್ತಾತ್! ಡಾಲರ್, ಮೋದಿ ಸಾಯ್ನ್ ತೆವಿಂ ಇಲ್ಲೆಂಯ್ ಫುಂವೊನ್ ಪಳೆನಾಸ್ತಾಂ ಆಪ್ಲೆಂ ಸ್ಥಾನ್ ಅನಿಕೀ ಭದ್ರ್ ಕರಿತ್ ಆಸಾ!

ನಿಜಾಯ್ತಿ 'ವಿಶ್ವಗುರು' ಕಲ್ಪನ್ ಕಸಲೆಂ? ಖಂಯ್ಚ್ಯಾಂತ್ 'ವಿಶ್ವಗುರು' ಜಾಯ್ತಿ? ವಿಶ್ವಗುರು ಜಾವ್ನ್ ಕರ್ಲೆಂ ಸಾಧನ್ ತರೀ ಕಿತೆಂ? ಕೋಣ್ ಕರಿತ್ ಭಾರತಾಕ್ 'ವಿಶ್ವಗುರು'?

ಆಯ್ಲ್ಯಾ ಅರ್ಥಿಕ್ ದಿಶ್ಟಿನ್ ಪಳೆಂವ್ಚ್ಯಾ 'ಬಿಗ್ ಬದರ್' ಅಮೆರಿಕಾಚ್ಯಾ ಕಲ್ಪನಾಕ್ ಆನಿ ಭಾರತಾಚ್ಯಾ 'ವಿಶ್ವಗುರು' ಕಲ್ಪನಾಕ್ ಭಿಲ್ಕುತ್ ತಫಾವತ್ ಆಸಾಚೆ. ಫಕತ್ ಅರ್ಥಿಕ್ ಧಳಾರ್ ಸಕ್ಕಡ್ ದೆಶಾಮುಕಾರ್ ಮುಕ್ಲೆಣ್ ಚಲಂವ್ಚೆಂಚ್ 'ವಿಶ್ವಗುರು' ಕಲ್ಪನ್ ಮ್ಹಣ್ ಜಾಲೆಂ ತರ್ ತೆಂ ತಿಲ್ಲೆ ಸುಲಾಭಾಯೆಚೆಂ ಕಾಮ್ ನ್ಹಯ್. ಆಜ್ ಅಮೆರಿಕಾ ಅರ್ಥಿಕ್ ಮಾರ್ಕೆಟ್ ಆಪ್ಲೆ ಮುಟಿಭಿತರ್ ದವರ್ನ್ ಸಂಸಾರಾಕ್ ನಾಚಯ್ತಾ. ಅಮೆರಿಕಾ ಆನಿ ಯುರೊಪಿ ರಾಶ್ಟ್ರಾಂ ಚಲ್ತಾತ್ ಡಾಲರಾಂವರ್ವಿಂ. ಕೆದಳಾ ಖಶಿಯಾಚಿಂ ರಾಶ್ಟ್ರಾಂ ಅರ್ಥಿಕ್ ಮಾರ್ಕೆಟ್ ಆಪ್ಲೆ ತಾಬೆನ್ ಘೆತಿತ್‌ಗಿ, ಆನಿ ಹಾಚಿಂ ಮುಕ್ಲೆಣ್ ಕೆನ್ನಾಂ ಭಾರತ್ ಘೆತ್‌ಗಿ, ತೆನ್ನಾಂ ಭಾರತ್ 'ವಿಶ್ವಗುರು' ಮ್ಹಣ್ತಾತ್! ಪುಣ್ ಅಸಲೆಂ ಸಪಣೆಂಚ್ ಬರೆಂ ದಿಸ್ತಾ ಆನಿ ಹ್ಯಾ ಭ್ರಾಂತೆಂತ್ ಜಿಯೆಂವ್ಚೆಂಚ್ ಮಜೆದಾಯೆಕ್ ಆಸ್ತಾನಾ ಭಾರತಾಚ್ಯಾ ಮುಕ್ಲೆಣಾರ್ ಹೆಂ ಘಡುನ್ ಯೆಂವ್ಕ್ ಸಾಧ್ಯೆಗಿ?

ಅಮೆರಿಕಾ ತಸಲ್ಯಾ ರಾಶ್ಟ್ರಾಂನಿ ಕುಳಿಯೆ ತಾತ್ಸಾರ್ ಆಸೊನ್ಯೀ, ಭಾರತಾಕ್ ಆಯಿಲ್ಲೊ ಬರಾಕ್ ಒಬಾಮಾ ಏಕ್ ಪಾವ್ಪಿಂ ಮ್ಹಣಾಲೊ, 'ಜಾತಿ-ಕಾತಿ ಆನಿ ಧರ್ಮಮಧ್ಲೆಂ ಸಂಘರ್ಶ್ ರಾವನಾ ತರ್ ತ್ಯಾ ದೆಶಾನ್ ಮುಕಾರ್ ಯೆಂವ್ಕ್ ಸಾಧ್ಯೆ ನಾ'. ಪುಣ್ 'ಹಾಂಗಾ ಉಮೆದ್ದಾರ್ ಜೆಕ್ಲೊಚ್ ಜಾತಿವರ್ವಿಂ' ಜಾಲ್ಯಾನ್ ಖಂಯ್ಚಿ ಜಾತ್ 'ವಿಶ್ವಗುರು' ಕರ್ಲಿ ಆನಿ ಖಂಯ್ಲೊ ಧರ್ಮ್, ವಿಶ್ವಧರ್ಮ್ ಕರ್ಲೊ ಮ್ಹಳ್ಳಿ ನವಿ ಖಿಂತ್ ಸುರು ಜಾಯ್ತ್!

ಯೆರೊಪಿ ರಾಶ್ಟ್ರಾಂ ಅಜೂನ್ ಭಾರತಾಕ್ ಪಿಂದುನ್ ಪಿಡ್ಲಾರ್ ಜಾಲ್ಲ್ಯಾ ಎಕಾ ಪಿಂತುರಾಕ್ ಪಳೆಲ್ಲೆಬರಿ ದೆಕ್ತಾತ್ ತೆಂ ಸತ್. ಜಾನ್ವಾರಾಂಚ್ಯಾ ನಾಂವಾನ್ ಮನ್ಯಾಹಕ್ಯಾಂ ಮಸ್ತುನ್ ವೆತಾನಾ, ಬೇಟಿ ಬಚಾವೊ ಸ್ಲೊಗನಾಪಾಟ್ಲ್ಯಾನ್ ರೇಪ್ ರೇಟ್ ಚಡತ್ ವೆತಾನಾ, ಪೊಲಿಸಾಂಮುಕಾರ್ಚ್ ಬಹುಸಂಖ್ಯಾತ್ ಸಮುದಾಯಾಚೆ ಎಕಾ ಅನ್ಯ್ ಸಮುದಾಯಾಚೆ ವೆಕ್ತಿಕ್ ಮಾರ್ನ್ ಒಡವ್ನ್ ಝಡ್ಡಿ ಕರ್ತಾನಾ, ಅರ್ಥಿಕ್ ಅಂಕ್ಲೆ ಮೊಳ್ಳಾಕ್ ದೆಳಿಂ ದವರ್ಲೆಬರಿ ದಾಕವ್ನ್ ಗ್ರಾಜುವೆಟ್ ಯುವಜಣ್ ಫುಟ್‌ಪಾತಿರ್ ಪಕೋಡಾ ವಿಕರ್ತಾನಾ, ಜಾತಿಕಾತಿಕ್ ಲಾಗೊನ್ ಆಸ್ತೆಂತ್ ರೀಗ್ ಮೆಳ್ಳಾಸ್ತಾ, ಮೊಡೆಂ ವ್ಹರುಂಕ್ ಅಂಬುಲೆನ್ಸ್ ಮೆಳ್ಳಾಸ್ತಾನಾ ಆಸ್ಲಿ ಪರಿಸ್ಥಿತಿ ಪಿಂಧರ್ ಪಿಂತುರ್ ದಾಕಯ್ತಾ ಶಿವಾಯ್ ಹರ್ ಕಿತೆಂ ದಾಕಯ್ತ್! ಮಂಗಳಾಕ್ ವೆಚಿ ತಯಾರಾಯೆರ್ ರಾಶ್ಟ್ರಾಂ ಆಸ್ತಾನಾ, ಭಾರತಾಚ್ಯಾ ಹಳ್ಳೆಂನಿ ಮರ್ಯಾದಾ ಹತ್ಯಾ ಚಲ್ತಾ.. ಹಿ ಪಾವನಾಗಿ 'ವಿಶ್ವಗುರು'ಕ್ ಮರ್ಯಾದ್?! ಹರ್ ರಾಶ್ಟ್ರಾಂಕ್ 'ಆಕಾಂತ್‌ವಾದಿ ರಾಶ್ಟ್ರಾಂಚಿ ಪಟ್ಟೆಕ್ ವಳಗ್ ಕರಿಚಿ ಮ್ಹಣ್ ವೊತ್ತಾಯ್ ಕರ್ತಾನಾ ಆಮ್ಚ್ಯಾ ದೆಶಾಭಿತರ್ 'ರಾಮನಾಮ್' ಮ್ಹಣಾನಾತ್ಯಾಚೊ ಜೀವ್ ಕಾಡ್ಲೆ ಆಕಾಂತ್‌ವಾದಿಕ್ ಖಂಯ್ಚಿ ಪಟ್ಟೆಕ್ ಘಾಲ್ಚೆಂ ಮ್ಹಣ್ 'ವಿಶ್ವಗುರು'ಕ್ ಕಾಂಯ್ ಕಳಿತ್ ಆಸಾ?

ಖಂಯ್ಚ್ಯಾಗಿ ದೆಶಾಕ್ ಗೆಲ್ಲೆಂಚ್ ಆಮ್ಚ್ಯಾ ಪ್ರಧಾನಿಕ್ ಜೈಕಾರ್, ತಾಳಿಯೊ ಮೆಳ್ಳೊ ಮ್ಹಣ್ತಾತ್ ಸಕ್ತಾಂಕ್ ಆಪ್ಲೆಂ ಫುಂವೊನ್ ಪಳೆಂವ್ಚೆಬರಿ ಕೆಲೆಂ ಮ್ಹಳ್ಳಿ ಭ್ರಾಂತೆ ಸುಟಂವ್ಚಿ ಕಶಿ? ತಾಂಚ್ಯಾ ದೆಶಾಕ್ ಗೆಲ್ಲಾಂಕ್ ರಾಯಾಮರ್ಯಾದ್ ದಿಂವ್ಚಿ ತಾಂಚಿ ತಾಂಚಿ ತಾಂಚಿ ವ್ಹಡ್ಲಿಕಾಯ್ ಆನಿ ತಾಂಚಿ ಆರ್ಹತಾ. ಆಮ್ಚ್ಯಾ ಗಾಂವಾಂತ್ ಮನ್ಯಾ ಮನ್ಯಾಕ್ ಮರ್ಯಾದ್ ದಿಂವ್ಕ್ ಕಳಿಲ್ಲಿ ತರ್.. ಆಮಿ ಆಮ್ಕಾಂಚ್ 'ವಿಶ್ವಗುರು' ಮ್ಹಳ್ಳಾರೀ ಆಮ್ಕಾಂ ಇಲ್ಲಿ ತ್ಹಪ್ಪಿ ಆಸ್ಲಿ.

ಹ್ಯಾ 'ವಿಶ್ವಗುರು' ಕಲ್ಪನಾಚಿಂ ಥೊಡ್ಯಾ ಆನ್ವಳ್ಳಿ ಮುಖಾಂಚಿಂ ಅನಾವರಣ್ ಹ್ಯಾ ಅಂಕ್ಯಾರ್ ಕೆಲಾಂ. ತುಮ್ಮೆ ಅಭಿಪ್ರಾಯೆಕ್ ಸ್ವಾಗತ್. ಸಮೆಸ್ತಾಂಕ್ ಮರಿಯೆಚ್ಯಾ ಸರಿಂ ಘಣ್ಯಾಚೆ ಆನಿ ದೆಶಾಚ್ಯಾ ಸುಟ್ಕೆಚೆ ಉಲ್ಟಾಕ್ ಆಮಿ ಕಾರ್ಮೆಲಿತ್ ಪಾಟಯ್ತಾಂವ್.

- ಜೊ. ಸಿ. ಸಿದ್ದಕಟ್ಟೆ, ಕಾರ್ಮೆಲಿತ್



‘ಏಕ್ ದೇಶ್ - ಏಕ್ ಎಲಿಸಾಂವ್’ ಪರ್ಜೆರಾಜಾಕ್ ಬೆಸಾಂವ್‌ಗಿಲಿ, ಮಾಲ್ತಿಸಾಂವ್?



ಗ್ಲಾಡ್ಡನ್ ಅಲೈಡಾ

ಪುಣ್ ಮಾಕಾ ಆಸ್ತೆಂ
ಭೈಂ ದುಸ್ರೆಂಜ್. ಲ್ಹಾನ್,
ಪ್ರಾದೇಶಿಕ್ ಪಾಡ್ಚ್ಯಾ
ಜಾಯ್ತ್ಯಾ, ಆವಾಜ್
ನಾಕ್ಲಲ್ಯಾ, ಸಮಾಜಿಚ್ಯಾ
ಮುಕೇಲ್ ವ್ಹಾಳ್ಯಾಥಾವ್ನ್
ಪಯ್ಸ್ ಆಸ್ಚ್ಯಾ ಸಮಾಜಿಚ್ಯಾ
ಲೋಕಾಕ್ ಪ್ರತಿನಿಧಿತ್ವ್
ದಿತಾತ್. ಜರ್ ಅಸಲ್ಯೊ
ಪಾಡ್ಚ್ಯಾ ಅಚ್ಚೊನ್ ಗೆಲ್ಯೊ
ತರ್?

ದೇಶಾಂತ್ ಎಲಿಸಾಂವ್ ಸಂಪ್ಣಾಂ. ನರೇಂದ್ರ ಮೋದಿಚ್ಯಾ ಪುಡಾರ್ಪಣಾಖಾಲ್ ಬಿಜೆಪಿ ವ್ಹಡ್ ಸಂಖ್ಯಾನ್ ಜೀಕ್ ಆಪ್ಣಾವ್ನ್ ದುಸ್ರೆ ಆವ್ದೆಕ್ ಸರ್ಕಾರ್ ರಚುಂಕ್ ಪಾವ್ಲಾಂ. ಸರ್ಕಾರ್ ರಚುಂಕ್ ಜಾಯ್ ಆಸ್ಚ್ಯಾ ಸಂಖ್ಯಾಪೂಸ್ ಚಡಿತ್ ಬಸ್ಚಾ ಬಿಜೆಪಿಕ್ ಮೆಳ್ಳ್ಯಾತ್ ಜಾಲ್ಲ್ಯಾನ್ ಮುಕ್ತಿಂ ಪಾಂಚ್ ವರಾಂಭರ್ ಪ್ರಸ್ತುತ್ ಸರ್ಕಾರ್ ಶಾಭಿತ್ವಣಿ ಅಧಿಕಾರ್ ಚಲಯ್ತೊ ಮ್ಹಳ್ಳಿ ಹಮಿದಾರಿ ಆಸಾ.

ಪುಣ್ ಬಹುಮತಾಕ್ ಗರ್ಜ್ ಆಸ್ಚೆಪೂಸ್ ಚಡ್ ಬಸ್ಚಾ ಮೆಳ್ಳಲ್ಯಾನ್ ಕೊಣ್ಯಾ, ದೇಶಾಚ್ಯಾ ಪ್ರಧಾನಿಚೆ ಮತಿಂತ್ ಜಾಯ್ತ್ಯಾ ವರಾಂಧಾವ್ನ್ ವಾಡೊನ್ ಆಂಕ್ರಿ ಜಾಲ್ಲೆಂ ಏಕ್ ಚಿಂತಪ್ ಪರತ್ ಮುಕೇಲ್ ವ್ಹಾಳ್ಯಾಕ್ ಆಯ್ಲಾಂ. ವ್ಹಯ್ ‘ಏಕ್ ದೇಶ್ - ಏಕ್ ಎಲಿಸಾಂವ್’ ಮ್ಹಳ್ಳೆಂ ಚಿಂತಪ್ ಪರ್ತುನ್ ಚರ್ಚೆಕ್ ಯೆಂವ್ಚೆಬರಿ ನರೇಂದ್ರ ಮೋದಿನ್ ತಾಕಾ ಪಾಕಾಂ ದಿಲ್ಯಾಂತ್. ಜಾಯ್ತ್ಯಾ ವರಾಂಧಾವ್ನ್ ದೇಶಾಂತ್ ಅಸಲಿ ಏಕ್ ಚರ್ಚಾ ಚಲೊನ್ ಆಸಾ, ಪುಣ್ ಉಗ್ತಾನ್ ನ್ಹಯ್, ಗುಪಿತ್. ಥಂಯ್ ಹಾಂಗಾ ಏಕ್ ವಾ ದೋನ್ ಪಾವ್ಪಿಂ ಥೊಡ್ಯಾಂನಿ ಹಾಚೆವಿಶಿಂ ಉಗ್ತಾನ್ ಉಲಯಿಲ್ಲೆಂ ಸೊಡ್ಲ್ಯಾರ್, ಚಡ್ವಾ ಜಾವ್ನ್, ಹ್ಯಾ ವಾದಾಕ್ ಪಾಟಂಬೊ ದಿತಲೆ ವೆಕ್ತಿ, ಪಾಡಿ ಆನಿ ಸಂಘಟನಾಂ ಹ್ಯಾ ವಿಶಿಂ ಲಿಪಿಂ ಚರ್ಚಾ ಚಲವ್ನ್ ಆಸಾತ್ ಆನಿ ಹೆಂ ಏಕ್ ಚಿಂತಪ್ ರುತಾ ಕರುಂಕ್ ಪೆಚಾಡುನ್ ಆಸಾತ್. ಪಾಂಚ್ ವರಾಂ ಆದಿಂ, ನರೇಂದ್ರ ಮೋದಿ ದೇಶಾಚೊ ಪ್ರಧಾನ್ ಮಂತ್ರಿ ಜಾಂವ್ಚ್ಯಾ ಪಯ್ಲೆಂ ಹ್ಯಾವಿಶಿಂ ಉಗ್ತಾನ್ ಉಲಯಿಲ್ಲೊ. ಪರತ್ ಪ್ರಧಾನ್ ಮಂತ್ರಿ ಜಾತಚ್, ಥೊಡ್ಯಾ ತೆಂಪಾನ್ ‘ಹ್ಯಾ ದೇಶಾಂತ್ ಹರೈಕಾ ವರಾ ಜಾಯ್ತಿಂ ಎಲಿಸಾಂವಾ ಜಾವ್ನ್ ಆಸ್ತಾತ್. ಎಕಾ ರಾಜ್ಯಾಂತ್ ಎಲಿಸಾಂವ್ ಸಂಪೊನ್, ಸರ್ಕಾರ್ ರಚುನ್ ಕಾಬಾರ್ ಜಾತಚ್, ಆನೈಕಾ ರಾಜ್ಯಾಂತ್ ಎಲಿಸಾಂವ್ ಯೆತಾ. ಅಶೆಂ ಜಾಲ್ಲ್ಯಾನ್ ರಾಜಕೀಯ್ ಪಾಡ್ಚೆಂಕ್, ಪುಡಾರಿಂಕ್ ಕೆದಾಳಾಯ್ ಎಲಿಸಾಂವಾಂಚ್ಯಾ ತಯಾರಾಯೆರ್ಚ್ ಆಸಚೆ ಪಡ್ತಾ ಜಾಲ್ಲ್ಯಾನ್, ಆಡಳ್ತೆಂ ಮಾರ್ ಖಾತಾ. ತಾಚ್ಯಾ ವಯ್ಲಾನ್ ಘಡಿಯೆ ಘಡಿಯೆ ಎಲಿಸಾಂವಾಂ ಜಾಲ್ಲ್ಯಾನ್ ಖರ್ಚ್ ಜಾಯ್ತೊ ಜಾತಾ, ಲೋಕಾಚೊ ಪಯ್ಲೊ ಪಿಟೊ ಜಾತಾ. ದೆಕುನ್ ಹೆ ಸರ್ವ್ ಸಮಸ್ತೆ ನಿವಾರ್ಣೆ ದಿಶೆನ್ ಆಮ್ಚ್ಯಾ ದೇಶಾಂತ್ ಪಾಂಚ್ ವರಾಂಕ್ ಏಕ್ ಪಾವ್ಪಿಂ ಮಾತ್ಲೆ ಎಲಿಸಾಂವ್ ಜಾಯ್ಚೆ, ಲೋಕಸಭೆಕ್ ಆನಿ ಸರ್ವ್ ರಾಜ್ಯಾಂಚ್ಯಾ ವಿಧಾನ್ಸಭೆಕ್” ಮ್ಹಣ್ ಮೋದಿನ್ ಭೊಗ್ಣಾಂ ಉಚಾರ್ಲಲಿಂ. ಪುಣ್ ತ್ಯಾ ವೆಳಿಂ ತಾಕಾ ಕೊಣಾಯ್ಚೊ ಆಶೆಲ್ಲೆತಿಲ್ಲೊ ಪಾಟಂಬೊ ಲಾಬನಾತ್ಲ್ಯಾನ್ ಹೆಂ ‘ಏಕ್ ದೇಶ್ - ಏಕ್ ಎಲಿಸಾಂವ್’ ಮ್ಹಳ್ಳೆಂ ಚಿಂತಪ್ ಕೊನ್ಯಾಕ್ ಸರ್ವಾಲ್ಲೆಂ. ಪುಣ್

ಗೆಲೆತ್ಯಾ ದೋನ್ ವರಾಂಪಯ್ಲಿಂ ಹೆಂ ಪರತ್ ಆನಿ ಕೊಣೆಂಗೀ ಉಸ್ತಿಲ್ಯಾನ್, ತಾಕಾ ಪಾಕಾಂ ಫುಟಾನಾ, ಹ್ಯಾ ಆವ್ಯಾಸಾಕ್ ಮ್ಹಳ್ಳೆಬರಿ ರಾಕೊನ್ ಆಸ್ಲಲ್ಯಾ ಸರ್ಕಾರಾನ್ ನಿತಿ-ಆಯೋಗಾಕ್ ಮುಕಾರ್ ಘಾಲುನ್ ಹ್ಯಾ ವಿಶಿಂ ಏಕ್ ವಿಸತ್ ಅಧ್ಯಯನ್ ಕರುನ್, ವರದಿ ದಿಂವ್ಚೆಬರಿ ಕೆಲೆಂ ಜನೆರ್ 2017ಂತ್. ಹೆಂಚ್ ಮುಂದರುನ್ ಕಾನೂನ್ ಆಯೋಗಾನ್ ಗೆಲೆತ್ಯಾ ವರಾ ಮ್ಹಣ್ಣೆ ಎಪ್ರಿಲ್ 2018 ಇಸ್ವೆಂತ್ ಹ್ಯಾ ವಿಶ್ಯಾಂತ್ ಏಕ್ ಪ್ರಪತ್ ಮಂಡನ್ ಕರುನ್, 'ಏಕ್ ದೇಶ - ಏಕ್ ಎಲಿಸಾಂವ್' ಕರ್ತೆದಿಶೆನ್ ಪಾಂಚ್ ಸುಚನಾಂ ಸರ್ಕಾರಾಮುಕಾರ್ ಘಾಲ್ಯಾಂತ್. ಎದೊಳ್ ಪರ್ಯಾಂತ್ ಹ್ಯಾ ವಿಶಿಂ ನಿರ್ಧಾರ್ ಜಾವ್ನಾ. ಪುಣ್ ಪೋರ್ ಪರತ್ ಪ್ರಧಾನ್ ಮಂತ್ರಿ ಹ್ಯಾ ವಿಶಿಂ ಉಲಯಿಲ್ಲೊ ಪಳೆತಾನಾ ಪ್ರಸ್ತುತ್ ಸರ್ಕಾರ್, ಬಿಜಿಪಿ ಆನಿ ತಾಂಚ್ಯಾಚ್ ತಸಲ್ಯಾ ಸಿದ್ಧಾಂತಾಚೆ ಹೆರ್ ರಾಜಕೀಯ್ ಪಾಡ್ತಿ ತಶೆಂಚ್ ಹಾಂಚ್ಯಾ ಸರ್ವಾಂಚ್ಯಾ ಪಾಟ್ಲಾನ್ ಆಸ್ಚೊ ರಾಶ್ಟ್ರೀಯ್ ಸ್ವಯಮ್ ಸೇವಕ್ ಸಂಘ್, ಪಾಂಚ್ ವರಾಂ ಉಪ್ರಾಂತ್ ದೆಶಾಂತ್ ಪರತ್ ಲೋಕ್‌ಸಭೆಚೆಂ ಎಲಿಸಾಂವ್ ಜಾತಾನಾಂಚ್ ದೆಶಾಂತ್ಲಾ ಸರ್ವ್ ರಾಜ್ಯಾಂಕ್ಯಾಂ ಎಲಿಸಾಂವ್ ಕರುಂಕ್ ತಯಾರಾಯ್ ಕರುಂಕ್ ಪೆಚಾಡುನ್ ಆಸಾ ಮ್ಹಣ್ ಕಳ್ತಾ.

ತಿತ್ಲಾಕೀ ಆಮ್ಚ್ಯಾ ದೆಶಾಂತ್ 'ಏಕ್ ದೇಶ - ಏಕ್ ಎಲಿಸಾಂವ್' ಕಾಂಯ್ ನವೆಸಾಂವ್ ನ್ಹಯ್. 1967 ಮ್ಹಣಾಸರ್ ಭಾರತಾಂತ್ ಎಲಿಸಾಂವ್ ಅಶೆಂಚ್ ಚಲೊನ್ ಆಸ್ಲೆಂ. 1951-52, 57, 1962 ಆನಿ 1967ಂತ್ ಲೋಕ್‌ಸಭೆಕ್ ಆನಿ ರಾಜ್ಯಾಂತ್ಲಾ ವಿಧಾನ್‌ಸಭೆಕ್ ಎಲಿಸಾಂವ್ ಸಾಂಗಾತಾಚ್ ಚಲ್ತೆಂ. ಪುಣ್ ತ್ಯಾ ವೆಳಾರ್ ಲೋಕ್‌ಶಾಹಿ ಆಮ್ಚ್ಯಾ ದೆಶಾಂತ್ ಆನಿಕೀ ನವಿಚ್. ದೆಶಾಂತ್ ಆತಾಂ ಆಸಾತ್ ತಿತ್ತಿಂ ರಾಜ್ಯಾಂ ನಾಶ್ಲಿಂ. ತಾಚೆಪ್ರಾಸ್ ಚಡ್ ಜಾವ್ನ್ ಫಿಂಗ್ಯಾಚ್ಯಾ ಕಾಯ್ದಾಂಧಾವ್ನ್ ಸುಟ್ಲೊ ಆಮ್ಚೊ ದೇಶಾಚ್ ತರುಣ್ ಜಾವ್ನ್ಸೊ. ಪುಣ್ ಹ್ಯಾ ಉಪ್ರಾಂತ್ ದೆಶಾಂತ್ ಸಮಸೆ, ಸವಾಲಾಂ, ರಾಜಕೀಯ್ ಪಾಡ್ಣೊ, ಸಿದ್ಧಾಂತಾಂ ಚಡ್ ಜಾಲ್ತೆಕೀದ್, ಸಗ್ಳ್ಯಾ ದೆಶಾಂತ್ ಎಲಿಸಾಂವ್ ಎಕಾಚ್ ವೆಳಾರ್ ದವರ್ಚೆ ಸಂಭವ್ ಉಣೆ ಜಾಲೆ. ಫುಡಾರಿ ಎಕೆ ಪಾಡ್ಣೆಧಾವ್ನ್ ಆನಿಕೆ ಪಾಡ್ಣೆಕ್ ಮಾಂಕ್ಡಾಬರಿ ಉಡ್ಕಣಾಂ ಘಾಲ್ತೆಬರಿ, ಸಕಾಳಿಂ ಆಸ್ಲೊ ರಾಜ್ಯ್ ಸರ್ಕಾರ್, ಸಾಂಚೆರ್ ಪಡೊಂಕ್ ಸುರು ಜಾಲೊ. ಹ್ಯಾ ಆನಿ ಇತರ್ ಕಾರಣಾಂಕ್ ಲಾಗೊನ್, 1967 ಉಪ್ರಾಂತ್ ಲೋಕ್‌ಸಭೆಕ್ ಆನಿ ಸರ್ವ್ ವಿಧಾನ್‌ಸಭೆಕ್ ಎಕಾಚ್ ವೆಳಾರ್ ಚುನಾವ್ ಜಾಂವ್ಕ್ ನಾ.

ಪುಣ್ ಆತಾಂ ದೆಶಾಚೊ ಪ್ರಧಾನಿಂಚ್ ಹ್ಯಾ ವಿಶಿಂ ಉಗ್ತಾನ್ ಉಲಂವ್ಕ್ ಲಾಗ್ಲಾ ಆನಿ ಹ್ಯಾ ವಾದಾಕ್ ಪಾಟಿಂಬೊ ದೀವ್ನ್ ಆಸಾ. ವಯ್ಯಾವಯ್ ಪಳೆಲ್ಯಾರ್ 'ಏಕ್ ದೇಶ - ಏಕ್ ಎಲಿಸಾಂವ್' ಭುಲ್ ಘಾಲ್ತೆಸಲೆಂ ಚಿಂತಪ್; ತೆಂಯ್ ಪ್ರಾದೇಶಿಕ್ ಅಸ್ತಿತಾಯ್ ಆನಿ ಖಾಶೆಲೆಂಪಣ್ ಚಡ್ತಾವ್ ಜಾವ್ನ್ ಮಾಜ್ಜೊನ್ ವಚೊನ್, ಎಕಾ ವೆಕ್ತಿವರ್ವಿಂ ದೇಶ್, ಎಕೆ ವೆಕ್ತಿವರ್ವಿಂ ಮಾತ್ ದೆಶಾಚಿ ಅಭಿವೃದ್ಧಿ ಸಾಧ್ ಮ್ಹಳ್ಳೆಂ ವೆಕ್ತಿಕೇಂದ್ರಿತ್ ಚಿಂತಪ್ ಆಮ್ಚ್ಯಾ ದೆಶಾಂತ್ ಬಳ್ ಜಾವ್ನ್, ಆಫ್ಲೆ ಫಾಂಟೆ ಫುಲವ್ನ್ ರಾವೊನ್ ಆಸ್ಚೊ ಹ್ಯಾ ದಿಸಾಂನಿ! ಪಾಟ್ಲೊ ದೋನ್ ಎಲಿಸಾಂವಾಂತ್ ಮತ್‌ದಾರ್ ಜಾತ್, ವರ್ಗ್, ಧರ್ಮ್, ರಾಜ್ಯ್, ಭಾಸ್ ಮ್ಹಳ್ಳೊ ಅಡ್ಕಳಿ ಉತ್ತೊನ್ ಎಕಾ ವೆಕ್ತಿಕ್, ಎಕಾ ಬಳ್ತೆಂತ್ ಆಡ್ಲೆದಾರಾಕ್ ವಿಂಚುಂಕ್ ಪಾವ್ಲ್ಯಾತ್ ಮ್ಹಳ್ಳೆಂ ಏಕ್ ಚಿಂತಪ್ ಆಮ್ಚಿಂ ಮಾದ್ಯಮಾಂ, ಸಮಾಜಿಕ್ ಜಾಳಿಜಾಗೆ ಆಮ್ಚೆಮದೆಂ ರುತಾ ಕರುಂಕ್ ಪಳೆವ್ನ್ ಆಸಾತ್. ಹೆಂ ಸತ್ ನ್ಹಯ್ ಮ್ಹಳ್ಳೆಂ ಪ್ರಗತಿಪರ್ ಚಿಂತಾಚ್ಯಾ ಜಾಯ್ತಾಂಚಿ ಅಭಿಪ್ರಾಯ್ ತರೀ,

ತಸಲಿ ಏಕ್ ಅಭಿಪ್ರಾಯ್ ಕಾಣ್ಣೆವ್ನ್, ತ್ಯಾ ವಿಶಿಂ ಆಟವ್ ಕರ್ಚೆ ಪರಿಸ್ಥಿತೆಂತ್ ಆಮ್ಚೊ ದೇಶ್ ಸದ್ಯಾಕ್ ನಾ. ಕಿತ್ಯಾಕ್ ಸದ್ಯಾಕ್ ನರೇಂದ್ರ ಮೋದಿ ವಾ ಬಿಜಿಪಿಸಾಂಗಾತಾ ನಾತ್ಲೆ ಸರ್ವ್ ದೇಶ್‌ದ್ರೋಟಿ, ಪಾಕಿಸ್ತಾನಾಚೆ ವಾ ರೊಮಾಚೆ ಮ್ಹಳ್ಳೊ ವಾದ್‌ಚ್ ಬಳ್ ಜಾವ್ನ್ ಆಸಾ. ಹ್ಯಾ ಎಕಾ ಚಿಂತಾಚ್ಯಾ, ಎಕಾ ಸಿದ್ಧಾಂತಾಚ್ಯಾ ವ್ಹಾಳಾಂತ್‌ಚ್ ವ್ಹಾಳೊನ್ ಆಸಾ 'ಏಕ್ ದೇಶ - ಏಕ್ ಎಲಿಸಾಂವ್' ಮ್ಹಳ್ಳೆಂ ಚಿಂತಪ್.

ಪುಣ್ ಗುಂಡಾಯೆನ್ ಪಳೆಲ್ಯಾರ್ ಆನಿ ಚಿಂತ್ಲ್ಯಾರ್ 'ಏಕ್ ದೇಶ - ಏಕ್ ಎಲಿಸಾಂವ್' ಆಮ್ಚ್ಯಾ ದೆಶಾಂತ್ಲೆಂ ಪರ್ಜಾರಾಚ್ ಆನಿ federalism(ಎಕ್ಟಿತ್ ವೆವಸ್ತಾ)ಚೊ ಗಳೊ ಚಿಡುನ್ ಜಿವೆಶಿಂ ಮಾರುಂಕ್ ಚಲೊನ್ ಆಸ್ಚೆಂ ಏಕ್ ವ್ಹಡ್ ಯೋಜನ್. ಹಾಚ್ಯಾ ಪಾಟ್ಲಾನ್ ದೇಶ್ ಎಕ್ಟಿತ್ ಕರ್ಚೊ ನ್ಹಯ್ ಬಗಾರ್ ದೇಶ್ ಎಕಾ ವೆಕ್ತಿಚ್ಯಾ, ಎಕಾ ಸಿದ್ಧಾಂತಾಚ್ಯಾ, ಎಕೆ ಪಾಡ್ಣೆಚ್ಯಾ, ಎಕಾ ಧರ್ಮಾಚ್ಯಾ, ಎಕೆ ಭಾಶೆಚ್ಯಾ ಬೊಂದೆರಾಖಾಲ್ ಹಾಡ್ಚೊ ಲಿಪ್ಪೊ ಆನಿ ಘಾತ್ಕಿ ಉದ್ದೇಶ್ ಲಿಪೊನ್ ಆಸಾ. ಪಾಟ್ಲೊ ದೋನ್ ಆವ್ಣೆಂಚಿಂ ಲೋಕ್‌ಸಭಾ ಎಲಿಸಾಂವ್ ಆನಿ ತಾಚಿಂ ಫಳಿತಾಂತ್ ಪಳೆಲ್ಯಾ ಉಪ್ರಾಂತ್ ಹೊ ದೇಶ್ ಎಕಾ ವೆಕ್ತಿಚ್ಯಾ, ಪಾಡ್ಣೆಚ್ಯಾ ಹಾತಾಖಾಲ್ ಹಾಡುನ್, ತ್ಯಾ ವೆಕ್ತಿಕ್, ಪಾಡ್ಣೆಕ್ ಪಾಟಿಂಬೊ ದೀನಾತ್ಲಲ್ಯಾಂಕ್ ಸಮಾಜಿಚ್ಯಾ ಮುಕೇಲ್ ವ್ಹಾಳ್ಯಾಧಾವ್ನ್ ಪಯ್ಸ್ ದವರ್ಚೆಂ ಏಕ್ ಯೋಜನ್ ಮಾಂಡುನ್ ಆಸಾತ್.

'ಏಕ್ ದೇಶ - ಏಕ್ ಎಲಿಸಾಂವ್' ಜಾಯ್ ಮ್ಹಣ್ಚ್ಯಾ ಮ್ಹಾತ್ಪ್ರಾಂಚೊ ಪಯ್ಲೊ ವಾದ್ ಜಾವ್ನಾಸಾ, ಅಶೆಂ ಕೆಲ್ಲ್ಯಾನ್ ದುಡು ವಿಬಾಡ್ ಜಾಂವ್ಚೊ ಉರ್ತಾ. ಮಾದ್ಯಮಾಂಚ್ಯಾ ವರ್ದ್ಯಾಂಪ್ರಕಾರ್ ಪೋರ್ ಜಾಲ್ಲ್ಯಾ ಲೋಕ್‌ಸಭೆಚ್ಯಾ ಎಲಿಸಾಂವಾಂತ್ ಲಗ್ಗ್ 60,000 ಕರೊಡ್ ಖರ್ಚ್ ಕೆಲಾ. ಪುಣ್ ಥೊಡ್ಯಾ ವರ್ದ್ಯಾಂಪ್ರಕಾರ್ ಖರ್ಚೆಲ್ಲೊ ದುಡು ಹಾಚ್ಯಾಕೀ ಚಡ್. ಆತಾಂ ಫುಡ್ಲ್ಯಾ ಥೊಡ್ಯಾ ಮ್ಹಯ್ಯಾಂನಿ ಡೆಲ್ಲಿ, ಮಹಾರಾಶ್ತ್ರ ತಸಲ್ಯಾ ರಾಜ್ಯಾಂತ್ ಎಲಿಸಾಂವ್ ಆಸಾ. ತ್ಯಾ ಉಪ್ರಾಂತ್ ಹೆರ್ ರಾಜ್ಯಾಂನಿ. ಅಶೆಂ ಫುಡ್ಲ್ಯಾ ಪಾಂಚ್ ವರಾಂಮ್ಹಣಾಸರ್ ಲಗ್ಗ್ ಪಂಜ್ಜೀಸ್ ರಾಜ್ಯಾಂನಿಯ್ ಎಲಿಸಾಂವಾಂ ಜಾತೆಲಿಂ. ಅಶೆಂ ಲೋಕ್‌ಸಭೆಕ್ ತಶೆಂ ರಾಜ್ಯಾಂಚ್ಯಾ ವಿಧಾನ್‌ಸಭೆಕ್ ಎಲಿಸಾಂವ್ ವೆವೆಗ್ಯಾ ವೆಳಾರ್ ಜಾಲ್ಲ್ಯಾನ್ ಜಾಯ್ತೊ ದುಡು ವಿಬಾಡ್ ಜಾತಾ ಮ್ಹಣ್ ತಾಂಚೊ ವಾದ್. ಆಮ್ಚೊ ಪ್ರಧಾನಿ ಹೆಂಚ್ ಸಾಂಗೊನ್ ಆಸಾ.

ದುಸ್ರ್ಯಾನ್, ಘಡಿಯೆ ಘಡಿಯೆ ಎಲಿಸಾಂವಾಂ ಜಾಲ್ಲ್ಯಾನ್ ಕೇಂದ್ರ್ ಸರ್ಕಾರ್ ತಶೆಂಚ್ ರಾಜ್ಯ್ ಸರ್ಕಾರಾಂಚ್ಯಾ ಕಾಮಾಂಚೆರ್, ತಾಣಿಂ ಮಾಂಡುನ್ ಹಾಡ್ಚೊ ಯೋಜನಾಂಚೆರ್ ಪರಿಣಾಮ್ ಜಾತಾ. ಎಲಿಸಾಂವಾವೆಳಾರ್ ಎಲಿಸಾಂವ್ ಜಾಂವ್ಚ್ಯಾ ಜಾಗ್ಯಾಂನಿ Model Code of Conduct ಲಾಗು ಜಾತಾ ಜಾಲ್ಲ್ಯಾನ್ ಸರ್ಕಾರಾಂಕ್ ಗರ್ಜೆಚಿಂ ಕಾಮಾಂ ಕರುಂಕ್ ಜಾಯ್ನಾ ಮ್ಹಳ್ಳೊ ಆನ್ಯೇಕ್ ಸುಕೊ ವಾದ್. Model Code of Conduct ಕೇವಲ್ ನವ್ಯಾ ಯೋಜನಾಂಕ್ ಲಾಗು ಜಾತಾ ಶಿವಾಯ್, ಎದೊಳ್‌ಚ್ ಫೋಶಣ್ ಜಾಲ್ಲಿಂ ಯೋಜನಾಂ ಪೂರ್ಣ್ ಕರುಂಕ್ ಹಾಚೆವರ್ವಿಂ ಕಿಂತೆಂಚ್ ಭೊಂಗ್ ಜಾಯ್ನಾ ಮ್ಹಳ್ಳೆಂ ಸತ್ ಹೆಂ 'ಏಕ್ ದೇಶ - ಏಕ್ ಎಲಿಸಾಂವ್'ಪಾಟ್ಲೊ ಸಕ್ಚೊ ಧಾಂಪುನ್ ವ್ಹರುನ್ ಆಸಾತ್. ಪರತ್-ಪರತ್ ಎಲಿಸಾಂವಾಂ ಆಯಿಲ್ಲಾನ್ ಸರ್ಕಾರಾಕ್ ಘಟ್ ನಿರ್ಧಾರ್ ಕರುಂಕ್ ಜಾಯ್ನಾಂತ್ ಮ್ಹಣ್ಚೊ ಆನ್ಯೇಕ್ ವಾದ್‌ಯೀ

ಮುಕಾರ್ ಫಾಲನ್ ಆಸಾತ್. ತಾಚ್ಯಾಕೀ ಚಡ್ ಜಾವ್ನ್ ಘಡಿಯೆ ಘಡಿಯೆ ಎಲಿಸಾಂವ್ ಜಾಲ್ಲ್ಯಾನ್ ರಾಶ್ಟ್ರೀಯ್ ಪಾಡ್ಡೆಂಚ್ಯಾ ಪುಡಾರಿಂಕ್ ಕೆದಾಳಾಯ್ ಎಲಿಸಾಂವಾಂವಿಶ್ಯಾಂತ್ ಚಿಂತಿಜೆ ಪಡ್ತಾ, ಎಲಿಸಾಂವಾಂಚ್ಯೊ ಸಭಾ, ರ್ಯಾಲಿ, ಪ್ರಚಾರ್ ಇತ್ಯಾದಿ ಮ್ಹಣ್ ಜಾಯ್ ದೀಸ್ ವಿಬಾಡ್ತಾತ್ ಮ್ಹಣ್ ತಾಂಚೊ ವಾದ್ (ನರೇಂದ್ರ ಮೋದಿ ಪ್ರಧಾನಿ ಜಾಲ್ಯಾ ಉಪ್ರಾಂತ್ ವಿಧಾನ್ಸಭೆಚೆಂ ಎಲಿಸಾಂವ್ ಸೋಡ್ನ್, ಪಂಚಾಯ್ತಿ ಎಲಿಸಾಂವಾಂಕ್ ಸಯ್ ಪ್ರಚಾರ್ ಕರುಂಕ್ ಗೆಲಾ ಮ್ಹಣ್ಯೆತ್. ಗೆಲೆತ್ಯಾ ಪಾಂಚ್ ವರಾಂನಿ ಮೋದಿನ್ ದೆಶಾಂತ್ ಲಗ್ಗ್ ಏಕ್ ಹಜಾರ್ ದೊನ್ಯಿಂ ರ್ಯಾಲಿಂಕ್ ಹಾಜರ್ ಜಾವ್ನ್ ಭಾಶಣ್ ಕೆಲಾಂ).

ಪುಣ್ ಮ್ಹಾಕಾ ಆಸ್ಲೆಂ ಭೈಂ ದುಸ್ರೆಂಚ್. ಪಯ್ಲೆಂಚ್ ಸಾಂಗ್ಲೆಲೆಬರಿ, 'ಏಕ್ ದೇಶ್ - ಏಕ್ ಎಲಿಸಾಂವ್' ಭಾರತಾತಸಲ್ಯಾ ದೆಶಾಕ್ ಸಾಂಗ್ಲೆಲೆ ನ್ಹಯ್. ಆಮ್ಚೊ ದೇಶ್ ಸಂಸಾರಾಂತ್ಲಾ ಹೆರ್ ದೆಶಾಂಬರಿ ನ್ಹಯ್. ಆಮ್ಚ್ಯಾ ದೆಶಾಂತ್ ಏಕ್ ಭಾಸ್, ಏಕ್ ಧರ್ಮ್, ಏಕ್ ಸಂಸ್ಕೃತಿ ನಾ. ಸಂಸಾರ್ಭರ್ ಭಾರತ್ ಆಪ್ಲೆ ವಿಭಿನ್ನತೆಖಾತಿರ್ ನಾಂವಾಡ್ಲಾ. ಹಾಂಗಾ ಹರೈಕಾ ಧಾ ಕಿಲೋಮೀಟರಾಂತ್ ಖಾಣಾಂತ್, ಸಂಸ್ಕೃತೆಂತ್, ಭಾಶೆಂತ್, ಆಚಾರ್-ವಿಚಾರಾಂತ್ ವಿಭಿನ್ನತಾ ದಿಸೊನ್ ಯೆತಾ. ಹಿ ವಿಭಿನ್ನತಾಚ್ ಆಮ್ಚ್ಯಾ ದೆಶಾಚೆಂ ಬಳ್. ಹೈ ವಿಭಿನ್ನತೆವಯ್, ಪ್ರತ್ಯೇಕ್ ಜಾವ್ನ್ ಹಾಂಗಾಸಾರ್ ಆಸ್ಚ್ಯಾ ವಿವಿಧ್ ಭಾಸಾಂಚೆರ್ ಆಮ್ಚೆ ವಿವಿಧ್ ರಾಜ್ಯ ರಚನ್ ಜಾಲ್ಯಾತ್. ಹಾಂಗಾ ಸಗ್ಳ್ಯಾ ದೆಶಾಂತ್ ಎಕೆಚ್ ರಿತಿಚಿ ಸಮಸ್ತೆ ನಾಂತ್, ಎಕೆಚ್ ರಿತಿಚೆಂ ಸವಾಲಾಂ ನಾಂತ್. ತಶೆಂ ಜಾಲ್ಲ್ಯಾನ್ ಲೋಕ್ಸಭೆಚ್ಯಾ ಎಲಿಸಾಂವಾಂತ್ ಚರ್ಚೆಕ್ ಯೆಂವ್ಚೆತಸಲೆ ವಿಶಯ್ ಆನಿ ಸಮಸ್ತೆ ರಾಜ್ಯಾಂಚ್ಯಾ ವಿಧಾನ್ಸಭೆಚ್ಯಾ ಎಲಿಸಾಂವಾವೆಳಾರ್ ಯೇನಾಂತ್. ಲೋಕ್ಸಭೆಚ್ಯಾ ಎಲಿಸಾಂವಾವೆಳಾರ್ ದೆಶಾಚಿ ಭದ್ರತಿ, ವಿದೇಶಿ ನೀತ್, ಹೆರ್ ದೆಶಾಂಸಾಂಗಾತಾ ಆಮ್ಚ್ಯಾ ದೆಶಾಚಿ ಸಂಬಂದ್, ಆರ್ಥಿಕತಾ, ಬೆಕಾರ್ಪಣ್ ಇತ್ಯಾದಿ ಗರ್ಜೆಚಿ ವಿಶಯ್ ಚರ್ಚಾ ಜಾತಾತ್ ತರ್, ರಾಜ್ಯಾಂಚ್ಯಾ ಎಲಿಸಾಂವಾಂತ್ ಕಾನುನ್, ಶಿಕ್ಷಾಶೆತ್, ಭಲಾಯ್ಕೆಶೆತ್, ರಯ್ತಾಂಚಿ ಸಮಸ್ತೆ, ವೀಚ್ ಸಕತ್ ಉತ್ಪಾದನ್, ಉದ್ಯಾಚಿ ಸಮಸ್ತೆ ಆನಿ ಭಲಾಯ್ಕೆಚಿ ಸಮಸ್ತೆ.. ಅಸಲೆ ಸ್ಥಳೀಯ್ ವಿಶಯ್ ಆನಿ ಸಮಸ್ತೆ ಗರ್ಜೆಚಿ ಜಾತಾತ್. ಪರ್ತುನ್ ಎಕಾ ರಾಜ್ಯಾಚಿ ಸಮಸ್ತೆ ಆನ್ಯೆಕಾ ರಾಜ್ಯಾಂತ್ ಆಸಜೆ ಮ್ಹಣ್ ನಾ. ಹರೈಕಾ ರಾಜ್ಯಾಂತ್ ಸಮಸ್ತೆ, ಸವಾಲಾಂ ದುಸ್ರೆಂಚ್. ಅಶೆಂ ಜಾಲ್ಲ್ಯಾನ್ ಎಕಾದಾವೆಳಾ ದೆಶಾಚೆಂ ಆನಿ ರಾಜ್ಯಾಂಚೆಂ ಎಲಿಸಾಂವ್ ಸಾಂಗಾತಾ ಕೆಲ್ಯಾರ್ ರಾಜ್ಯಾಂಚಿ ಸಮಸ್ತೆ ಕೆದಿಂಚ್ ಉಗ್ತಾಡಾಕ್ ಯೇನಾಂತ್ ಆನಿ ತ್ಯಾ ವಿಶಿಂ ಲೋಕಾಕ್ ಆಪ್ಲ್ಯಾ ಸರ್ಕಾರಾಕಡೆ, ಪುಡಾರ್ಯಾಂಕಡೆ ಸವಾಲಾಂ ಕರುಂಕ್ ಆವ್ಕಾಸ್ ಮೆಳನಾಂತ್. ದೆಶಾಚ್ಯಾ ಸಮಸ್ತಾಂಮುಕಾರ್ ರಾಜ್ಯಾಂಚಿ ಸ್ಥಳೀಯ್ ಸಮಸ್ತೆ ಲಿಪೊನ್ ವೆತಾತ್.

ದೆಶಾಚ್ಯಾ ಮಟ್ಟಾರ್ ಆಮಿ ಆರ್ಥಿಕತಾ, ದೆಶಾಚಿ ಭದ್ರತಿ, space programme ಅಸಲ್ಯಾ ವಿಶಯಾಂವಿಶಿಂ ಉಲಯ್ತಾಂವ್ ಜಾಲ್ಯಾರ್, ರಾಜ್ಯಾಂಚೆಂ ಎಲಿಸಾಂವ್ ಯೆತಾನಾ ಉದ್ಯಾಚೊ ತತ್ವಾರ್, ಆವ್ರಾಚೊ ಆವ್ರಾರ್, ಬೆಳೆಂ ನಶ್ಟ್ ಅಸಲ್ಯಾ ವಿಶಯಾಂಚೆರ್ ಚರ್ಚಾ ಜಾತಾ. ಹೆ ಸ್ಥಳೀಯ್ ವಿಶಯ್ ಆನಿ ಸಮಸ್ತಾಂಚಿ ಬೆಪಾವಾರ್ ಕರುಂಕ್ ಜಾಯ್ನಾ ಕಿತ್ಯಾಕ್ ಮ್ಹಳ್ಯಾರ್ ಹರೈಕಾ ವೆಕ್ತಿಚ್ಯಾ ದಿಸ್ಪೊಡ್ತಾ ಜೀವನಾಂತ್ ವೆತ್ಯಾಸ್ ಕರ್ಚಿ ಜಾವ್ನಾಸಾತ್ ಹೆ ಸ್ಥಳೀಯ್ ವಿಶಯ್ ಆನಿ ಸಮಸ್ತೆ.

'ಏಕ್ ದೇಶ್ - ಏಕ್ ಎಲಿಸಾಂವ್' ಕೆಲ್ಲ್ಯಾನ್ ರಾಶ್ಟ್ರೀಯ್ ರಾಜಕೀಯ್ ಪಾಡಿಂಚೆಂ ಬೊಳ್ಕೆಂ ಮಾತ್ ಚಲ್ತೆಲೆಂ ಕಿತ್ಯಾಕ್ ತಾಂಚೆಕಡೆ ದುಡು, ಲೋಕಾಸಕತ್, ಸಂಘಟನಾಂಚೆಂ ಬಳ್ ಆಸ್ಲಲ್ಯಾನ್ ರಾಶ್ಟ್ರೀಯ್ ಪಾಡ್ಲೊ, ಸ್ಥಳೀಯ್, ಪ್ರಾದೇಶಿಕ್ ಪಾಡ್ಲೆಂಕ್ ಮಸ್ತುನ್ ಸೊಡ್ಲೆಲ್ಯೊ ಆಮ್ಚ್ಯಾ ಭಾರತ್ ತಸಲ್ಯಾ ದೆಶಾಕ್ ಪ್ರಾದೇಶಿಕ್ ಪಾಡಿಂಚಿ ಚಡ್ ಆನಿ ಚಡ್ ಗರ್ಜ್ ಆಸಾ. ಹ್ಯೊ ಲ್ಹಾನ್, ಪ್ರಾದೇಶಿಕ್ ಪಾಡ್ಲೊ ಜಾಯ್ತ್ಯೊ ಆವಾಜ್ ನಾತ್ಲಲ್ಯಾ, ಸಮಾಜೆಚ್ಯಾ ಮುಕೇಲ್ ವ್ಹಳ್ಳಾಥಾವ್ನ್ ಪಯ್ನ್ ಆಸ್ಚ್ಯಾ ಸಮಾಜೆಚ್ಯಾ ಲೋಕಾಕ್ ಪ್ರತಿನಿಧಿತ್ವ್ ದಿತಾತ್. ಜರ್ ಅಸಲ್ಯೊ ಪಾಡ್ಲೊ ಆಳ್ವೊನ್ ಗೆಲ್ಯೊ ತರ್ ಅಸ್ಕತ್, ಆವಾಜ್ ನಾತ್ಲೆಲೆ ಸಮುದಾಯ್, ಪ್ರದೇಶ್, ವಿಚಾರ್ಧಾರಾ ನಪಂಯ್ಚ್ ಜಾತಾಲೆ. ತಶೆಂಚ್ ಪಾಂಚ್ ವರಾಂಕ್ ಏಕ್ ಪಾಪ್ಲಿಂ ಎಲಿಸಾಂವ್ ಜಾಂವ್ಚೆಂ ಜಾಲ್ಲ್ಯಾನ್ ಪಾಂಚ್ ವರಾಂ ಮ್ಹಣಾಸರ್ ಆಮ್ಚೆ ಪುಡಾರಿ, ಪಾಡ್ಲೊ ಆನಿ ಸರ್ಕಾರ್ ಖಿಯೆಂಚ್ಯಾ ಫಿರ್ಕೆರ್ ನಾಸ್ತಾಂ ತಾಂಕಾಂ ಜಾಯ್ ಜಾಲ್ಲೆಬರಿ ಆಡಳ್ಕೆಂ ಕರ್ಚೆನಾಂತ್ ಮ್ಹಳ್ಳಿ ಹಮಿದಾರ್ ಆಸಾ? ತಾಂಚಿ ಜವಾಬ್ದಾರಿ ಉಣಿ ಜಾಯ್ನಾಂನಿ? ಸದ್ವ್ಯಾಕ್ ತವಳ್-ತವಳ್ ಏಕ್ ನಾ ಏಕ್ ಕಡೆನ್ ಎಲಿಸಾಂವ್ ಜಾಲ್ಲ್ಯಾನ್ ಆಮ್ಚೆ ಪುಡಾರಿ ಥೊಡೆ ತರೀ ಜಾಗ್ರುತ್ ಆಸಾತ್, ತಾಣಿಂ ಎಕಾ ಕಡೆ ಜಾಯ್ ಜಾಲ್ಲೆಬರಿ ಕೆಲೆಂ ತರ್, ಆನ್ಯೆಕಾ ಜಾಗ್ಯಾರ್ ಮಾರ್ ಪಡ್ಲೊ ಮ್ಹಳ್ಳೆಂ ಚಿಂತುನ್. ಪುಣ್ ಎಲಿಸಾಂವ್ ಪಾಂಚ್ ವರಾಂ ಪಯ್ಲೆಂ ಜಾಯ್ನಾ ಮ್ಹಣ್ಚೆ, ಮತ್‌ದಾರಾಕ್ ಲೇಕ್ ದೀಂವ್ಕ್ ಸಕ್ತೆಲೆಗಾಯ್?

ಹಾಚ್ಯಾಕೀ ಚಡ್ ಜಾವ್ನ್ 'ಏಕ್ ದೇಶ್ - ಏಕ್ ಎಲಿಸಾಂವ್' ಆಮ್ಚ್ಯಾ ದೆಶಾಚೆಕ್ ಎಕ್ವಟಿತ್ ವೆವಸ್ತೆಚೆರ್ ಮಾರ್ ಫಾಲಾ ಎಕಾದಾವೆಳಾ ದೆಶಾಂತ್ ಎಕಾಚ್ ವೆಳಾರ್ ಎಲಿಸಾಂವ್ ಚಲೊನ್ ಸರ್ವ್ ರಾಜ್ಯಾಂನಿ ಸರ್ಕಾರ್ ಆಯ್ಲೆ ಮ್ಹಣ್ ಚಿಂತ್ಯಾಂ, ಥೊಡ್ಯಾ ತೆಂಪಾನ್ ಖಿಯೆಂಚ್ಯಾಂ ಎಕಾ ರಾಜ್ಯಾಂತ್ ಸರ್ಕಾರ್ ಪಡ್ಲೊ ಜಾಲ್ಯಾರ್ ಕಿತೆಂ ಕರ್ಚೆಂ? ರಾಜ್ಯಾಂತ್ ನ್ಹಯ್ ಕೇಂದ್ರ್ ಸರ್ಕಾರ್ ಪಡ್ಲೊ ತರ್? ಸರ್ವ್ ರಾಜ್ಯಾಂಕ್ ಪರತ್ ಎಲಿಸಾಂವ್, ಕೇವಲ್ ಎಕಾ ರಾಜ್ಯಾಖಾತಿರ್ ವಾ ಕೇಂದ್ರ್ ಸರ್ಕಾರಾಖಾತಿರ್? ಜರ್ ರಾಜ್ಯಾಂತ್ ಸರ್ಕಾರ್ ಪಡ್ಲೊ ತರ್, ದುಸ್ರ್ಯಾ ರಾಜ್ಯಾಂತ್ಯೀ ಪರತ್ ಎಲಿಸಾಂವ್ ವಾ ಆಪ್ಲಿ ಮುಗ್ಗತಾ ಮ್ಹಣಾಸರ್ ರಾಶ್ಟ್ರಪತಿಚೆಂ ಆಡಳ್ಕೆಂ? ರಾಶ್ಟ್ರಪತಿಚೆಂ ಆಡಳ್ಕೆಂ ಮ್ಹಳ್ಯಾರ್ ಕೇಂದ್ರ್ ಸರ್ಕಾರಾಚೆಂ ಪರೋಕ್ ಆಡಳ್ಕೆಂ. ಅಶೆಂ ಜಾಲ್ಯಾರ್ ಪರ್ಜಾರಾಚ್ ಖಿಯೆಂ ಉರ್ದೆಂ?

ವ್ಹಯ್, 'ಏಕ್ ದೇಶ್ - ಏಕ್ ಎಲಿಸಾಂವ್' ಮ್ಹಣ್ ಆಜ್ ಸುರು ಕೆಲ್ಲೆ ವೆಕ್ತಿ ಮುಕಾರ್ ವಚೊನ್ 'ಏಕ್ ದೇಶ್ - ಏಕ್ ಧರ್ಮ್', 'ಏಕ್ ದೇಶ್ - ಏಕ್ ಭಾಸ್', 'ಏಕ್ ದೇಶ್ - ಏಕ್ ಖಾಣ್', 'ಏಕ್ ದೇಶ್ - ಏಕ್ ಆಡಳ್ಕೆದಾರ್', 'ಏಕ್ ಪಾಡ್ - ಏಕ್ ದೇಶ್ - ಏಕ್ ಸಂಸ್ಕೃತಿ' ಮ್ಹಣ್ ಆಪಾಪ್ಲೊ ಲಿಪೊ ಅಜೆಂಡಾ ರುತಾ ಕರುಂಕಿಯೆ ಪಾಟಿಂ ಸರ್ಚೊನಾ. ದೆಕುನ್ ಆಮಿ ಜಾಗ್ರುತ್ ರಾಂವ್ಚಿ ಗರ್ಜ್. ಆಮ್ಚ್ಯಾ ಮಾಲ್ಪಡ್ಯಾಂನಿ ಆಮ್ಕಾಂ ದಿಲ್ಲೆಂ ವ್ಹಡ್ ದಾಯ್ಜ್ ಜಾವ್ನಾಸಾ ಪರ್ಜಾರಾಚ್. ತೆಂ ಉರಂವ್ಚೆ ಆನಿ ಮುಕ್ಟೆ ಪಿಳ್ಳೆಕ್ ಹಾತಾಂತಾರ್ ಕರ್ಚಿ ಜವಾಬ್ದಾರಿ ಆಮ್ಚೆರ್ ಆಸಾ. ತೈ ದಿಶೆನ್ ಹೆಂ 'ಏಕ್ ದೇಶ್ - ಏಕ್ ಎಲಿಸಾಂವ್' ಮ್ಹಳ್ಳೆಂ ಮಾಲ್ದಿಸಾಂವ್ ಆಮ್ಚ್ಯಾ ದೆಶಾಂತ್ ಪಾಳಾಂ ರೊಂಬಯ್ತಾತ್ಲೆಬರಿ ಪಳಂವ್ಚಿ ಜವಾಬ್ದಾರಿ ಆಮ್ಚಿ ತಿ ಆಮಿ ಪಾಳಿಜೆಚ್. ನಾ ತರ್ ಫಕತ್ ಆಮ್ಚೊ ನ್ಹಯ್, ಆಮ್ಚ್ಯಾ ದೆಶಾಚೊ ಪುಡಾರ್ ಸಯ್ ನಾಸ್ ಜಾವ್ನ್ ವಚೊಂಕ್ ಆಸಾ. ●

ಸ್ಮಾರ್ಟ್ ಸ್ಪೀಕರ್ ಫೆಂವ್ ಆಸಾಗೀ?



ಪ್ರಮೋದ್ ರೊಡ್ಡಿಗರ್



ಅಲೆಕ್ಸಾ ಆತಾಂ ವೇಳ್ ಕಿತ್ತೊ ಜಾಲೊ? ಅಲೆಕ್ಸಾ ಆಜ್ ಹಾಂಗಾ ಪಾವ್ ಯೆತಾಗೀ? ಅಲೆಕ್ಸಾ ಫಾಲ್ಯಾಂ ಸಕಾಳಿಂ ಚಾರ್ ವೊರಾಂಕ್ ಅಲರಾಮ್ ದವರಾಯ್‌ಗೀ? ಅಲೆಕ್ಸಾ ಮ್ಹಾಕಾ ಏಕ್ ಮ್ಯೂಸಿಕ್ ಪ್ಲೇ ಕರ್. ಅಲೆಕ್ಸಾ ಏಕ್ ಜ್ಯೋಕ್ ಸಾಂಗ್.. ಅಲೆಕ್ಸಾ ರಶಿಯಾಚಿ ರಾಜಧಾನಿ ಖಿಯ್ಚಿ? ಅಲೆಕ್ಸಾ ನರೇಂದ್ರಾ ಮೋದಿ ಕಿತ್ತೊ ಲಾಂಬ್ ಆಸಾ? ಅಲೆಕ್ಸಾ ಕ್ರಿಕೆಟ್ ಸ್ಕೋರ್ ಕಿತ್ಲೆ ಜಾಲೆ? ಅಲೆಕ್ಸಾ NDTVತ್ ಕಸ್ಲೆಂ ನ್ಯೂಜ್ ಯೇವ್ನ್ ಆಸಾ? ಅಲೆಕ್ಸಾ ಹಾಂಗಾ ಲಾಗಿಂ ಕಸ್ಲಿಂ ಹೊಟೆಲಾಂ ಆಸಾತ್? ಅಲೆಕ್ಸಾ ಮ್ಯಾಕಾ ಬಾಯ್ಲಲ್ ವಾಚುನ್ ಸಾಂಗ್, ಅಲೆಕ್ಸಾ ರಾಜೀಶಾಕ್ ಫೊನ್ ಕರ್, ಅಲೆಕ್ಸಾ ಕ್ಯಾಬ್ ಬುಕ್ಕ್ ಕರ್, ಅಲೆಕ್ಸಾ zomato ಥಾವ್ನ್ ಏಕ್ ಮಸಲಾ ದೋಸಾ ಒರ್ಡರ್ ಕರ್, ಅಲೆಕ್ಸಾ ಅಮೆಜಾನಾಥಾವ್ನ್ ಮ್ಹಾಕಾ ಏಕ್ ಫೊನ್ ಒರ್ಡರ್ ಕರ್, ಅಲೆಕ್ಸಾ ರಾಂದ್ಜಾ ಕುಡಾಂತ್ಲೊ ಲೈಟ್ ಒಫ್ ಕರ್, ಅಲೆಕ್ಸಾ ಗೀಜರ್ ಓನ್ ಕರ್, ಅಲೆಕ್ಸಾ ಟಿವಿ ಓನ್ ಕರ್, ಅಲೆಕ್ಸಾ star sports ಚಾನೆಲ್ ಫಾಲ್... ಅಶೆಂ ವಿಚಾರ್ಲೆಂ ಪೂರಾ ಸಾಂಗ್ತಾ ಆನಿ ಹುಕುಮ್ ದಿಲ್ಲೆಂ ಸಗ್ಳೆಂಯ್ ಕರ್ತಾ, ತೆಂ ಚೆಡುಂ ಕೋಣ್?

ಅಲೆಕ್ಸಾ! ಹೆಂ ಅಲೆಕ್ಸಾ ಮ್ಹಳ್ಯಾರ್ ಅಮೆಜಾನ್ ಕಂಪ್ಲೆಚೆಂ virtual assistant. ಅಲೆಕ್ಸಾ ಪಯ್ಲೆಪಾವ್ಚಿಂ Amazon Echo ಮ್ಹಳ್ಯಾರ್ ಸ್ಮಾರ್ಟ್ ಸ್ಪೀಕರ್‌ಥಾವ್ನ್ ಮೊಕ್ಶಿಕ್ ಜಾಲ್ಲೆಂ. ಹೆಂ Amazon Echo ಮ್ಹಳ್ಯಾರ್ ಸ್ಮಾರ್ಟ್ ಸ್ಪೀಕರ್ ಅಮೆಜಾನ್ ಕಂಪ್ಲೆಚೆಂ ಉತ್ಪನ್ನ. ಹೆಂ Amazon Echo ಸಂಸಾರಾಚೆಂ ಪಯ್ಲೆಂ ಸ್ಮಾರ್ಟ್ ಸ್ಪೀಕರ್ ಮಾತ್ ನ್ಹಯ್, ಸಂಸಾರಾಂತ್ ಚಡಿತ್ ಇನ್ಸ್ಟಾಲ್ ಜಾಲ್ಲೆಂ ಚಲಾಕೀ ಯಂತ್ರಯೀ ವ್ಹಯ್! ಫಕತ್ ತೊಂಡಾಂತ್ ಸಾಂಗ್ಲ್ಯಾ ಉತ್ರಾಕ್ ಪಾರ್ಕುನ್ ದಿಲ್ಲಿ ಹುಕುಮ್ ಪಾಳ್ತಾ.

ಆಜ್‌ಕಾಲ್ ಪೂರಾ ಆಮ್ಚಿಂ ಹರೈಕ್ ಯಂತ್ರಾಂ ಸ್ಮಾರ್ಟ್ ಜಾವ್ನ್ ಆಸಾತ್. ದಾಖ್ಲಾಕ್ ಆತಾಂ ಯೆಂವ್ಚೆ ಲೈಟ್, ಸ್ಪಿಟ್, ಪ್ಲಗ್, ಕ್ಯಾಮೆರಾ, ಟಿವಿ, ಮೈಕ್ರೋವೆ, ಪ್ರಿಂಟರ್... ಪೂರಾ ಆಧುನಿಕ್ ಆರ್ಟಿಫಿಶಿಯಲ್ ಇಂಟೆಲಿಜೆನ್ಸ್ ವಾಪಾರ್ ತಯಾರ್ ಕರ್ತಾತ್. ಅಸಲ್ಯಾ ಯಂತ್ರಾಂಕ್ ತುಮಿ Amazon Echo ಥಾವ್ನ್ ನಿಯಂತ್ರಣ್

ಕರ್ತಾತ್. ಹೆಂ ಕಶೆಂ ಮ್ಹಳ್ಯಾರ್ ಹ್ಯಾ Amazon Echo ಂತ್ ತಾಂಚ್ಯಾಚ್ ಕ್ಲಾಡ್ ಟೆಕ್ನೊಲೊಜಿಡ್ವಾರಿಂ ಕಾಮ್ ಕರ್ಚೆಂ ಅಲೆಕ್ಸಾ ಮ್ಹಳ್ಯಾರ್ virtual assistant ಆಸ್ತಾ. Amazon Echo ಂತ್ ಆಸ್ಲೆಂ ಮೈಕ್ರೊಫೋನ್ ಮೊಸ್ತ್ ಸಕ್ರಿದಾಯೆಚೆಂ. ತುಮಿ ಪಯ್ಲೆಥಾವ್ನ್ ಉಲಯಿಲ್ಲೆಂಯ್ ತಾಕಾ ಆಯ್ಕತಾ. ಅಶೆಂ ತುಮ್ಚೊ ತಾಳೊ ಆಪ್ಲ್ಯಾ ಕ್ಲಾಡ್ ಟೆಕ್ನೊಲೊಜಿಡ್ವಾರಿಂ ಪಾರ್ಕುನ್ ತುಮಿ ವಿಚಾರ್ಲೆಂ ಸಗ್ಳೆಂಯ್ ನಿಯಂತ್ರಣ್ ಕರುಂಕ್ ಪ್ರಯತ್ನ್ ಕರ್ತಾ.

ಹೆಂ ಯಂತ್ರ ತುಮಿ ವಾಪಾರಿಚೆ ಜಾಲ್ಯಾರ್ ತುಮ್ಚೆಡೆ ಅಂತರ್ಜಾಳಿಚೊ ಸಂಪರ್ಕ್ ಆಸಜೆ ಆನಿ WiFi ಆಸಜೆ. ಹಾಂತುಂ ಬ್ಲೂಟೂತ್ ಸಂಪರ್ಕಯೀ ಆಸ್ತಾ. ಹೆಂ Amazon Echo ಂತ್ ಕಸ್ಲಿಯೆ ಬ್ಯಾಟರಿ ಮ್ಹಣ್ ನಾ. ದೆಕುನ್ ತೆಂ ಕಾಮ್ ಕರಿಚೆ ಜಾಲ್ಯಾರ್ ತುಮಿ ಕೆನ್ನಾಂಯ್ ವೀಚ್ ಪ್ರವಾಹಾಕ್ ಸಂಪರ್ಕ್ ಕರ್ನ್ ಆಸಜೆ. ಮಾಗಿರ್ ಹೆಂ ಯಂತ್ರ ಇನ್ಸ್ಟಾಲ್ ಕರ್ಚೆಂಯ್ ತ್ರಾಸ್‌ದಾಯಕ್ ಕಾಮ್ ನ್ಹಯ್. ತುಮಿ ಹೊ ಬೊಕ್ಸ್ ಕರೆಂಟಾಕ್ ಕನೆಕ್ಟ್ ಕೆಲ್ಯಾ ಉಪ್ರಾಂತ್ ತುಮ್ಚೊ ಫೊನಾರ್ ಹಾಂಚೆಂ ಅಲೆಕ್ಸಾ app ಡೌನ್‌ಲೋಡ್ ಕರ್ನ್, ತಾಂತುಂ ತುಮ್ಚಿ ಥೊಡಿ ಮಾಹೆತ್ ದೀವ್ನ್ ತುಮ್ಚೊ WiFi ತೆಂ ಜೋಡನ್ ಕರಿಚೆ. ಹೆಂ ಯಂತ್ರ ತುಮಿ 'ಅಲೆಕ್ಸಾ' ಮ್ಹಣ್ತಾನಾ ಮಾತ್ ಜಾಗೆಂ ಜಾತಾ. ತುಮ್ಚಾಂ ಅಲೆಕ್ಸಾ ಮ್ಹಳ್ಯಾರ್ ಸಬ್ ಪಸಂದ್ ನಾತ್ಲಾರ್ ತುಮ್ಚಾಂ ತೊ 'ಕಂಪ್ಯೂಟರ್' ವಾ 'Echo' ಮ್ಹಣ್ ಬದ್ಲುಂಕ್ ಆವ್ಕಾನ್ ಆಸಾ! ತುಮ್ಚಾಂ ಆತಾಂ ಟೈಮ್ ಕಿತ್ತೊ ಜಾಲಾ ಮ್ಹಣ್ ಸಮ್ಜೆ ತರ್, "Alexa , what is the time now?" ಮ್ಹಣ್ ವಿಚಾರ್ಲಾರ್ ಜಾಲೆಂ, ತೆಂ ಸಾಂಗ್ತಾ! ತಾಚೊ ವೊಲ್ಯೂಮ್ ಚಡುಣೊ ತುಮಿ ಕರಿಚೆ ಮ್ಹಣೊನ್ ನಾ. ತಾಚೊ ವೊಲ್ಯೂಮ್ ತುಮ್ಚಾಂ ಚಡ್ ಆನಿ ಉಣೆಂ ಕರುಂಕ್ ತುಮ್ಚಾಂ ಖಿಯ್ಚೊಯ್ ಬಟನ್ ದಾಂಬ್ಚಿ ಗರ್ಜ್ ನಾ! "Alexa ,

volume up ವಾ Alexa , volume down ಮ್ಹಳ್ಯಾರ್ ತೆಂಚ್ ಕರ್ತಾ! ಹ್ಯಾ ಯಂತ್ರಾಚಿ ಕಿರಿಕಿರಿ ತುಮ್ಚಾಂ ರಾವಯ್ಚೆ ಜಾಲ್ಯಾರ್ Alexa , stop ಮ್ಹಣಾ, ತೆಂ ವೊಗೆಚ್ ನಿದ್ತಾ. ಆನ್ಟೀಕ್ ವಿಶೇಸ್ ಮ್ಹಳ್ಯಾರ್, ಅಲೆಕ್ಸಾ ಅಪುಟ್ ಭಾರತೀಯ್, ತರೀ ಫಿಂಗಿ ಉಚ್ಕಾರ್ ಶಯ್ಲಿಯೆ ಅರ್ಥ್ ಕರುನ್ ಘೆತಾ ಆನಿ ತೈಚ್ ಬೊಲಿಂತ್ ಉಲಂವ್ಕ್ ಸಕ್ತಾ!

ಆಜ್ ಪರ್ಯಾಂತ್ ಹೆಂ Amazon Echo ಸುಮಾರ್ 80,000 ಸ್ಥಿಲ್ಲಾಂಕ್ ಆಧಾರ್ ದೀವ್ನ್ ಆಸಾ. ಹಿಂ ಸ್ಥಿಲ್ ಮ್ಹಳ್ಯಾರ್ ಧಾಕ್ಟುಲಿಂ ಪ್ರೊಗ್ರಾಮಾಂ. ತುಮ್ಚಾಂ ಖಿಯ್ಚೊಯ್ ನವ್ಯಾ ತಿಸ್ರಾ ಪಾಡ್ಡಿಚ್ಯಾ ಯಂತ್ರಾಂಕ್ ಅಲೆಕ್ಸಾಕಡೆ ಮೆತರ್ ಕರಿಚೆ ತರ್ ಹಿ ಸ್ಥಿಲ್ಲಾಂ ಗರ್ಜೆಚಿಂ. ದಾಖ್ಲಾಕ್ ತುಮ್ಚೊ Airtel TV ಚೊ ರಿಸೀವರ್ ಅಲೆಕ್ಸಾಕಡೆ ಮೆತರ್ ಕರಿಚೆ ಜಾಲ್ಯಾರ್ ತುಮಿ ತುಮ್ಚೊ ಅಲೆಕ್ಸಾ app ಂತ್ Airtel ಸ್ಥಿಲ್ ಸೊಧುನ್ ತೆಂ ಮೆಳಯ್ಚೆ. ಆಜ್ ಹ್ಯಾ Amazon Echo ಚಿಂ ವಿವಿಧ್ ರುಪಾಚಿಂ ಯಂತ್ರಾಂ ಮಾರ್ಕೆಟಿಂತ್ ಮೆಳ್ತಾತ್. Amazon Echo ಸುಮಾರ್ ಸ ಹಜಾರಾಥಾವ್ನ್ ಸಾತ್ ಹಜಾರ್ ರುಪಯಾಂಕ್ ಮೆಳ್ತಾ. ಹಾಚೆಪಾಸ್ ಉತ್ತೀಮ್ ಆವೃತ್ತಿ ಜಾಯ್ ತರ್, Echo Plus ಜಾಯ್ಚೆ ಜಾಲ್ಯಾರ್ ಬಾರಾ ಹಜಾರ್ ರುಪಯ್ ಪಡ್ತಾತ್. ಉಣ್ಯಾಕ್ ಜಾಯ್ ತರ್, Echo DOT ಆಸಾ. ದೋನ್ ಥಾವ್ನ್ ತೀನ್ ಹಜಾರಾಭಿತ್ ಮೆಳ್ತಾ. ಅಮೆಜಾನಾಂಚ್ಯಾ ಹ್ಯಾ ಸ್ಮಾರ್ಟ್ ಸ್ಪೀಕರ್‌ಂಕ್ ಸ್ಪರ್ಧೊ ದಿಂವ್ಚೆಂ ಆನ್ಟೀಕ್ ಯಂತ್ರ ಮ್ಹಳ್ಯಾರ್ Google Home. ಸಾಂಗಾತಾ Apple HomePodಯೀ ಫಾಮಾದ್ ಜಾವ್ನ್ ಆಸಾ. ಹಿಂ ಸಗ್ಳಿಂ ಯಂತ್ರಾಂ ಚಡಾವತ್ ಎಕೆಚ್ ರಿತಿಂತ್ ಕಾಮ್ ಕರ್ತಾತ್. ಹೆಣೆಂ ತೆಣೆಂ ಇಲ್ಲೆಂ ಸುರುಪಾಯೆಂತ್ ಬದ್ಲಾವಣ್ ಆಸೊಂಕ್ ಪುರೊ. ಮೊಲಾಂತ್ಯೀ ಹಾಂಚೆಮದೆಂ ಚಡಿತ್ ಫರಕ್ ನಾ. ಹಿಂ ಉತ್ಪನ್ನಾಂ ಉತ್ಪನ್ನ ಕರ್ಚೊ ತಿನೀ ಕಂಪ್ಲೆಕ್ಸ್ ದೈತ್ಯ ಆನಿ ನಾಂವಾಡ್ಡಿಕ್! ತುಮ್ಚಾಂ ಅಸ್ಲೆಂ ಯಂತ್ರ ಹಾಡುಂಕ್ ಆಸಾ? ತುಮ್ಚೆಂ ಬ್ರಾಂಡ್ ಖಿಯ್ಚೆಂ ಮ್ಹಣ್ ಪಳೆವ್ನ್ ಹಾಡಾ.



ನವಿ ಶಿಕ್ಷಾಪೂಲಿಸಿ.. ಶಿಂತ್ಯಾಚಿ ಫಿತ್ತೂರಿ



ಆಲ್ವಿನ್ ದಾಂತಿ, ಪೆರ್ನಾಲ್

ಆಮ್ಚೆ ಸಂವಿಧಾನ್ ಉರ್ಲಾಂ ತರ್ ಹಾಕಾ ಹ್ಯಾ ದೆಶಾಚಿ ವೈವಿಧ್ಯತಾ ಪ್ರಮುಕ್ ಕಾರಣ್. ಶಿಕ್ಷಾನಿತಿಂತ್ಯಾಂಲಿ ವೈವಿಧ್ಯತಾ ಜಾಯ್ಚ್.

ಗೆಲೆತ್ಯಾ ಮ್ಹಯ್ನಾಂತ್ ಹಿಂದಿ ಭಾಸ್ ರಾಶ್ಟ್ರ ಭಾಸ್ ಜಾವ್ನ್ ಖಡ್ಡಾಯ್ ಕರಿಚೆ, ಅಶೆಂ ಪ್ರಧಾನಿ ಮೋದಿನ್ ಸಾಂಗ್ತಾನಾ, ಮ್ಹಜ್ಯಾ ಇಶ್ಟಾಚ್ಯಾ ಫೇಸ್‌ಬುಕಾರ್ ಚೆಡ್ಕಾಯಿಲ್ಲ್ಯಾ ಹಿಂದಿ ಸಮರ್ಥಕ್ ಬರ್ರಾಕ್ ಹಾಂವೆಂ ಜಾಪ್ ದಿಲಿ - 'ಏಕ್ ರಾಶ್ಟ್ರ - ಏಕ್ ಚುನಾವ್' ನಾರೊ ಯೇವ್ನ್ ಜಾಲಾ. ಆತಾಂ 'ಏಕ್ ದೇಶ್ - ಏಕ್ ಭಾಸ್' ಆನಿ ಮುಕಾರ್ 'ಏಕ್ ದೇಶ್ - ಏಕ್ ಧರ್ಮ' ಯೆತಾಗಿ ಕಿತೆಂ? ಮ್ಹಣ್ ಸವಾಲ್ ಕೆಲೆಂ. ಇತ್ಲೆಂ ಘಾಲ್ಟೆಂಚ್ ಮ್ಹಜ್ಯಾ ಆದ್ಲ್ಯಾ ವಿದ್ಯಾರ್ಥಿಂಕ್ ಧರುನ್ ಹೆರ್ ಸಬಾರಾಂನಿ ಹಾಚೊ ವಿರೋಧ್ ಕೆಲೊ. ಕೇಸರಿವಾಲ್ಯಾಂನಿ ಹೆಂ ಮ್ಹಜೆಂ ಕಮೆಂಟ್ ಗಂಭೀರ್ ಜಾವ್ನ್ ಘೆವ್ನ್ ಆಂಗಾರ್ ಪಡ್ತಾನಾ ಒಸ್ಟರ್ ವಗ್ಳೆ, ಗ್ಲಾಡ್ಸನ್ ಹಾಣಿಂ ಹೈ ಚರ್ಚೆಕ್ ವೆಗ್ಳೆಂಚ್ ಆಯಾಮ್ ದೀವ್ನ್ ತಾಂಕಾಂ ಲಾಗ್‌ಲ್ಲೊ ಗ್ರಾಚಾರ್ ಸುಟಯ್ಲೊ. ತೆನ್ನಾ ಭಾರತಾಚ್ಯಾ ತಮಿಳ್ಳಾಡು, ಕೇರಳ, ಆಂಧ್ರ, ತೆಲಂಗಾಣಾಥಾವ್ನ್ ಹ್ಯಾ ವಿಶಿಂ ವಿರೋಧ್ ಆಯಿಲ್ಲ್ಯಾನ್ ಸದ್ಯಾಕ್ ಮೋದಿನ್ ಮೇಟ್ ಪಾಟಿಂ ಕಾಡ್ಲೆಂ ಆನಿ ಹ್ಯಾ ಮ್ಹಜ್ಯಾ ಇಶ್ಟಾನ್ಯಾಂಲಿ ಪೋಸ್ಟ್ ಡಿಲಿಟ್ ಕೆಲೊ!

ಆತಾಂ ಹಿಂದಿ ಬಾಸ್ ಆಮಿ ಹ್ಯಾ ಲೇಖನಾಂತ್ ತಕ್ಲೆನಾಂವಾಕ್ ಕಸಲಿ ಸಯಿಕ್? ಅಶೆಂ ತುಮಿ ಚಿಂತ್ತಾತ್ ತರ್ ಆಯ್ಕಾ ಮೋದಿ ಸರ್ಕಾರ್ ಆಯಿಲ್ಯಾ ದುಸ್ರ್ಯಾ ದಿಸಾಚ್ ಮ್ಹಣ್ಲೆ ಮೇ 31 ತಾರೀಕ್ ಸರ್ಕಾರಿ ನಿಯೋಜಿತ್ ಸಮಿತಿನ್ ರಾಶ್ಟ್ರೀಯ್ ಶಿಕ್ಷಾಪೂಲಿಸಿ (NEP) 2019 ಮ್ಹಳೆಂ 484 ಪಾನಾಂಚೆಂ ದಸ್ತಾವೇಜ್ ಮೊಕ್ಳೆಕ್ ಕೆಲೆಂ. ಹಾಂತುಂ ಶಿಕ್ಷಾವೆವಸ್ತಾ, ಸಮಸ್ಯೆ, ಪ್ರಾಥಮಿಕ್, ಮಾಧ್ಯಮಿಕ್, ಕೊಲೆಜ್, ಸ್ನಾತಕೋತ್ತರ್ ಪದ್ಧತಿ ಸಮಸ್ಯೆ ಆನಿ ಪರ್ಯಾರ್ ಉಪಾಯ್ ಸಮಿತಿನ್ ಶಿಫಾರಸ್ ಕೆಲ್ಯಾತ್ ಆನಿ ಹೆಂ ಕಿತ್ಲೆಂ ಸಾರ್ಕೆಂ ತೆಂ ವರವ್ನ್ ಪಳೆಂವ್ಕ್ ಫಕತ್ ತೀಸ್ ದಿಸಾಂಚಿ ಆವ್ಡಿ ದಿಲಿ. ಹಿ ಪಾವನಾ ಮ್ಹಣೊನ್ ಪರತ್ 30 ದೀಸ್, ಮ್ಹಣ್ಲೆ ಜುಲಾಯ್ 30 ಪರ್ಯಾಂತ್ ಮುಕಾರಿಲ್ಯಾ.

ರಾಶ್ಟ್ರೀಯ್ ಶಿಕ್ಷಾನೀತ್ ಕಾಂಯ್ ನವಿಚ್ ನ್ಹಯ್. ಸಾಟವ್ಯಾ ಧಾಕ್ಡ್ಯಾಥಾವ್ನ್ ಧಾ ಪಂದ್ರಾ

ವರಾಂಕ್ ತಿ ಬದ್ಲಿ ಜಾವ್ನ್ ಆಯ್ಲ್ಯಾ ಭಾರತ್ ದೆಶಾಕ್ ಆಪ್ಲೆಂಚ್ ಏಕ್ ಸಂವಿಧಾನ್ ಆಸಾ ಆನಿ ಹ್ಯಾ ಸಂವಿಧಾನಾಚಿಂ ಮೌಲ್ಯಾಂ ಶಿಕ್ಷಾಸಂಸ್ಥಾಂಕ್ ಆಪ್ಲ್ಯಾ ಶಿಕ್ಷಾಯೋಜನಾಂತ್ ಭಿತರ್ ಹಾಡುನ್, ತಿಂ ಶಿಕಂವ್ಚಿ ಆನಿ ಅನುಕರಣ್ ಕರುಂಕ್ ಉತ್ತೇಜನ್ ದಿಂವ್ಚಿ ಜವಾಬ್ದಾರಿ ಆಸಾ.

ರಾಶ್ಟ್ರೀಯ್ ಶಿಕ್ಷಾಪೊಲಿಸಿ ರಚಿತ್ ಕರ್ಚೆ ಸಮಿತಿಚೊ ಅಧ್ಯಕ್ ಕೆ. ಕಸ್ತೂರಿ ರಂಗನ್ ಸವೆಂ ಹೆಳ್ಲೆ ಅನ್ವೊಗಿ 9 ಸಾಂದೆ ಆಸ್ತೆ. ಕೆ. ಕಸ್ತೂರಿ ರಂಗನ್ ಎಕ್ಲೊ ವಿಜ್ಞಾನಿ, ಇಸ್ಪೋಜೊ ಆದ್ಲೊ ಅಧ್ಯಕ್. ಇಸ್ಕೂಲ್ ವಾ ಕೊಲೆಜಿಂತ್ ಶಿಕಯಿಲ್ಲೊ ಮೆಸ್ತ್ರಿ ನ್ಹಯ್. ಇಸ್ಪೋಥಾವ್ನ್ ಭಾಯ್ರ್ ಆಯಿಲ್ಲೊಚ್ ಬಿಜೆಪಿಚೊ ಆಪ್ತ ಜಾಲೊ. ಅಶೆಂ ಚಡಿತ್ ಭಾಸಾಭಾಸ್ ನಾಸ್ತಾನಾ ಹ್ಯೆ ಸಮಿತಿನ್ ಶಿಕ್ಷಾಯೋಜನ್ ಮಾಂಡ್ಲಾಂ. ಆದ್ಲ್ಯಾ ಶಿಕ್ಷಾಯೆವ್ಣಣೆಚೆ ಕಿತ್ತೆ ಉದ್ದೇಶ್ ಪೊಂತಾಕ್ ಪಾವ್ಲ್ಯಾತ್ ಆನಿ ಕಿತ್ತೆ ಪಾಂವೊಂಕ್ ನಾಂತ್, ಕಾರಣ್ ಕಿತೆಂ ಹ್ಯಾ ವಿಶಿಂ ವಿಶ್ಲೇಶಣ್ ಕೆಲ್ಲ್ಯಾಚೊ ದಾಖೊ ಮೆಳನಾ. ಪುಣ್ 1976, 1986, 1906, 1992 ಹ್ಯಾ ವರಾಂಚ್ಯಾ ಶಿಕ್ಷಾಯೆವ್ಣಣ್ಯಾಂಚೆರ್ ಚರ್ಚಾ ಚಲಯಿಲ್ಲೆ ದಾಖ್ಲೆ ಆಸಾತ್, ಪುಣ್ ಹ್ಯಾ ಪಾವ್ಣಿಂಚ್ಯೆ ಶಿಕ್ಷಾಯೆವ್ಣಣೆಂತ್ ಅಸಲೆಂ ಕಾಂಯ್ ಚಲ್ಲ್ಯಾಕ್ ಪುರಾವೊ ಮೆಳನಾ!



ಉತ್ತೇಜನ್ ದಿತಾ. ಆಮ್ಚೆಂ ಸಂವಿಧಾನ್ ಉರ್ದಾಂ ತರ್ ಹಾಕಾ ಹ್ಯಾ ದೆಶಾಚಿ ವೈವಿಧ್ಯತಾ ಪ್ರಮುಕ್ ಕಾರಣ್. ಶಿಕ್ಷಾನಿತಿಂತ್ಯೀ ವೈವಿಧ್ಯತಾ ಜಾಯ್ಚ್. ಮುಂಬಯ್ ವಿದ್ಯಾರ್ಥಿಂಕ್ ಮೆಳ್ಳಿ ಸವ್ತಾಯ್ ಚಿತ್ರದುರ್ಗಾಚ್ಯಾ ಇಸ್ಕೂಲಾಂತ್ ಆಸಾಗಿ ಮ್ಹಳ್ಳೆಂ ವಿಶ್ಲೇಶಣ್ ಕರಿನಾ ಹಿ ನವಿ ಪೊಲಿಸಿ! ಅಸ್ಸಾಮಾಚಿಂ ಶಿಕ್ಷಾಧೋರಣ್ ಕರ್ನಾಟಕಾಕ್ ಹಾಡುಂಕ್ ಜಾತಾ? ಸಾಧ್ ನಾ, ಕಿತ್ಯಾಕ್, ಸಂಸ್ಕೃತಿ, ಸಂಪ್ರದಾಯ್, ಭಾಸ್, ವೆವೆಗ್ಳಿ. ಏಕ್ ರುಪಾಚಿ ಶಿಕ್ಷಾನೀತ್ ಮೋದಿ ಸರ್ಕಾರಾಚಿ ಘುಟ್ಲೆ ಮ್ಹಣ್ ಸ್ಪಶ್ಟ್ ದಿಸ್ತಾ ಶಿವಾಯ್ ಶಿಕ್ಷಿ ಸಮಾಜೆಚೆ ಅಭಿವೃದ್ಧೆಕ್ ಪೂರಕ್ ಕಶಿ ದಿಸನಾ.

ಹ್ಯೆ ಶಿಕ್ಷಾನಿತಿಪ್ರಕಾರ್ ಪೂರ್ವ್ ಪ್ರಾಥಮಿಕ್‌ಥಾವ್ನ್ ಪಾಂಚ್ಚೆ ಕ್ಲಾಶಿಪರ್ಯಾಂತ್ ಸಂಸ್ಕೃತ ಶಿಕಜೆ, ಯೋಗ, ದೇಶೀಯ್ ಸಂಸ್ಕೃತೆವಿಶಿಂ ಕ್ಲಾಸ್ ಸೆಕ್ಡಾಂಕ್ ಖಡ್ಡಾಯ್. ಅಂಗನವಾಡಿ ಪ್ರಾಥಮಿಕ್ ಶಾಳೆಲಾಗಿಂಚ್ ಆಸಜೆ. ಹಾಂಚಿಪ್ರಕಾರ್, ಪೆರ್ನಾಲಾಂತ್ ಅಂಗನವಾಡಿ ಆಸಾ, ಪುಣ್ ಪ್ರಾಥಮಿಕ್ ಇಸ್ಕೂಲ್ ನಾ. ಹ್ಯೆ ನಿತಿಪ್ರಕಾರ್ ಹಿ ಪೆರ್ನಾಲ್ಚಿ ಅಂಗನವಾಡಿ, ಪ್ರಾಥಮಿಕ್ ಇಸ್ಕೂಲ್ ಆಸ್ಚ್ಯಾ ಶಿರ್ವಾಂ ವಾ ಬೆಳ್ಳಣ್ ವ್ಹರಿಜೆ ಪಡ್ಲಾ! ಥಂಯ್ ಆಸಾತ್ ತ್ಯೊ ಅಂಗನವಾಡಿ ಖಂಯ್ ವೆತಲ್ಯೊ? ಅಶೆಂ ತರ್ ಪೆರ್ನಾಲ್ಚ್ಯಾ ಮಾಣ್ಕಲ್ಯಾಂನಿ ಫಕತ್ ಅಂಗನವಾಡಿಖಾತಿರ್ ತಿತ್ಲೆಪಯ್ನ್ ವಚಜೆ?

ರಾಶ್ಟ್ರೀಯ್ ಶಿಕ್ಷಾಪೊಲಿಸಿ, ಕಾನುನ್ ಕಾಂಯ್ ನ್ಹಯ್ ತರೀ ಕೇಂದ್ರ್ ಸರ್ಕಾರ್ ಲೊಕಾಚೆರ್ ಥಾಪ್ಣೆಂ ಕಾಮ್ ಕರಿತ್ ಆಸಾ. ಭಾರತ್ ತಸಲ್ಯಾ ವೈವಿಧ್ಯತಾಯೆಕ್ ಮಾನ್ ಆಸ್ಚ್ಯಾ ದೆಶಾಂತ್ ಹೆಂಚ್ ನ್ಹೆಸಜೆ, ಖಾಯ್ಚೆ, ಶಿಕಜೆ ಮ್ಹಣ್ ಖಡ್ಡಾಯ್ ಕರ್ಚೆಂ ಹಕ್ಕ್ ಕೊಣಾಕ್ ಆಸಾ? ದೆಶಾಂತ್ ಎಕ್ವಟ್ ಆನಿ ಸಮಾನತಾ ಪಾಲೆವ್ನ್ ಯೆಂವ್ಚ್ ಹಿ ಪೊಲಿಸಿ ಕಾರಣ್ ಜಾತಲೆ ಮ್ಹಣ್ ಚಿಂತ್ಲ್ಯಾತ್ ತರ್ ತುಮಿ ದಿಸಾಕ್ ಪಳೆಲ್ಲ್ಯಾ ಬಾಂಯ್ ರಾತಿಂ ಪಡ್ಲಲ್ಯಾಬರಿ!

ಹಿಟ್ಲಾರಾಚಿಂ ಉತ್ರಾಂ ಹಿಂ - “ಎಕಾ ದೆಶಾಕ್ ನಿರ್ನಾಮ್ ಕರಿಜೆ ತರ್ ನಾಕಾ ಝುಜ್, ಬಂದೂಕ್ ವಾ ಬೊಂಬ್. ತ್ಯಾ ದೆಶಾಚ್ಯಾ ತರ್ನಾಟ್ಯಾಂಚಿ ವಾಟ್ ಚುಕಯಾ, ನಡ್ಚಿಂ ಬದ್ಲಿಯಾ, ದೇಶ್ ಆಪ್ಲೊಚ್ ನಿರ್ನಾಮ್ ಜಾತಾ”. ಹಿ ಆಸಾ ಹಕೀಕತ್ ರಾಶ್ಟ್ರೀಯ್ ಶಿಕ್ಷಾಪೊಲಿಸಿ 2019ಚಿ. ಹಿ ಜಾವ್ನಾಸಾ ಫಿತೂರಿ ಹಿಂದುತ್ವಾಚಿಂ ಬಿಂ ಮಾಸೂಮ್ ಆನಿ ನಿಸ್ಕಳ್ ಮನಾಂನಿ ವೊಂಪ್ಚಿ, ಸವ್ಕಾಸ್ ಅಲ್ಪಸಂಖ್ಯಾತಾಂಕ್ ನೆಗಾರ್ಚಿ ಆನಿ ಏಕ್ ಧರ್ಮಿಯ್ ರಾಶ್ಟ್ರ್ ಕರ್ನ್ ಆಮ್ಚ್ಯಾ ಸಂವಿಧಾನಾಚ್ಯಾ ಆಶಯಾಂಕ್ ಮಾತಿಯೆಕ್ ಪಾವಂವ್ಚಿ!



ಸ್ಪಶ್ಟ್ ದಿಶ್ಚಾವೊ ನಾತ್ಲೆ ಹ್ಯೆ ‘2019 ಶಿಕ್ಷಾನಿತಿ’ಕ್ ಮಾಂದುನ್ ಘೆಂವ್ಚೆಂ ಕಶ್ಟ್. ಸಮಾನತಾ, ಖಡ್ಡಾಯ್ ಆನಿ ಪುಂಕ್ಯಾಕ್ ಶಿಕಪ್, ಪಾರದರ್ಶಕ್‌ಪಣ್ ಹಾಂಚಿವಿಶಿಂ ಝುಳಕ್‌ಚ್ ನಾ! ಕೊಲಾರಿ ಕಮಿಶನ್‌ಥಾವ್ನ್ ಹ್ಯಾ ವರಾಂಚೆ ಶಿಕ್ಷಾನಿತಿಪರ್ಯಾಂತ್ ಪರ್ಗಟ್ ಜಾಲ್ಲಿಂ ಶಿಕ್ಷಾನಿತಿಚಿಂ ದಸ್ತಾವೆಜಾಂ ಫಕತ್ 36 ಪಾನಾಂ ತರ್, ಹ್ಯೆ ಶಿಕ್ಷಾನಿತಿಚಿಂ ದಸ್ತಾವೆಜ್ 484 ಪಾನಾಂ ಆಟಾಪ್ತಾ!

ಹಾಚಿಂ ಪಯ್ಲೆಂ ಪಾನ್ ಅಶೆಂ ವಾಚ್ತಾ - ‘ಭಾರತಾಚಿ ನವಿ ಶಿಕ್ಷಾವೆವಸ್ತಾ, ದೆಶಾಚ್ಯಾ ಹರೈಕಾ ನಾಗರಿಕಾಚಿಂ ಜೀವನ್ ಸಮೃದ್ಧ್ ಕರ್ಚೆ ಉದಶಿಂ, ಅಭಿವೃದ್ಧಿ ಪೂರಕ್ ಜಾಂವ್ಚೆದಿಶೆನ್ ನ್ಯಾಯ್, ಸಮಾನತಾ ಆನಿ ಏಕ್ ಚಿಂತ್ಲ್ಯಾಚಿ ಸಮಾಜ್ ರಚುಂಕ್ ಪೂರಕ್ ಕಶಿ ರಚ್ಚ್ಯಾ’. ಮ್ಹಳ್ಳಾರ್, ಹಾಂತುಂ ತೀನ್ ಸಂಗಿ ಸ್ಪಶ್ಟ್. 1) ಸೆಕ್ಡಾಂಕ್ ಪಾವಜೆ, 2)ದೇಶ್ ಅಭಿವೃದ್ಧಿ ಕರುಂಕ್ ಖಾಸ್ಗಿಕರಣ್, 3)ಸಮಾನ್ ಸಮಾಜ್ ಮ್ಹಳ್ಳಾರ್ ವೈವಿಧ್ಯತಾ ಆಸೊಂಕ್ ನಜೊ! ಸೊಂಪ್ಯಾನ್ ಸಾಂಗ್ಚೆಂ ತರ್, ಹಿ ಶಿಕ್ಷಾನೀತ್ ಕೇಂದ್ರೀಕರಣಾಕ್

ಡಯಾಬಿಟಿಸ್ (DIABETES)

ಲಾಂಬ್ ಕಾಳಾಚೆಂ ಜಾತಾನಾ...



1. ಸಬಾರ್ ದಿಸಾಂಥಾವ್ನ್ ಹಾತ್-ಪಾಂಯ್ ಮುಯೆತಾತ್, ಜೀವ್ ನಿತ್ರಾಣ್ ಜಾಲಾ. ತಪಾಸ್ತಿ ಕರ್ತಾನಾ ಶುಗರ್ 306 ಆಸಾ. ಆತಾಂ ಕಿತೆಂ ಕರ್ಚೆಂ?

ಅಶೆಂ ಸಬಾರ್ ಪಾವ್ಲಿಂ ಘಡ್ತಾ, ಪಿಡಾ ಜಿವಾಭಿತರ್ಚ್ ಲಿಪೊನ್ ಆಸ್ತಾ ಆನಿ ಎಕಾಚ್ಯಾಣೆಂ ಭಾಯ್ರ್ ಪಡ್ತಾ. ಹೈ ಆವ್ಡೆಭಿತರ್ ಜಿವಾಂತ್ ಪಿಡಾ ವಾಡೊನ್, ಆಪಾಯ್ಕಾರಿ ಹಂತಾಕ್ ಪಾವೊನ್ ಜಾತಾ. ಹ್ಯಾ ಹಂತಾರ್ ಸಾರ್ಕಿ ತಪಾಸ್ತಿ ಆನಿ ಚಿಕಿತ್ಸಾ ಗರ್ಜೆಚಿ.

2. 25 ವರ್ಸಾಂ ಪ್ರಾಯೆರ್ ಡಯಾಬಿಟಿಸ್ ಸುರು ಜಾಲಾಂ. ಆತಾಂ Creatinine ದೆಂವೊಂಕ್ ಆಯ್ಕನಾ. Insuline dose ಚಡೊನ್ಚ್ ಆಸಾ. ಅಶೆಂ ಕಿತ್ಲೊ ತೇಂಪ್?

Nepropathy ಮ್ಹಣ್ಣೆ, ಕಿಡ್ನೆಯ್ ಆಡ್ ಪರಿಣಾಮ್ ಡಯಾಬಿಟಿಸಾಚೆಂ ಏಕ್ ಲಕ್ಶಣ್. ತುಮ್ಮಿ ಜಿಣಿಯೆವ್ಚೆಖರಿ ಬದಲಾ, ವೊಕ್ತಾಂ ಸುರು ಕರಾ, ಸಾಕ್ರೆಚೆಂ ಪ್ರಮಾಣ್ ಆನಿಕೀ ಚಡ್ಲ್ಯಾರ್ ಜಿವಾಕ್ ಬಾದಕ್ ಖಂಡಿತ್.

3. ದೊಳ್ಯಾಂಚಿ ದೀಶ್ ಉಣಿ ಜಾಲ್ಯಾ, ಇನ್ಸುಲಿನ್ ಘೆತ್ಲೆಂಚ್ ಎಕಾಚ್ಯಾಣೆ ಶುಗರ್ ದೆಂವ್ತಾ. ಜೀವ್ ನಿತ್ರಾಣ್ ಜಾತಾ. ಹೊಮಿಯೋಪಥಿಂತ್ ವೊಕ್ತಾಂ ಆಸಾತ್‌ಗೀ?

ಹೊಮಿಯೋಪಥಿ ವೊಕ್ತಾಂ pancreas ವಯ್ರ್ ಪ್ರಭಾವ್ ಫಾಲ್ಸ್ ಇನ್ಸುಲಿನ್ ಉತ್ಪತ್ತಿ ಕರುಂಕ್ ಉಪ್ಕಾರ್ತಾತ್. ಜಿವಾಕ್ ಆಡ್ ಪರಿಣಾಮ್ ನಾಸ್ತಾನಾ ಮುಕಾರ್ ಖಿಯಾಚ್ಯಾಯ್ ವಿಶ್ವಾಂಕ್ ಬಾದಕ್ ಜಾಯ್ತೆಂ ಸಾಂಬಾಳ್ತಾ. ಕ್ರಮೇಣ್ ಶುಗರ್ ಕಂಟ್ರೋಲಾರ್ ಯೇವ್ನ್ ಹರ್ ವೊಕ್ತಾಂಚೊ ಪ್ರಮಾಣ್ ಉಣೊ ಕರ್ತಾ.

4. ಮ್ಹಜ್ಯಾ ಪಪ್ಪಾಕ್ ತರ್ನೈ ಪ್ರಾಯೆರ್ ಡಯಾಬಿಟಿಸ್ ಡಯಾಗ್ನೊಸ್ ಜಾಲ್ಲೆಂ. ಮ್ಹಾಕಾಯ್ ತಶೆಂಚ್ ಜಾಯ್‌ಗೀ?

ವಂಶಪಾರಂಪರ್ಯ್ ವೊಡ್ಲಿ ಹೈ ಪಿಡೆಕ್ ಖಂಡಿತ್ ಲಾಗು ಜಾತಾ. ಪುಣ್ ಸುಡ್ಕುಡಿತ್ ಜಿಣಿಯೆಶಯ್ಲಿ, ಖಾಣಾಜೆವ್ಣಾಂತ್ ಮೀತ್, ಮಾನಸಿಕ್ ದಬಾವಾವಯ್ರ್ ನಿಯಂತ್ರಣ್ ಆಸ್ಲ್ಯಾರ್ ಹೆಂ ಖಂಡಿತ್ ಆಡಾವ್ಯೆತಾ.

5. ಏಕ್ ಪಾವ್ಲಿಂ ಶುಗರ್ 200-300 ಗೆಲ್ಯಾರ್ ಜೀಣ್‌ಭರ್ ಇನ್ಸುಲಿನ್ ಘೆಚೆಗೀ?

ರಗ್ತಾಂತ್ ಸಾಕ್ರೆಚೊ ಪ್ರಮಾಣ್ ಗುಳಿಯಾಂನಿ ನಿಯಂತ್ರಣ್ ಹಾಡಂವ್ಕ್ ಸಾಧ್ ನಾ ಮ್ಹಣ್ತಾನಾ ಇನ್ಸುಲಿನ್ ಗರ್ಜೆಚೆಂ. ಪುಣ್ ಜಿಣಿಯೆಶಯ್ಲಿಂತ್ ಬದ್ಲಾವಣ್ ಹಾಡ್ನ್ ಹೊಮಿಯೋಪಥಿ ವೊಕ್ತಾಂವರ್ವಿಂ ಸಾಕ್ರೆಚೊ ಪ್ರಮಾಣ್ ನಿಯಂತ್ರಣಾಕ್ ಯೆತಾನಾ ಇನ್ಸುಲಿನ್ ಡೊಸ್ ಉಣಿ ಕರವ್ನ್ ಕ್ರಮೇಣ್ ರಾವಯೆತಾ.

DR.MICHAEL GONSALVES



FIRST CHOICE HOMEOPATHY
MANGALORE: ABOVE JIMMY'S SUPER MARKET, KADRI
UDUPI: OPP. HOTEL USHA, COURT ROAD
BANGALORE: # 542, 1ST MAIN, TEACHERS COLONY,
KORAMANGALA PH: 8971564335

6. ಡಯಾಬಿಟಿಸ್ ಜಿವಾಕ್ ಬಾದಕ್ ಹಾಡ್‌ಗೀ?

ವ್ಹಯ್, ಜಿವಾಂತ್ ಸಾಕ್ರೆಚೆಂ ಪ್ರಮಾಣ್ ಲೆಕಾವರ್ತೆಂ ಚಡ್ಡೆಂ ತರ್ ಜಿವಾಕ್ ಆಪಾಯ್. ಕಿಡ್ನೈಕ್ ಮಾರ್ ಜಾವ್ನ್ ಕಿಡ್ನಿ ಫೇಯ್ಲ್ ಜಾತಾತ್. ದೊಳ್ಯಾಂಚ್ಯಾ ರೆಟಿನಾಕ್ ಲುಕ್ಸಾಣ್ ಜಾವ್ನ್ ದೊಳೆ ದಿಸನಾ ಜಾಯ್ತ್. ಫಾಯ್ ಗೂಣ್ ಜಾಯ್ತಾಂ ಗ್ಯಾಂಗ್ರಿನ್ ಜಾವ್ನ್ ಪಾಂಯ್ ಕುಸೊನ್ ಯೆಂವ್ಚಿ ಸಾಧ್ಯತಾ ಆಸಾ.

7. ಹಾಂವ್ glucoophage - 500 ಆನಿ ಇನ್ಸುಲಿನ್ ಘೆತಾಂ. ಮ್ಹಾಕಾ ಹೊಮಿಯೋಪಥಿ ಉಪ್ಕಾರ್‌ಗೀ?

ವ್ಹಯ್, ಖಂಡಿತ್ ಜಾವ್ನ್ ಉಪ್ಕಾರ್ತಾ. ಹೊಮಿಯೋಪಥಿ ವೊಕ್ತಾಂ pancreas ವಯ್ರ್ ಪ್ರಭಾವ್ ಫಾಲ್ಸ್ ಇನ್ಸುಲಿನ್ ಉತ್ಪತ್ತಿ ಕರುಂಕ್ ಉಪ್ಕಾರ್ತಾ. ಜಿವಾಕ್ ಆಡ್ ಪರಿಣಾಮ್ ನಾಸ್ತಾನಾ ಮುಕಾರ್ ಖಿಯಾಚ್ಯಾಯ್ ವಿಶ್ವಾಂಕ್ ಬಾದಕ್ ಜಾಯ್ತೆಂ ಸಾಂಬಾಳ್ತಾ. ಕ್ರಮೇಣ್ ಶುಗರ್ ನಿಯಂತ್ರಣಾಕ್ ಯೇವ್ನ್ ಹರ್ ವೊಕ್ತಾಂಚೊ ಪ್ರಮಾಣ್ ಉಣೊ ಕರ್ತಾ.

8. ಮ್ಹಾಕಾ 10 ವರ್ಸಾಂಥಾವ್ನ್ ಡಯಾಬಿಟಿಸ್ ಆಸಾ. ಆತಾಂತ್ ಉಜೊ ಯೆಂವ್ಚೊ ಹಾತ್-ಪಾಂಯ್ ವೊಳ್ಳೆ, ಮುಯೊ ಚರ್ಟ್ಲೊ ದಿಸೊನ್ ಯೆತಾತ್. ಭಿರಾಂತ್ ದಿಸ್ತಾ, ಕಿತ್ಯಾಕ್ ಅಶೆಂ?


ತುಮ್ಮಿಂ ಲಕ್ಶಣಾಂ ಪಳೆತಾನಾ Diabetic Neuropathy ಮ್ಹಣ್ಣೆ ಸಾಕ್ರೆಚೆವರ್ವಿಂ ತುಮ್ಮೊ ಶಿರೊ ನಿತ್ರಾಣ್ ಜಾವ್ನ್ ಆಯ್ಲ್ಯಾತ್. ಹೆಂ ಲಾಂಬ್ ಕಾಳಾಚೆ ಸಾಕ್ರೆಚೆಂತ್ ಸಬಾರ್ ಪಾವ್ಲಿಂ ಪಳೆಂವ್ಕ್ ಮೆಳ್ತಾ. ಹಾಕಾ ತುಮ್ಮಿ ಸಾಕ್ರೆಚಿಡಾ ಹತೋಟಿಂತ್ ದವರ್ಚಿ ಗರ್ಜೆ. ಶಿರಾಂಚ್ಯಾ ನಿತ್ರಾಣಾಯೆಕ್ ಸಾರ್ಕಿ ಚಿಕಿತ್ಸಾ ದಿವ್ಚೆತಾ.

9. ಮ್ಹಜ್ಯಾ ಘೊವಾಕ್ ಸಬಾರ್ 25 ವರ್ಸಾಂಥಾವ್ನ್ ಸಾಕ್ರೆಚಿಡಾ ಆಸಾ. ಲ್ಯಾನ್ ಪ್ರಾಯೆರ್ ಸುರು ಜಾಲ್ಯಾ ಆತಾಂ creatinine ಚಡ್ಲಾಂ. ಕಿತೆಂ ಜಾಲಾಂ ಜಾಂವ್ಕ್ ಪುರೊ?

ಸಬಾರ್ ವರ್ಸಾಂಥಾವ್ನ್ ಸಾಕ್ರೆಚಿಡಾ ಆಸ್ತಾನಾ, ಕಿಡ್ನೆಯ್ ಆಡ್ ಪರಿಣಾಮ್ ಫಾಲ್ತಾ ಆನಿ ಕಿಡ್ನೆಯ್ ಕಾಮಾಂತ್ ಚಡ್ ಉಣೆಂ ಜಾತಾ. ಅಶೆಂ Urea ಆನಿ creatinine ಚಡ್ತಾ. ಪಿಡೆಚಿ ಸಂಪೂರ್ಣ್ ಮಾಹೆತ್, ಕಿಡ್ನೆಯ್ ಪರಿಣಾಮ್ ಕರ್ನ್ ಪಳೆಂವ್ಚೆಂ ಬರೆಂ. ಪಿಡಾ ಹಾತಾಥಾವ್ನ್ ಚುಕ್ಲ್ಯಾರ್ ಜಿವಾಕ್ ಮಾರೆಕಾರ್. ಸಾರ್ಕಿ ಚಿಕಿತ್ಸಾ ವೆಗ್ಲಿಂಚ್ ಸುರು ಕರ್ಚಿ ಗರ್ಜೆಚಿ Diabetic neuropathy ಮ್ಹಣೊನ್ ಹಾಕಾ ವೊಲಾಯ್ತಾತ್.

10. ಹಾಂವ್ ಇನ್ಸುಲಿನ್ ಘೆತಾಂ. ಜಾಲ್ಯಾರ್ಯೀ ಮ್ಹಜೆಂ ಶುಗರ್ ಉಣೆ ಜಾಯ್ತಾ. ಜಿವಾಚಿ ಸಕತ್ ಉಣೆ ಜಾಲ್ಲೆಂ ಸಾರ್ಕೆಂ ಭೊಗ್ತಾ ಹೊಮಿಯೋಪಥಿಂತ್ ಕಿತೆಂಯ್ ಕರ್ತೆತಾ?

ತುಮ್ಮೆಂ ಸವಾಲ್ ಹರ್ ಸಬಾರಾಂಚೆಂ ಜಾವ್ನಾಸಾ. ಪಿಡಾ ಗುಂಡಾಯೆಕ್ ಪಾವ್ತಾಚ್ ಜಿವಾಚಿ ಸಕತ್ ಸಂಪೂರ್ಣ್ ಉಣಿ ಜಾಂವ್ಕ್ ಸುರು ಜಾತಾ. ಅಶೆಂ ಪಿಡಾ ಹತೋಟಿಕ್ ಖಾಸ್ಗಿನ್ ದಿಲ್ಲಿಂ ಹಿಂ ವೊಕ್ತಾಂ ಜಿವಾಚ್ಯಾ ಕಣಾಂವಯ್ರ್ ಪ್ರಭಾವ್ ಫಾಲ್ಸ್ ಇನ್ಸುಲಿನ್ ಉತ್ಪತ್ತಿಂತ್ ಉಪ್ಕಾರ್ತಾತ್.



ನೆಹರೂ ಆನಿ ವಿವಿಧತೆಂತ್ ಏಕತಾ



ಪ್ರಮೋದ್ ಹೊಸೈಟ್

ಇಂಡಿಯಾಚ್ಯಾ ಸತ್ತಾರಾವ್ಯಾ ಸುಟ್ಕೆದಿನಾ ಮೋದಿ ತ್ಯಾಚ್ ತಾಂಬ್ಲ್ಯಾ ಕೊಟ್ಯಾಥಾವ್ನ್ ಮ್ಹಣಾಲೊ 'ವಿಭಿನ್ನತೆಂತ್ ಏಕತಾ' ತತ್ವ್ ಆಮ್ಚೆ ಸಂಸ್ಕೃತೆಚೆಂ ತತ್ವ್ ಹಾಂಗಾ ಹಿಂಸಾ ತಶೆಂಚ್ ಜುಲುಮೆಕ್ ಅವ್ಯಾನ್ ಆಸೊಂಕ್ ನಜೊ.' ಪುಣ್ ವಾಸ್ತವ್ ಜಾವ್ನ್ ಕಿತೆಂ ಜಾಲೆಂ?

ಇಂಡಿಯಾಕ್ ಸ್ವಾತಂತ್ರ್ಯ ಮೆಳೊನ್ ಹ್ಯಾ ಮ್ಹಯ್ಯಾಂತ್ ಭರ್ತಿ 73 ವರಾಂ ಜಾತಾತ್. ಪರತ್ ಹ್ಯಾ ಪಾವ್ಟಿಂ ಡೆಲ್ಲಿಚ್ಯಾ ತಾಂಬ್ಲ್ಯಾ ಕೊಟ್ಯಾಥಾವ್ನ್ ಇಂಡಿಯಾಚೊ ಪ್ರಧಾನಿ ಮೋದಿ ಸಾಯ್ಸ್ ಬಾವ್ಲೊ ಉಬವ್ನ್ ಏಕ್ ಲಾಂಬ್ ಭಾಶಣ್ ದಿತಾ. ಯೆದೊಳ್ ಮ್ಹಣಾಸರ್ ಹ್ಯಾ ತಾಂಬ್ಲ್ಯಾ ಕೊಟ್ಯಾಥಾವ್ನ್ ಮೋದಿ ಸಾಯ್ಬಾಚಿಂ ಪಾಂಚ್ ಭಾಶಣಾಂ ಆಮಿ ಆಯ್ಕಲ್ಯಾಂತ್. ದುರಂತ್ ಕಿತೆಂ ಮ್ಹಳ್ಯಾರ್ ಘಡ್ಲ್ಯಾ ಪಾಂಚ್ ವರಾಂನಿ ಆಮ್ಕಾಂ ಆನಿಕೆ ಹಾಚಿಂ ಭಾಶಣಾಂ ಆಯ್ಕೊಂಚಿ ಅನಿವಾರ್ಯತಾ ನಖ್ಣಿ ಜಾಲ್ಯಾ ಸ್ವಾತಂತ್ರ್ಯ ದಿಸಾಚೆಂ ಭಾಶಣ್ ಮ್ಹಳ್ಯಾರ್ ಆಮ್ಕಾಂ ಉಡಾಸ್ ಯೆಂವ್ಚೊ ಜವಹಾರ್‌ಲಾಲ್ ನೆಹರೂನ್ 1947 ಇಸ್ಟೆಂತ್ ದಿಲ್ಲೆಂ ಲೊಕಾಮೊಗಾಳ್ 'Trust with Destiny' ಭಾಶಣ್. ಜವಹಾರ್‌ಲಾಲ್ ನೆಹರು ಹ್ಯಾ ಆಧುನಿಕ್ ಭಾರತಾಚೊ ನಿರ್ಮಾತ್ ಮಾತ್ರ್ ನ್ಹಯ್ ಹ್ಯಾ ದೆಶಾಂತ್ ಪ್ರಜಾಪ್ರಭುತ್ವ್ ತಶೆಂಚ್ ಜಾತ್ಯಾತೀತ್ ವಾದಾಚೆಂ ಬಿಂ ವೊಂಪ್‌ಲ್ಲೊ ಮಹಾನ್ ನೇತಾರ್. ನೆಹರು ಫಕತ್, ಭಾಶಣ್ ಮಾತ್ರ್ ಕರಿನಾತ್ಲೊ ಬಗಾರ್ ಆಪ್ಲೆಂ ಸಾಂಗ್‌ಲ್ಲಿಂ ಉತ್ರಾಂ ಪ್ರಾಮಾಣಿಕ್ ಜಾವ್ನ್ ಪಾಲನ್ ಕರುಂಕ್ ಪಯತ್ನ್ ಕರ್ನ್ ಆಸ್‌ಲ್ಲೊ. 'ವಿಭಿನ್ನತೆಂತ್ ಏಕತಾ' ಮ್ಹಳ್ಯೆಂ ಏಕ್ ಸ್ಲೋಗನ್ ಮಾತ್ರ್ ನೆಹರೂನ್ ಆಮ್ಕಾಂ ದಿಲ್ಲೆಂ ನ್ಹಯ್, ಹ್ಯಾ ದೆಶಾಂತ್ ಆಸ್ಲಲ್ಯಾ ವಿವಿಧ್ ಧರ್ಮ್, ಜಾತ್-ಕಾತ್, ಭಾಸ್, ಕುಳಿಯಾಂಕ್ ಸಮಾನ್ ರಿತಿನ್ ಜಿಯೆಂವ್ಕ್ ಆನಿ ಎಕ್ವಟಾಂತ್ ದವರುಂಕ್ ಮಸ್ತ್ ವಾವ್ರ್ ಕಾಡ್‌ಲ್ಲೊ.

ಪುಣ್ ತ್ಯಾ ನೆಹರೂಚ್ಯಾ ಜಾತ್ಯಾತೀತ್ ವಾದಾಕ್ ಆತಾಂಚ್ಯಾ ಮೋದಿ ಸಾಮ್ರಾಜ್ಯಾಂತ್ ಮೋಲ್ ನಾ. ಮೋದಿಚಾ ಹ್ಯಾ 'ನವ್ಯಾ ಇಂಡಿಯಾಂತ್' ಫಕತ್ ರಾಶ್ಟ್ರೀಯ್‌ವಾದ್ ಆನಿ ಹಿಂದುತ್ವವಾದ್ ಪ್ರಮುಕ್ ಜಾವ್ನ್, ಹಂತಾಹಂತಾರ್ ಕಾರ್ಯಾರುಪಾಕ್ ಯೇವ್ನ್ ಆಸಾತ್. ಮೋದಿ ಭಾಶಣಾರ್ ಮಾತ್ರ್ 'ಸಬ್ ಕಾ ಸಾಥ್, ಸಬ್ ಕಾ ವಿಕಾಸ್' ಸ್ಲೋಗನ್ ದಿತಾ. ವಾಸ್ತವ್ ಜಾವ್ನ್ ತೆಂ ಕಾರ್ಯಾರುಪಾರ್ ಇಲ್ಲೆಂಯ್ ಯೇನಾ. 2014 ಇಸ್ಟೆಂತ್ ತೊ ಪಯ್ಲೆಂ ಪಾವ್ಟಿಂ ಪ್ರಧಾನಿ ಜಾವ್ನ್, ಸ್ವಾತಾಂತ್ರಾ ದಿಸಾ ತಾಂಬ್ಲ್ಯಾ ಕೊಟ್ಯಾಥಾವ್ನ್ ಸಾಂಗ್‌ಲ್ಲಿಂ ಉತ್ರಾಂ ಇಲ್ಲಿಶಿಂ ಉಡಾಸ್ ಕರಾ - 'ಹಿಂಸೆಚಿ ವಾಟ್ ಆಮ್ಕಾಂ ಕಿತೆಂಯ್ ಬರೆಂ ಕರುಂಕ್ ಸಕನಾ. ಘಡ್ಲ್ಯಾ ಧಾ ವರಾಂನಿ ತುಮಿ ಧರ್ಮ್ ವಾ ಜಾತಿಪಾಸತ್ ರುಗಡ್ಡಾಸ್ತಾನಾ ಭಾವ್‌ಬಾಂದವ್ಪಣಾಂತ್ ರಾವೊಂಕ್

ಉಲೋ ದಿತಾಂ' ಮ್ಹಣ್ ಭಾಶಣ್ ದೀಂವ್ಕ್ ಲಾಗ್ಲೊ. ಪುಣ್ ತೆಂ ಫಕತ್ ಭಾಶಣ್ ಮಾತ್ ಜಾವ್ನ್ ಉರ್ದೆಂ. ಆಪುಣ್ ಪ್ರಧಾನಿ ಜಾವ್ನ್ ಅಧಿಕಾರ್ ಘೆತ್ಲಾ ಉಪ್ರಾಂತ್ ಅಲ್ಪಸಂಖ್ಯಾತಾಂವಯ್ ಜಾವ್ನ್ ಆಸ್ಲೆ ಹಲ್ಲೆ 400 ರಕ್ಕೆ ಚಡ್ಲಾರೀ ತೊ ಮಾವ್ನ್ ಜಾವ್ನ್ ಬಸ್ಲೊ. ಇಂಡಿಯಾಚ್ಯಾ ಸತ್ತಾರಾವ್ಯಾ ಸುಟ್ಕೆದಿಸಾ ಮೋದಿ ತ್ಯಾಚ್ ತಾಂಬ್ಡ್ಯಾ ಕೊಟ್ಯಾಥಾವ್ನ್ ಮ್ಹಣಾಲೊ 'ವಿಭಿನ್ನತೆಂತ್ ಏಕತಾ' ತತ್ವ್ ಆಮ್ಚೆ ಸಂಸ್ಕೃತೆಚೆಂ ತತ್ವ್ ಹಾಂಗಾ ಹಿಂಸಾ ತಶೆಂಚ್ ಜುಲುಮೆಕ್ ಆವ್ಯಾಸ್ ಆಸೊಂಕ್ ನಜೊ.' ಪುಣ್ ವಾಸ್ವ ಜಾವ್ನ್ ಕಿತೆಂ ಜಾಲೆಂ? ಸಗ್ಳ್ಯಾ ಇಂಡಿಯಾಂತ್ 'ಗಾಯ್ಲೆಂ ಮಾಸ್ ಖೆಲೆಂ' ವಾ 'ಗಾಯ್ಕ್ ಧರ್ನ್ ವ್ಹೆಲೆಂ' ಮ್ಹಣ್ ಸಬಾರ್ ಅಲ್ಪಸಂಖ್ಯಾತ್ ತಶೆಂಚ್ ದಲಿತಾಂವಯ್ ಹಲ್ಲೊ ಜಾಲೊ. ಸಬಾರ್ ಅಲ್ಪಸಂಖ್ಯಾತಾಂಕ್ ಲೊಕಾಚ್ಯಾ ವ್ಹಡ್ ಜಮ್ಯಾಂನಿ ಜಿವಿಶಿಂ ಮಾರ್ಚಿಂ ಘಡಿತಾಂ ಚಡ್ಲಿಂ. ಹೆಂ ಪೂರಾ ಪಳೆವ್ನ್ ಆಸ್ಲಲ್ಯಾ ಅಂತರಾಶ್ಟೀಯ್ ಮಾದ್ಯಮಾಂನಿ ಹಿಂದುಸ್ತಾನಾಕ್ 'ಲಿಂಚಿಸ್ತಾನ್' ಮ್ಹಣ್ ಆಪಂವ್ಚೆತಸಲಿ ಪರಿಗತ್ ಉಬ್ಜಲಿ! ಇತ್ಯಾಕೀ ಹ್ಯಾ ದೆಶಾಚೊ ಅತ್ಮೊ ಜಾವ್ನ್ ಆಸ್ಲೆಂ Nehruvian Secularism ಕಶೆಂ ಮಾಯಾಗ್ ಜಾವ್ನ್ ಆಮ್ಚೊ ದೇಶ್ ಏಕ್ ಹಿಂದೂ ರಾಶ್ಟ್ರ್ ಜಾವ್ನ್ ಪರಿವರ್ತನಾಚ್ಯೆ ವಾಟೆರ್ ಆಸಾ? ಹೆಂ ಸಮ್ಜೊಚಿಪಯ್ಲೆಂ ಹೆಂ Nehruvian Secularism ಮ್ಹಳ್ಯಾರ್ ಕಿತೆಂ ಮ್ಹಣ್ ಆಮಿ ಇಲ್ಲೆಂ ಸವಿಸ್ತಾರ್ ಜಾವ್ನ್ ಪಳಯ್.

ನೆಹರೂಚೆಂ ಸೆಕ್ಯೂಲರಿಸಮ್ ಕಲ್ಪನ್:

ಭಾರತಾಕ್ ಸ್ವಾತಂತ್ರ್ಯ್ ಮೆಳ್ಳಾ ವೆಳಾರ್ ಹಾಂಗಾ ಧರ್ಮಾಧಾರಿತ ಜಾವ್ನ್ ವ್ಹಡ್ ವಿಂಗಡಣ್ ಆಸ್ಲೆಂ. ಜಿನ್ನಾಚೆಂ ಮುಸ್ಲಿಮ್ ಲೀಗ್ ತೆನ್ನಾಂಚ್ ಮುಸ್ಲಿಮಾಂಖಾತಿರ್ ವಿಂಗಡ್ ದೇಶ್, ಪಾಕಿಸ್ತಾನ್ ಜಾಯ್ ಮ್ಹಣ್ ಒತ್ತಾಯ್ ಕರ್ನ್ ಆಸ್ಲೆಂ. ಹೆಣೆಂ ಹಿಂದೂ ಮಹಾಸಭಾ ಆನಿ ರಾಶ್ಟ್ರೀಯ್ ಸ್ವಯಮ್ ಸೇವಕ್ ಸಂಘಾಚೆಂ ಉಗಮ್ ಜಾವ್ನ್ ಹಿಂದೂ ರಾಶ್ಟ್ರ್ ಪರಿಕಲ್ಪನಾದ್ವಾರಿಂ ಸಂಘಟನ್ ಕರ್ನ್ ಆಸ್ಲೆ. ಆಸಲೆ ಪರಿಸ್ಥಿತೆಂತ್ ಇಂಡಿಯಾಕ್ ಸ್ವಾತಂತ್ರ್ಯ್ ಮೆಳ್ಳಾನಾ, ಗಾಂಧಿನ್ ಸರ್ದಾರ್ ಪಟೇಲಾಕ್ ಇಂಡಿಯಾಚಿ ರಾಜ್ಪಟ್ಟಿ ದಿಂವ್ಚೆಬದ್ಲಾಕ್, ಹ್ಯಾ ದೆಶಾಚಿ ನಾಗರಿಕತಾ ಆನಿ ಸಂಸ್ಕೃತೆವಿಶಿಂ ಅಪಾರ್ ಜಾಣ್ವಾಯ್ ಆಸೊನ್, ಆಫ್ಫೆಚ್ ಮ್ಹಳೆಂ ಜಾತ್ಯಾತೀತ್ ತತ್ವ್ ಪಾಲನ್ ಕರ್ನ್ ಆಸ್ಲಲ್ಯಾ ನೆಹರೂಕ್ ಇಂಡಿಯಾಕ್ ಚಲಂವ್ಚೊ ಜಾವಿಯೊ ದಿಲ್ಯಾರ್ ಹೊ ದೇಶ್ ಶಾಬಿತ್ ಉರ್ತಾ ಮ್ಹಳ್ಯಾ ಖುಶಮನಾನ್ ತಾಕಾ ಆವ್ಯಾಸ್ ಕರ್ನ್ ದಿಲೊ.

ಕ್ಯಾಂಬ್ರಿಡ್ಜ್ ಯುನಿವರ್ಸಿಟಿಂತ್ ಶಿಕಪ್ ಜೊಡ್ಲಲ್ಯಾ ನೆಹರೂಚ್ಯಾ ಸೆಕ್ಯೂಲರಿಸಮಾಂತ್ ಪ್ರಮುಕ್ ಜಾವ್ನ್ ಚಾರ್ ದಿಶಾವೆ ಆಸ್ಲೆ. ಹಾಂತುಂ ಪ್ರಮುಕ್ ಜಾವ್ನ್ ಇಂಡಿಯಾಂತ್ ಆಸ್ಲಲ್ಯಾ ಹರೈಕಾ ಧರ್ಮಾಕ್ ಸಮಾನ್ ಸ್ಥಾನ್ ದಿಂವ್ಚೆಂ. ಆಪ್ಲ್ಯಾ ಧರ್ಮಿಕ್ ವಿಧಿಂಕ್ ಕಸಲಿಯ್ ಅಡ್ಡಳ್ ನಾಸ್ತಾನಾ ಆಚರಣ್ ಕರುಂಕ್ ಖಾತ್ರಿ ಆಸಜೆ ಮ್ಹಳೆ ಅಭಿಪ್ರಾಯ್ ನೆಹರೂಚಿ. ಹ್ಯಾ ದೆಶಾಂತ್ ಖಿಯಾಚ್ಯಾಯ್ ಧರ್ಮಾಕ್ ಆಪುಣ್ ಶ್ರೇಶ್ಟ್ ಮ್ಹಣ್ ವಿಶೇಸ್ ಸ್ಥಾನ್ ಆಸೊಂಕ್ ನಜೊ ತಶೆಂಚ್ ಖಿಯಾಚ್ಯಾಯ್ ಸಮಾಜೆನ್/ಸಮುದಾಯಾನ್ ಧರ್ಮಿಕ್ ಕಾರಣಾಕ್ ಲಾಗೊನ್ ದೆಶಾಂತ್ ನಾಗವೆಕ್ ಬಲಿ ಜಾಯ್ಚೊ ಮ್ಹಣ್ ನೆಹರೂಚಿ ಆಶಾ ಆಸ್ಲಿ. ತಶೆಂ ಜಾವ್ನ್ ನೆಹರೂನ್ ಸಾಂಗ್ಲೆಂ - "ಆಮಿ ಸ್ವತಂತ್ರ್ ಸೆಕ್ಯೂಲರ್ ರಾಶ್ಟ್ರ್ ಬಾಂದ್ತಾಂವ್ ಆನಿ ಹಾಂಗಾ ಹರೈಕಾ ಧರ್ಮಾಕ್ ತಶೆಂ ಪಾತ್ಯೆಣಿಕ್ ಸಂಪೂರ್ಣ್ ಸ್ವಾತಂತ್ರ್ಯ್ ಆನಿ ಸಮಾನ್ ಆವ್ಯಾಸ್ ಮೆಳ್ತೊಲೊ".



ದುಸ್ರ್ಯಾನ್, ನೆಹರೂಚ್ಯಾ ಜಾತ್ಯಾತೀತ್ ಪರಿಕಲ್ಪನಾಪ್ರಕಾರ್, ಸರ್ಕಾರಾಂನಿ ಧರ್ಮಿಕ್ ವಿಶಯಾಂವಿಶಿಂ ತಟಸ್ತ್ ಧೋರಣ್ ಘೆಜೆ. ಖಿಯಾಚ್ಯಾಯ್ ಧರ್ಮಿಕ್ ಪಾತ್ಯೆಣೆಂತ್ ಸರ್ಕಾರಾನ್ ಶೀದಾ ಬಿಲ್ಕುಲ್ ಮೆತರ್ ಜಾಂವ್ಕ್ ನಜೊ. ತಶೆಂ ಜಾವ್ನ್ ನೆಹರೂ ಕೆನ್ನಾಯ್ 'ಹಿಂದೂ ರಾಜ್ಯ' ವಾ ಮುಸ್ಲಿಮ್ ರಾಜ್ಯ' ಮ್ಹಳ್ಯಾ ಕಲ್ಪನಾಂಕ್ ವಿರೋಧ್ ಆಸ್ಲೊ. ಸರ್ವ್ ಧರ್ಮಾಂನಿ ಸಾಂಗಾತಾ ಜಿಯೆಂವ್ಚೆಂ 'ಪರ್ಜೆರಾಜ್' ಆಸಜೆ ಮ್ಹಣ್ ತೊ ಆಶೆಲೊ. ಸರ್ಕಾರ್ ಧರ್ಮಿಕ್ ಸಂಗ್ತಿಂವಿಶಿಂ ಮೆತರ್ ಜಾತಚ್ ಪರ್ಜೆಪ್ರಭುತ್ವ್ ಆಪಾಯಾರ್ ಪಡ್ತಾ ಮ್ಹಳೆ ತಾಚಿ ಪಾತ್ಯೆಣಿ.

ತಿಸ್ರ್ಯಾನ್, ನೆಹರೂಪ್ರಕಾರ್ ಹ್ಯಾ ದೆಶಾಚ್ಯಾ ಚಡ್ಸಂಖ್ಯಾತ್ ಧರ್ಮಾಚ್ಯಾ ಲೊಕಾನ್ ಹ್ಯಾ ದೆಶಾಚ್ಯಾ ಉಣ್ಯಾಸಂಖ್ಯಾತ್ ಲೊಕಾವಿಶಿಂ ಬರಿ ಮನೋಸ್ಥಿತಿ ದವರಿಚಿ ಆನಿ ತಾಂಚೆರ್ ಭರ್ವಶಾಚಿ ನದರ್ ಯೆಂವ್ಚೆಬರಿ ಜಿಯೆಜೆ. ಖಿಯಾ ಪುಣೇ ಉಣೆಸಂಖ್ಯಾತ್ ಲೊಕಾಚೊ ಭರ್ವೊಸೊ ತುಟ್ಲಾರ್, ಹೆಂ ಫಕತ್ ತಾಂಕಾಂ ಮಾತ್ ಸ್ವಯ್ ಬಗಾರ್ ಸಗ್ಳ್ಯಾ ದೆಶಾಕ್ ಮಾರಕಾರ್ ಮ್ಹಣ್ ನೆಹರೂಚೊ ವಾದ್.

ಆಖ್ರೀಕ್, ನೆಹರು ಹ್ಯಾ ದೆಶಾಚ್ಯಾ ಸಮಾಜಿಕ್ ಜೀವನಾಚಿ ಹರೈಕ್ ವ್ಯಾಪ್ತಾ ಜಾತ್ಯಾತೀತ್ ಜಾವ್ನ್ ಉರಜೆ ಮ್ಹಣ್ ಅಭಿಪ್ರಾಯ್ ಉಚಾರ್ನ್ ಆಸ್ಲೊ. ಕಿತ್ಯಾಕ್ ಮ್ಹಳ್ಯಾರ್ ಹ್ಯಾ ದೆಶಾಚ್ಯಾ ಸಮಾಜಿಕ್ ಜೀವನಾಂತ್ ಹರೈಕಾ ಧರ್ಮಾಚಿಂ ಪಾಳಾಂ ರೊಂಬೊನ್ ಗೆಲ್ಯಾಂತ್. ತಶೆಂ ಜಾವ್ನ್ ಹಾಂಗಾಚೆಂ ಹರೈಕ್ ಶೆತ್ ಸೆಕ್ಯೂಲರ್ ಜಾವ್ನ್ ಆಸಜೆ ಮ್ಹಣ್ ನೆಹರೂಚಿ ಆಶಾ.

ತಶೆಂ ಜಾಲ್ಲ್ಯಾನ್ ನೆಹರೂಚ್ಯಾ ಸೆಕ್ಯೂಲರಿಸಮಾಪ್ರಕಾರ್, ಖಿಯಾಚ್ಯಾಯ್ ಧರ್ಮ್ ಕಿತ್ಲೊಯ್ ಶ್ರೇಶ್ಟ್ ಜಾಂವ್, ಆಡಳ್ಚೆಂ ಚಲಂವ್ಚ್ಯಾ ಸರ್ಕಾರಾನ್ ತ್ಯಾ ಧರ್ಮಾಂತ್ ಬಿಲ್ಕುಲ್ ಪಾತ್ಯೆಧಾರಿ ಜಾಂವ್ಕ್ ನಜೊ ವಾ ಖಿಯಾಚ್ಯಾಯ್ ಧರ್ಮಾಕ್ 'ರಾಶ್ಟ್ರಧರ್ಮ್' ಮ್ಹಣೊನ್ ಮಾನ್ಯತಾ ದೀಂವ್ಕ್ ನಜೊ. ದುಸ್ರ್ಯಾನ್, ಸೆಕ್ಯೂಲರ್ ಮ್ಹಣ್ಚ್ಯಾ ಖಿಯಾಚ್ಯಾಯ್ ದೆಶಾನ್ ಅಧರ್ಮಿ ಧೋರಣ್ ಘೆಂವ್ಕ್ ನಜೊ, ಮ್ಹಣ್ಚೆ, ಸರ್ವ್ ಧರ್ಮಾಂಕ್ ಸಮಾನ್ ರಿತಿನ್ ಆಪ್ಲೊ ಭಾವಾಡ್ತ್ ಪಾಲನ್ ಕರುಂಕ್ ಸೊಡಿಜೆ. ಹೆಂ ನೆಹರೂಚೆಂ ಜಾತ್ಯಾತೀತ್ ರಾಶ್ಟ್ರ್ ಕಲ್ಪನ್!

ಮೋದಿಚೆಂ 'ನವೆಂ ಭಾರತ್' ಕಲ್ಪನ್:

ನೆಹರೂಚ್ಯಾ ಕಲ್ಪನಾಪ್ರಕಾರ್ ಭಾರತ್ ಕಶೆಂ ಆಸಜೆ ಆನಿ ಹೆಂ ಸೆಕ್ಯೂಲರಿಸಮ್ ಮ್ಹಳ್ಯಾರ್ ನೆಹರೂಪ್ರಕಾರ್ ಕಿತೆಂ ಮ್ಹಣ್ ಆಮಿ

ವಯ್ ಪಳಯ್ಲೆಂ. ಪುಣ್ 2014 ಇಸ್ವೆಂತ್ ವ್ಹಡ್ ಬಹುಮತಾನ್ ಜೆಕ್‌ಲ್ಯಾ ಮೋದಿಕ್ ನೆಹರೂಚ್ಯಾ ಸೆಕ್ಯುಲರ್ ವಿಚಾರಾವಿಶಿಂ ಬಿಲ್ಕುಲ್ ಸಹಮತ್ ನಾ. ಆರೆಸ್‌ಸಾಗ್ಚೊ ಪ್ರಚಾರಕ್ ಜಾವ್ನ್ ಆಸ್‌ಲೆಲ್ಲೊ ಮೋದಿ ಹಿಂದೂ ರಾಶ್ಟ್ರೀಯ್‌ವಾದಾಚೊ ಪ್ರತಿಪಾದಕ್. 2001 ಇಸ್ವೆಂತ್ ಗುಜರಾತಾಂತ್ ಜಾಲ್ಲ್ಯಾ ಸಂಪ್ರದಾಯಿಕ್ ಝುಗ್ಡ್ಯಾನ್‌ಮಿಂ ಹಜಾರೊಂ ಅಲ್ಪಸಂಖ್ಯಾತಾಂಕ್ ಜಿವೆಶಿಂ ಮಾರ್ತಾನಾ, For every action, there is an equal and opposite reaction ಮ್ಹಣ್ ಸಮರ್ಥನ್ ಕೆಲ್ಲೊ ಮನಿಸ್. 2014 ಇಸ್ವೆಚ್ಯಾ ಲೋಕ್‌ಸಭಾ ಎಲಿಸಾಂವಾಂತ್ ಪ್ರಧಾನಿ ಪದ್ವೆಚೊ ಅಭ್ಯರ್ಥಿ ಮ್ಹಣ್ ತಾಕಾ ವಿಂಚುನ್ ಕಾಡ್ತಾನಾ, ತೊ ಚುನಾವಿ ಪ್ರಚಾರಾಂತ್ 'ಸಬ್ ಕಾ ಸಾಧ್, ಸಬ್ ಕಾ ವಿಕಾಸ್' ಮ್ಹಣ್ ನಾರೊ ದೀವ್ನ್ ಆಸ್‌ಲೆಲ್ಲೊ. ಇಂಡಿಯಾಕ್ ಭ್ರಷ್ಟಾಚಾರಾಧಾವ್ನ್ ಮುಕ್ತ್ ಕರ್ತಾಂ, ಯುವಜಣಾಂಕ್ ಕಾಮ್ ದಿತಾಂ ಆನಿ ಸರ್ವಾಂಚೆಂ ವಿಕಾಸ್ ಕರ್ತಾಂ ಮ್ಹಣಾಲೊ. ಮ್ಹಜೊ ಶೆವೊಟ್ ತೆಂಪ್ಲಾಂ ಬಾಂದ್ಲೊ ನ್ಹಯ್, ಟೊಯ್ಲೆಟಾಂ ಬಾಂದ್ಲೊ ಮ್ಹಣ್ ಪ್ರಚಾರ್ ದೀತ್ ಆಯ್ಲೊ. ಅಸಲಿಂ ಧಾ-ಬಾರಾ ಸ್ಪೋಗನಾಂ ದೀವ್ನ್ 2014 ಇಸ್ವೆಂತ್ ಪ್ರಚಿಂತ್ ಬಹುಮತಾಂತ್ ಜೆಕ್‌ಲ್ಯಾ ಮೋದಿನ್ ದೆಶಾಕ್ 'ವಿಕಾಸ್' ಕರ್ಚೆಬದ್ಲಾಕ್ ಹಾಂಗಾ ಆಸ್‌ಲ್ಲ್ಯಾ ಜಾತ್ಯಾತೀತ್ ಕಲ್ಪನಾಚೆಂ ವಿನಾಸ್ ಕರುಂಕ್ ಸುರು ಕೆಲೆಂ.

2014 ಇಸ್ವೆ ಉಪ್ರಾಂತ್ ಇಂಡಿಯಾಂತ್ ಅಲ್ಪಸಂಖ್ಯಾತಾಂವಯ್ ಚಲೊನ್ ಆಸ್ಚೊ ಹಲ್ಲೊ 400 ರಕ್ತೊ ಚಡ್ಲೊ ಮಾತ್, ನ್ಹಯ್ ಹಾಂತುಂ ಜಾಲ್ಲೆ 66 ರಕ್ತೆ ಹಲ್ಲೆ ಪೂರಾ ಬಾಜಪಾ ಆಡ್ಕೆಂ ಚಲಂವ್ಚ್ಯಾ ರಾಜ್ಯಾಂನಿ! ಉತ್ತರ್ ಭಾರತಾಂತ್ ಇಗರ್ಜೆವಯ್ ಆನಿ ಕ್ರಿಸ್ತಾಂವ್ ಮಿಶನರಿಂವಯ್ ವ್ಹಡ್ ಮಾಪಾನ್ ಆಕ್ರಮಣ್ ಜಾಲೆಂ. ಗಾಯ್ಲೆಂ ಮಾಸ್ ಖೆಲಾಂ ಮ್ಹಣ್ ಸಬಾರ್ ಮುಸ್ಲಿಮ್ ತಶೆಂ ದಲಿತಾಂಚಿ ಹತ್ಯಾ ಜಾಲಿ. ಹೆಣೆಂ ತಾಂಬ್ಡ್ಯಾ ಕೊಟ್ಯಾಧಾವ್ನ್ ಭಾವಬಾಂದವ್ಣಾಚೆ ಸಂದೇಶ್ ದಿಂವ್ಚ್ಯಾ ಮೋದಿ ಸಾಯ್ಬಾನ್ ಉತ್ತರ್‌ಪ್ರದೇಶಾಚ್ಯಾ ವಿಧಾನ್‌ಸಭಾ ಎಲಿಸಾಂವಾಂತ್ ಆಪ್ಲಿ ಪಾಡ್ ಜಿಕ್ತಾನಾ, ಪರ್ಕಿ ಧರ್ಮಾಂಕ್ ಮಸ್ತ್ ಕ್ರೂರ್‌ಪಣಾಂತ್ ದ್ವೇಶ್ ಕರ್ನ್ ಆಸ್ಚ್ಯಾ ಯೋಗಿ ಆದಿತ್ಯನಾಥಾಕ್ ಧಂಯ್ಲೊ ಮುಕೇಲ್ ಮಂತ್ರಿ ಕೆಲೊ. ತೊ ಧಂಯ್ಲೊ ಮುಕೇಲ್ ಮಂತ್ರಿ ಜಾಲ್ಲ್ಯಾ ಉಪ್ರಾಂತ್ ತಾಣೆಂ ಧಂಯ್ಲೊ ಸಗ್ಳೊ ಪ್ರದೇಶ್ ಕೇಸರೀಕರಣ್ ಕರ್ನ್ ಸೊಡ್ಲೊ. 'ಲವ್ ಜೆಹಾದ್' ಮ್ಹಣ್ 'Anti ರೋಮಿಯೊ ಸ್ಪಾಡ್' ರಚುನ್ ಸಬಾರ್ ತರ್ನಾಟ್ಯಾಂವಯ್ ಹಲ್ಲೆ ಕೆಲೆ. 'ಲಾ ಎಂಡ್ ಒರ್ಡರ್' ಮ್ಹಣೊನ್ ಸಬಾರ್ ಉಣ್ಯಾಸಂಖ್ಯಾತಾಂಕ್ ಎನ್‌ಕಾಂಟರ್ ಕರ್ನ್ ಜಿವೆಶಿಂ ಮಾರ್ಲೆಂ. ಅಲಹಾಬಾದ್ ತಶೆಂಚ್ ಫೈಜಾಬಾದಾಚೆಂ ನಾಂವ್ ಬದ್ಲುನ್ ಪ್ರಯಾಗ್ ರಾಜ್ಯ್ ಆನಿ ಅಯೋಧ್ಯಾ ಮ್ಹಣ್ ಪೊಲಾಯ್ಲೆಂ. ಮಹಾರಾಷ್ಟ್ರ್ ತಸಲ್ಯಾ ರಾಜ್ಯಾಂತ್ ಗಾಯ್ಲೆ ಹತ್ಯಾ ಸೊಡ್ಯಾಂ, ಬಿಫಾಚೆಂ ಮಾಸ್ ಖಾಂವ್ಚೆಂಚ್ ವ್ಹಡ್ಲೊ ಆಪ್ತಾಧ್ ಮ್ಹಣೊನ್ ಕಾನುನ್ ಹಾಡ್ಲೆಂ. ಆಪ್ಲೊ ಸರ್ಕಾರ್ ಆಸ್‌ಲ್ಲ್ಯಾ ರಾಜ್ಯಾಂತ್ ಶಾಳಾಂಚೆ ಟೆಕ್ಸ್ ಬುಕ್ ಬದ್ಲುನ್ ಆಪ್ಲಾಕ್ ಜಾಯ್‌ಜಾಲ್ಲೆಂ ಇತಿಹಾಸ್ ಭುರ್ಗಾಂಕ್ ಶಿಕಂವ್ಕ್ ಸುರು ಕೆಲೆಂ. ಹೆಣೆಂ ಮೋದಿನ್ ಆಪುಣ್ ಖುದ್ 'ಕಬ್ರಸ್ತಾನ್-ಶಂಶಾನ್' ರಂಜಾನಾಕ್ ಮೆಳ್ಳೊ ಕರೆಂಟ್ ಹೋಳಿಕ್ ಮೆಳೆಚೆ - ಅಶೆಂ ಮ್ಹಣ್ ಧರ್ಮಾಧಾರಿತ್ ಜಾವ್ನ್ ಸಮಾಜಿಕ್ ವಿಂಗಡ್ ಕರ್ಚೆಂ ಪೊಲಿಟಿಕ್ಸ್ ಸುರು ಕೆಲೆಂ! ಮೋದಿಚೆಂ ಹೆಂ ನವೆಂ ಭಾರತ್ ಪಳೆವ್ನ್ ಪ್ರತಿಶ್ಠಿತ್ ಅಂತರಾಶ್ಟ್ರೀಯ್ ಟೈಮ್ ಮ್ಯಾಗಜಿನಾಂತ್ ತಾಕಾ India's divider in chief ಮ್ಹಣ್ ಬಿಲ್ಲೊ ದಿಲೊ. ಕಿತ್ಯಾಕ್ ಮ್ಹಳ್ಯಾರ್ ಮೋದಿಚ್ಯಾ ನವ್ಯಾ ಇಂಡಿಯಾಂತ್

ನೆಹರೂವಿಯನ್ ಸೆಕ್ಯುಲರಿಸಮಾಕ್ ಭಾಯ್ ಫಾಲ್ಸ್ ಭಾರತಾಂತ್ 'ಹಿಂದೂ ರಾಶ್ಟ್ರ್' ಬಾಂದ್ಚ್ಯಾಕ್ ವ್ಹಡ್ ಮಾಪಾನ್ ಕಾಮ್ ಸುರು ಕೆಲ್ಲೆಂ ತಾಣೆಂ!

'ಹಿಂದೂ ಧ್ರುವೀಕರಣ್' ಇಂಡಿಯಾಚ್ಯಾ ಜಾತ್ಯಾತೀತ್ ವಾದಾಕ್ ಕಶೆಂ ಆಪಾಯಾಚೆಂ?

ಥೊಡೆ ಜಾತ್ಯಾತೀತ್ ಪಂಡಿತ್ ಮ್ಹಣ್ತಾಲೆ, '2019 ಇಸ್ವೆಂತ್ ಪರತ್ ಮೋದಿ ಸರ್ಕಾರ್ ಜೆಕನಾ' ಮ್ಹಣ್. ಬೊವ್ಯಾ ತಾಣೆಂ 2004 ಇಸ್ವೆಂತ್ ವಾಜ್‌ಪೇಯಿ ಸಲ್ಲೆಲ್ಲೆಬರಿ ಮೋದಿಯ್ ಸಲ್ಲತಾ ಮ್ಹಣ್ ಚಿಂತ್ಲೆಂ ಜಾಯ್ಲೆ. ಪುಣ್ ಹ್ಯಾ ಪಾವ್ಲಿಂ ಮೋದಿ ಆನಿಕೇ ಚಡ್ ಬಹುಮತ್ ಘೆವ್ನ್ ಜೆಕ್ಲೊ. ಎಲಿಸಾಂವಾಂತ್ ವಿರೋಧಿ ಪಾಡ್ತಿಂಚಿ ವ್ಹಡ್ ದೆಸಾಟ್ ಜಾಲಿ. ಮ್ಹಳ್ಯಾರ್ ಹಿಂದೂ ರಾಶ್ಟ್ರೀಯ್‌ವಾದ್ ತಾಂಕಾಂ ಜಾಹೀರ್ ಕರುಂಕ್ ಆತಾಂ ಸಂಪೂರ್ಣ್ ಲೈಸೆನ್ಸ್ ಮೆಳ್ಳೆಂ.

ಆಜ್ ಇಂಡಿಯಾಂತ್ ಹರೈಕಾ ಪ್ರಮುಕ್ ಸ್ಥಂಸ್ಥಾಂನಿ RSS ಚಿ ರಿಗ್ವಿ ಹ್ಯಾ ದೆಶಾಚ್ಯಾ ಜಾತ್ಯಾತೀತ್ ಪ್ರಮಾಣಾಕ್ ಕುರಾಡಾಚೊ ಮಾರ್ ಫಾಲ್ಸ್ ಆಸಾ. ವೇದಿಕ್ ಹಿಂದೂ ಸಂಸ್ಕೃತಪ್ರಕಾರ್, ದೆಶಾಚೆ ರಕ್ತೆಣಿಖಾತಿರ್ ಕ್ಷತ್ರಿಯ್ ರಾಯ್ ಆಸ್ತಾ. ಪುಣ್ ತಾಚೆ ಚಡಾವತ್ ಮಂತ್ರಿ ಪೂರಾ ವಯ್ಲ್ಯಾ ವರ್ಗಾಚೆ ಬ್ರಾಹ್ಮಣ್! ತಶೆಂ ಆಯ್ಲೆಂ ಮೋದಿಚೆಂ ಕ್ಯಾಬಿನೆಟ್ ಪಳೆಲ್ಯಾರ್ ತಾಂತುಂ ಸಬಾರ್ ಉನ್ನತ್ ಸ್ಥಾನರ್ ಆಸ್ಚೆ ಬ್ರಾಹ್ಮಣ್ ಮಾತ್, ಭಿರಾಂತೆಚಿ ಗಜಾಲ್ ಮ್ಹಳ್ಯಾರ್ ಮೀಡಿಯಾ, ಯುನಿವರ್ಸಿಟಿ, ಜ್ಯೂಡಿಶಿಯರಿ, ಸಿವಿಲ್ ಸರ್ವಿಸ್ ಆನಿ ಇತರ್ ಪ್ರಮುಕ್ ಸಂಸ್ಥಾಂನಿ ಪೂರಾ ಆರೆಸ್‌ಸೆ ರಿಗೊನ್ ಜಾಲಾಂ. ತಶೆಂ ಹ್ಯಾ ವಿಶಿಂ ಕೊಣೆಂಯ್ ಸವಾಲ್ ಕೆಲ್ಯಾರ್ ತಾಂಕಾ anti-national ಮ್ಹಳ್ಯೊ ಬಿಲ್ಲೊ ದಿತಾತ್. ಬೆಂಗ್ಲೂರ್ ದಕ್ಶಿಣ್ ಲೋಕ್‌ಸಭೆಚ್ಯಾ ಬಿಜೆಪಿ ಸಂಸದ್ ಮ್ಹಣ್, "ತುಮಿ ಮೋದಿಸಾಂಗಾತಾ ಆಸ್ಚ್ಯಾರ್ ಇಂಡಿಯಾಸಾಂಗಾತಾ ಆಸಾತ್ ಮ್ಹಣ್ ಅರ್ಥ್. ತುಮಿ ಮೋದಿಸಾಂಗಾತಾ ನಾಂತ್ ಮ್ಹಳ್ಯಾರ್ ತುಮಿ ದೇಶ್‌ದ್ರೋಹಿಸಾಂಗಾತಾ ಆಸಾತ್". ಹಿಂ ಉತ್ರಾಂ ಆಯ್ಕಲ್ಯಾ ಉಪ್ರಾಂತ್ ತುಮ್ಕಾಂ ಕಳಿತ್ ಜಾಂವ್ಕ್ ಪುರೊ ಆಮ್ಚೊ ದೇಶ್ ಖಿಂಯ್ಲೊ ದಿಶೆನ್ ವಚೊನ್ ಆಸಾ ತೆಂ!

ಹಿಂದೂ, ಹಿಂದಿ ಆನಿ ಹಿಂದೂಸ್ಥಾನ್ ಮ್ಹಳ್ಯಾ ಫ್ಯಾಸಿಸ್ಟ್ ಧೈಯ್‌ವಾಕ್ಯಾಪ್ರಕಾರ್ ಇಂಡಿಯಾಚೆಂ ಧ್ರುವೀಕರಣ್ ಕರುಂಕ್ ವೆಚ್ಯಾ ಹ್ಯಾ ಸಂಪ್ರದಾಯಿಕ್ ಪಾಡಿಚ್ಯಾ ಮುಕೆಲ್ಯಾಂಕ್ ಥೊಡ್ಯಾ ರಾಜ್ಯಾಂನಿ ನೆಹರೂಚ್ಯಾ ಸೆಕ್ಯುಲರ್ ಜಿಂತ್ಯಾಧಾರಿನ್ ಚಲ್ಲೆ ಸರ್ಕಾರ್ ವ್ಹಡ್ ಅಡ್ಕಳೆ! ದೆಕುನ್ ಆಜ್ ಬಂಗಾಳಾಂತ್, ಗೊಯಾಂತ್, ಕರ್ನಾಟಕ, ತೆಲಂಗಾಣ, ಆಂಧ್ರ ತಸಲ್ಯಾ ರಾಜ್ಯಾಂನಿ ಪಯ್ಲೆ ತಶೆಂಚ್ ಅಧಿಕಾರ್ ವಾಪಾರುನ್ ಥಂಯ್ ಎದೊಳ್‌ಚ್ ಚುನಾಯಿತ್ ಜಾಲ್ಲ್ಯಾ ಸಾಂದ್ಯಾಂಕ್ ಮೊಲಾಕ್ ಘೆವ್ನ್ ಥಂಯ್ಚ್ಯಾ ಸರ್ಕಾರಾಂಕ್ ನಿಕ್ಯಾಂವ್ಚೆಂ ಪ್ರಯತ್ನ ನಿರಂತರ್ ಜಾವ್ನ್ ಕರ್ನ್ ಆಸಾತ್. ವಿಪರ್ಯಾಸ್ ಮ್ಹಳ್ಯಾರ್ ಆಜ್ ಆಮ್ಚೆ ಚಡಾವತ್ ಮುಕೆಲಿ ಪೊಲಿಟಿಕ್ಸಾಂತ್ 'ಕಾಸ್' ಕರುಂಕ್ ಮಾತ್ ಯೆತಾತ್ ಜಾಲ್ಲ್ಯಾನ್ ತಾಂಕಾಂ ಖಿಂಯ್ಲೆಯ್ ಆಚಾರ್, ಶಾಸ್ತ್ರಿ ಮ್ಹಣ್ ನಾ. ಖಿಂಯ್ ವಾರೆಂ ಆಸಾ ಪಳೆ ಥಂಯ್ ತೆ ರಿಗ್ವಾತ್. ಹಾಚೆವರ್ವಿಂ ಇಂಡಿಯಾಂತ್ ಸೆಕ್ಯುಲರಿಸಮ್ ಮಾತ್ ರಿಸ್ಕೆಂತ್ ಆಸ್ಚೆಂ ನ್ಹಯ್, ಹಾಂಗಾಚೆಂ ಪರ್ಜೆರಾಜ್‌ಚ್ ವ್ಹಡ್ ಆಕಾಂತಾಕ್ ಸಾಂಪಡ್ಲಾಂ. ಫುಡ್ಲ್ಯಾ ಥೊಡ್ಯಾ ವರ್ಸಾಂನಿ ಆಮಿ ಉಣ್ಯಾಸಂಖ್ಯಾತ್ ಇಂಡಿಯಾಂತ್ ಸೆಕೆಂಡ್ ಕ್ಲಾಸ್ ಸಿಟಿಜನ್ಸ್ ಜಾವ್ನ್ ಜಿಯಂವ್ಚೆಂ ಮಾತ್ ಖರೆಂ.

ಇಂಡಿಯಾ ತಾಚೆ ವಿಭಿನ್ನತೆ ಖಾತಿರ್‌ಚ್ ಸಂಸಾರ್‌ಭರ್ ನಾಂವಾಡ್ಲಾಂ. ಮಾತಿ, ಹವೊ, ಜಿಣಿಯೆರೀತ್, ಭಾಸ್, ಖಾಣ್, ಸ್ಲೆಸ್‌ನ್, ಕುಳಿ ಅಶೆಂ ಸಕ್ಡಾಂತ್‌ಯೀ ಭುಂಯ್ಲೊಳಾಚೆ ಎಕಾ ಕುಶಿಧಾವ್ನ್ ಆನ್ಯೆಕ್ ಕುಶಿಕ್ ಅಂತರ್ ಆಸಾ. ಬ್ರಿಟಿಶ್ ವಿದ್ವಾನ್ ಸರ್ ಜೋನ್ ಸ್ಪ್ರಿಶ್, “ಇಂಡಿಯಾಚೆ ಕುಳಿಯೆ, ಭಾಶೆ ಆನಿ ಧರ್ಮಾಂನಿ ವಿಭಿನ್ನತಾ ಆಸಾ. ಹರೈಕ್ ಸ್ಥಳಿಯೆ ರಾಜ್ಯ್ ಎಕಾ ದೆಶಾಬರಿ ಚಲ್ತಾ. ಎಕಾ ದೆಶಾಭಿತರ್ ತಿಂ ಆಸಾತ್ ತರೀ ಹರ್ ರಾಜ್ಯಾಂಕ್ ಆಪ್ಲೆಂಚ್ ಪ್ರತ್ಯೇಕ್ ಆನಿ ಸಮಾಜಿಕ್ ಮಾನ್ ಆಸಾ. ಯೆರೊಪಾಚ್ಯಾ ರಾಶ್ಟ್ರಾಂಬರಿ ಹಿಂ ರಾಜ್ಯಾಂ ನ್ಹಯ್. ಸಗ್ಳ್ಯಾ ಸಂಸಾರಾಂತ್ ಇಂಡಿಯಾತಸಲೊ ವಿವಿಧತೆನ್ ಭರಲೊ ದೇಶ್ ಎದೊಳ್ ಖಂಯ್ಲೊಯ್ ನಾ, ಮುಕಾರೀ ಹರ್ ಖಂಯ್ಲೊಯ್ ಆಸ್ಲೊನಾ!” ಅಶೆಂ ಹೊಗ್ಳಿಕ್ ಉಚಾರ್ತಾ!



ಮುದ್ದು ತೀರ್ಥಹಳ್ಳಿ

ದೀವ್ನ್. 2015 ಇಸ್ವೆಚ್ಯಾ ಲೋಕ್‌ಗಣನಾಪ್ರಕಾರ್ ಸಗ್ಳ್ಯಾ ದೆಶಾಂತ್ ಸುಮಾರ್ 44 ಪ್ರತಿಶತ್ ಲೋಕ್ ಹಿಂದಿ ಉಲಯ್ತಾ. ತಶೆಂ ಮ್ಹಣ್ ದೆಶಾಂತ್ ಹಿಂದಿಚ್ ಸರ್ವಶ್ರೇಶ್ಟ್ ಭಾಸ್ ಮ್ಹಣೊಂಕ್ ಜಾತಾಗೀ? ಹಿಂದಿಚ್ ರಾಶ್ಟ್ರಭಾಸ್ ಮ್ಹಣ್ ಘೋಶಣ್ ಕರುಂಕ್ ಜಾತಾಗೀ?

ಎಕಾ ದೆಶಾಕ್ ಎಕ್‌ಚ್ ಭಾಸ್ ಜಾಯ್ಲೆ?

ಹಿಂದಿಚೆಂ ವಾರೆಂ ಸಯ್ತ್ ವ್ಹಾಳನಾತ್ಲಿಂ ರಾಜ್ಯಾಂ, ಹಳ್ಳೊ ಕಿಲ್ಲೆಶ್ಯೊ ಆಸಾತ್! ಅಸಲ್ಯಾ ಜಾಗ್ಯಾಂನಿ ಹಿಂದಿ ಥಾಪ್ಲೆವರ್ವಿಂ ಜುಲುಮ್ ಚಲಂವ್ಚೆಂ ಪ್ರಯತ್ನ್ ನ್ಹಯ್ಲಿ ಹೆಂ?



ಆಯ್ಲೆವಾರ್ ಕೇಂದ್ರ ಸರ್ಕಾರಾನ್ ರಚ್‌ಲ್ಲ್ಯಾ ನವ್ಯಾ ಶಿಕ್ಶಣ್ ಯೋಜನಾಚೊ (National Education Policy) ಏಕ್ ಭಾಗ್ ವಿವಾದಾಕ್ ಕಾರಣ್ ಜಾಲಾ. ಶಿಕ್ಶಣಾಂತ್ ತೀನ್ ಭಾಸಾಂಚೆಂ ಸೂತ್ರ ಹಾಡ್ನ್ ಇಸ್ಕೂಲಾಂತ್ ಭುರ್ಗಾಂತ್ ತಾಂಚಿ ಪ್ರಾದೇಶಿಕ್ ಭಾಸ್, ಇಂಗ್ಲಿಶ್ ಆನಿ ಹಿಂದಿ ಶಿಕಯ್ಚೆ ಆನಿ ಹ್ಯಾ ಮುಕಾಂತ್ ಸಗ್ಳ್ಯಾ ದೆಶಾಂತ್ ಆಸ್ಚಿ ಹರೈಕಾ ಇಸ್ಕೂಲಾಂತ್‌ಯೀ ಹಿಂದಿ ಖಿಡ್ಡಾಯ್ ಕರಿಜೆ ಮ್ಹಳಾಂ. ಹಿಂದಿಚೆಂ ವಾರೆಂ ಸಯ್ತ್ ವ್ಹಾಳನಾತ್ಲಿಂ ರಾಜ್ಯಾಂ, ಹಳ್ಳೊ ಕಿಲ್ಲೆಶ್ಯೊ ಆಸಾತ್! ಅಸಲ್ಯಾ ಜಾಗ್ಯಾಂನಿ ಹಿಂದಿ ಥಾಪ್ಲೆವರ್ವಿಂ ಜುಲುಮ್ ಚಲಂವ್ಚೆಂ ಪ್ರಯತ್ನ್ ನ್ಹಯ್ಲಿ ಹೆಂ? ಹೆಂ ತೀನ್ ಭಾಸಾಂಚೆಂ ಸೂತ್ರ ದೆಶಾಂತ್ ಏಕ್ಶಣ್

ಇಂಡಿಯಾಚ್ಯಾ ಹರ್ ರಾಜ್ಯಾಂಚ್ಯಾ ಖಾಶೆಲೆಪಣಾಕ್ ಪ್ರತಿನಿಧಿತ್ವ ದಿತಾ ತಾಂಚಿ ಪ್ರತ್ಯೇಕ್ ಭಾಸ್. ಹಾಂಗಾ ಶೆಂಭೊರಾಂವಯ್ತ್ ವಿಭಿನ್ನ ಭಾಸಾಂಚೊ ಲೋಕ್ ಆಸಾ. ಇಂಡೋ ಆರ್ಯನ್, ಇಂಡೋ ಯೂರೋಪಿಯನ್, ದ್ರಾವಿಡಿಯನ್, ಸಿನೋ ಟಿಬೇಟಿಯನ್, ಆಸ್ಲೊ ಏಶ್ಯಾಟಿಕ್ ಅಶೆಂ ಮೂಳ್ ಭಾಸೊ ಆನಿ ತಾಂಚಿಧಾವ್ನ್ ಉದೆಲ್ಲೊ ಉಪಭಾಸೊಯ್ ಹಾಂಗಾ ಆಸಾತ್. ಎಕಾ ಅಧ್ಯಯನಾಪ್ರಕಾರ್ ಹಾಂಗಾಸರ್ ಸುಮಾರ್ 415 ಜಿವಂತ್ ಭಾಸೊ ಆಸಾತ್ ಆನಿ ಸಂವಹನ್ ನಾಸ್ತಾಂ ಮೆಲ್ಲಾ ಭಾಸಾಂಕ್ ಲೇಕ್‌ಚ್ ನಾ!

ಪುಣ್ ಹಾಂತುಂ ಆಮ್ಚೆಂ ಸಂವಿಧಾನ್ 22 ಭಾಶೆಂಕ್ ಅಧಿಕೃತ್ ಭಾಸ್ ಮ್ಹಣ್ ಒಳ್ಕತಾ. ದಪ್ತರ್ ವೆವ್ಕಾರಾಖಾತಿರ್ ಇಂಗ್ಲಿಶ್ ಆನಿ ಹಿಂದಿಚೆ ಉಪ್ಯೋಗ್ ಕೆಲ್ಯಾರ್ಯೀ ಖಂಯ್ ತರೀ ಇಂಡಿಯಾಂತ್ ರಾಶ್ಟ್ರೀಯ್ ಭಾಸ್ ಮ್ಹಣ್ ಖಂಯ್ಲೊಯ್ ಎಕೆ ಭಾಶೆಕ್ ಸ್ಥಾನ್‌ಮಾನ್

ಹಾಡುಂಕ್ ಆನಿ ಉದ್ಯೋಗ್ ಲಾಬಂವ್ಕ್ ಸಲೀಸ್ ಮ್ಹಣ್ ತಾಂಚೊ ವಾದ್. ಹಿಂದಿಚೊ ವಾಪಾರ್ ನಾತ್ಲಲ್ಯಾ ರಾಜ್ಯಾಂನಿ ಹೆಂ ತೀನ್ ಭಾಸಾಂಚೆ ಸೂತ್ರ ಪಾಳಿಜೆ ಮ್ಹಣ್ಣಿ ಶಿಕ್ವಿನೀತ್ ಹಿಂದಿಚ್ ಉಲಂವ್ಚೊ ರಾಜ್ಯಾಂನಿ ತಿಸ್ತಿ ಭಾಸ್ ಮ್ಹಣ್ ಖಂಯ್ಲಿ ಶಿಕಯ್ತಾತ್ ಮ್ಹಳ್ಯಾಕ್ ಜಾಪ್ ನಾಸ್ತಾನಾ ತಕ್ಲಿ ಖೊರ್ಪುನ್ ಆಸಾತ್! ಮ್ಹಳ್ಯಾರ್ ಹಾಂತುಂ ಕೊಣ್‌ಗೀ ಶಿಂತ್ಲೊ ಖೆಳ್ತಾ ಮ್ಹಳೆಂ ಆಮ್ಕಾಂ ಬರ್ಯಾನ್ ಸಮ್ಜತಾ!

ಹಿಂದಿ ವಾಪಾರಿನಾಶ್ಟ್ಯಾ ರಾಜ್ಯಾಂಚೆರ್ ಹಿಂದಿ ಥಾಪ್ಲೆಂ ಕಾಮ್ ಹೆಂ ಪಯ್ಲೆಂ ಜಾಂವ್ಚೆ ನ್ಹಯ್. ದಕ್ಶಿಣಾಚ್ಯಾ ರಾಜ್ಯಾಂನಿ ತಾಂತುಂಯ್ ತಮಿಳ್ಚಾಡು ಹಾಕಾ ಬದ್ಲೆ ವಿರೋಧ್ ಕರಿತ್ ಆಯ್ಲಾಂ. 2019ವಿ ಶಿಕ್ವಿನೀತ್ ತಯಾರ್ ಜಾವ್ನ್ ಪ್ರತಿ ಹಾತಾಕ್ ಪಾವಜೆ ತರ್ ದಾವಿಡ ಮುನ್ನೇಟ್ಲಿ ಕಳಗಮ್ ಪಾಡ್ತೆಚೊ ಅಧ್ಯಕ್ಯ ಸ್ವಾಲಿನ್, “ಹಿಂದಿ ಆಸ್ಲಿ ಸಂವಹನಾಖಾತಿರ್ ಶಿವಾಯ್ ಹರ್ ಭಾಸಾಂಚೆರ್ ದಬಾವ್ ಘಾಲುಂಕ್ ನ್ಹಯ್. ತಿ ಎಕ್‌ಚ್ ರಾಶ್ಟ್ರಭಾಸ್ ನ್ಹಯ್.”



ಮುಣ್ ಗರ್ಜಾಲೊ. ಕರ್ನಾಟಕಾಂತ್ 'ಕರ್ನಾಟಕ ರಕ್ತಣಾ ವೇದಿಕೆ' ಶತೆಂಚ್ ಪಶ್ಚಿಮ್ ಬಂಗಾಳಾಂತ್ 'ಬೆಂಗಾಲ್ ಪ್ರೊಕ್ಯೋ' ಸಂಘಟನಾಂನಿ ಆಪ್ಲೆಂ ಅಸಮಾದಾನ್ ಭಾಯ್ರ್ ಘಾಲಾಂ. ಭಾಸ್ ಫಕತ್ ಸಂವಹನಾಕ್ ಆಪ್ಲಿ ವಾಟ್ ನ್ಹಯ್. ಭಾಶೆಂತ್ ಅಸ್ತಿತಾಯ್ ಆನಿ ಎಕಾ ಸಮುದಾಯಾಚಿಂ ಭೊಗ್ಲಾಂ, ಸಂಸ್ಕೃತಿಕ್ ಆಚಾರ್-ವಿಚಾರ್ ಆಸಾತ್. ಎಕೆ ಭಾಶೆಕ್ ದೆಗೆಕ್ ಲೊಟ್ಟಿಂ ಮ್ಹಳ್ಯಾರ್ ಎಕಾ ಸಮುದಾಯಾಕ್ ಹುಮ್ಪುನ್ ಉಡಂವ್ಚೆಂಚ್ ಮ್ಹಣ್ ಲೇಕ್!

2019ಚ್ಯಾ ಎಲಿಸಾವಾಂತ್ ದಕ್ಶಿಣಾಂತ್ ಕರ್ನಾಟಕ ಸೊಡ್ನ್ ಆನಿ ಉರ್ಲ್ಲ್ಯಾ ರಾಜ್ಯಾಂತ್ ಬಿಜೆಪಿಕ್ ಬಹುಮತ್ ಯೇವ್ನ್. ಹಿಂದಿ ರಾಜ್ಯಾಂತ್ ಬಹುಮತ್ ಕಾಣ್ವೆಲ್ಲೆ ಸರ್ಕಾರ್ ಹಿಂದಿ ನಾತ್ಲ್ಲ್ಯಾ ರಾಜ್ಯಾಂವಯ್ರ್ ತಾಂಚಿಂ ಹಕ್ಕ್ ಥಾಪುಂಕ್ ಅಸಲಿ ಹರ್ಕತ್ ಕರುನ್ ಆಸಾತ್. ಸಬಾರ್ ಶತಮಾನಾಂಥಾವ್ನ್ ಉತ್ತರ್ ಭಾರತ್ ಕೆನ್ನಾಂಯ್ ದಕ್ಶಿಣ್ ಭಾರತಾಕ್ ಜಾತಾತಿತ್ಲೆಂ ದಾಂಬುನ್ ದವ್ರುಂಕ್ ಪಳೆವ್ನ್ ಆಸಾ ಆನಿ ಹಾಚಿ ಬರಿ ಒಳೊಕ್ ದಕ್ಶಿಣ್ ಭಾರತಾಚ್ಯಾಂಕೀ ಆಸಾ. ತಮಿಳ್ನಾಡುಚ್ಯಾ ತಿರುಪ್ಪುರ್ ಪ್ರದೇಶಾಚ್ಯಾ ಲೋಕ್‌ಸಭೆಂತ್ ಸದಸ್ಯ್ ಕೆ. ಸುಬ್ರಾಯನ್ ಅಶೆಂ ಸಾಂಗ್ತಾ, "ಹಾಂವ್ ಏಕ್ ಪಾವ್ಲಿಂ ಮದ್ರಾಸಾಂತ್ ಶಿಕ್ಪಾಕ್ ಸಂಬಂಧಿತ್ ಯೋಜನಾವಯ್ರ್ ಕಾಮ್ ಕರ್ತಾನಾ ಇಸ್ಕೂಲಾಂತ್ ಹಿಂದಿ ಖಡ್ಡಾಯ್ ಆಸ್ಲಿ. ಪುಣ್ ಹಿಂದಿ ಯೇನಾತ್‌ಲ್ಲಿಂ ಭುರ್ಗಿಂ ಸದಾಂನಿತ್ ಹಿಂದಿ ಕಲ್ಪ್ ಜಾತಾ ಮ್ಹಣ್ಲಾಲಿಂ. 'ಹಿಂದಿ ಮರೊಂದಿ.. ತಮಿಳ್ ಜಿಯೆಂವ್ಚಿ' ಮ್ಹಣ್ ತಾಣಿಂ ರಡ್ಚೆಂ ಮ್ಹಾಕಾ ಆಯ್ಕಾತಾಲೆಂ".

ಶಿಕ್ಪಾಶೆತಾಂತ್ ಮಾತ್ ನ್ಹಯ್ ಆಸ್ತಾಂ, ಉದ್ಯೋಗ್ ಶೆತಾಂತ್, ಬ್ಯಾಂಕಾಂನಿ, ರಯ್ವೇ ಸ್ವೇಶನಾಂತ್ ಆನಿ ಹೆರ್ ಸಾರ್ವಜನಿಕ್ ಜಾಗ್ಯಾಂನಿ ಆಚ್ ಅನಧಿಕೃತ್ ಜಾವ್ನ್ ತರೀ ಹಿಂದಿಚ್ ಕಾರ್ಬಾರ್ ಚಲಯ್ತಾ. ಸಂವಿಧಾನಾಂತ್ ಹರ್ ಭಾಶೆಕ್ ತಾಚೊಚ್ ಮಾನ್ ದಿಲಾ ಆಸ್ತಾಂ, ಖಿಂಯ್ಚ್ಯಾಯ್ ಭಾಶೆಕ್ ಖಡ್ಡಾಯ್ ಕರ್ಚೆಂ ಅಸಂವಿಧಾನಿಕ್ ಜಾಲ್ ಜಾತಾ. ಮೆಕಾಲೆಚ್ಯಾ ಶಿಕ್ಪಾವೆವಸ್ತೆಂತ್ ಸಗ್ಳೆಂಯ್ ಖಡ್ಡಾಯ್ ಜಾವ್ನ್ ಇಂಗ್ಲಿಶಾಂತ್ ಆಸಚೆ ಮ್ಹಣ್ ಆಸ್ಲೆಂ ಆನಿ ತ್ಯಾ ಕಾಳಾರ್ ಇಂಗ್ಲಿಶ್ ಶಿಕ್ತಿ ಗರ್ಜ್ ಆಸ್ಲಿ. ಆಜೂನ್ಯಾಂನಿ ತಿ ಪರಿಸ್ಥಿತಿ ಬದ್ಲುಂಕ್ ನಾ! ವೈಯಾಜಿಕ್ ಶಿಕ್ಪಾಕ್, ಜಾಗತಿಕ್ ಹಂತಾತ್ಲ್ಯಾ ಉದ್ಯೋಗಾಕ್ ಅಶೆಂ ಹರ್ಕೆಕಾಕ್‌ಯೀ ಇಂಗ್ಲಿಶ್ ಭಾಸ್ ಶಿಕ್ಚೆ ಜಾಲ್ಲೆಂ ಅನಿವಾರ್ಯ್ ಆಸಾ. ಪುಣ್ ತೆಂಚ್ ಅನಿವಾರ್ಯ್ ಹಿಂದಿ ಶಿಕೊಂಕ್ ಖಿಂಡಿತ್ ನಾ!

ತರ್ ಕಿತ್ಯಾಕ್ ದೇಶ್‌ಭರ್ ಹಿಂದಿಚೊ ದಬಾವ್? ಕೇಂದ್ರ್ ಸರ್ಕಾರಾಚ್ಯಾ 'ಏಕ್ ರಾಯ್ - ಏಕ್ ಆಡಳ್ತೆಂ' ಸೂತ್ರಾಕ್ ಹಿಂದಿಚೊ ದಬಾವ್ ಏಕ್ ಬುನ್ಯಾದ್ ಜಾಯ್ನಾ?

ಕೊಂಕ್ಣಿ ಕ್ವಿಜ್ - 16

ಹ್ಯಾ ಕೃತಿಯಾಂಚೆ ನೀಚ್ ಲೇಕಕ್ ಸೊಧುನ್ ಕಾಡ್

1. ಸ್ವರ್ಣ ಆನಿ ಪ್ರತಿಸ್ವರ್ಣ - ಖಡಾಪ್
2. ಡ್ಯಾನಾ - ಎಡ್ವಿನ್ ಜೆ. ಎಚ್
ಡಿಸೋಜಾ, ವಾಲೆನ್ಸಿಯಾ
3. ಫಾವೊತೊ ವೇಲ್ ಯೆತಾನಾ - ಲ್ಯಾನ್ಸಿ ಪಿಂಟೊ ನಾಯಕ್
4. ಮಸ್ತಿಲಿಂ ಫುಲ್ - ಮಿಸ್ ಮ್ಯಾಕ್ಸ್
5. ಮೊಗಾ ಮೊಕಾ ವಾಟ್ ದಾಕಯ್ - ಅಧುನಿಕ್ ನಾಲ
6. ರಂಗ್ವಾಡಿ ತಾನ್ - ಜೋನ್ ಲೋಬೊ, ಕದ್ದೆ
7. ಸಿಸ್ಟರ್ ಶೋಬಾ - ಡೊಲ್ಟಾ ಕಾಸ್ತಿಯಾ
8. ತರ್ಣಂ ಶಿರ್ಣಾಂ - ಆಯೊ ಡಿಸೋಜಾ, ಶಿರೆಂ
9. ಜೆಡುಂ - ಸಿಜೈನ್ ತಾಕೊಡೆ ಆನಿ
ಹೆರೊಲ್ಡಿಯುನ್
10. ಮೊಗಾಜೊ ಹುಲೊಪ್ - ಎಲ್. ಮಜಾದೊ,
ಕಾರ್ಕಳ್
11. ಶನಿ - ಎಮ್. ಪ್ಯಾಟ್ರಿಕ್
12. ಅಸಹಾಯಕ್ - ಜೊ. ನಾ. ಅಲ್ವಾಲಿಸ್
13. ಅಲ್ಮಾಂಜಿಂ ಮೀನ್ - ಎವ್ಜಾಲ್ಯಾ ಅಲ್ವಾಲಿಸ್
14. ಮಕಾ ಮೊಫ್ ಕರ್ - ಸ್ಟೇನ್ ಆಗೇರಾ
15. ರುಜ್ವಾತ್ - ಹಾವ್ನ್ ಬಚ್ಚುಂಜೆ

ನಾಂವ್: _____

ವಿಳಾಸ್: _____

ಫೊನ್: _____

ನಿಯಮಾಂ: 1) ಜಾಪ್ ಹ್ಯಾಚ್ ಕುಪಾನಾಚೆರ್ ಬರವ್ನ್ ಧಾಡ್ಡಿ; 2) ಜಾಪ್ ಪಾವೊಂಕ್ ನಿಮಾಣಿ ತಾರಿಕ್ 18.08.2019; 3) ಇನಾಮ್ ಸೊಡ್ಡೆರ್ ಕಾಡ್ಲೆಲ್ಯಾಂವ್; 4) ಇನಾಮಾಂ: ಪಯ್ಲೆಂ: ರು. 600 ಆನಿ ದುಸ್ರೆಂ: ರು. 400; 5) ಜಾಪಿ ಧಾಡುಂಕ್ ವಿಳಾಸ್: The Editor, Naman Bhallo Jesu, Infant Jesus Shrine, Carmel hill, Bikarnakatte, Mangaluru - 575005 (India)

ಕೊಂಕ್ಣಿ ಕ್ವಿಜ್ 15: ಫಲಿತಾಂತ್

ಪಯ್ಲೆಂ ಇನಾಮ್: ಹೆಲೆನ್ ಕ್ರಾಸ್ತಾ, ಬೆಂಗ್ಲೂರ್
ದುಸ್ರೆಂ ಇನಾಮ್: ಮಾರ್ಸೆಲ್ ಡಿ ಸೊಜಾ, ಕಲ್ಯಾಣ್‌ಪುರ್
ಸಾಕೊಫ್ಯಾ ಜಾಪಿ ದಿಲ್ಲಿಂ: ಸವಿತಾ ಲೋಬೊ, ಬೆಳ್ತಂಗಡಿ;
ವಿನ್ಸೆಂಟ್ ಕ್ರಾಸ್ತಾ, ಕುಂದಾಪುರ್; ಜಿವಿತಾ ಡಿಮೆಲ್ಟೊ, ಬೆಂದುರ್;
ಕಿಶೋರ್ ಡಿ ಸೊಜಾ, ಕುಲೈಕರ್

ಕೊಂಕ್ಣಿ ಕ್ವಿಜ್ 15 - ಜಾಪಿ: ಕೊಂಕ್ಣಿ ದಿವೆಂ-ಲುವಿಸ್ ಮಸ್ಕರೆಂಞಾ; ಸಮಾಜಿಚೊ ದಿವೊ-ಅಲೆಕ್ಸ್ ಎ. ಪಾಯ್ಸ್; ರಾಕ್ಲೊ-ಮೊ. ಸಿಲ್ವೆಸ್ಟರ್ ಮಿನೆಜ್; ಆಮ್ಚಿ ಮಾಯ್-ಮೊ ಸಿಲ್ವೆಸ್ಟರ್ ಮಿನೆಜ್; ಜೆಜುರಾಯ್-ಮಾ. ಟಿ. ಎ. ಲೋಬ್ ಜೆ ಸ.; ಸೆವಕ್-ಫ್ರಾದ್ ವಿಶೆಂತ್ ಲೋಬೊ; ಪಂಚದ್ವಾಯಿ-ಬಿ.ವಿ ಬಾಳಿಗಾ; ಅಮರ್ ಕೊಂಕಣಿ-ವಿಜೆಪಿ ಸಲ್ವಾಞಾ; ಮಿತ್, ರ್ಪುಲೊ-ಡೊಲ್ಫಿ ಕಾಸ್ತಿಯಾ; ನಮಾನ್ ಬಾಳೊಕ್ ಜೆಜು-ಬಾಪ್ ನೆಲ್ಸನ್ ಪೀಂತ್.

ಇನಾಮ್ ಮ್ಹಯ್ಜ್ಯಾಚ್ಯಾ 15 ತಾಂಕೆಚಿರ್ ವ್ಹರ್ಚೆಂ.
ಉಪ್ರಾಂತ್ ಕಸ್ತಿಯಾ ವಿಲವಾಲಿ ಅಸ್ತಿನಾ.

ಸ್ವಾತಂತ್ರ್ಯ ಚಳವಳಿ ಕೆನರಾ ಕಛೇರಿಕಾಂಚೊ ಪಾತ್ರ



ಭಾರತಾಂತ್ ಕ್ರಿಸ್ತಾಂವ್ ಸಮುದಾಯ್ ಆಜೂನ್ ಹೈ ಮಾತಿಯೆಚೊ ಮ್ಹಣ್ ಒಳೊಕ್ ಜೊಡ್ಚ್ಯಾಕ್ ಸಕೊಂಕ್ ನಾ ವಾ ತಸಲಿ ಒಳೊಕ್ ಮಾಂದುನ್ ಘೆಂವ್ಕ್ ಥೊಡ್ಚೊ ಮತೀಯ್ ಸಕ್ಚೊ ತಯಾರ್ ನಾಂತ್. ಮುಕೇಲ್ ಕಾರಣ್, ಕ್ರಿಸ್ತಾಂವ್ ಮ್ಹಣಾನಾ ಭಾಯ್ಲೊ ಮ್ಹಣ್ ಅಭಿಪ್ರಾಯ್ ಆಸಾ. ಬ್ರಿಟಿಶಾಂಚ್ಯಾ ಆಡಳ್ತಾನ್ ಭಾರತ್ ಕಶ್ಟಾಲ್ವೆವರ್ವಿಂ ತಾಂತ್ಲೊ ಥೊಡೊ ವಾಂಟೊ ಭಾರತೀಯ್ ಕ್ರಿಸ್ತಾಂವ್ ಸಮುದಾಯಾಂಚೆರ್ ಬಾಂದ್ಲೆಯ್ ಆಸಾತ್. ಪುಣ್ ಇತಿಹಾಸ್ ಸಾಂಗ್ತಾ, ಸ್ವಾತಂತ್ರ್ಯಾಂಚ್ಯಾ ಆಂದೋಲನಾಂತ್ ಕ್ರಿಸ್ತಾಂವಾಂಚಿ ದೇಗ್ಲೆಮೆತೆರ್ಪಣಾವಿಶಿಂ ಜಾಯ್ತೆಂ ಆಸಾ. ಹ್ಯಾ ದೆಶಾಕ್ ಬಾಂದುನ್ ಹಾಡ್ಲೆ ಕ್ರಿಸ್ತಾಂವ್ ವ್ಹಡ್ ಮಾಪಾನ್ ಆಸಾತ್.

ಸ್ವಾತಂತ್ರ್ಯಾಂಚ್ಯಾ ಆಂದೋಲನಾಂತ್ ಮೆತೆರ್ ಜಾಲ್ಲ್ಯಾ ಕೆನರಾ ಕಛೇರಿಕಾಂಚೊ ಸಂಖೊ, ಘರಾಂ ಆನಿ ತಿಂ ಖಿಯ್ಸರ್ ಆಸಾತ್ ಹೊ ವಿಶಯ್ ಸಂದರ್ಬಾಂಕ್ ಲಾಗು ಜಾವ್ನ್ ಪಳಯ್ಣೆ ಪಡ್ತಾ. ದಾಖ್ಲಾಕ್ 1799ಂತ್ ಟಿಪ್ಪುಚ್ಯೆ ಸಲ್ತಣೆ ಉಪ್ರಾಂತ್ ಕೆನರಾಂತ್ ಬ್ರಿಟಿಶಾಂಚೆಂ ಆಡಳ್ತೆಂ ಸುರು ಜಾಲ್ಲೆಂ ಕೆನರಾ ಕಛೇರಿಕಾಂಕ್ ಸಂತೊಸಾಚಿ ಖಬರ್. ಕಿತ್ಯಾಕ್, 15 ವರ್ಸಾಂಥಾವ್ನ್ ಶ್ರೀರಂಗಪಟ್ಟಣಾಂತ್ ಕಯ್ಲಿ ಜಾವ್ನ್ ಆಸ್ಲಲ್ಯಾ ಕ್ರೀಸ್ತೀ ಲೋಕಾಕ್ ಬ್ರಿಟಿಶ್ ಅಧಿಕಾರಿಂನಿ ಸುಟ್ಕಾ ದಿಲಿ. ಟಿಪ್ಪುನ್ ಕೆನರಾಂತ್ ಆಸ್ಲಲ್ಯೊ ಇಗರ್ಜೊನ್ ನಾಸ್ ಕೆಲ್ಲ್ಯೊ ಆನಿ 1774ಚ್ಯಾ ಸಿಂಜಿಚ್ಯಾ ಬುದ್ಧಾರಾ ದೀಸ್ ಚಲ್ಲ್ಯಾ ವ್ಹಡ್ ಮಿಲಿಟರಿ ಕಾರ್ಯಾಚರಣಾಂತ್ ಕೆನರಾ ಕಛೇರಿಕಾಂಚೆಂ ಆಸ್ಬದಿಕ್ ತಾಣೆಂ ಸ್ವಾಧೀನ್ ಕೆಲ್ಲೆಂ.

ಶತಮಾನಾ ಉಪ್ರಾಂತ್ ಸಾಂ. ಎಲೋಶಿಯಸ್ ಕೊಲೆಜಿನ್ ಎಕಾ ದಿಸಾಚ್ಯಾ ಪತ್ರಾರ್ ಪ್ರಕಟಿನ್ ಕೆಲ್ಲ್ಯಾ ಲೇಖನಾಂತ್, ಬಾಂಬೆ ಪ್ರೆಸಿಡೆನ್ಸಿಚ್ಯಾ ಬ್ರಿಟಿಶಾಂಚ್ಯಾ ವೆಳಾರ್ ಸರ್ಕಾರಿ ಕಾಮಾರ್ ಆಸ್ಲಲ್ಯಾ ಜೆರೊಮ್ ಸಲ್ಡನ್ಡಾನ್ 19ವ್ಯಾ ಶತಮಾನಾಚ್ಯೆ ಆಪ್ರಿಲ್ ಜಾಲ್ಲೆ ಬದ್ಲಾವಣೆವಿಶ್ಯಾಂತ್ ಅಶೆಂ ವಿವರಣ್ ದಿಲಾಂ - 'ಸಕ್ಡ್'



ಮೂಳ್ ಲೇಖಕ್:
ಜೋನ್ ಬಿ. ಮೊಂತೆರೊ

ಕೊಂಕ್ಣೆಕ್: ಐವನ್ ಸೊಜ್, ಕಾರ್ಮೆಲಿತ್

ವರ್ಗಾಚೊ ಲೋಕ್, ಪ್ರತ್ಯೇಕ್ ಜಾವ್ನ್ ಕ್ರಿಸ್ತಾಂವ್ ಲೋಕ್ ಟಿಪ್ಪುಚ್ಯಾ ಭಯೋತ್ಪಾದನಾಚ್ಯಾ ಆಡಳ್ತಾಂಥಾವ್ನ್ ಕೆಲ್ದೊನ್ ಆಸ್ತಾನಾ ಬ್ರಿಟಿಶಾಂಚೆ ಹ್ಯಾ ಕಶ್ಟಾಂಥಾವ್ನ್ ಸುಟ್ಕಾ ಆನಿ ಮುಕ್ಲ್ಯಾ ಜಿವಿತಾಕ್ ಸಂತೊಸ್ ಸಮಾದಾನ್ ಹಾಡ್ನ್ ಆಯ್ಲೆ'

ಬಾಂಬೆಂತ್ ಸರ್ಕಾರಿ ಸೆವೆಥಾವ್ನ್ ನಿವೃತ್ತ್ ಜಾಲ್ಲ್ಯಾ ಉಪ್ರಾಂತ್ ಜೆರೊಮ್ ಸಲ್ಡನ್ಡಾ ಮಂಗ್ಳುರಾಕ್ ಪಾಟಿಂ ಆಯ್ಲ್ಯಾ ಉಪ್ರಾಂತ್ ಮದ್ರಾಸ್ ವಿಧಾನಪರಿಶತ್ತ್ಯಾಂತ್ ಜಿಲ್ಲಾಂಥಾವ್ನ್ ಪ್ರತಿನಿಧಿ ಜಾವ್ನ್ ವಿಂಚುನ್ ಆಯ್ಲೆ. ಉಪ್ರಾಂತ್ಲಾ ವರ್ಸಾಂನಿ ಚಡೊನ್ ಆಸ್ಚೆ ರಾಶ್ಟ್ರೀಯತೆಸಾಂಗಾತಾ ಪುಡೆಂ ಗೆಲೆ ಆನಿ ಮಹಾತ್ಮೆ ಗಾಂಧಿಚೆ ಪ್ರಾಮಾಣಿಕ್ ಅಭಿಮಾನಿ ಜಾಲೆ. 1929 ಇಸ್ವೆಂತ್ ಗಾಂಧೀಜಿನ್ ಮಂಗ್ಳುರಾಕ್ ಭೆಟ್ ದಿಲ್ಲೆತವಳ್, ದಕ್ಟರ್ ಕೆನರಾ ಜಿಲ್ಲಾ ಕೊಂಗ್ರೆಸ್ ಸಮಿತಿಚೆ ಅಧ್ಯಕ್ಷ ಜಾವ್ನ್ ಜೆರೊಮ್, ಗಾಂಧೀಜಿನ್ ಚಲಯಿಲ್ಲೆ ಸಾರ್ವಜನಿಕ್ ಸಭೆಂತ್ ಅಧ್ಯಕ್ಷ ಸ್ಥಾನ್ ಘೆಂಯ್ಲೆಂ. 'ಮಂಗ್ಳುರ್ ಕಛೇರಿಕ್ ಸಮುದಾಯ - ಎ ಪ್ರೊಫೆಶನಲ್ ಹಿಸ್ಟರಿ/ಡೈರೆಕ್ಟರಿ' ಆನಿ 'ಡಿಸ್ಟಿಂಗ್ಲಿಶ್ ಮಂಗ್ಳುರ್ ಕಛೇರಿಕ್ 1800-2000' ಹ್ಯಾ ದೋನ್ ಬುಕಾಂನಿ ಡೊ. ಮೈಕೆಲ್ ಲೋಬೊ ಹಾಣೆಂ ಗಾಂಧೀಜಿ ಅನಿ ಜೆರೊಮ್ ಹಾಂಚೆವಿಶಿಂ ಲಿಖ್ಲಾಂ. ಹ್ಯಾ ದೋನ್ ಮುಕೆಲ್ಯಾಂಚ್ಯೊ ತಸ್ವೀರೊ ತಾಚ್ಯಾ ಕುಟ್ಮಾಸಾಂದ್ಯಾಸಂಗಿ ಆಸಾತ್. ಜೆರೊಮ್ 1868ಂತ್

ಮಹಾತ್ಮಾ ಗಾಂಧೀಜಿಚ್ಯಾಕೇ ಎಕಾ ವರಾಪಯ್ಲೆಂ ಜಲ್ಮಾಯೆ ಆನಿ ಸ್ವಾತಂತ್ರ್ ಮೆಳ್ಚ್ಯಾ ಥೊಡ್ಯಾ ಮ್ಹಯ್ಯಾಪಯ್ಲೆಂ 1947ಂತ್ ದೆವಾಧೀನ್ ಜಾಲೊ.

ಸಕ್ರಿಯೆ ಸ್ವಾತಂತ್ರ್ ಝುಜಾರಿ ನ್ಹಯ್ ತರೀ, ಜೆರೊಮ್ ಸ್ವಾತಂತ್ರ್ ಚಳ್ಳೆಕ್ ವಿಶೇಸ್ ಜಾವ್ನ್ ಮಂಗ್ಳುರಾ ಪತ್ರಾಂನಿ ಆಪ್ಲ್ಯಾ ಬರಾಂದ್ಪಾರಿಂ ಪಾಟಿಂಬೊ ದಿಲಾ. ದಾಖ್ಯಾಕ್, ದುಸ್ರ್ಯಾ ಮ್ಹಾರ್ಜುಜಾವೆಕಾರ್ 1942ಂತ್ ಜಪಾನಾಂಚೆ ಆಕ್ರಿಸಾ(ಜರ್ಮನ್ ಆನಿ ಇಟಲಿ)ಕ್ ಸೆರಾಲ್ ಆನಿ ಸಿಂಗಾಪುರ್ ಆನಿ ಬರ್ಮಾ ಆಪ್ಲ್ಯಾ ಅಧೀನ್ ಕೆಲ್ಯಾ ನಂತರ್ ಭಾರತಾಚಿ ಪೂರ್ವ ಗಡ್ ಸ್ವಾಧೀನ್ ಕರ್ಚಾರ್ ಆಸಲ್ಲೆ. ಹ್ಯಾ ಸನ್ನಿವೆಶಾಂತ್, ಕ್ವಿಟ್ ಇಂಡಿಯಾ ಚಳ್ಳೆಂತ್ ಗಾಂಧೀಜಿನ್ ಮುಕಾರ್ ಸರೊ ವೇಳ್ ಹೊ ನ್ಹಯ್ ಮ್ಹಣ್ ಕೆನರಾ ಕಥೊಲಿಕ್ ಮದ್ಯಮ್ ವರ್ಗಾಚ್ಯಾಂಚಿ ಅಬಿಪ್ರಾಯ್ ಜಾವ್ನ್‌ಲ್ಲೆ. ಕಾರಣ್, ಜಪಾನ್ ಭಾರತಾಕ್ ಸ್ವಾಧೀನ್ ಕರ್ಚಾಂತ್ ಯಶಸ್ವಿ ಜಾಲ್ಯಾರ್, ಆಮ್ಚ್ಯಾ ದೆಶಾಚಿ ಸ್ಥಿತಿ ಭಾರಿಚ್ ಪಾಡ್ ಜಾತಾ ಆನಿ ಸ್ವಾತಂತ್ರ್ ಆಪ್ಣಾಂವ್ಚಿ ನಿರೀಕ್ಶಾ ಮಾಯಾಗ್ ಜಾತೆಲಿ. ಬದ್ಲಾಕ್, ಉಪ ಖಂಡಾಚೆ ರಕ್ತಣೆಕ್ ಬ್ರಿಟಿಶ್ ಆನಿ ಭಾರತ್ ದೇಶ್ ಸಾಂಗಾತಾ ರಾಂವ್ಚೊ ವೇಳ್ ಮ್ಹಣ್ ವಾದ್ ಕೆಲೊ. ಹಿ ಅಬಿಪ್ರಾಯ್ ಆಸ್ಲಾಂಪಯ್ಲಿ ಎಕ್ಲೊ ಜಾವ್ನಾಸಾ ಮಂಗ್ಳುರೊ ಪ್ರಖ್ಯಾತ್ ವಕೀಲ್ ಕ್ಯಾಜಿಟನ್ ಲೋಬೊ. ತವಳ್ ಜೆರೊಮ್ ಗಾಂಧೀಜಿಚೆ ಪಾಡ್ಲೆನ್ ಉಲಯಿಲ್ಲೊ ಜಾವ್ನಾಸಾ.

ಸ್ವಾತಂತ್ರ್ ಚಳ್ಳೆಚೆ ಆನ್ಯೇಕ್ ಪಾಟ್ಲಾವ್ಣಾರಿ ಬ್ರಿಟಿಶ್ ರಾಜ್ ನೇತೃತ್ವಾಚಿ ಸರ್ಕಾರಿ ನವ್ಡಾರ್ ಜಾವ್ನ್‌ಚೆ ಮಾರಿಸ್ ಶ್ರೆಶ್ಯಾ, ಕೆಲೊನಾಚೆಂ ಜನರಲ್ ಪೋಸ್ಟ್ ಮಾರ್ಸ್ ವ್ಯತ್ಯಥಾವ್ನ್ ನಿವೃತ್ತ್ ಜಾಲೆ. ನಿವೃತ್ತಿ ಉಪ್ರಾಂತ್, ತೆ ಮದ್ರಾಸ್ ವಿಧಾನ್ ಪರಿಶದೆಚ್ಯಾ ಹುದ್ದಾಕ್ ವಿಂಚುನ್ ಆಯ್ಲೆ. ಡೊ. ಮೈಕೆಲ್ ಲೋಬೊನ್ ಪಳಯಿಲ್ಲ್ಯಾ ಪ್ರಕಾರ್, “ತಾಂಚ್ಯಾ ವೃತ್ತಿ ಜೀವನಾಂತ್, ತೆ ಭಾರತೀಯ್ ಮ್ಹಣ್ ಒಳ್ಳೆ ಮ್ಹಣ್ ಆಶೆಲ್ಯಾನ್ ತಾಂಚ್ಯಾ ನಾಂವಾಂಪಾಟ್ಲಾನ್ ತಾಣಿಂ ಶ್ರೇಶ್ಯಾ(ಸಂಸ್ಕೃತ್ ಭಾಶೆಂತ್ ಹ್ಯಾ ಸಬ್ದಾಚೊ ಅರ್ಥ್ “ಮಹಾನ್”) ಮ್ಹಳ್ಳೆಂ ನಾಂವ್ ಕುಡ್ಲೆಂ. ನಿಜಾಯ್ಕಿ ಹೆಂ ತಾಂಚೆಂ ಏಕ್ ದಯ್ವಾಕ್ ಮೇಟ್. ಕೊಲಂಬೊಥಾವ್ನ್ ಮಂಗ್ಳುರಾಕ್ ಪಾಟಿಂ ಆಯಿಲ್ಲ್ಯಾ ಉಪ್ರಾಂತ್ 1928ಂತ್ ಸಾಂ. ಎಲೋಶಿಯಸ್ ಕೊಲೆಜಿಚ್ಯಾ ವಿಧ್ಯಾರ್ಥಿಂಕಡೆನ್ ಸಂವಾದ್ ಚಲಯ್ಲೊ. ತಾಂಕಾಂಯ್ ತಾಣಿಂ ಗಾಂಧೀಜಿವಿಶಿಂ ಸಮ್ಜೊಣಿ ದಿಲಿ.

ಸ್ವಾತಂತ್ರ್ ಚಳುವಳಿಚಿ ಅನ್ಯೇಕ್ ಕೆನರಾ ಕಥೊಲಿಕ್ ಪಾಟ್ಲಾವ್ಣಾರಿ ಮಂಗ್ಳುರಾ ಟೈಲ್ ಮ್ಯಾಘೆಟಾಚೊ ಫೆಲಿಕ್ಸ್ ಆಲ್ಬುಕರ್ಕ್ ಪೈ. ಗಾಂಧೀಜಿಥಾವ್ನ್ ಪ್ರೇರಿತ್ ಜಾವ್ನ್ ತಾಣಿಂ ಬ್ರಿಟಿಶ್ ಕಾನುನ್ ತಿರಸ್ಕಾರ್ ಕರ್ನ್ ಮೀಟ್ ತಯಾರ್ ಕೆಲೆಂ. 1933ರಾಂತ್ ನೆಹರು ಮಂಗ್ಳುರಾಕ್ ಆಯಿಲ್ಲೆತವಳ್, ತಾಣಿಂ ಪಯ್ಲೆಂ ಬೋಳಾರಾಚ್ಯಾ ಆಲ್ಬುಕರ್ಕ್ ನಿವಾಸಾಕ್ ಭೆಟ್ ದಿಲಿ ಆನಿ ಪುರ್ತಾಂವಾರ್ ಫೆಲ್ನೀರ್ ಮ್ಹಣಾಸರ್ ಯೇವ್ನ್ ಥಂಯ್ ಸಾರ್ವಜನಿಕ್ ಸಭಾ ಚಲಯ್ಲಿ. ಸ್ವಾಗತಾಕ್ ಫೆಲಿಕ್ಸ್ ಪೈ ಹಾಣಿಂ ದುಡ್ಡಾಕುಮಕ್ ದಿಲ್ಲಿ.

ಡೊ. ಮೈಕೆಲ್ ಲೋಬೊ ಪ್ರಕಾರ್, 1930ಚ್ಯಾ ದಶಕಾಂತ್ ತೀನ್ ಕೆನರಾ ಕಾಜಾರಿ ಜೊಡ್ಯಾಂನಿ ಸ್ವಾತಂತ್ರ್ ಚಳ್ಳೆಕ್ ಪ್ರವೇಶ್ ಘೆತ್ಲೊ - ಥಾಮಸ್ ಆನಿ ಹೆಲೆನ್ ಆಲ್ಬಾರಿಸ್, ಸಿಪ್ರಿಯನ್ ಆನಿ ಆಲಿಸ್ ಆಲ್ಬಾರಿಸ್, ಜೊವಾಕಿಮ್ ಆನಿ ವೈಲೆಟ್ ಆಳ್ವಾ ಹ್ಯಾ ತಿಸ್ರ್ಯಾ ಜೊಡ್ಯಾಚೊ ಪ್ರವೇಶ್ ಏಕ್ ಸುದೀಗ್ ಕಾಣಿ ಆಟಾಪ್ತಾ. ಸಂಸದ್



ಸಾಂದೊ ಜಾವ್ನ್‌ಲ್ಲೆಂ ಪಯ್ಲೆಂ ಜೊಡೆಂ. ವೈಲೆಟ್ ಆಳ್ವಾ ರಾಜಸಭೆಚಿ ಅಧ್ಯಕ್ಷಿಣ್ ಜಾವ್ನ್ ಸೆವಾ ಆಬೇರ್ ಕರ್ತಾ. ಜುಲಾಯ್ 18, 1936ಂತ್ ಬಾಂಬೆಂತ್ ಜಾಲ್ಲ್ಯಾ ತಾಂಚ್ಯಾ ಕಾಜಾರಾಕ್ ಗಾಂಧೀಜಿ ನಿರ್ದೇಶ್‌ಯ್ ಆಸ್ಚಾರೀ ತಾಚೊ ಸಂದೇಶ್ ಧಾಡ್ನ್ ಸಂತೊಸ್ ವೆಕ್ ಕರ್ತಾ. ‘ನಾಚ್ ಆನಿ ಪಿಯೊವ್ಣೆಂ’ ಹ್ಯಾ ಸಂಭ್ರಮಾಂತ್ ನಾತ್ಲೆ ತೆಂ ಆಯ್ಲೊನ್ ತಾಣೆಂ ಸಂತೊಸ್ ವೆಕ್ ಕೆಲ್ಲೊ

ಆಸಾ. ಥೋಮಸ್ ಆನಿ ಹೆಲೆನ್ ಆಲ್ಬಾರಿಸ್ ಕೊಲಂಬೊಂತ್ ಜಿಯೆವ್ನ್ ಆಸಲ್ಲೆಂ. ಥಂಯ್ ತಾಣಿಂ ಆಪ್ಲಿ ಟೈಲ್ ವೆವ್ಣಾರಾಚಿ ಶಾಖಾ ಉಗ್ತಾವಣ್ ಕೆಲಿ. ಹ್ಯಾ ಜೊಡ್ಯಾಂನಿ ಗಾಂಧೀಜಿಕ್ ಸ್ವಾತಂತ್ರ್ ಚಳ್ಳೆರಕ್ ಪ್ರೇರಣ್ ದಿಲೆಂ. ಏಕ್ ದೀಸ್ ತಿಂ ಚಾ ಪಿಯೆವ್ನ್ ಆಸ್ತಾನಾ ಗಾಂಧೀಜಿಥಾವ್ನ್ ಇತ್ತಿಂ ಪ್ರಭಾವಿತ್ ಜಾಲಿಂಕೇ ತಾಣಿಂ ತಾಂಚ್ಯಾ ಭುರ್ಗಾಂಕ್ ಭಾರತೀಯ್ ನಾಂವಾಂ ದವರುಂಕ್ ನಿರ್ಧಾರ್ ಘೆತ್ಲೊ. ಹೆಲೆನ್ ಸ್ವತಃ ಆಳ್ವಾ ದೇವಿ ನಾಂವ್ ಕಾಣ್ಲೆತಾ. ತಿ ಸತ್ಯಾಗ್ರಹಾಚಿ ಶ್ರೇಶ್ತ್ ವೆಕ್ತಿ ಮ್ಹಣ್ ಸಾರ್ವಜನಿಕ್ ಭಾಶಣಾಮುಕಾಂತ್ ಲೊಕಾಕ್ ಕಳಿತ್ ಕರ್ತಾ.

ತಿಶಿಂ ಜೊಡೆಂ, ಸಿಪ್ರಿಯನ್ ಆನಿ ಆಲಿಸ್ ಆಲ್ಬಾರಿಸ್. ಸಿಪ್ರಿಯನ್ ಹಾಂಕಾಂ 1930ಂತ್ ವಡಾಲಾ ಮಿಟಾಚ್ಯಾ ಸತ್ಯಾಗ್ರಹಾಂತ್ ಕಯ್ಲೆ ಕೆಲೊ ಆನಿ 1930ಚ್ಯಾ ದಶಕಾಂತ್ ಸನ್ಮಾನ್ ಪತ್ರ್ ಸ್ವೀಕಾರ್ ಕೆಲ್ಲ್ಯಾ ಮಂಗ್ಳುರಾ ಕಥೊಲಿಕ್ ಸಮುದಾಯಾಂಚ್ಯಾ ಥೊಡ್ಯಾ ಸ್ವಾತಂತ್ರ್ ಝುಜಾರ್ಯಾಂಪಯ್ಲಿ ತೊ ಎಕ್ಲೊ. ತಾಚಿ ಪತಿಣ್ ಆಲಿಸ್, ಪತಿಸವೆಂ ಕ್ವಿಟ್ ಇಂಡಿಯಾ ಚಳ್ಳೆಂತ್ ಭರ್ತಿ ಜಾಲಿ. ನವೆಂಬರ್ 1942ಂತ್ ತಾಂಕಾಂ ಬಂದೆಂತ್ ಘಾಲೆಂ ಆನಿ ಪ್ರತ್ಯೇಕ್ ಜಯ್ಲಾಂತ್ ದವರೆಂ. ಆಲಿಸ್ ಚುಕವ್ನ್ ದಾಮನ್‌ಸರ್ಶಿಂ ವಚೊನ್ ಲೋಹಿಯಾ ಆನಿ ಸಾವರ್ಕರ್ ಹಾಂಚೆಸವೆಂ ಕಾಮ್ ಕರ್ತಾಲಿ. ತವಳ್ ಸಿಪ್ರಿಯನ್ ಪಿಡೆನಿಮ್ತಿಂ ಕಯ್ಲೆಂತ್ ಉರ್ತಾ. ಆಲಿಸಾಕ್ ಪರ್ತಾಗ್ಯಾನ್ ಕಯ್ಲೆ ಕರ್ತಾತ್ ಆನಿ ಪಯ್ಲೆಂ ಪೂನಾಚ್ಯಾ ಯೆರಾವಾಡ ಜಯ್ಲಾಂತ್, ಉಪ್ರಾಂತ್ ಮಂಗ್ಳುರಾ ಸೆಂಟ್ರಲ್ ಜಯ್ಲಾಂತ್ ಘಾಲ್ತಾತ್. ತರೀ ಆಸ್ಲಾ ಜಾಗ್ಯಾಥಾವ್ನ್‌ಚ್ ಕೊಂಗ್ರೆಸ್ ವೈಲೆಟ್ ರೇಡಿಯೊ ಮುಕಾಂತ್ ತಿಣೆಂ ವಾವ್ರ್ ಮುಂದರುನ್ ಫೆಲೊ.

ಆನ್ಯೇಕ್ ವೆಕ್ತಿ, ಬಾಂಬೆಂತ್ ವಾವ್ರ್ ಕರ್ನ್ ಆಸಲ್ಲೊ ಮಂಗ್ಳುರೊ ಜಾನ್ ಫ್ರಾನ್ಸಿಸ್ ಪಿಂಟೊ. ತೆ ಪಯ್ಲೆ ಸ್ವಾತಂತ್ರ್ ಚಳ್ಳೆಗಾರ್ ಜಾವ್ನ್ ಉಪ್ರಾಂತ್ ಶಾಸಕ್ ಜಾವ್ನ್ ರಾಜಕೀಯಾಂತ್ ಆಸಲ್ಲೆ. 1920ಚ್ಯಾ ದಶಕಾಚ್ಯಾ ಸುರ್ವೆರ್ ತೆ ಗಾಂಧೀಜಿಚೆ ಅಭಿಮಾನಿ ಜಾವ್ನ್‌ಲ್ಲೆ. ಗಾಂಧಿ ಟೋಪಿ ತೆ ಘಾಲ್ತಾಲೆ ಆನಿ 1930ಚ್ಯಾ ದಶಕಾಂತ್ ಕಾನುನ್ ಅಸಹಕಾರ್ ಚಳ್ಳೆಂತ್ ಸಕ್ರಿಯೆ ಜಾವ್ನ್ ಭಾಗ್ ಘೆತ್ಲೆವರ್ವಿಂ ತಾಂಕಾಂ ‘ಗಾಂಧಿ ಪಿಂಟೊ’ ಮ್ಹಳ್ಳಾ ನಾಂವಾನ್ ಒಳ್ಳೊಕ್ ಲಾಗ್ಲೆ. ಹಾಂಗಾಸರ್ ಥೊಡಿಂ ನಾಂವಾಂ ಮಾತ್ ಉಲ್ಲೇಖ್ ಕೆಲ್ಯಾಂತ್ ಪುಣ್ ಹೆರ್ ಕಿಂತ್ ಕರ್ನ್ ಆಸಲ್ಲೆ? ತೆ ದೆವಾಕಡೆ ಸದಾಂಚ್ ಮಾಗ್ಣೆಂ ಕರ್ತಾಲೆ ಮ್ಹಣೊನ್; “ಆಮ್ಚ್ಯಾ ಬಾಪಾ... ಆಮ್ಚೊ ದಿಸ್ತೊಡ್ಲೊ ಗ್ರಾಸ್ ಆಚ್ ಆಮ್ಕಾಂ ದೀ”. ಕಾರಣ್ ತಾಂಚಿ ಆಸ್ತ್ ಆನಿ ಬದಿಕ್ ಟಿಪ್ಪು ಸುಲ್ತಾನಾನ್ ಆಕ್ರಮಣ್ ಕೆಲ್ಲಿ. ಹೊ ಸಮುದಾಯ್ ರಾಜಕೀಯಾಂತ್ ಶೆಳ್ಳುಡೊ ತರೀ ಶಾಂತಿಚೊ ಜಾವ್ನ್‌ಲ್ಲೊ.

(ಹೆಂ ಲೇಖನ್ ದಾಂಬ್ಲಿವಲ್ಡ್ ವೆಬ್‌ಸಾಂಬ್ಲರ್ ಇಂಗ್ಲಿಶಾಂತ್ ಜುಲಾಯ್ 8, 2018-ಂತ್ ಘಾಯ್ ಜಾಲಾಂ)

ರುಕ್ ಬಾಬಾ ರುಕ್!



ಹಾಸ್ಯ ಗಜಾಲಿ



ದೇವಾಚಿಂ ಕೂಡ್

ಆಮ್ಕರ್ ಕಾಜುಚೆ ರೂಕ್ ಮಸ್ತ್ ಆಸ್ಲೆ ಕಾಂಯ್ 10-12 ವರ್ಯಾಂ ಆದಿಂ. ಸಗ್ಳ್ಯಾ ಹಿತ್ತಾಂತ್ ಕಾಜುಚೆ ರೂಕ್. ಕಾಜು ವಿಂಚುಂಕ್ ಎಕೆ ಸಕಾಳಿಂ ಗೆಲ್ಯಾರ್ ತ್ಯಾ ಅರ್ವ್ಯಾ ದಿಸಾ ತೆಂಚ್ ಕಾಮ್. ಆತಾಂ ಹಿ ರುಕಾಚಿ ಕಾಣಿ ಮ್ಹಣ್ ಚಿಂತಿನಾಕಾತ್. ಸಾಂಗ್ತಾಂ ಆಯ್ಕಾ ಎಕ್ ರೂಕ್ ಆಮ್ಚ್ಯಾ ಹಿತ್ತಾಥಾವ್ನ್ ಸುಟೊನ್ ರಸ್ತಾಕ್ ತೆಂಕುನ್ ವಾಡ್ಲೊ. ತ್ಯಾ ರುಕಾರ್ ಚಡೊಂಕ್ ಸುಲಭ್, ಕಿತ್ಯಾಕ್ ಮ್ಹಳ್ಯಾರ್ ತೊ ಸಾಧಾರ್ಣ್ ಧರ್ಣಿರ್ ನಿರೊನ್ ಗೆಲ್ಲೆಬರಿ ಆಸ್ಲೊ. ಆಮಿ ತವಳ್ ತೇಗ್ ಭಾಭಾವ್, ನಿಮಾಣೊ ಜಲ್ಮೊಂಕ್ ನಾ. ಏಕ್ ದೀಸ್ ಆಮಿ ತೇಗ್ ತ್ಯಾ ರುಕಾರ್ ಬಸೊನ್ ಖೆಳೊನ್ ಆಸ್ತಾನಾ ಪದ್ವಾಥಾವ್ನ್ ಲಕೊನ್ ಲಕೊನ್ ಯೆಂವ್ಚೊ ಎಕ್ಲೊ ದಿಸ್ಲೊ. ತೊ ಲಾಗಿಂ ಲಾಗಿಂ ಪಾಂವ್ಚೆಪಯ್ಲೆಂ, “ಏಕ್ ಪದ್ ಶಿಕಯ್ತಾಂ, ಮ್ಹಣಾರ್” ಮ್ಹಣೊನ್ ವ್ಹಡ್ಲ್ಯಾ ದಾಟ್ಪುನ್ ಶಿಕಯ್ಲೆಂ. ಹಾಂವ್ ಕಾಂಯ್ ತೆದಾಳಾ 3-4 ವರ್ಯಾಂಚೊ. ಪದ್ ಹೆಂ - ‘ರುಕ್ ಬಾಬಾ ರುಕ್.. ಅರೆ ಬಾಬಾ ರುಕ್’ (ಹಿಂದಿ ಫಿಲ್ಮ್ ‘ವಿಜಯ್‌ಪಥ್’ ಹಾಂತ್ಲೆಂ - ಹೆಂ ಕಳೆಂಯ್ ಹೆಂ ಬರಪ್ ಬರಂವ್ಚೆಖಾತಿರ್ ಗೂಗಲ್ ಕರ್ತಾನಾ). ತಾಣೆಂ ಖಂಯ್ ಆಯ್ಕಲ್ಲೆಂ ಕೊಣ್ಣಾ, ಹಾಂವೆಂ ಆನಿ ಮ್ಹಜ್ಯಾ ದುಸ್ರ್ಯಾ ದಾಟ್ಪುನ್ ವ್ಹಡ್ಲ್ಯಾಕ್ ಸಾಂಗಾತ್ ದಿಲೊ. ಹೊ ಮನಿಸ್ ಕಾಜುಚ್ಯಾ ರುಕಾಕಡೆ ಪಾಶಾರ್ ಜಾತಾನಾ ಜ್ಯೊರಾನ್ ಮ್ಹಣೊಂಕ್ ಸುರು ಕೆಲೆಂ. ತೊ ಪಿಂವ್ಚೊ ಉಸ್ಮೊಡೊನ್ ಶೀದಾ ಘಂವೊನ್ ಆಮ್ಕರ್ಚ್ ಆಯ್ಲೊ! ಮ್ಹಜೊ ಬಾಪ್ಪು ಮಿಶಿಯಾಂಗಾರ್, ಇಜಿಚೆರಾರ್ ದೊನ್ವಾರಾಂಚಿ ಕುಂಕ್ರಾನೀದ್ ಕಾಡ್ತಾಲೊ. ತ್ಯಾ ಪಿಂವ್ಚ್ಯಾನ್ ಯೇವ್ನ್ ಬಾಪ್ಪುಕಡೆ ಕಿತೆಂ ಸಾಂಗ್ಲೆಂ ಕಳಿತ್ ನಾ, ಬಾಪ್ಪುನ್ ಧಂಕ್ಲೊ ಫಾಲ್ಸ್ ಆಪಯ್ಲೆಂ. ಆಮಿ ತೆಗೀ ತಾಚೆಮುಕಾರ್ ಹಾಜರ್. ಬಾಪ್ಪುನ್ ರೆಡಿ ದವರ್ಲೆಂ ಬೇತ್ ಕಾಡ್ನ್ ಬಿಜಾಯ್ತಾನಾ ವ್ಹಡ್ಲೊ ದಾಟ್ಪು ಪದ್ವಾಡ್, ತಾಚೆಪಾಟ್ಲಾನ್ ಧಾಕ್ಲೊ ಆನಿ ತಾಚೆಪಾಟ್ಲಾನ್, ಕಿತೆಂ ಘಡ್ತಾ ಮ್ಹಣ್ ಕಾಂಯ್ ಕಳ್ಯಾಸ್ತಾನಾ ಹಾಂವೆಯೀ ಪದ್ವಾಡ್. ಬಾಪ್ಪುನ್ ಪಾಟ್ ಧರ್ನ್ ಸರ್ಸರಿತ್ ಬಡಯ್ಲೆಂ, ದೊಗಾಂಯ್ಕಿ! ಹಾಂವ್ ಮಾರ್ಚೆಂ ಪಳೆವ್ನ್ಚೆ ರಾವ್ಲೆಂ. ಹಾಂವೆಂ ಕಾಂಯ್ ಕಿತಾಪತಿ ಕರುಂಕ್ ಸಾಧ್ ನಾ ಮ್ಹಣ್ ಬಾಪ್ಪು ಪಾತ್ಯೆಲ್ಲೊ.

ಮ್ಹಾಕಾ ಮಿಸ್ತೆರ್ಚ್ ಕಳೊಂಕ್ ನಾ. ಸುಮಾರ್ ವೆಳಾ ಉಪ್ರಾಂತ್ ಭಿಯಾನ್ ಬಾಪ್ಪುಕಡೆಚ್ ವಿಚಾರ್ಲೆಂ, “ಸಕ್ಕಡ್ ಸಮಾ, ತುವೆಂ ಮಾರ್ಚೆಂ ಕಿತ್ಯಾ?”

“ತ್ಯಾ ಮಾಮಾಚೆಂ ನಾಂವ್ ರುಕ್ಯೆ. ತುಮಿ ತಾಕಾ ರುಕಾರ್ ಬಸೊನ್, ರುಕ್ಚು ಬಾಬಾ ರುಕ್ಚು ಮ್ಹಣ್ ತಮಾಶೆ ಕರ್ನ್ ಆಸ್ಲಾತ್‌ನೆ.. ತುಂ ಸೆರ್ವಾಲ್ಯಾರ್ ತುಕಾಯ್ ಪಡ್ತಾತ್” ಮ್ಹಣಾಲೊ.

ಆತಾಂ ತೊ ರೂಕ್ ನಾ! ಪುಣ್ ತ್ಯಾ ಜಾಗ್ಯಾಕಡೆ ವೆತಾನಾ ಹೆಂ ಪದ್ ಕಾಳ್ಜಾಂತ್ ಧಲ್ತಾ.

-ಜೊ.ಸಿ.ಸಿದ್ದಕಟ್ಟೆ

ಸಾತ್ಲೆಂತ್ ಸುಮಾರ್ ಚಾಳಿಚ್ ಭುರ್ಗಿಂ ಎಕಾ ವರ್ಗಾಂತ್ ಆಮಿ ಶಿಕ್ತಾಲಾಂವ್. ಹಳ್ಳೆಚೆಂ ಎಕ್‌ಚ್ ಶಾಳ್ ತೆಂ. ಜಾತ್‌ಭೇದ್ ಥಂಯ್ಲರ್ ನಾತ್‌ಲ್ಲೊ. ಭಾವ್-ಭಯ್ಲಿಂಬರಿ ಕ್ಷಾಶಿಂತ್ಲಿಂ ಭುರ್ಗಿಂ ಸಕ್ಕಡ್ ಎಕಾಮೆಕಾ ಸಮ್ಜೊನ್, ಹಾಸೊನ್ ಖೆಳೊನ್ ಶಿಕ್ಪ್ ಜೊಡ್ಲೊ ಸಂದರ್ಬ್ ತೊ ಆಸ್‌ಲ್ಲೊ. ಥೊಡೆ ತಮಾಶೆ, ಥೊಡಿಂ ಪೊಕ್ರಿಪಣಾಂ, ರುಗ್ಲೆಂ, ರಾಜಿ ಹೆಂ ಸಗ್ಲೆಂ ಥಂಯ್ಲರ್ ಆಸ್‌ಲ್ಲೆಂ. ಹ್ಯಾ ಮದೆಂ ಆಮ್ಚೆಂ ಜಿವಿತ್ ಕುತೂಹಲ್‌ಭರಿತ್ ಸಂಗ್ತಿಂಕ್ ಲಕ್ತಾಲೆಂ ಆನಿ ನವಿಂ ಸೊಧ್ಯಾಂ ಕರ್ಚಿಂ, ನವೆ ವಿಚಾರ್ ಆಟೊಂವ್ಚೆ, ಹೆಂಯ್ ಘಡ್ತಾಲೆಂ.

ವಿದ್ಯಾರ್ಥಿ ಆನಿ ವಿದ್ಯಾರ್ಥಿನಿ ಎಕಾಮೆಕಾ ವಿಚಾರ್-ವಿನಿಮಯ್ ಕರ್ಚೆಂ ಸದಾಂಚೆಂ ತರೀ, ತ್ಯಾ ಎಕಾ ದಿಸಾ ವಿಚಿತ್ರ್ ರಿಚಿ ಸಂಗತ್ ಆಮ್ಚೆಮದೆಂ ಸಾಂಪಡ್ಲಿ. ಫಾರಾಣಿಂ ಆಮ್ಚಿಂ ದೆವೊತ್ ಜಾಲ್ಲ್ಯಾನ್‌ಗಿ ಕಿತೆಂಗಿ ದೇವಾಚಿ ವಿಚಾರ್ ಚರ್ಚೆಕ್ ಆಯ್ಲಿ. ಶಿಕ್ತಕಾಂಕ್ ಹಾಚಿ ಪರ್ವಾ ನಾಸ್ಲಿ ಕಿತ್ಯಾಕ್ ಆಮಿ ಭುರ್ಗ್ಯಾಂನಿ ಹ್ಯಾ ಸಂಗ್ತಿಂವಯ್ತ್ ವಾದ್ ಮಾಂಡ್ಲೊ ಆಸ್‌ಲ್ಲೊ.

ಚಡಾವತ್ ಹಿಂದೂ ಆನಿ ಕ್ರಿಸ್ತಾಂವ್ ಆಮಿ ಥಂಯ್ಲರ್ ಆಸ್‌ಲ್ಲಾಂವ್ ದೆಕುನ್ ಆಮ್ಚ್ಯಾ ದೇವಾಂವಿಶ್ಯಾಂತ್ ಆಮ್ಕಾಂ ಥೊಡೆಂ ತರೀ ಕಳಿತ್ ಆಸ್‌ಲ್ಲೆಂ. ಅಶೆಂ ಎಕಾ ದಿಸಾ ಆಮಿ ದೇವಾಕ್ ಕಶಿ ಪುಜಾ ಕರ್ತಾಂವ್ ಹ್ಯೆ ಸಂಗ್ತಿಚೆರ್ ಚರ್ಚಾ ಜಾಲಿ. ದುಸ್ರೆದಿಸಾಯ್ ತಿ ಚರ್ಚಾ ಘಡೆಂ ಗೆಲಿ. ತಿಸ್ರೆದಿಸಾ ಆಮಿ ದೇವಾಚೆಂ ಏಕ್ ಕೂಡ್ ಕೆಲ್ಯಾರ್ ಕಶೆಂ ಅಶಿ ಸಲಹಾ ಆಯ್ಲಿ. ಪುಣ್ ಕೂಡ್ ಕರ್ಚೆಂ ತರ್ ಖಂಯ್, ಕಶೆಂ, ಕೊಣೆಂ- ಹೆ ಸಗ್ಲೆ ವಿಚಾರ್ ಚರ್ಚಾ ಜಾಲೆ. ನಿಮ್ಚೆಂ ದೇವಾಚ್ಯಾ ಕುಡಾಚಿ ವಿಂಚವ್ಣಾ ಜಾಲಿ.

ಆಮ್ಚ್ಯಾ ಡೆಸ್ಕಾಂಭಿತರ್ ದೇವಾಕ್ ಏಕ್ ಕೂಡ್ ಕರ್ಚೆಂ, ಏಕ್ ಘೊಟೊ ದವರ್ಲೊ, ವಾತ್ ವಾ ಪೊಂಟಿ ಪೆಟಂವ್ಚಿ, ಥೊಡ್ಯಾಂನಿ ಫಳ್ ವಸ್ತುಯ್ ದವರುಂಕ್ ಚಿಂತ್ಲೆಂ. ಅಶೆಂ ಶಿಕ್ವಾ ವಿಚಾರಾಪ್ರಾಸ್ ಚಡ್ ದೇವಾಚೆಂ ಕೂಡ್ ಕರ್ಚೆವಿಶ್ಯಾಂತ್‌ಚ್ ತಕ್ಲೆ ಆಟಯಿಲ್ಲ್ಯಾನ್ ಟೆಚರಿಂನಿ ಕಿತೆಂ ಶಿಕ್ಯೆಂ ಕೊಣಾಕಿ ಕಳಿತ್ ನಾ. ಹೋಮ್‌ವರ್ಕ್ ಕೊಣೆಂಯ್ ಕೆಲೆಂ ನಾ. ಜಾಲ್ಯಾರೀ ಎಕಾ ಭುರ್ಗ್ಯಾನ್‌ಯೀ ಕ್ಲಾಸಿಂತ್ಲ್ಯಾ ದೇವಾಕುಡಾವಿಶ್ಯಾಂತ್ ಜಾಪ್ ಕಾಡ್ಲಿ ನಾ.

ದನ್ವಾರಾಂಚೊ ವೇಳ್. ಜೆವಣ್ ಜಾವ್ನ್ ವೆಗ್ಲಿಂ ಆಮಿ ಕ್ಲಾಶಿಭಿತರ್. ದೇವಾಚ್ಯಾ ಕುಡಾಚಿ ತಪಾಸ್ಲಿ ಎಕಾಮೆಕಾ ಕರುಂಕ್ ಲಾಗಿಂ ಸಗ್ಲಿಂ

ಭುರ್ಗಿಂ. ಎಕ್ಲಾಪ್ರಾಸ್ ಎಕ್ಲಾಚೆಂ ಕೂಡ್ ಸೊಭಿತ್. ಎಕ್ಲಾಚ್ಯಾ ಡೆಸ್ಕಾಭಿತ್ ಗಣಪತಿ, ಆನೈಕ್ಲಾಚ್ಯಾಂತ್ ಲಕ್ಶ್ಮಿ ಎಕ್ಲಾನ್ ಜೆಜುಚೆಂ ಪವಿತ್ರ್ ಕಾಳಿಜ್ ದವರ್ಲ್ಯಾರ್, ಆನೈಕ್ಲಾನ್ ಭಾಗೆವಂತ್ ಕುಟ್ಮಾಕ್ ಕುಡಾಭಿತ್ ದವರ್ಲೆಂ. ಕ್ಲಾಶಿಂತ್ ವಿಭಿನ್ನ ವಾತಾವರಣ್. ಎಕ್ಲಿಂಯ್ ಭಾಯ್ರ್ ಧಾಂವ್ಚೆಂ ಖೆಳ್ಚೆಂ ದಿಸನಾಂತ್. ಸನಿ ಸನಿ ಮ್ಹಣ್ ಸಿಸಿಲಿಯಾ ಟಿಚರ್ ಆಮ್ಚೆ ಕ್ಲಾಶಿತ್ಲೆಂ ಘಂವಜೆಗಿ?

ಭುರ್ಗಿಂ ಸಗ್ಳಿಂ ಟೀಚರ್ ಬಂದು ಮಣೊನ್ ಉಡೊನ್ ಪಡೊನ್ ಧಾಂವ್ತಾನಾ, ತಿಚ್ಯಾ ನಾಜೂಕ್ ನಾಕಾಕ್ ಅಗರ್‌ಬತ್ತಿಚೊ ವಾಸ್ ಆದಾಳ್ಕೊ. ಕೊಣೆಂ ಅಗರ್‌ಬತ್ತಿ ಪೆಟಯ್ಚ್ಯಾ ಮ್ಹಣ್ ವಿಚಾರ್ ಕರುಂಕ್ ಭಿತ್ರ್ ಯೆತಾನಾ ಹುಲ್ವಾಲ್ಲೊ ವಾಸ್ ಆದಾಳ್ಕೊ. ಅರೆ ಖಿಂಯ್ ಉಜೊ ಲಾಗ್ಲೊ ಮ್ಹಣ್ ತಿ ದುಬಾವೊಂಕೀ, ಎಕಾ ಡೆಸ್ಕಾರ್ ತಿಣೆಂ ಹಾತ್ ದವರುಂಕೀ ಸಮಾ ಜಾಲೆಂ.

ಎಕಾಚ್ ಪಾಪ್ಲಿಂ ಹಾತ್ ಪಾಟಿಂ ವೋಡ್ನ್ ಡೆಸ್ಕ್ ಕಿತ್ಲೆಂ ಹುನ್ ಮ್ಹಣ್ ವಿಚಾರ್ತಾನಾ ಸಗ್ಳ್ಯಾಂಚಿ ದೇವ್ ಉಲಂವ್ಕ್ ಲಾಗ್ಲೆ.

ಆತಾಂ ತನ್ನಿ ಸುರು. ವೆವೆಗ್ಳಿಂ ಥೊಡ್ಯಾಂನಿ ವಾತಿ ಪಾಲ್ವಯ್ಲೊ ತರ್ ಆನಿ ಥೊಡ್ಯಾಂನಿ ದೆವಾಕ್ ಭೆಟಯಿಲ್ಲೆಂ ಕೆಳಿಂ ಗಬಕ್ಕ್ ಕರ್ನ್ ಖೆಲಿಂ. ಅಗರ್‌ಬತ್ತಿ ಪಾಲ್ವನ್ ಥೊಡ್ಯಾಂನಿ ದೆವಾಕ್‌ಚ್ ಲಿಪಯ್ಲೊ. ಕೊಣೆಂ ಸಗ್ಳೆಂ ದೆವಾಚೆಂ ಕೂಡ್ ಕೆಲಾಂ ತಾಂಕಾಂ ಸಾಂಜೆರ್ ರಾವೊಂಕ್ ಶಿಕ್ತಾ ಜಾಲಿ.

ಆತಾಂ ಕಾಣ್ಣೆ ಟಿಚೆರಿಂಚೆ ಗೊವ್ಣಿ. ಅಂಕ್ ಉಣೆ ಮೆಳ್ಳಾರ್, ಕ್ಲಾಶಿಂತ್ ಗಲಾಟೊ ಜಾಲ್ಯಾರ್, ಹೋಮ್‌ವರ್ಕ್ ಕರಿನಾ ತರ್, ಕೋಯ್ ದಿಶ್ಚಿಕ್ ಪಡ್ಲಾರ್ ಹರೈಕ್ಲಿಂ ಆಮ್ಕಾಂ ದೆವಾಚ್ಯಾ ಕುಡಾಚೊ ಉಡಾಸ್ ಹಾಡ್ನ್ ಗಾಳಿ ಯೆಟ್ತಾಲಿಂ. ಪುನ್ಯಾನ್ ಡೆಸ್ಕಾಕ್ ಉಜೊ ಲಾಗೊನ್, ಬುಕಾಂಕ್ ಲಾಗೊನ್ ಆಮ್ಕಾಂಯ್ ಲಾಗ್‌ಲ್ಲೊ ತರ್ ಕೆದೆಂ ವ್ಹಡ್ ಅನಾಹುತ್ ಜಾತೆಂ ಮ್ಹಣ್ ಆಮ್ಕಾಂ ಭೆಶ್ಪಾಯಿಲ್ಲಾನ್ ಆಮ್ಕಾಂ ಬೂದ್ ಆಯ್ಲಿ.

ಆತಾಂ ಡೆಸ್ಕಾಂಮದೆಂಚ್ ದಿಸ್ತೊಡ್ಲ್ಯಾ ಗ್ರಾಸಾಕ್ ವಾವುರ್ತಾನಾ ಬಾಳ್ವಣಾಲ್ಯೊ ಯಾದಿ ಉಸ್ತಾತಾತ್. ತೆ ದೀಸ್ ಪರತ್ ಯೇನಾಂತ್ ತೆಂ ಬೆಜಾರಾಯ್ ದಿತಾ ತರೀ ಖೊಬ್ ಮಜಾ ಭೊಗ್ತಾ ಕಿ ಅಶೆಯ್ ದೀಸ್ ಆಸ್‌ಲ್ಲೆ. “ದೆವಾಕ್ ತುಮ್ಮಾ ಕಾಳ್ಜಾಂತ್ ದವರಾ ರೆ, ಡೆಸ್ಕಾಂತ್ ನ್ಹಯ್” ಮ್ಹಳ್ಳಿಂ ದೊತೊರ್ನಚ್ಯೆ ಟಿಚೆರಿಂಚಿಂ ಉತ್ರಾಂ ತೆದಾಳಾ ಸಮ್ಜಿಲ್ಲೆನಾಂತ್, ತಿಂ ಆತಾಂ ಸಮ್ಜತಾತ್. ಪುನ್ಯಾನ್ ಘರಾ ಖಬರ್ ವಚೊವ್ನ್, ಗೆಲ್ಲಿ ತರ್ ಚಿಂಚೆಚಿಂ ಆಡಾರಾಂ ಪಿಟೊ ಜಾತಿಂ. ಹೆಂ ಚಿಂತುನ್ ಆಮಿ ಪೊಕ್ರಿಪಣಾಂ ಉಣಿಂ ಕೆಲ್ಲಿಂ ಜಾಯ್ ಮ್ಹಣ್ ಆತಾಂ ಭೊಗ್ತಾ.

-ಫೆಲ್ಲಿ ಲೋಬೊ, ದೆರೆಬಯ್ಲೆ



ಅಖ್ಯಾ ಸಂಸಾರಾರ್ ಬಾಳೊಕ್ ಜೆಜುಕ್ ಮಾನ್ ಲಾಭೊಂ. ಯೇ ಬಾಳೊಕ್ ಜೆಜು ತುಜೆಂ ರಾಜ್ ಯೇಂವ್ ಆನಿ ನಿರಾಸ್ಲೆಲಿಂ ಮನಾಂ ಭರ್ವಸ್ಯಾನ್ ಭರುಂ. ಸರ್ವ್ ಹೊಗ್ಗಿಕ್ ತಾಕಾ ಫಾವೊ ಜಾಂವ್ ಆತಾಂ ಆನಿ ಸರ್ವದಾಂ, ಆಮೆನ್.

ತುಜ್ಯೆ ಕಾಕುಳ್ತೆನ್ ಲಾಭೆಲ್ಯಾ ಸರ್ವ್ ಉಪ್ಕಾರಾಂಕ್ ಕಾಳ್ಜಾಂಧಾವ್ನ್ ಆರ್ಗಾಂ ದಿತಾಂ ಆನಿ ತುಕಾ ವಿಶ್ವಾಸಿ ರಾವುಂಕ್ ಪೆಚಾಡ್ತಾಂ.

- ಜುಲಿಯಾನಾ ಫೆರ್ನಾಂಡಿಸ್, ಪುತ್ಕಾರ್



ಉಗ್ತಿಂ ಜಾಯ್ತಾತ್‌ಲ್ಲಾ ಪಾನಾಂನಿ ಸಬ್ ನಿರೊನ್ ಪಡ್ತಾನಾ?

ದೋನ್ ಸಬ್ ಭೆಣ್ಣಿ, ನವೊ ಅರ್ಥ್ ಮೆಟೊ ಇರ್ಥಾಂಚ್ಯಾ ಇಟಾಂತ್ ಶಿಲ್ಕಾಲೆಂ ಸಾಹಿತ್ ದೋನ್ ಸುರ್ ಭೆಣ್ಣಿ, ನವೊ ನಾದ್ ಘಡ್ಲೊ ನಾದಾಂಚ್ಯಾ ಮೆಟಾಂತ್ ಉಮಾಟಿಂ ಸಂಠೀತ್ ದೋನ್ ಮನಿಸ್ ಮೆಟೆ, ನವೆ ಐಜಾರ್ ಉಣ್ಣಿ ಐಜಾರಾಂಚ್ಯಾ ಬಜಾರ್ ಜಿವಾಚ್ ಸಮಾಚ್!

ಜರ್ ಸಬ್, ಸುರ್, ಮನಿಸ್ ಉಣ್ಣಿ ಎಕ್ಸರೆ ನಾ ಸಾಹಿತ್, ನಾ ಸಂಠೀತ್, ಹೆಣಿಂ ತೆಣಿಂ ಕುದ್ರೆ! ಉಪ್ರಾಚೆ ಸಬ್, ಉಣ್ಣಿ ಸುರ್, ನಶೆ ಮನಿಸ್ ಜಮೊ ಜಾಲೆ ಸಬ್ಬಾಂಚೆಂ ಫರ್ಲಣ್, ಸುರಾಂಚಿ ಶಿಂಕ್ರಾಟ್, ಮೊಬ್ ಕಲ್ಬರ್ ಸಾಹಿತಿಂಚೆರ್ ಗುಣಿ, ಸ್ವರಾಂಚೆರ್ ಸುಲ, ರಂಗ್ತಪಾತ್!

ಜಕಿಂವ್ಚ್ಯಾ ಖಾತಿರ್‌ಚ್ ಮುಮುರೆ ಉಜ್ವಾಕೆಂಡಾತಸಲೆ ಸಬ್ ವ್ಯಾಕರಣ್, ಮಾಂಡಾವಕ್ ಸಾಂಡುನ್ ಪಂಗಡ್ ಬಾಂದುನ್ ಸರ್ಕಾರ್ ರಚ್ತಾನಾ ಧಾಲಜೆ, ದೊಮ್ಮಾಚೆ ನಿಶ್ಚರ್ ಉಪ್ರಾಚೆ ಱಿಚೆ ಸಬ್ ಸಮಾಜಾಚ್ಯಾ ಕಾಳ್ಜಾಕೊಶಾಕ್ ಶಿಂದುನ್ ಉಸ್ತಾತಾನಾ ಫರಾ-ಫರಾಂನಿ ಬೊಬಾಟ್, ವಾಟಾ-ವಾಟಾಂನಿ ರಗತ್

ಉಗ್ತಿಂಚ್ ಜಾಯ್ತಾತ್‌ಲ್ಲಾ ಮದ್ಲ್ಯಾ ಪಾನಾಂನಿ ಲಾಖ್ ಲಾಖ್ ಅಕ್ಟಿ ಸಬ್ ಅಪ್ಪಾಂಯಿತ್ಲ್ಯಾಕ್ ಸುನ್ತ್ ಸ್ತಬ್ ಶಿತ್ಯಾಕ್? ಮೊನೆ, ಕೆಪ್ಪೆ, ಕುಡ್ಯಾಂಚ್ಯಾ ಸ್ವಹಿತ್ ಸುರಾತಿ ಭೊಂವಾರಾಂತ್ ಕಾಪ್ಲೆಲ್ಯಾ ಅಸ್ತತ್ ಸುರಾಂಚೆಂ ಶೋಕ್ ಸಂಠೀತ್ ಶಿತ್ಯಾಕ್?

ಧಾಂಪ್‌ಲ್ಲಾ ದಾರಾಂಭಿತ್ರ್, ಪಾಲ್ವಲ್ಯಾ ವಾತಿಂ ಮತಿಂ ಹುಜಾರ್ ಮನಿಸ್ ಜಾಲ್ಲೊ ಸಬ್ ಜಿವಾಚಿ ಶಿಕ್ತಾ ಫೆವ್ನ್ ಖುರ್ಗಾರ್ ಉಮ್ತಾಚ್ಚಾ ಖರೊ ಅರ್ಥ್ ಪಾಪುಡ್ನ್ ರಾವ್ಲಾತ್ ಸಬ್ - 'ಮ್ಹಾಕಾ ಶಿತಿಂ ಪಡೊನ್ ಗೆಲಾಂ?'

ಅಣಿ! ಶೆಂಭೊರ್ ಕರೊಡ್ ಸಬ್ಬಾಂನಿ ಸತಾಕ್ ಜಿವಾಚಿ ಶಿಕ್ತಾ ಲೀವ್ನ್ ಜಯ್ತಾಂತ್ ಕುಡಾಯ್ಲಾಂ!

ಭವಿಶ್ಯ ಸಾಂಗ್ಲೊ ಬಾಬಾ



ರೋಶು ಬಜ್ಜೆ

ಏಕ್ ಮ್ಹಯ್ನೊ ಚಾಲೊ ಹ್ಯೆ ಲಾಯ್ನಿಮದೆಂ ಯೇವ್ನ್ ಏಕ್ ಟೋಕನ್ ನಂಬರ್ ಘೆಂವ್ಚ್ಯಾಕ್. ತರೀ ಹ್ಯಾ ಲೊಕಾಚ್ಯೆ ಉಡ್ಡಾದಿಡ್ಡಿಂತ್ ಮ್ಹಾಕಾ ನಂಬರ್ ಮೆಳ್ತೆಚ್ ನಾ. ತುಮಿ ಕಾಂಯ್ ಹಾಂವ್ ಆಧಾರ್ ಕಾರ್ಡ್ ಕರ್ಚ್ಯಾ ವಿಶಿಂ ಉಲಯ್ತಾತ್ ಮ್ಹಣ್ ಚಿಂತಿನಾಕಾತ್. ಆಧಾರ್ ಕಾರ್ಡ್ ನ್ಹಯ್ ಬಗಾರ್ ಭವಿಶ್ಯಾ ಆಮ್ಚ್ಯಾ ಗಾಂವಾಂತ್ ಏಕ್ ಭವಿಶ್ಯಾ ಸಾಂಗ್ಲೊ ಬಾಬಾ ಆಯ್ಲಾ ಆನಿ ಅಶೆಂ ಭವಿಶ್ಯಾ ಸಾಂಗ್ಲಾ ಕೀ ಜಾಯ್ಲೊ ಲೋಕ್ ವರ್ತಮಾನ್ ಸಕ್ಡೆಡ್ ರಸ್ತಾರ್ ಉಡವ್ನ್ ಭವಿಶ್ಯಾ ಜಾಣಾ ಜಾಂವ್ಚ್ಯಾಕ್ ಹ್ಯಾ ಬಾಬಾಪಾಟ್ಲಾನ್ ಧಾಂವ್ಲೆ ಆಸಾತ್. ಧರಾಧರಾಚೆ ಸಮಸ್ತೆ ಘೆವ್ನ್, ತಾಕಾ ಪರಿಹಾರ್ ಸೊಧುನ್ ಲೋಕ್ ಹ್ಯಾ ಬಾಬಾಸರ್ಶಿಂ ಯೇವ್ನ್ ಆಸಾ.

ದೋನ್ ಹಫ್ತಾಂಪಯ್ಲೆಂ ಕ್ರಿಕೆಟಿಚೆಂ ಭವಿಶ್ಯಾ ಜಾಣಾ ಜಾಂವ್ಚ್ಯಾ ಕ್ರಿಕೆಟ್ ಪ್ರೇಮಿ ಅಶೆ ಜಮೊ ಜಾಲ್ಲೆ ಕೀ ಬಾಬಾಕ್ ಡ್ರಿಂಕ್ಸ್ ಬ್ರೇಕ್ ಸಯ್ತ್ ಕಾಣ್ಲೆಂವ್ಚೆ ಜಾವ್ನಾ. ತಾಚಿಂ ಸಕಾಳಿಂಚಿಂ ಆನಿ ದೊನ್ವರಾಂಚಿಂ ದೊನ್ಯೇ ಇನ್ನಿಂಗ್ ಇತ್ತಿಂ ಬಿರ್ಪಿ ಜಾಲ್ಲಿಂ ಕೀ ಸಾಂಜ್ ಜಾತಾನಾ ಬಾಬಾ ಔಟ್ ಜಾವ್ನ್ ಗೆಲ್ಲೊ. ಪುಣ್ ಔಟ್ ಜಾಂವ್ಚ್ಯಾ ಪಯ್ಲೆಂ ರನ್ನ್ ಮಾತ್ ಬರೇ ಕಾಡ್ಲೆ ತಾಣೆಂ. ಅಶೆಂ ತ್ಯಾ ದಿಸಾಚೊ ಮ್ಯಾನ್ ಆಫ್ ದ ಮ್ಯಾಚ್ ತೊಚ್.

ಹೊ ಬಾಬಾ ಖಿಂಯ್ಲೊ, ಖಿಂಯ್ಥಾವ್ನ್ ಆಯ್ಲಾ ಮ್ಹಣ್ ಕೊಣಾಕ್ಚ್ ಪಡೊನ್ ವಚೊಂಕ್ ನಾ. ಕಿತ್ಯಾಕ್ ಲೊಕಾಕ್ ಫಕತ್ ಭವಿಶ್ಯಾ ಜಾಣಾ ಜಾಂವ್ಚೆಂ ಕುತೊಹಲ್.

ಹೊ ಬಾಬಾ ಹಾಂಗಾ ಕೆದಾಳಾ ಆಯಿಲ್ಲೊ ಮ್ಹಣ್ ಸಾರ್ಕೆಂ ಕೊಣಾಕ್ಚ್ ಕಳಿತ್ ನಾ. ಪುಣ್ ತೊ ಮ್ಹಯ್ನೊ ಆದಿಂ ಆಮ್ಚ್ಯಾ ಗಾಂವಾಂತ್ ಪಾವ್ನ್ ನಾತ್ಲ್ಯಾನ್ ಪಾವ್ಚೆಂ ಭವಿಶ್ಯಾ ಸಾಂಗ್ಲೊಂಕ್ ಆಯಿಲ್ಲೊ ಮ್ಹಣ್ ಗುಸುಗುಸು ಖಬರ್. ಮಾಣ್ಯಾಂಕ್ ಕಾಜಾರ್ ಕರಾ, ಗಾಡ್ವಾಂಕ್ ಕಾಜಾರ್ ಕರಾ ಮ್ಹಣ್ ಸಕ್ಡಾಂಕ್ ಸಯ್ತೆಕ್ ಕರ್ನ್ ತೊ ಗಟ್ ಜೆವ್ಲೊ ಶಿವಾಯ್, ಲೋಕ್ ಪಾವ್ನ್ ನಾಸ್ತಾಂ ಉಪಾಶಿಂಚ್ ಉರ್ದೊ.

ಚೆಡುಂ ಕೆದಾಳಾ ಮೆಳತ್, ಕಾಮ್ ಕೆದಾಳಾ ಲಾಗತ್, ಫರ್ ಕೆದ್ನಾಂ ಉಬೆಂ ಜಾಯ್ತ್, ಲೊಟಿ ಕೆದಾಳಾ ಲಾಗತ್, ಆಮ್ಚ್ಯಾ ಗಾಂವಾಕ್ ರಸ್ತಾಕ್ ಡಾಮಾರ್ ಕೆದಾಳಾ ಪಡತ್ ಅಸಲಿಂ ಜಾಯ್ತಿಂ ಸವಾಲಾಂ ಘೆವ್ನ್ ಲೋಕ್ ತಾಚೆಸರ್ಶಿಂ ಯೆತಲೊ ಪಳಯ್ತಾನಾ ಮ್ಹಜಿಯ್ ಆಸಕ್ತ್ ಚಡ್ಲಿ. ಮ್ಹಾಕಾ ಆಸಕ್ತ್ ಮ್ಹಳ್ಯಾರ್ ಫಕತ್ ಏಕಾಚ್ ವಿಶಯಾಚೆರ್ ಆನಿ ತೊ ಜಾವ್ನಾಸಾ ರಾಜಕೀಯ್. ಪ್ರಸ್ತುತ್ ಆಮ್ಚ್ಯಾ ರಾಜ್ಯಾಚಿ ಪರಿಸ್ಥಿತಿ ಪಳಯ್ತಾನಾ ಆಮ್ಚೆ ಸಕ್ಡೆಡ್ ಎಮ್ಲೆಲ್ಯೆ ಖೋಖೋ ಖೆಳ್ತಾತ್ಗೀ, ಮರಕೋತಿ ಆಟ ಖೆಳ್ತಾತ್ಗೀ, ರನ್ನಿಂಗ್ ರೇಸಾಂತ್ ಧಾಂವ್ತಾತ್ಗೀ ವಾ ಟೊಂಕ ಫಾಲ್ಸ್ ಎಕಾ ಪಾಂಯಾರ್ ರಾವ್ಲ್ಯಾತ್ಗೀ ಮ್ಹಳೆಂಚ್ ಕಳನಾ. ತೆ ಸಾರ್ಕೆ ಆಸೊನ್ ಆಮ್ಚೊ ಸರ್ಕಾರ್ ಘೆಲ್ಲ್ ಉರ್ಲ್ಯಾರ್, ಸಯ್ತೆಕೆಚಿಂ, ಕಾಮಾಚಿಂ, ರಸ್ತಾಕ್ ಡಾಮಾರ್ ಪಡ್ಡಿಂ ಆನಿ ಸರ್ವ್ ರಿತಿಚಿಂ ಅಭಿವೃದ್ಧಿಚಿಂ ಕಾಮಾಂ ಪೊಂತಾಕ್ ಪಾವ್ತಿತ್ ಮ್ಹಳ್ಯೊ ಅಂದಾಜ್ ಮ್ಹಜೊ.

ಹ್ಯಾ ಬಾಬಾಚಿ ಕೀರ್ತ್ ದಿಸಾನ್ದೀಸ್ ಅಶಿ ವಾಡ್ಲ್ಯಾ ಮ್ಹಳ್ಯಾರ್ ರೆತಿರ್ಯಾಂಕ್ ವೆಚೊ ಲೋಕ್ ಸಯ್ತ್ ಉಣೊ ಜಾವ್ನ್ ಹ್ಯಾ ಬಾಬಾಸರ್ಶಿಂ ಧಾಂವ್ತಾನಾ, ಮ್ಹಾಕಾಯ್ ಹ್ಯಾ ಬಾಬಾಕ್ ಮೆಳ್ತೊನ್ ಆಮ್ಚ್ಯಾ ರಾಜಕೀಯ್ ನಾಟಕಾಕ್ ಕೆದ್ನಾಂ ಪಡ್ಲೊ ಪಡತ್ ಮ್ಹಳೆಂ ಜಾಣಾ ಜಾಂವ್ಚ್ಯಾಕ್ ವರ್ತಿ ಹುಮೆದ್ ಆನಿ ಆತುರಾಯ್ ಉದೆಲಿ.

ತಶೆಂ ಆಜ್ ಮ್ಹಾಕಾ ಹ್ಯಾ ಬಾಬಾಕ್ ಮೆಳ್ಚೊ ಸಂದ್ರಾಪ್ ಉದೆಲಾ. ಹಾಂವ್ ಭಿತರ್ ಗೆಲ್ಲೊಂಚ್ ಬಾಬಾಕ್ ಸರ್ಪಡೊನ್ ನಮಸ್ಕಾರ್ ಕೆಲೊ ಆನಿ ಮ್ಹಜೆಂ ಸವಾಲ್ ಉಡಯ್ಲೆಂ.

“ಬಾಬಾ, ಆಮ್ಚ್ಯಾ ರಾಜ್ಯಾಚೊ ಸರ್ಕಾರ್ ಕೆದ್ನಾಂ ಥಿರ್ ರಾವತ್?”

ಹೆಂ ಸವಾಲ್ ಉಡಯ್ಲೆಂಚ್ ಬಾಬಾಚಿ ಪಾಂಯ್ ಆಪೆಂ ಕಾಂಪೊಂಕ್ ಲಾಗ್ಲಿ. ಮ್ಹಾಕಾ ವಿಚಿತ್ ದಿಸ್ಲೆಂ. ಪುಣ್ ಪಳೆಂವ್ಚೆ ಗೆಲ್ಯಾರ್ ಬಾಬಾಕ್ ಏಕ್ ಫೊನ್ ಆಯಿಲ್ಲೆಂ ಆನಿ ತೆಂ ವೈಬ್ರೇಟಿಂಗಾರ್ ಆಸ್ಲಲ್ಯಾನ್ ಫೊನಾಸಾಂಗಾತಾ ಬಾಬಾಚಿ ಪಾಂಯ್ಯೇ ಕಾಂಪೊಂಕ್ ಲಾಗ್ಲಿ. ಬಾಬಾ ಕುಶಿನ್ ವಚೊನ್ ಏಕಾಂತ್ ಜಾಗ್ಯಾರ್ ಕಿತ್ಗೆಲಿ ಉಲವ್ನ್ ಆಯ್ಲೊ. ಹಾಂವೆಂ ಪರತ್ ಮ್ಹಜೆಂ ಸವಾಲ್ ಫಾಲೆಂ.

“ಅರೆ ಚಿಕ್ಯಾ, ಆಮ್ಚೊ ಸರ್ಕಾರ್ ಥಿರ್ ನ್ಹಯ್, ತೀರ್ ತೀರ್ ಜಾವ್ನ್ ತೀನ್ ತಿರ್ಕುಟ್ ಜಾತೊಲೊ”

“ಪುಣ್ ಅಶೆಂ ಜಾಲ್ಯಾರ್ ಲೊಕಾಕ್ ಕಶ್ಲೆ ನೇ, ಲೊಕಾಚ್ಯಾ ಸಮಸ್ತ್ಯಾಂಕ್ ಕೋಣ್ ಪರಿಹಾರ್ ದೀತ್?”

“ಲೊಕಾಚಿ ಖಿಂಯ್ಲೆ ಸಮಸ್ತೆ ಸಾಯ್ಲ್ಯಾ ಪಯ್ಲೆಂ ಹಾಂಗಾ ಮಿನಿಸ್ಟರಾಂಚಿ ಆನಿ ಎಮ್ಲೆಲ್ಯೆಚಿಚ್ ಕಶ್ಲೆ ಪರಿಹಾರ್ ಜಾವ್ನಾಂತ್. ತೆ ಪಾಪ್ ಧಂಯ್ ಹಾಂಗಾ ಠಿಕಾಣೊ ನಾಸ್ತಾಂ, ವಾರ್ಯಾಪಾವ್ನಾಕ್ ಫರ್ದಾರ್ ಹೊಗ್ವಾವ್ನ್ ಭೊಂವ್ಲಲ್ಯಾಂಬರಿ ಭೊಂವೊನ್ ಆಸಾತ್”

(41 ವ್ಯಾ ಪಾನಾರ್)

ಸಬ್ಬಾಂ ಗೊಂದೊಳ್ - 115

1	2		3	4	5
6				7	
		8	9		
10		11			12
13	14			15	
16			17		

ನಾಂವ್: _____
 ವರ್ಗಣೆ ಸಂಕೊ: _____
 ವಿಳಾಸ್: _____

 ಘೋನ್: _____

ಆಡ್ಲೆ ಗಾಂಚ್

- ಚೆಡಿತ್ ಸಮ್ಜಣಿ
- ಉರ್ಮಾಲ್ , ಮುಂಡಾಸ್
- ವಾಟುಂಕ್ ವಾಪುರ್ಚೆಂ _____
- ಹಾಂವ್ ಖಿಂಚಾಯ್ತಿ _____ (ಅ.ಪಾ.ಫು)
- ವರ್ಸಾಕ್ ದೋನ್ ಪಾವ್ಟಿಂ ಬೆಳೆಂ ಜಾಂವ್ಚೆ ಶೆತ್
- ಜಳಾಯ್, ಉಜೊ ಲಾಗಾಯ್ (ಅ.ಪಾ.ಫು)
- ಇಸ್ಕೂಲ್
- ಊಸ್, ಗೊಡಾಚ್ಯಾ ರೊಸಾಚೆಂ ಝಡ್
- ವಾದಳ್, ರ್ಹೊಡ್ ವಾರೆಂ (ಅ.ಪಾ.ಫು)
- ಸಬಾರ್ ಗ್ರಾಮಾಂಚೊ ಕೂಟ್

ಉಬೆ ಗಾಂಚ್

- ವಾದ್, _____ (ತರ್ಕ್, ತಕ್ರಾರ್)
- ವೃಂದಾ _____
- ಮಾಡ್ _____
- ರಾನಾಂನಿ ಜಾಂವ್ಚೆಂ ಏಕಾ ಜಾತಿಚೆಂ ಝಡ್ (ಅ.ಪಾ.ಫು)
- ಮಾನವ್ , ಮನಿಸ್ , ಪುರುಶ್

ಸಬ್ಬಾಂ ಗೊಂದೊಳ್ - 114

1	2		3	4	5
ಅ	ಶಿ	ರ್		ಆ	ವಾ
6	ಪಾ	ರ್		7	ನ್
	ಯ್		8	9	ನ
			ಡಾ	ರ್	
			ಡು	ಬಾ	
10	ಉ		11	ಕಾ	12
			ಕ್	ಳೊ	ಜೆ
13	14			15	ರಾ
	ಮೆ	ತಿ		ತಿ	
16	ದ್	ವಾ	ಖೆ	17	ಲ್
				ಕ	ಬು

ಪಯ್ಲೆಂ ಇನಾಮ್: ವಲೇರಿಯನ್ ಲಾರೆನ್ಸ್ ಸಿಕ್ವೇರಾ, ಕುಲ್ಟೀಕರ್
 ದುಸ್ರೆಂ ಇನಾಮ್: ನವೀನ್ ಡಿಸೋಜ, ಕಿನ್ನಿಗೋಳಿ

ಸಾಕೊಳ್ ಜಾಪಿ ದಿಲ್ಲಿಂ:

ಸಿಸಿಲಿಯಾ ಡಿಸೋಜ, ಕದ್ರಿ; ಜೆರೆಮಿ ಡಿಸೋಜ, ಕುಲ್ಟೀಕರ್; ಸಿಲಿಯಾ ಗೊನ್ಸಾಲ್ವಿಸ್, ಬೋಳಾರ್; ತ್ರಿನಿಶ ಫೆರಾವೊ, ಬೋಳಾರ್; ಕಾರ್ಲ್ಟನ್ ಸಲ್ವಾನ್, ಕುಲ್ಟೀಕರ್; ರುಡಾಲ್ಫ್ ಡಿಸಿಲ್ವ, ಕದ್ರಿ; ಐರಿನ್ ಪಿಂಟೊ, ಬಜ್ಜೋಡಿ; ಸಿ. ಎಮ್ನಾ ವಾಸ್, ದೇರಳಕಟ್ಟೆ; ಶ್ರೀಮತಿ ಲೀನಾ ಕ್ರಾಸ್ತಾ, ಪಡೀಲ್; ಎಲಿಯಾಸ್ ಸಿಕ್ವೇರ, ಕಿನ್ನಿಗೋಳಿ; ಬೆನ್ನಿ ನೊರೊನ್, ಬಿಕರ್ನಕಟ್ಟೆ; ಕ್ಲಾರಾ ಒಲಿವೆರಾ, ಬೆಂಗಳೂರು; ಫ್ಲೋರಾ ಪಿಂಟೊ, ಕದ್ರಿ; ಮರಿಯಾ ಫೆರ್ನಾಂಡಿಸ್, ಬಜ್ಜೋಡಿ; ಹೆಲೆನ್ ರೆಬೆರೊ, ಬಂದರ್‌ರೋಡ್; ಇಲೆಕ್ಟಾ ಪಿಂಟೊ, ಕಪಿತಾನಿಯೊ; ನತಾಲಿಯಾ ಕುಟೆನ್ಟಾ, ಕುಲ್ಟೀಕರ್; ಐರಿನ್ ಸಿಕ್ವೇರಾ, ಮೂಡ್‌ಬಿದ್ರಿ; ಸಿ. ಪಾಯ್ಸ್, ಪೆರ್ಮನ್ಸೂರು; ವಿಕ್ಟರ್ ಮಿನೇಜಸ್, ಲೋವರ್ ಬೆಂದೂರ್.

ನಿಯಮಾಂ: 1. ಜಾಪಿ 'ನಮಾನ್ ಬಾಳೊಕ್ ಜೆಜು'ಚ್ಯಾ ಕುಪಾನಾಚೆರ್‌ಚ್ ಬರವ್ನ್ ಧಾಡಿಜೆ. 2. ಜಾಪ್ ಪಾವೊಂಕ್ ನಿಮಾಣಿ ತಾರೀಕ್ **18-08-2019**

3. ಸಾಕೊಳ್ ಜಾಪಿಚಿಂ ಕುಪಾನಾಂ ಎಕಾ ವರ್ನ್ ಚಡ್ ಆಸ್ಚಾರ್ ಇನಾಮ್ ಸೊಡ್ಡೆರ್ ಕಾಡ್ತಾವ್. 4. ಇನಾಮಾಂ: ಪಯ್ಲೆಂ ಇನಾಮ್: ದೋನ್ ವರ್ಸಾಂಚಿ 'ನಮಾನ್ ಬಾಳೊಕ್ ಜೆಜು' ಪತ್ರಾಚಿ ವರ್ಗಣಿ. ದುಸ್ರೆಂ ಇನಾಮ್: ಎಕಾ ವರ್ಸಾಂ ವರ್ಗಣಿ. 5. ಜಾಪಿ ಧಾಡುಂಕ್ ವಿಳಾಸ್: **Naman Ballok Jesu, Infant Jesus Shrine, Carmel Hill, Bikarnakatte Mangalore - 575005, INDIA.**

- ಲ್ಯಾನ್ಟಿ ಪೇಟ್ (ಅ, ಪಾ, ಫು)
- ಫುರ್ತ್ , ಕುರು
- ಜಾಟಿ
- ವೊಳಿ ಕಾಡ್ನ್ ಮಾತಿ ಕಾಡ್ತಾನಾ ಜಾಂವ್ಚಿ ಖಿಣ್ (ಅ.ಪಾ.ಫು)
- ಪಾಕ್ಯಾರ್ ಪರ್ನೆಂ ಜಾಲ್ಲೆಂ ಕರಡ್



ಜೆಜುಚಿಂ ಸರ್ಗಿಂ ಚಡಪ್ ಆನಿ ಮರಿಯೆಚಿಂ ಸರ್ಗಿಂ ಘೆಣಿಂ

ಬಾಪ್ ಅಂತೊನಿ ಸ್ತಾಖು ಎನ್. ಜೆ.

ಮರಿ ಸೊಡ್ವಣ್
ಲಾಬ್ಲಲ್ಯಾ
ಮನ್ಶಾಕುಟಾಚೊ
ಸಂಕೇತ್ ಮ್ಹಣ್
ದಾಕಂವ್ಕ್
ಜುವಾಂವ್ಕ್
'ಸ್ತ್ರೀಯೆ' ಮ್ಹಣ್ಚೊ
ಸಬ್ದ್ ಪ್ರಯೋಗ್
ಕರ್ತಾ.

ಮರಿಯೆಚಿಂ ಸರ್ಗಿಂ ಘೆಣ್ಯಾಚಿಂ ಫೆಸ್ತ್ ಮ್ಹಜ್ಯಾ ಆನಿ ಮ್ಹಜ್ಯಾ ಇಶ್ಟಾಂಚೆ ಮತಿಂತ್ ಹ್ಯಾ ಸವಾಲಾಂಕ್ ಇಡೆಂ ದಿತಾ: ಜೆಜುಚ್ಯಾ ಸರ್ಗಾರೋಹಣಾಕ್ ಆನಿ ಮರಿಯೆಚ್ಯಾ ಸರ್ಗಿಂ ಘೆಣ್ಯಾಕ್ ಆಸ್ಚೊ ಫರಕ್ ಕೆತೆಂ? ಜೆಜು ಆನಿ ಮರಿ ಕುಡಿ ಅತ್ಯಾಸಂಗಿ ಸರ್ಗಾಕ್ ಪ್ರವೇಶ್ ಜಾಲಿಂ ಮ್ಹಣ್ ಸಾಂಗ್ಲಾಕ್ ಪವಿತ್ರ್ ಪುಸ್ತಕಾಂತ್ ರುಜ್ವಾತ್ ಆಸಾ? ಮರಿಯೆಚ್ಯಾ ಸರ್ಗಿಂ ಘೆಣ್ಯಾಚಿ ಶಿಕವ್ಣ್ ಆಮ್ಕಾಂ ಕರ್ತಾಲಿಕಾಂಕ್ ಗರ್ಜ್?

ಜೆಜುಚಿಂ ಸರ್ಗಾರೋಹಣ್ ಆನಿ ಮರಿಯೆಚಿಂ ಸರ್ಗಿಂ ಘೆಣಿಂ ವಿವಿಂಗಡ್ ಘಡಿತಾಂ ತರೀ ಎಕ್ಚ್ ಸತ್ ಆಟಾಪ್ತಾತ್: ತಿಂ ಆಪ್ಲ್ಯಾ ಕುಡಿ-ಅತ್ಯಾಸವೆಂ ಸರ್ಗಾಕ್ ಪ್ರವೇಶ್ ಜಾಲಿಂ. ಪುಣ್ ಹ್ಯಾ ದೋನ್ ಧರ್ಮಶಿಕವ್ಣ್ಯಾಂ(Doctrine)ಮದೆಂ ಏಕ್ ಮುಳಾವೊ ತಫಾವತ್ ಆಸಾ: ಜೆಜು ಆಪ್ಲೆಂ ಸಂಸಾರಿಂ ಮಿಸಾಂವ್ ಸಂಪಯಿಲ್ಲ್ಯಾ ಉಪ್ರಾಂತ್ ಆಪ್ಲೆಚ್ ಸಕ್ತೆನ್ ಸರ್ಗಾಕ್ 'ಚಡೊನ್' ಗೆಲೊ. ಪುಣ್ ಮರಿಯೆಕ್ ದೆವಾನ್ ಆಪ್ಲೆ ಸಕ್ತೆನ್ ಸರ್ಗಿಂ ಘೆಲ್ಲೆಂ. ಜೆಜುಚಿಂ ಸರ್ಗಾರೋಹಣ್ ಆಪ್ಲೆಂ ಮರ್ಣಾವಯ್ತ್ ಜೊಡ್ಲಲ್ಯಾ ಜಯ್ತಾಚಿಂ ಲಕ್ಶಣ್ ತರ್ ದೆವಾಚ್ಯಾ ಸಾಲ್ವಸಾಂವಾಚ್ಯಾ ಯೋಜನಾಕ್ ಆಪ್ಣಾಚೊ ಸಂಪೂರ್ಣ್ ಸಹಕಾರ್ ದಿಲ್ಲ್ಯಾಕ್ ಮರಿಯೆಕ್ ದೆವಾನ್ ಫಾವೊ ಕೆಲ್ಲೆಂ ವರ್ತೆಂ ಇನಾಮ್ ತಿಚೆಂ ಸರ್ಗಿಂ ಘೆಣಿಂ.

ಜೆಜು ಆಪ್ಲೆ ಮ್ಹಯ್ಕೆಂತ್, ಒಲಿವ್ ದೊಂಗ್ರಾಥಾವ್ನ್ ಸರ್ಗಾಕ್ ಚಡೊನ್ ಗೆಲ್ಲೆಂ ಘಡಿತ್ ನವ್ಯಾ ಸೊಲ್ವ್ಯಾಂತ್(ಧ.ಕೃ.1:6-11) ವಾಚುಂಕ್ ಮೆಳ್ತಾ. ಹಾಕಾ ಧರ್ಮದುತ್ ಸಾಕ್ಸ್, ಪುಣ್ ಮರಿಯೆಚ್ಯಾ ಸರ್ಗಿಂ ಘೆಣ್ಯಾವಿಶಿಂ ಪವಿತ್ರ್ ಪುಸ್ತಕಾಂತ್ ಕಸಲೆಂಚ್ ಬರಪ್ ನಾ. ಹೆಂ ತಿಕಾ ದಿಲ್ಲೆಂ ಏಕ್ ಭಾಗ್ಚ್ ಸಯ್! ಪವಿತ್ರ್ ಸ್ನಾನ್ ಘೆತ್ಲಲ್ಯಾ ಹರೈಕಾ ಕ್ರಿಸ್ತಾಂವಾಕ್ ಅಸಲೆಂ ಭಾಗ್ ಫಾವೊ ಜಾತಾ. ನವ್ಯಾ ತೆಸ್ತಾಮೆಂತಾಚೆ ಶಿಕವ್ಣೆಪ್ರಕಾರ್

ಕ್ರಿಸ್ತಾಧಂಯ್ ವಿಶ್ವಾಸ್ ದವರಾ ಹರೈಕ್ಲಾಕ್ ಮರಾಧಾವ್ ಜಿವಂತ್ ಉಟವ್ ಕುಡಿ ಆನಿ ಅತ್ಯಾಸವೆಂ ಸರ್ಗಾಕ್ ವ್ಹರೈಲೆ. ಅಸಲಿ ಶಿಕವ್ಣಾ ಸಾಂ ಪಾವ್ಲುಚ್ಯಾ ಪತ್ರಾಂನಿ ಸಶ್ತ್ ಕಳ್ತಾ(ರೋಮ 5; 1 ಕೊರಿ 15: 21-26; 54-67). ಮರಿ ಅಸಲ್ಯಾ ಭಾವಾಡ್ಯಾಂಥಂಯ್ 'ಪಯ್ಲಿ' ಜಾಂವ್ಕ್ ಪಾವ್ಲಿ, ಕಾರಣ್ ಜೆಜುಚ್ಯಾ ಸೊಡ್ವಣೆಚ್ಯಾ ಮಿಸಾವಾಂತ್ ತಿಣೆಂ ಸಂಪೂರ್ಣ್ ಸಹಕಾರ್ ದಿಲೊ.

ಮರಿಯೆಚಿಂ ಸರ್ಗಿಂ ಘೆಣೆಂ ಆಮ್ಕಾಂ ಕ್ರಿಸ್ತಾಂವಾಂಕ್ ಭರ್ವಶಾಚಿಂ ಕೀರ್ಣ್ ಜಾವ್ನಾಸಾ. ಆಮ್ಚೆಂ ಕ್ರಿಸ್ತೀ ಜಿವಿತ್ ಉರ್ಬೆನ್ ಜಿಯೆಂವ್ಕ್ ಹೊ ನಿಯಾಳ್ ಪ್ರೇರಣ್ ಜಾಂವ್ಕ್ ಜಾಯ್.

ಮರಿ ಜೆಣೆಭರ್ ಆಂಕ್ವಾರ್ ರಾವ್ಲಿ ಆನಿ ತಿಚೊ ಪೂತ್ ಜೆಜು ಪವಿತ್ರ್ ಅತ್ಯಾವರ್ವಿಂ ತಿಚೆಥಂಯ್ ಗರ್ಭಿಂ ಸಂಭವ್ಲೊ ಮ್ಹಣ್ ಕರ್ಣಾಲಿಕ್ ಪವಿತ್ರ್ ಸಭಾ ಶಿಕಯ್ತಾ. ತರ್ ಪವಿತ್ರ್ ಪುಸ್ತಕಾಂತ್ ಜೆಜುನ್ ಉಲ್ಲೇಖ್ ಕರ್ಚಿಂ ತಾಚಿಂ 'ಭಾವ್' ಆನಿ ಭಯ್ಣಿಂ ಕೋಣ್? ತಿಂ ಮರಿಯೆಚಿಂ ಭುರ್ಗಿಂ? ತಶೆಂ ತರ್ ಮರಿ ಆಂಕ್ವಾರ್?

ಜೆಜುಚ್ಯಾ 'ಭಾವಾ' ಆನಿ ಭಯ್ಣಿಂವಿಶಿಂ ವಾಂಜೆಲಾಂತ್ ಸ್ಪಶ್ಟ್ ಉಲ್ಲೇಖ್ ಆಸಾ(ಮಾತೆವ್ 12: 36-50). ಪುಣ್ ತಿಂ ಜೆಜುಚ್ಯಾ ಕುಡಿ-ರಗ್ತಾಚ್ಯಾ ಸಂಬಂದಾಚಿಂ ಭಾವ್-ಭಯ್ಣಿಂ ನ್ಹಯ್. ಮ್ಹಣ್ಣೆ, ತಿಂ ಮರಿಯೆಚಿಂ ಪೂತ್ ಆನಿ ಧುವೊ ನ್ಹಯ್ ಮ್ಹಣ್ ಅರ್ಥ್. ತರ್ ಮರಿಯೆಲಾಗಿಂ ತಾಂಕಾಂ ಕಿತ್ಯಾಕ್ ಲಾಗಿಲೊ ಬಾಂದ್?(ಮಾರ್ಕ್ 3: 32; 6:3; ಜುವಾಂವ್ 2: 12; ಧ.ಕೃ 1: 14). ಅಸಲಿಂ ಸವಾಲಾಂ ಪವಿತ್ರ್ ಸಭೆಚ್ಯಾ ಸುವರ್ಣ್ ಚೆ ಉದೆಲ್ಲಿಂ. ಪೊಟೊ ಇವಾಂಜೆಲಿಯಮ್ ಆಫ್ ಜೇಮ್ಸ್(ಜಾಕೊಬಾನ್ ಬರಯಿಲ್ಲೊ ವಾಂಜೆಲ್, ಹೊ ಪವಿತ್ರ್ ಪುಸ್ತಕಾಭಾಯ್ಲೊ ಏಕ್ ಬೂಕ್) ಹ್ಯಾ ಸವಾಲಾಕ್ ಜಾಪ್ ದೀಂವ್ಕ್ ಸಕ್ತಾ. ಜುಜೆ ಮರಿಯೆಲಾಗಿಂ ಲಗ್ನ್ ಜಾತಾನಾ ತೊ ಏಕ್ ವಿಧುರ್ ಆನಿ ಆಪ್ಲ್ಯಾ ಪಯ್ಣಿಂಚ್ಯಾ ಲಗ್ನಾ ಬಾಂದಾಧಾವ್ನ್ ಜಲ್ಮಾಲ್ಲಿಂ ಭುರ್ಗಿಂ ತಾಕಾ ಆಸ್ಲಿಂ. ಮರಿಯೆನ್ ತಾಂಚಿ ಜತನ್ ಕೆಲಿ ಆನಿ ತಿಂ ಜೆಜುಚಿಂ 'ಭಾವ್-ಭಯ್ಣಿ' ಜಾಂವ್ಕ್ ಪಾವ್ಲಿಂ. ಜೆಜುನ್ ತೀಸ್ ವರಾಂ ಪ್ರಾಯೆರ್ ಆಪ್ಲೆಂ ಮಣಿಯಾರ್ಣಣ್ ಆರಂಬ್ ಕರ್ಚ್ಯಾ ಪಯ್ಣಿಂಚ್ ಜುಜೆ ಸರ್ಲೊ. ಜೆಜುನ್ ಘರ್ ಸಾಂಡ್ಲಲ್ಯಾ ಉಪ್ರಾಂತ್ ಹಿಂ ಜೆಜುಚಿಂ 'ಭಾವ್ ಆನಿ ಭಯ್ಣಿ' ಮರಿಯೆಸಂಗಿಂ ಘರಾ ರಾವ್ಲಿಂ.

ಉದೆಂತಿಚ್ಯಾ ಗಾಂವಾಂನಿ, ಕುಟ್ಮಾಸಂಬಂದಾಕ್ ಚಡ್ವಾವ್ ಪ್ರಾಮುಕ್ಯತಾ ಆಸಾ. ಬಾಪುಲ್ ಭಾವ್ ಭಯ್ಣಿಂಕ್, ಮಾವ್ ಭಾವ್, ಮಾವ್ ಭಯ್ಣಿ (Cousins) ಹಾಂಕಾಂ ಸಕ್ಡಾಂಕ್ ಭಾವ್ ಭಯ್ಣಿ ಮ್ಹಣ್ ಉಲೊ ಕರ್ಚೆಂ ಹೈ ಸಂಸ್ಕೃತಿಚಿಂ ಲಕ್ಶಣ್ ಜಾವ್ನಾಸಾ. ಅಸಲಿ ಏಕ್ ಗಜಾಲ್ ಪರ್ನಾ ಸೊಲ್ಲ್ಯಾಂತ್ ಆಮ್ಕಾಂ ವಾಚುಂಕ್ ಮೆಳ್ತಾ. ಲೋಟ್ ಅಬ್ರಾಮಾಚೊ ಭಾಚೊ ತರೀ ಅಬ್ರಾಮ್ ತಾಕಾ ಭಾವ್ ಮ್ಹಣ್ ಉಲೊ ಕರ್ಚೊ ಉಲ್ಲೇಖ್ ಥಂಯ್ಸರ್ ಆಸಾ(ಉತ್ಪತ್ತಿ 13:8). ಆಮ್ಚೆ ಸಮಾಜೆಂತ್ಯಾಂನಿ ಅಸಲಿ ರಿವಾಜ್ ಚಾಲು ಆಸಾ ತೆಂ ಸತ್. ಜೆಜುಚ್ಯಾ 'ಭಾವ್-ಭಯ್ಣಿ'ವಿಶಿಂ ಕಳಂವ್ಪೆವರ್ವಿಂ ಮರಿಯೆಚ್ಯಾ ಆಂಕ್ವಾರ್ಪಣಾಕ್ ಕಿತೆಂಚ್ ಬಾದಕ್ ಯೇನಾ.

ಪೊತೆಸ್ತಂತ್ ಪಂಗ್ಡಾಚೊ ಮ್ಹಜೊ ಈಶ್ಟ್ ಮರಿಯೆವಿಶಿಂ ಹೆಂ ಸವಾಲ್ ವಿಚಾರ್ತಾ: ವಾಂಜೆಲಾಂತ್ ಜೆಜು ಮರಿಯೆಕ್ 'ಮಾಂಯ್' ಮ್ಹಣ್ ಉಲೊ ಕರ್ಚೆವಿಶಿಂ ಖಿಯರ್ಯೀ ವಾಚುಂಕ್ ಮೆಳನಾ. ಬದ್ಲಾಕ್ ದೋನ್ ದೃಶ್ಯಾಂತಾಂನಿ 'ಸ್ತ್ರೀಯೆ/ಬಾಯೆ' ಮ್ಹಣ್ ಉಲೊ ಕರ್ಚೆಂ

ನಿದರ್ಶನ್ ಆಸಾ. ಹೊ ಮರಿಯೆಕ್ ಕರ್ಚೊ ಅಕ್ವಾನ್ ನ್ಹಯ್?

ಜಾಯೆಪಾವ್ಲಿಂ ಆಮ್ಚೆ ಪೊತೆಸ್ತಂತ್ ಭಾವ್-ಭಯ್ಣಿಂ ದೋಶ್ ಪಳವ್ಲಿ(Cynicism) ಉದ್ದೇಶಾನ್ ಹೆಂ ಸವಾಲ್ ವಿಚಾರ್ತಾ. ಜುವಾಂವ್ಚ್ಯಾ ವಾಂಜೆಲಾಂತ್ ಜೆಜು ಆಪ್ಲೆ ಆವಯ್ಕ್ 'ಸ್ತ್ರೀಯೆ' ವಾ ಬಾಯೆ' ಮ್ಹಣ್ ಆಪಂವ್ಚ್ಯಾಂತ್ ದುಬಾವ್ ನಾ: ಪಯ್ಣಿಂ, ಕಾನಾ ಶ್ಲೆರಾಚ್ಯಾ ಲಗ್ನಾಮಟ್ವಾಂತ್ ಉದಕ್ ಆಸ್ಲೆಂ ವಾಯ್ಕಾಂತ್ ಬದ್ಲುನ್ ಆಪ್ಣಾಚಿಂ ಪಯ್ಣಿಂ ಆಚರ್ಯೆಂ ಕರ್ತಾನಾ(ಜುವಾಂವ್ 2:4); ದುಸ್ರೆಂ ಖುರ್ರಾರ್ ಥಾವ್ನ್ ಆಪ್ಲೆ ಆವಯ್ಕ್ ಆಪ್ಣಾಚೊ ಶಿಸ್ ಜುವಾಂವ್ ಅದೀನ್ ಕರ್ತಾನಾ(ಜುವಾಂವ್ 19:25-27).


ಚಾರ್ ವಾಂಜೆಲಾಂಪಯ್ಲಿ ಜುವಾಂವ್ಚೊ ವಾಜೆಂಲ್ ಆಖ್ತೆಚೊ. ಪಯ್ಣ್ಯಾ ಶತಮಾನಾಚೆ ಆಖ್ತೆಕ್ ತೊ ಬರಯಿಲ್ಲೊ (ಸುಮಾರ್ ಕ್ರಿ.ಶ 90) ಆಸ್ತಾಂ, ತಾಂತುನ್ ಗೂಂಡ್ ದೇವಶಾಸ್ತ್ರ(Theology) ಆಟಾಪ್ತಾ.

ಜುವಾಂವ್ ಮರಿಯೆಕ್ ಸೊಡ್ವಣೆಚೆ ಚರಿತ್ರೆಂತ್ ಪ್ರಮುಕ್ ಜಾಗೊ ದಿತಾ. ಪಯ್ಣಿ ಸ್ತ್ರೀ ಯೆವೆನ್ ಪಾತಕ್ ಆಧಾರ್ಲೆಂ ಆನಿ ತ್ಯಾ ವರ್ವಿಂ ಮನ್ಶಾಕುಳಾನ್ ಆಪ್ಣಾಚೊ ಮಾನ್ ಹೊಗ್ಡಾಯ್ಲೊ. ಪುಣ್ ಆಪ್ಣಾಚ್ಯಾ ಪುತಾಚಿ ಆವಯ್ ಜಾವ್ನ್ ದೆವಾನ್ ವಿಂಜ್ಲೆ ನವ್ಯೆ ಎವೆ(ಮರಿ) ಥಾವ್ನ್ ನವಿ ಮನ್ಶಾಕುಳ್ ಉಬ್ಬಲಿ. ಅಸಲೊ ಏಕ್ ಫರಕ್ ಆನಿ ಮರಿ ಸೊಡ್ವಣ್ ಲಾಬ್ಲಲ್ಯಾ ಮನ್ಶಾಕುಳಾಚೊ ಸಂಕೇತ್ ಮ್ಹಣ್ ದಾಕಂವ್ಕ್ ಜುವಾಂವ್ 'ಸ್ತ್ರೀಯೆ' ಮ್ಹಳ್ಳೊ ಸಬ್ದ್ ಪ್ರಯೋಗ್ ಕರ್ತಾ. ಮರಿ, ಕೇವಲ್ ಜೆಜುಚಿ ಆವಯ್ ಮಾತ್ ನ್ಹಯ್ ಬಗಾರ್ ಸಗ್ಳ್ಯಾ ಮನ್ಶಾಕುಳಾಚಿ ಆವಯ್ ಜಾವ್ನಾಸಾ. ಆಪ್ಲೆ ಆವಯ್ಕ್ 'ಸ್ತ್ರೀಯೆ' ಮ್ಹಣ್ ಉಲೊ ಕರ್ಚೆವರ್ವಿಂ ಜೆಜು ತಿಕಾ ಅಕ್ವಾನ್ ಕರಿನಾ. ಬದ್ಲಾಕ್ ತಿಕಾ ಉತ್ತೀಮ್ ಸ್ಥಾನ್ ಆನಿ ಗವ್ವೆ ತೊ ದಿತಾ. ●

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ

ಅಶೋಕ್ ಫ್ರಾಂಕ್, ಮೊಡಂಕಾಪ್
(8095885809)

ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ಣಿ ವರ್ಗಣಿ, ಜಾಯ್ತಾಂ ದಿವ್ಯತಾ ಆನಿ ವರ್ಗಣಿ ನಖೀಕ್ಯತ್ ಕರ್ಚೆತ್.



ಅಖ್ಯಾ ಸಂಸಾರಾರ್ ಬಾಳೊಕ್ ಜೆಜುಕ್ ಮಾನ್ ಲಾಭೊಂ. ಯೇ ಬಾಳೊಕ್ ಜೆಜು ತುಜೆಂ ರಾಜ್ ಯೇಂವ್ ಆನಿ ನಿರಾಸ್ಲೆಲಿಂ ಮನಾಂ ಭರ್ವಸ್ಯಾನ್ ಭರುಂ. ಸರ್ವ್ ಹೊಗ್ಗಿಕ್ ತಾಕಾ ಫಾವೊ ಜಾಂವ್ ಆತಾಂ ಆನಿ ಸರ್ವದಾಂ, ಆಮೆನ್.

ತುಜೆ ಕಾಕುಳ್ತನ್ ಲಾಭೆಲ್ಯಾ ಸರ್ವ್ ಉಪ್ಕಾರಾಂಕ್ ಕಾಳ್ಜಾಂಥಾವ್ನ್ ಆರ್ಗಾಂ ದಿತಾಂ ಆನಿ ತುಕಾ ವಿಶ್ವಾಸಿ ರಾವುಂಕ್ ಪೆಚಾಡ್ತಾಂ.

- ಮ್ಯಾಕ್ಸಿಮ್ ರೆಬೆಲ್ಲೊ, ಮೆರ್ಲಪದವು

ಪೆಲೊ

'ಸೆಜಾಲ ಎಕಾಮೆಕಾ
ಮೊಗಾನ್ ಆನಾತ್
ಪಾಗೊರಾ ಮುಳಾಂತ್
ಕುಳಂದ್ರಾಚೆಂ ಮಾಟೆಂ,
ಸಾಂಗ್ತಾಲೆಂ!

ಹುಸ್ನೊ ಮ್ಹಾಕಾ ತಾಂಚೊ,
ಪೊಣ್ಣಾಚ್ಯಾ ಆವಾಜಾಕಿ
ಮ್ಹಜೆ ಕಾನ್ ನೀಟ್ ಜಾತಾತ್
ಕಿತೆಂನಿ ಶಿಜ್ತಾ,
ಖಂಯ್ಸಾರ್ ವ್ಹಾಳೂಂ ಮ್ಹಣ್ಣಿ ಖಂತ್!

ದಾಕ್ತೆರ್ ಆಂಖಿಲ್ಲೊ ತವಳ್!
ಲಾಲಿಂಜ್ ಆನಾಂ ಹಾಂವ್,
ಏಕ್ ಉತರ್ ಸಾಂದ್ಲೆಂ ನಾ!
ಪೊನ್ ಕರ್ನ್ ಖಬರ್ ಘೆತಾಂ,
ವಚೊಂಕ್ ಮ್ಹಾಕಾ ವೇಳ್ ನಾ!

'ಸೆಜಾರ್ಯಾಚಾ ಆಂಗ್ಣಾಂತ್ಲ್ಯಾನ್,
ಸರ್ಗಾಕ್ ವಾಟ್!
ದೆಕುನ್ಂಚ್, ಆಮಿ ಪೆಟ್ಯಾಕ್
ದಾರಾಮುಕಾರ್ ಬಾಂದ್ಲೆಂ!?



- ಕ್ಲೆವ್ ಸೊಪ್, ಬೊಳಯೆ



ಭುಕೆಲ್ಲ್ಯಾಂಚೊ ಉಗ್ಡಾಸ್

ಎಂಟೆನ್ನಾಚ್ಯೆ ಉಡ್ಡಾಪಟ್ಟಿಂತ್
ವೆಯ್ಲಾರಾಚ್ಯಾ ಹಾತಿಂ ಪಿಟೊ ಜಾವ್ನ್
ಕೇಕ್ ಮಾತಿಯೆಂತ್ ಗಣ್ಣಿ ತಲೀ
ತಾಚ್ಯೆ ಮುಟಕ್ ಮೆಣ್ಣಿ ನಾ

ತೊ ಕೊನ್ಡಾಂತ್ಲ್ಯಾನ್
ಭತರ್ ಲಿಗೊಂಕ್ ಸಕ್ಲ್ಯಾ ಷಣಾ
ಕದೆಲಾಂ ಆಮಾಲ್ ಜಾಕ್ತಾಂ.
ಜಾಲ್ಯೆ ಗಡ್ಡೆಂತ್
ಕೊಣಾ ಪಾಂಯ್ ಆದಾಳ್ನ್
ಪಕ್ವಾನಾಂ ಧಣೀರ್
ಶಿಂಟಿಂ ತಲೀ
ತಾಚ್ಯಾ ಹಾತಾಂಕ್ ಪಾಪ್ಲಿಂನಾಂತ್

ದಿಸಾಂಚ್ಯೆ ಭುಕೆನ್
ಜಿರ್ಮೆಲ್ಲಾ ಪೊಟಾನ್
ಕೌಂಟರಾರ್ ಫ್ಲೇಟ್ ವೊಡ್ಡಾಂಚಿ ತಲೀ
ಪಿಂಜ್ವರ್ ಮುಸ್ತಾಯ್ಕಿಕ್
ಕೊಣಿಯ್ ವಾಡ್ಲೆಂ ನಾ

ಆಮಾಲಾಚ್ಯಾ ಕೌಂಟರಾರ್
ದರಬಸ್ತ್ ಪಕ್ವಾನಾಂ!
ತಾಣಿಂ ದೊಳ್ಯಾಂನಿಂಚ್
ಆರಾಂಚಿಂ...

ಕೊಣಾ ಸುಟಾನ್ ತಾಕಾ ಧರೊ
ಕೊಣಾ ಶರ್ಟಾನ್ ಮಾರೊ
ಕೊಣಾ ಪೆಂಟಾನ್ ಖೊಟಾಯೊ
ಆನಿ ಕೊಣಿಂ ತಾಕಾ ಬಾಂದುನ್ ಘಾಲೊ

ತಿತ್ಲ್ಯಾರ್ ಜೆವ್ಣಾಕ್ ಉಲೊ ಆಯೊ
"ಜೆವಣ್ ವಿಬಾಡ್ತಾಕಾತ್,
ಸಬಾರಾಂಕ್ ಜೆವ್ಣಾಚಿ ಗತ್ ನಾ
ತಾಂಚೊ ಉಗ್ಡಾಸ್ ದವರಾ"



- ರೋಹನ್ ಅಡ್ಡಬಾರ್



- ಕ್ರಿಸ್ತೋಫರ್ ರೋಶನ್ ಲೋಬೊ



ಧೊಡೆಪಾಞಿಂ

ಧೊಡೆಪಾಞಿಂ
 ಹಾಂವ್ ವೆಗಾನ್ ಧಾಂವ್ತಾಂ
 ಬ್ರಖಿದೆಂತ್ಲ್ಯಾ ಸ್ಥರ್ಥಿಕ್ ಹಾರಂವ್
 ಧೊಡೆಪಾಞಿಂ
 ಹಾಂವ್ ವ್ಹಳೂ ಚಲ್ತಾಂ
 ಮ್ಹಜೆಭತಲ್ಲ್ಯಾ ಮ್ಹಜಿಜ್ ಜೀಕ್ ಆರಾಂವ್

ಧೊಡೆಪಾಞಿಂ
 ಹಾಂವ್ ಜ್ಯೋರಾನ್ ಹಾಸ್ತಾಂ
 ದೊಳ್ಯಾಂಖಾಂಜಿಂತ್ಲಿಂ ದುಕಾಂ ಆಪಂವ್
 ಧೊಡೆಪಾಞಿಂ
 ಹಾಂವ್ ವ್ಹಳೂ ಹಾಸ್ತಾಂ
 ಸಂಪ್ಲೆ ದುಕಾಳ್ ಕಾಣಿಯೆ ಅಂತ್ಯಾಂತ್ ಉಜ್ಯೆಂವ್


ಧೊಡೆಪಾಞಿಂ
 ಹಾಂವ್ ಚಡ್ ನಿದ್ತಾಂ
 ಖಾಂವ್ ಯೆಂವ್ಚೊ ಏಕಾಂತ್ ದಾಕಂವ್
 ಧೊಡೆಪಾಞಿಂ
 ಹಾಂವ್ ನಿರೊಂಕ್ ಭಯೆತಾಂ
 ಭರಾಂಕುಳ್ ಸಪ್ತಾಂಕ್ ಚುಕಂವ್

ಧೊಡೆಪಾಞಿಂ
 ಹಾಂವ್ ಮೊನೊ ರಾವ್ತಾಂ
 ವಾದ್ ಖಿವಾದ್ ಆಡಾಂವ್
 ಧೊಡೆಪಾಞಿಂ
 ಹಾಂವ್ ಚಡ್ ಬಡ್ಡ್ತಾಂ
 ಚುಕಿಂಕ್ ಆವಾಜಾಕೆದಾಂತ್ ಬುಡಂವ್

ಧೊಡೆಪಾಞಿಂ
 ಹಾಂವ್ ದೊಲೆ ಧಾಂವ್ತಾಯ್ತಾಂ
 ಮೊಗಾಚ್ಯಾ ಮನ್ಶಾಕ್ ಸೊಧುನ್
 ಧೊಡೆಪಾಞಿಂ
 ಹಾಂವ್ ದೊಲೆ ಧಾಂವ್ತಾಂ
 ಘಾತ್ರಿ ಮನ್ಶಾ ಯಾಡಿ ಮೊಡುನ್

ಧೊಡೆಪಾಞಿಂ
 ಹಾಂವ್ ಗಾಡಿಯೆವೇಗ್ ಚಡಯ್ತಾಂ
 ನಿರ್ಜನ್ ಜಾಗ್ಯಾಚ್ಯೆ ತಾನೆನ್
 ಧೊಡೆಪಾಞಿಂ
 ಹಾಂವ್ ಗಾಡಿಯೆವೇಗ್ ದೆಂವಯ್ತಾಂ
 ವ್ಯಾಪೋಹ್ ಏತಾನಾ ಪಾವ್ಲಾ ಶೆಣೈನ್

ಧೊಡೆಪಾಞಿಂ
 ಹಾಂವ್ ಜಿಂತ್ಲಾಲೊಂ
 ದುಸ್ಮಾನ್ ಮ್ಹಜೊ ಮರೊನ್ ವಚೊಂ
 ಆತಾಂ ಧೊಡೆಪಾಞಿಂ
 ಜಿಂತುನ್ ಚುರ್ಚುರೊನ್ ಆನಾಂ
 ಝಲ್ಟಂ ವೆರ್ಧ್, ಧೊಡ್ಯಾಚ್ ಏಸಾಂನಿ ಹಾಂವ್‌ಯಿ ವೆಚೊ!



ಸುದ್ರಾಲ್ಫೊ ಗಾಂವ್

ಮುಜಿಂ ಬ್ಯಾಗ್ ಪಟೆವ್ನ್, “ಅನ್ಯೇಕಾ ಕುಡಾಂತ್ ಹಿ ಸೂಟ್‌ಕೇಜ್ ತಪಾಜ್ಜಿ ಕರುಂಕ್ ಜಾಯ್ ದೆಕುನ್ ಮುಜಿಂ ಪಾಟಲ್ ಕರ್” ಮುಣಾಲ.

ದಕ್ಖಿಣ್ ಆಫ್ರಿಕಾ, ಆಫ್ರಿಕಾ ಖಂಡಾಂತ್ಲೊ ಗಿರೇಸ್ತ್ ಗಾಂವ್. ಯೆರೊಪಾಚ್ಯಾ ಗೊರ್ಯಾಂನಿ ಥಂಯ್ಸರ್ ಆಸ್‌ಲ್ಲ್ಯಾ ನಯ್‌ಗಿಕ್ ಸಂಪನ್ಮುಳಾಂಚ್ಯಾ ಮೊಗಾರ್ ಪಡೊನ್ ಹ್ಯಾ ಗಾಂವಾಂತ್ ಪರ್ಮನೆಂಟ್ ತಂಬು ಫಾಲೊ. ಹ್ಯಾ ಗಾಂವಾಂತ್ಲೆಂ ಭಾಂಗಾರ್ ಖೊಂಡುನ್ ಗೊರೆ ಗ್ರೇಸ್ತ್ ಜಾಲೆ. ಪುಣ್ ಮುಳಾವ್ಯಾನ್ ಹಾಂಗಾಸರ್ ಆಸ್‌ಲ್ಲೊ ಕಾಳೊ ಲೋಕ್ ಆನಿಕೇ ದುಬ್ಳೊ ಜಾಲೊ. ವಯ್ಲಾನ್, ಗೊರ್ಯಾಂನಿ ಹಾಂಚೆವಯ್ ಜುಲುಮ್ ಚಲಯ್ಲಿ. ತಾಂಕಾಂ ಶ್ಹೆರಾಂತ್ಲ್ಯಾ ಎಕಾ ಕೊನ್ಯಾಕ್ ಕುಡಾಯ್ಲೆಂ. ಪೆಂಟೆಕ್ ಯೇಂವ್ಕ್, ತಾಂಚ್ಯಾ ಇಸ್ಕೊಲಾಂನಿ ಶಿಕೊಂಕ್, ತಾಂಚ್ಯಾ ಭುರ್ಗ್ಯಾಂಸಾಂಗಾತಾ ಖೆಳೊಂಕ್ ಇತ್ಯಾದಿ.. ಕಾಳ್ಯಾಂಕ್ ಬಹಿಶ್ಕಾರ್ ಫಾಲೊ. ತಾಂಕಾಂ ವೊರೆವಿಂಗಡ್ ದವರ್ಲೆ. ಆಪ್ಲ್ಯಾಚೆ ಗಾಂವಾಂತ್ ತಿಂ ಪರ್ಕಿಂ ಜಾಲಿಂ.

ಪವಿತ್ರ ಸಭೆನ್ ಅಸಲ್ಯೆ ಎಕೆ ಪರಿಗತೆಕ್ ಪರೋಕ್ತ್ಯಾ ಪಾಟಂಬೊ ದಿಲೊ. ಕಾಳ್ಯಾಂಕ್ ವಿಂಗಡ್ ಇಗರ್ಜೊ ಬಾಂದ್ಲೊ. ತಾಂಕಾಂ ಗೊರ್ಯಾಂಚ್ಯಾ ಇಗರ್ಜಾಂಕ್ ಯೇಂವ್ಕ್ ಆಡ್ವಾರ್ಲೆಂ. ತಾಂಚ್ಯೊ ಇಗರ್ಜೊ ಆನಿ ತಾಂಚೆ ಪ್ರತಿನಿಧಿ ಉಂಚ್ಲ್ಯಾ ವರ್ಗಾಚೆ ಆಸ್ತಾನಾ ಕಾಳ್ಯಾಂಚೆ ಪ್ರತಿನಿಧಿ ಕೀಳ್ ವರ್ಗಾಚೆ ಕಶೆಂ ಲೆಕ್ಲೆಂ. ಕಾಳ್ಯಾಂಮದ್ಲಿಂ

ದೇವ್ ಆಪವ್ಣಿಂ ಗೊರ್ಯಾ ಪಾದ್ರಿಂನಿ ಸ್ವೀಕಾರ್ ಕೆಲಿಂನಾಂತ್. ತಾಂಕಾಂ ಹುದ್ದೆ, ಜವಾಬ್ದಾರಿ ದಿಲಿನಾ. ಪುಣ್ ಕೆದಾಳಾ ದಕ್ಖಿಣ್ ಆಫ್ರಿಕಾಕ್ ನೆಲ್ಸನ್ ಮಂಡೆಲಾಚ್ಯಾ ಮುಕೇಲ್ಪಣಾಖಾಲ್ ಸ್ವಾತಂತ್ರ್ಯ್ ಮೆಳ್ಳೆಂ, ಥಂಯ್ಚಿ ಪರಿಗತ್ ಸುಧಾರ್ಲಿ. ಸ್ಥಳೀಯ್ ಪವಿತ್ರ ಸಭಾ ಪಾಲೆವ್ನ್ ಫುಲ್ಲಿ. ಜಾಯ್ತೆ ಮೇಳ್ ಥಂಯ್ಸರ್ ಗೆಲೆ. ತಾಣೆಂ ಸ್ಥಳೀಯ್ ಆಪವ್ಣಿಂ ಸೊಧುಂಕ್ ಪ್ರಯತ್ನ್ ಕೆಲೆಂ. ಗೊರೆ ಗಾಂವ್ ಸೊಡ್ನ್ ಗೆಲೆ. ದೊನೀ ವರ್ಗಾಂಮದ್ಲೊ ಮುರ್ಮರೊ ಉರ್ದೊ ತರೀ ತಪಾವತ್ ಉಣೊ ಜಾವ್ನ್ ಆಯ್ಲೊ.

1998 ಇಸ್ಟೆಂತ್ ಥಂಯ್ಸರ್ ಎದೊಳ್‌ಚ್ ಪಾವ್‌ಲ್ಯಾ ಕಾರ್ಮೆಲಿತ್ ಭಿತರ್ಲ್ಯಾ ಮಾದ್ರಿಂನಿ ಆಮ್ಚ್ಯಾ ಮಹಾವ್ಹಡಿಲಾಮುಕಾಂತ್ ಆಮ್ಕಾಂ ಕರ್ನಾಟಕ್-ಗೊಂಯ್ ಪ್ರಾಂತ್ಯಾಚ್ಯಾ ಕಾರ್ಮೆಲಿತ್‌ಕಾಂ ಥಂಯ್ಸರ್ ಆಪಯ್ಲೆ. ಆಮ್ಚ್ಯಾಚ್ ಕೊಡ್ಯಾಳ್ ಶ್ಹೆರಾಂತ್ಲೊ ಎಕ್ಲೊ ಫ್ರಾದ್ ಥಂಯ್ ಪಾವ್ಲೊ ಆನಿ ತಾಣೆಂ ಭಿತರ್ಲ್ಯಾ ಮಾದ್ರಿಂಸಾಂಗಾತಾ ಮೆಳೊನ್ ತಾಂಚೆಖಾತಿರ್ ಏಕ್ ಸೊಭಿತ್ ರೆತಿರ್ ಕೇಂದ್ರ್ ಬಾಂದ್ಲೆಂ. ಕ್ರಮೇಣ್ ಭಯ್ಣಿಂನಿ ಆಮ್ಕಾಂ ರಾವೊಂಕ್ ಘರ್ ಜಾಗೊ ಧರ್ಮಾರ್ಥ್ ದಿಲೊ ಮಾತ್ ನ್ಹಯ್, ಹೆಂ ರೆತಿರ್ ಮಂದಿರಿಯೀ ಆಮ್ಕಾಂಚ್ ಚಲಂವ್ಕ್ ದಿಲೆಂ. ತವಳ್ ಹ್ಯಾ ಸುರ್ವಿಲ್ಯಾ

ಮಿಶನರಿಕ್ ಸಾಂಗಾತಿ ಜಾವ್ನ್ ಆನ್ಯೇಕ್ ಫ್ರಾದ್ ಗಾಂವಾಂತ್‌ಥಾವ್ನ್ ಗೆಲೊ ಆನಿ ಹ್ಯಾ ದೊಗೀ ಸುರ್ವಿಲ್ಯಾ ಕಾರ್ಮೆಲಿತ್‌ಕಾಂನಿ ಆಮ್ಚೆಂ ಅಸ್ತಿತ್ವ್ ದಕ್ಖಿಣ್ ಆಫ್ರಿಕಾಂತ್ ಪಾಳಾಂ ರೊಂಬಂವ್ಕ್ ಖಿಳ್ವಿತ್ ನಾತ್ಲೊ ವಾವ್ರ್ ಕೆಲೊ.

ಪುಣ್ ಕಾರಣಾಂತರ್ ಹಾಂತ್ಲೊ ಪಯ್ಲೊ ಮಿಶೊನರಿ ಆಪ್ಲ್ಯಾ ಮಿಸಾಂವಾಕ್ ಅದೇವ್ನ್ ಮಾಗ್ತಾ ಮ್ಹಣ್ ಕಳಾನಾ ತಾಚೊ ಸಾಂಗಾತಿ ಫ್ರಾದ್ ವರ್ನ್ ಉಪ್ರಾಂತ್ಲೆ ರಚೆರ್ ಗಾಂವಾಂತ್ ಆಸ್‌ಲ್ಲೊ. ಆಮಿ ಕೆಲ್ಲ್ಯಾ ಖಿರಾರಾಪಕಾರ್ ಕೊವಂತಾಂತ್ಲ್ಯಾ ಮಾದ್ರಿಂಕ್ ಆಮಿ ಸದಾಂ ಮೀಸ್ ಭೆಟವ್ನ್ ತಾಂಚ್ಯಾ ಅತ್ಮೀಕ್ ಗರ್ಜಾಂಕ್ ಪಾವೊಂಕ್ ಆಸ್‌ಲ್ಲೆಂ. ಗಾಂವಾಕ್ ದೆಂವ್‌ಲ್ಲೊ ಫ್ರಾದ್‌ಯೀ ತಕ್ಶಣ್ ಪಾಟಿಂ ಪರ್ತೊಂಚೆ ಸ್ಥಿತೆರ್ ನಾತ್‌ಲ್ಲೊ ಕಿತ್ಯಾಕ್ ತಾಕಾ ವಿಜಾಚೆ ಥೊಡೆ ರಗ್ಣೆ ಆಸ್‌ಲ್ಲೆ. ದಕ್ಖಿಣ್ ಆಫ್ರಿಕಾಕ್ ತುರ್ತಾನ್ ಎಕಾ ಫ್ರಾದಿಚಿ ಗರ್ಜ್ ಆಸ್‌ಲ್ಲೆ. ಆಮ್ಚ್ಯಾ ಪ್ರಾಂತೀಯ್ ವ್ಹಡಿಲಾಚೊ ದೊಳೊ ಮ್ಹಜೆರ್ ಪಡ್ಲೊ. ತಾಕಾಯ್ ಏಕ್ ಕಾರಣ್ ಆಸಾ.

2000 ವರ್ಸಾಂಚ್ಯಾ ಕ್ರಿಸ್ತಜಯಂತಿಚ್ಯಾ ಸುವಾಳ್ಕಾರ್ ಆಮಿ ಆಸ್ತಾನಾ ಆಫ್ರಿಕಾಚ್ಯಾ ಆನ್ಯೇಕ್ ಜಾಗ್ಯಾರ್ ದಕ್ಖಿಣ್ ಆಫ್ರಿಕಾಥಾವ್ನ್ ಸುಮಾರ್ ಆಡೇಜ್ ಹಜಾರ್ ಮಯ್ಲಾಂ

ಉತ್ತರಕ್ಕೆ ಆಸ್ಪಾಟಂಜಾನಿಯಾಂತ್ ಆಮಿ ಮಂಗುರಾಪ್ಪ ಕಾರ್ಮಲಿತಾಂನಿ ವಚೊನ್ ಎದೊಳ್‌ಚ್ ನೊವಿಶಿಯೆಟ್ ಸುರು ಕೆಲ್ಲಿ. ತೇಗ್ ಜಣ್ ಟಂಜಾನಿಯಾಚೆ ಉಮೆದ್ವಾರ್ ಕಾರ್ಮಲಿತ ಫ್ರಾದ್ ಜಾಂವ್ಕ್ ಮುಕಾರ್ ಆಯಿಲ್ಲೆ. ಪುಣ್ ತಾಂಕಾಂ ತರ್ಬೆತಿ ದೀಂವ್ಕ್ ತರ್ಬೆತದಾರ್ ನಾತ್‌ಲ್ಲೆ. ದೆಕುನ್ ಪ್ರಾಂತೀಯ್ ವ್ಹಡಿಲಾನ್, “ಕೊಣಾಕ್ ಪುಣೆ ಉರ್ಬಾ ಆಸ್ಲಾರ್ ತೀನ್‌ಂಚ್ ವರಾಂಕ್, ಭಾಸ್‌ಗೀಸ್ ಶಿಕಜೆ ಮ್ಹಣ್ ನಾ ನೊವಿಶಿಯೆಟ್‌ಂತ್ ರಾವೊನ್ ನೊವಿಸಾಂಕ್ ತರ್ಬೆತ್ ಕೆಲ್ಯಾರ್ ಪುರೊ, ಖುಶಿ ಆಸ್ಲಾರ್ ಮ್ಹಾಕಾ ಕಳಯಾ” ಮ್ಹಣ್ ಪರಿಪತ್ ಧಾಡ್ಲೆಂ ಆನಿ ಹಾಂವೆಂ ಹಾತ್ ವಯ್ತ್ ಘಾಲೊ. ಅಶೆಂ ತೀನ್‌ಂಚ್ ಮ್ಹಯ್ಯಾಂನಿ ಹಾಂವ್ ಟಂಜಾನಿಯಾ ಪಾವ್‌ಲ್ಲೊಂ. ಎದೊಳ್‌ಚ್ ಆಡೇಜ್ ವರಾಂ ನೊವಿಶಿಯೆಟ್‌ಂತ್ ಖರ್ಚಿಲ್ಲೆಂ. ತವಳ್ ಗಾಂವಾಂತ್ ಆಮ್ಚೆ ಚುನಾವ್ ಜಾಲ್ಲೊ ಆನಿ ತೆಚ್ ಪ್ರಾಂತೀಯ್ ವ್ಹಡಿಲ್, ಜಾಣೆಂ ಮ್ಹಾಕಾ ಆಪ್ತಿಕಾಕ್ ಧಾಡ್‌ಲ್ಲೆಂ, ಪರತ್ ಚುನಾಯಿತ್ ಜಾಲ್ಲೆ. ತೊ ಆಬ್ಲೆ ಟಂಜಾನಿಯಾಚ್ಯೆ ಗೊವ್ಳಿಕ್ ಭೆಟಿಕೆ ಆಯಿಲ್ಲೊ.

“ಹಾಂವ್ ತೀನ್ ವರಾಂಖಾತಿರ್ ಆಪ್ತಿಕಾಕ್ ಆಯಿಲ್ಲೊಂ. ತಾಂತ್ಲಿಂ ಆಡೇಜ್ ವರಾಂ ಸಂಖ್ಲಿಂ. ಫುಡ್ಯಾ ವರಾ ಗಾಂವಾಕ್ ಪಾಟಿಂ ಯೆತಾಂ. ಸದ್ಯಾಕ್ ಹಾಂಗಾ ರಾಂವ್ಲಿ ವಿಲೆವರಿ ನಾ” ಅಶೆಂ ಮ್ಹಣ್ ತಾಂಕಾಂ ಹಾಂವೆಂ ಕಳಯ್ಲೆಂ. ತವಳ್ ತಾಣೆಂ ದಕ್ಶಿಣ್ ಆಪ್ತಿಕಾಚೊ ಪ್ರಸ್ತಾವ್ ಮ್ಹಜೆಮುಕಾರ್ ದವರೊ. “ತುಂ ಜರ್ ಫುಡ್ಯಾ ವರಾ ಗಾಂವಾಕ್ ಯೆತಾಯ್ ತರ್ ಏಕ್ ಕಾಮ್ ಕರ್. ಮ್ಹಾಕಾ ದಕ್ಶಿಣ್ ಆಪ್ತಿಕಾಂತ್ ಆಮ್ಚ್ಯಾ ಅರ್ಪಿಲ್ಯಾ ದಿಸಾಂನಿ ಸುರು ಕೆಲ್ಯಾ ಮಿಸಾಂವಾಕ್ ತುರ್ತಾನ್ ಎಕಾ ಫ್ರಾದಿಚಿ ಗರ್ಜ್ ಆಸಾ. ತುಕಾ ಖುಶಿ ಆಸಾ ತರ್ ಥಂಯ್ಸರ್ ತುಕಾ ಎಕಾ ವರಾಖಾತಿರ್ ವಚ್ಯೆತ್, ಮಾಗಿರ್ಲೆಂ ಫುಡೆಂ ಪಳೆಯಾಂ” ಅಶೆಂ ಮ್ಹಣಾಲೊ.

ಹಾಂವೆಂ ಸಯ್ ಫಾಲಿ ಆನಿ ವಿಜಾಚೆಂ ಪ್ರೊಸೆಸ್ ಸುರು ಕೆಲೆಂ. ಥೊಡ್ಯಾಚ್ ಮ್ಹಯ್ಯಾಂನಿ ವಿಜಾ ಆಯ್ಲಿ. ವಿಜಾ ಹಾತಿಂ ಮೆಳ್‌ಲ್ಲ್ಯಾ ದಿಸಾಚ್ ದಕ್ಶಿಣ್ ಆಪ್ತಿಕಾಕ್ ಭಾಯ್ರ್ ಸರೊಂ. ದೇಡ್-ದೋನ್ ವೊರಾಂಚೆಂ ಫ್ರಾಯ್, ಪುಣ್ ಹ್ಯಾ ಗಾಂವಾಕ್ ವಿಜಾ ಮೆಳೊಂಕ್ ಮಾತ್ ಅಡೇಜ್ ಮ್ಹಯ್ನಿ ರಾಕಜೆ ಪಡ್ಲೆಂ. ತ್ಯಾ

ಭಾಯ್ರ್ ದಕ್ಶಿಣ್ ಆಪ್ತಿಕಾಂತ್ಲೊ ಪಯ್ಲೊ ಮಿಶೊನರಿ ಥೊಡ್ಯಾ ಆಮ್ಕೊರಾನ್ ಆಸ್‌ಲ್ಲೊ. ತಾಕಾ ತುರ್ತಾನ್ ಸಗ್ಳೆಂ ಹಾತಾಂತರ್ ಕರುಂಕ್ ಜಾಯ್ ಆಸ್‌ಲ್ಲೆಂ. ಮ್ಹಜಿ ಫಳಾಯ್ ತಾಚಾ ಫುಡ್ಯಾ ಮಿಸಾಂವಾಕ್ ಫಳಾಯ್ ಕರ್ತಾಲಿ.

ಫ್ರಾಯ್ಲಾರ್ ಥಾವ್ನ್ ಪಳೆತಾನಾ ದಕ್ಶಿಣ್ ಆಪ್ತಿಕಾ ಗಾಂವ್ ಬೋವ್ ಸೊಭೆತ್ ದಿಸ್ಲೊ. ಹ್ಯಾಚ್ ಗಾಂವಾಂತ್ ಆಮ್ಚ್ಯಾ ಬಾಪುಜಿನ್ ಸ್ವತಂತ್ರಾಚೆಂ ಆಂದೋಲನ್ ಸುರು ಕೆಲ್ಲೆಂ. ಜೊಹಾನ್ಸೆಬರ್ಗ್ ಸಿಟಿ ಯುರೋಪಾಂತ್ಲ್ಯಾ ಖಿಂಯ್ಚಿಯೆ ಸಿಟಿಕೆ ಸೊಡ್ನ್ ದೀನಾತ್ಲಿ. ಯುರೋಪಾಂತ್ಲಿಚ್ ರೀತನೀತ್ ಹಾಂಗಾ ಆಸ್ತಲಿ ಕೊಣ್ಣಾ ಮ್ಹಣ್ ಮ್ಹಜೆಂ ಚಿಂತಪ್ ಆಸ್‌ಲ್ಲೆಂ. ಪುಣ್ ಹಾಂವೆಂ ಮಾತ್ ಸೊಟ್‌ಬೂಟ್ ಫಾಲುಂಕ್ ನಾತ್‌ಲ್ಲೊ. ಸಾದೊ ಏಕ್ ಕುಡ್ತಾ ಫಾಲ್ನ್, ಸೊಜಾಂಗೆಲ್ಯಾ ಮ್ಹಜ್ಯಾ ಸೊಟ್‌ಕೆಚಿಂತ್ ಆಮ್ಕೊರಾಕ್ ಸಗ್ಳೆಂ ಚೆಪುನ್ ಭಾಯ್ರ್ ಸರ್‌ಲ್ಲೊಂ. ಫ್ರಾಯ್ಲ ವೆಳಾರ್ ಪಾವ್ಲೆಂ ಪುಣ್ ಮ್ಹಾಕಾ ವೆಳಾರ್ ಭಾಯ್ರ್ ಪಡೊಂಕ್ ಜಾಲೆಂನಾ. ವಿಚಾಕ್ ಸ್ಪಾಂಪ್ ಮಾರ್ನ್ ಭಾಯ್ರ್ ಲಗೇಜ್ ಕಾಣ್ಲೆಂವ್ಕ್ ಯೆತಾನಾ ಮ್ಹಜೆಮುಕಾರ್ ಉಬಿ ಜಾಲಿ ಸುಮಾರ್ ದೋನ್ ಕ್ಷಿಂಟಾಲಾಂಚಿ ಏಕ್ ಕಾಳಿ ಸ್ತ್ರೀ. ತಿಣೆಂ ಮ್ಹಾಕಾ ಬಗ್ಸೆನ್ ಆಪಯ್ಲೆಂ. ಬೊವ್ಯಾ ಹಾಂವ್ ಕುಡ್ತಾ ನ್ಹೆಸ್‌ಲ್ಲೊಂ ದೆಕುನ್ ಹಾಂವ್ ಮುಸ್ಲಿಮ್ ಮ್ಹಣ್ ಚಿಂತ್ಲೆಂಗೀ ಕಿಂತೆಂಗೀ ಮಾತ್ಲಿ ದೊದೋನ್ ಪಾವ್ಲಿಂ ಮ್ಹಜಿಂ ದಸ್ತಾವೆಜಾಂ ತಿಣೆಂ ತಪಾಸ್ಲಿಂ. ಮ್ಹಜೆಂ ಬ್ಯಾಗ್ ಪಳೆವ್ನ್, “ಆನೈಕಾ ಕುಡಾಂತ್ ಹಿ ಸೊಟ್‌ಕೇಜ್ ತಪಾಸ್ಲಿ ಕರುಂಕ್ ಜಾಯ್ ದೆಕುನ್ ಮ್ಹಜೊ ಪಾಟ್ಲಾವ್ ಕರ್” ಮ್ಹಣಾಲಿ. ಹಾಂವೆಂ ಮಾವ್‌ಪಣಿ ತಿಚೊ ಪಾಟ್ಲಾವ್ ಕೆಲೊ. ಏಕ್-ದೋನ್ ದಾರಾಂ ಉತ್ತರಾ ಉಪ್ರಾಂತ್ ಮ್ಹಜ್ಯಾ ಕಾನಾಂತ್ ತಿ ಪುಸ್ತುಸೊನ್ “ಶೆಂಭೊರ್ ಡೊಲರ್ ದೀ, ತುಕಾ ವಚೊಂಕ್ ಸೊಡ್ತಾಂ, ನಾ ತರ್ ತುಜಿ ಲಗೇಜ್ ಸಗ್ಳಿ ಉಸ್ತಿಜೆ ಪಡೆತ್” ಮ್ಹಣೊನ್ ಭೆಶ್ಪಾಯ್ಲಾಗಿ.

“ಮ್ಹಜಿ ಲಗೇಜ್ ಉಸ್ತಿ ವಾ ಮ್ಹಾಕಾಚ್ ಉಸ್ತಿ, ತುಕಾ ಶೆಂಭೊರ್ ಡೊಲರ್ ದೀಂವ್ಕ್

ಮ್ಹಜೆಲಾಗಿಂ ನಾಂತ್” ಮ್ಹಣ್ ಹಾಂವ್ ಖಿಡಾಖಿಡ್ ರಾವ್ಲೊಂ. ಒಸಾಮಾ-ಬಿನ್-ಲಾಡನಾಚೊ ಶಿಸ್ ಹಾಂವ್ ಮ್ಹಣ್ ಚಿಂತ್ಲೆಗೀ ಕೊಣ್ಣಾ, ತಿಣೆಂ ಮ್ಹಜಿ ಲಗೇಜ್ ಸುಟಯ್ಲಿ. ಹಾಂತುಂ ಕೊಂಟ್ರಾಬ್ಯಾಂಡ್ ಕಿಂತೆಂ ಆಸಾಗಿ ಮ್ಹಣಾಲಿ. ಕೊಂಟ್ರಾಬ್ಯಾಂಡ್‌ಯೀ ನಾ, ರಬ್ಬರ್‌ಬ್ಯಾಂಡ್‌ಯೀ ನಾ, ಮ್ಹಾಕಾ ಪಾತ್ಯೆ ಬಾಯೆ ಹಾಂವ್ ಪಾದ್ರ್ಯಾಬ್. ಚಡ್ಡ್ ಮ್ಹಳ್ಯಾರ್ ತಾಂತುಂ ತುಕಾ ಥೊಡೆ ಬೂಕ್ ಆನಿ ಮ್ಹಜೆ ಥೊಡೆ ಲೋಬ್ ಮಾತ್ ಮೆಳ್ತತ್ ದುಸ್ರೆಂ ಕಾಂಯ್ ಮೆಳ್ಲೆಂನಾ ಮ್ಹಳೆಂ. ತಿಕಾ ಪಾತ್ಯೆಣಿ ನಾ ಜಾಲಿ.

ತಿಣೆಂ ಮ್ಹಾಕಾ ಬಸೊಂಕ್ ಸಾಂಗ್ಲೆಂ, ಹಾಂವ್ ಬಸ್ಲೊಂ. ತಿಣೆಂ ಲಗೇಜಿಂತ್ ಆಸ್‌ಲ್ಲೆಂ ಸಗ್ಳೆಂ ಭಾಯ್ರ್ ಫಾಲೆಂ. ವೊಮ್ತೆ-ಉದಾರೆಂ ಕೆಲೆಂ. ಸಗ್ಳೆಂ ಸಾರ್ಕೆಂ ಆಸ್‌ಲ್ಲೆಂ. ತಿಕಾ ಕಸ್ಲೆಂಯ್ ಆಡ್ವಾರ್‌ಲ್ಲೆಂ ಫಳ್ ಮೆಳೊಂಕ್ ನಾ. “ಸಗ್ಳೆಂ ಪಾಟಿಂ ಫಾಲರ್ ಆನಿ ನಿಕಳ್ ಹಾಂಗಾಚೊ” ಮ್ಹಣಾಲಿ ರಾಗಾನ್. ದಕ್ಶಿಣ್ ಆಪ್ತಿಕಾ ಸುದ್ರಾಲಾಂ ಮ್ಹಣ್ ಮ್ಹಾಕಾ ಕಳೊನ್ ಆಯ್ಲೆಂ.

ಭರ್ತಿ ದೇಡ್ ವೊರಾಂಚ್ಯೆ ತಪಾಸ್ಲೆ ಉಪ್ರಾಂತ್ ಭಾಯ್ರ್ ಆಯ್ಲೊಂ. ಭಾಯ್ರ್ ಯೆತಾನಾ ಮ್ಹಾಕಾ ಆಪವ್ನ್ ವರುಂಕ್ ಯೇಜೆ ಜಾಲ್ಲೊ ಫ್ರಾದ್ ನಾ. ಬೊವ್ಯಾ ಹಾಂವ್ ಯೇಂವ್ಕ್ ನಾ ಮ್ಹಣ್ ರಾಕೊನ್ ಪಾಟಿಂ ಗೆಲಾ ಆಸ್ತಲೊ ಮ್ಹಣ್ ಚಿಂತುನ್ ಹಾಂವ್ ಥಂಯ್ಚ್ ಬಸ್ಲೊಂ. ಅರ್ಧ್ಯಾ ಘಂಟ್ಯಾ ಉಪ್ರಾಂತ್ ಫ್ರಾದ್ ಆಯ್ಲೊ. “ಕಿತ್ಯಾಕ್ ಇತ್ಲೊ ಲೇಟ್ ಕರ್ನ್ ಆಯ್ಲೊಯ್” ಮ್ಹಣ್ ಹಾಂವೆಂ ಶಿಣ್ ಉಚಾರ್‌ಲ್ಲ್ಯಾಕ್, “ಹ್ಯಾ ದಿಸಾಂನಿ ಏರ್‌ಪೊರ್ಸಾಥಾವ್ನ್ ಭಾಯ್ರ್ ಯೆತಾನಾ ಸಗ್ಳ್ಯಾಂಕ್ ಫಳಾಯ್ ಜಾತಾ. ಏರ್‌ಪೊರ್ಸಾಥಾ ಕಾಳ್ಯಾಂಸ್ವಾಧೀನ್ ಜಾಲಾಂ. ದಕ್ಶಿಣ್ ಆಪ್ತಿಕಾ ಸುದಾರ್ಲಾಂ, ದೆಕುನ್ ಲೇಟ್ ಕರ್ನ್ ಆಯ್ಲೊಂ” ಮ್ಹಣಾಲೊ. ●

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ

ವಿಕ್ಟರ್ ಪಿಂಟೊ, ಬಜ್ಜೋಡಿ
(8867245791)



ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ಣಿ ವರ್ಗಣಿ, ಜಾಯ್ತಾಂ ದಿವ್ಯೆತಾ ಆನಿ ವರ್ಗಣಿ ನವೀಕೃತ್ ಕರ್ತೆತ್.



ತೊ ಪರತ್ ಮನಿಸ್ ಜಾಲೊ!

ಬಿಸ್ಪ್ ಆನಿ ತಾಚೊ ಸಹಾಯಕ್ ಫಾ. ಅವಿಶ್ ಸಾಂಜೆಚೆಂ ಮಾಗ್ಣೆ ಜಾತಚ್ ಜೆವ್ಣಾಕ್ ಬಸ್ಲೆ. ಬೊಟ್ಟೆರಾನ್ ಸುಪ್ ಹಾಡ್ಸ್ ದಿಲೊ. ತ್ಯಾಚ್ ವೆಳಾ..

ಏಕ್ ಭಿರಾಂಕುಳ್ ಮನಿಸ್ ಜನೆಲಾಂತ್ಲ್ಯಾನ್ ಉಡೊನ್ ಭಿತರ್ ಆಯ್ಲೊ. ಬೊಟ್ಟೆರಾನ್ ಭಿಯಾನ್ ಬೊಬ್ ಮಾರ್ಲಿ.

ಫಾ. ಅವಿಶ್ ಉಟೊನ್ ಉಬೊ ರಾವ್ಲೊ. ಬಿಸ್ಪಾನ್ ತಾಕಾ ಬಸೊಂಕ್ ಹಿಶಾರೊ ಕೆಲೊ.

“ಹಾಂವ್ ಏಕ್ ಆಪ್ರಾಧಿ... ಪಾಟ್ಲ್ಯಾ ಎಕ್ಲೀಸ್ ವರಾಂಥಾವ್ನ್ ಜಯ್ಲಾಂತ್ ಆಸ್ಲೊಂ ಹಾಂವ್. ಚಾರ್ ದಿಸಾಂ ಆದಿಂ ಮ್ಹಾಕಾ ಸುಟ್ಕಾ ಮೆಳ್ಳಿ, ಮಯ್ನಾಂಚಿ ವಾಟ್ ಹಾಂವ್ ಚಲೊನ್ ಆಯ್ಲಾಂ. ಕೊಣಾಚ್ಯಾ ಬಾಗ್ಲಾರ್ ವಚೊನ್ ಬಡಯ್ಲಾರೀ ಮ್ಹಾಕಾ ಕೊಣೆಂಯ್ ಖಾಣ್ ದೀಂವ್ಕ್ ನಾ. ಹಾಂವ್ ಭುಕಲಾಂ. ಮ್ಹಾಕಾ ವೆಗಿಂ ಕಾಂಯ್ ತರೀ ಖಾಂವ್ಕ್ ದಿಯಾ...” ತೊ ಬೊಬಾಟ್ಲೊ.

“ಜೊನ್ ಆನ್ಯೇಕ್ ಬೊಶಿ ಹಾಡ್ಸ್ ದವರ್...” ಬಿಸ್ಪಾನ್ ಬೊಟ್ಟೆರಾಕ್ ಸಾಂಗ್ಲೊ. ತೊ ಕಾಂಪೊನ್ ಕಾಂಪೊನ್ ಆನ್ಯೇಕ್ ಬೊಶಿ ಹಾಡ್ಸ್ ಆಯ್ಲೊ.

“ಇಶ್ಟಾ, ಬಸ್ ಆನಿ ಸುಶೆಗ್ ಘೆ. ತುಂ ಮೊಸ್ತ್ ಥಕ್ಲಾಯ್. ಆಮ್ಚೆಸಾಂಗಾತಾ ಜೇವ್ ಆನಿ ಆಜ್ ರಾತಿಂ ಹಾಂಗಾಚ್ ವಿಶೆವ್ ಘೆ” ಬಿಸ್ಪಾನ್ ಸಾಂಗ್ಲೆಂ ಆಯ್ಲೊ ತೊ ಆಪ್ರಾಧಿ ಕಾಲುಬುಲೊ ಜಾಲೊ.

“ಜಾಣಾಂಯ್ ತುಂ ಹಾಂವ್ ಕೋಣ್ ಮ್ಹಣ್? ಹಾಂವ್ ಏಕ್ ಚೋರ್ ಆನಿ ಲುಟಾರ್. ಸರ್ವಾಂನಿ ಮ್ಹಾಕಾ ‘ನಿಕಳ್ ಹಾಂಗಾಚೊ ಪೆಟ್ಯಾ’ ಮ್ಹಣ್ ಧಾಂವ್ಡಾಯ್ಲೆಂ. ಪುಣ್ ತುಂ ಮ್ಹಾಕಾ ಇಶ್ಟಾ ಮ್ಹಣ್ ಆಪಯ್ತಾಯ್. ತುಂ ಖಂಡಿತ್ ಭಾಗೆವಂತ್ ಮನಿಸ್ ಜಾಯ್. ದೇವ್ ಬರೆಂ ಕರುಂ” ತಾಚ್ಯಾ ದೊಳ್ಯಾಖಾಂಚಿಂತ್ಲ್ಯಾನ್ ಬಾರೀಕ್ ದುಕಾಂಝರ್ ದೆಂವ್ಲಿ.

ಫಾದರ್ ಅವಿಶ್ ಮಾವ್ನ್ ರಾವೊನ್ ಹೆಂ ಸಗ್ಳೆಂ ಪಳೆವ್ನ್

ಆಸ್ಲೊ. ಬಿಸ್ಪಾಚಿ ದಯಾಳಾಯ್ ತೊ ಜಾಣಾಸ್ಲೊ ತರೀ ಹ್ಯಾ ಅಟ್ಟಾಂಗ್ ಚೊರಾಕ್ ಹ್ಯಾ ರಾತಿಂ ಹಾಂಗಾ ರಾವಂವ್ಚೆಂ ತಾಕಾ ಕಿತೆಂಗೀ ಸಾರ್ಕೆಂ ಮ್ಹಣ್ ಭೊಗ್ಲೆಂನಾ.

ಬೊಟ್ಟೆರಾನ್ ಜೆವಣ್ ಹಾಡ್ಸ್ ದವರ್ಲೆಂ. ತಾಚೆಂ ಭೈಂ ಆನಿಕೀ ಸುಟೊಂಕ್ ನಾತ್ಲೆಂ.

“ಇಶ್ಟಾ ತುವೆಂ ಮ್ಹಜೊ ಉಪ್ಕಾರ್ ಬಾವುಡ್ಚೊ ನಾಕಾ. ತುಂ ಆತಾಂ ಭುಕಲಾಯ್ ಆನಿ ತಾನೆಲಾಯ್. ಆತಾಂ ಬರೇಂ ಕರ್ನ್ ಜೇವ್...” ಸಕ್ಡಾಂನಿ ಜೆವಣ್ ಸುರು ಕೆಲೆಂ. ಬಾವ್ಲೊ ಇತ್ಲೊ ಭುಕೆಲ್ಲೊಗೀ ವೆಗಿಂ ವೆಗಿಂ ಜೆವಿಲಾಗ್ಲೊ. ಜೆವ್ತಾಂ ಜೆವ್ತಾಂ ತಾಚಿ ದೀಶ್ಟ್ ತ್ಯಾ ಮೆಜಾರ್ ಗೆಲಿ. ರುಪ್ಯಾಚಿಂ ಕುಲೆರಾಂ ಆನಿ ಗಾರ್ಫ್ ತಾಚ್ಯಾ ದೊಳ್ಯಾಂಕ್ ದಿಸ್ಲಿಂ. ಸಾಂಗಾತಾ ರುಪ್ಯಾಳೆಂ ವಾತಿಚೆಂ ಸ್ಪಾಂಡ್.

“ತುಂ ಜಿಣಿಯೆಂತ್ ಮೊಸ್ತ್ ಕಶ್ಟಾಲಾಯ್ ಆಸ್ತಲೊ...” ಬಿಸ್ಪಾನ್ ತಾಕಾ ಸವಾಲ್ ಕೆಲೆಂ.

“ವ್ಹಯ್, ವ್ಹಯ್ ಮೊಸ್ತ್ ನ್ಹಯ್ ಭಿರಾಂಕುಳ್ ಕಶ್ಟಾಲಾಂ. ತೆಂ ಮೊಸ್ತ್ ವರಾಂ ಆದಿಂ. ತೆದ್ನಾ ಹಾಂವ್ ಮನಿಸ್ ಜಾವ್ನಾಸ್ಲೊಂ. ಪುಣ್ ಆತಾಂ ಹಾಂವ್ ಮನಿಸ್ ನ್ಹಯ್ ಬಗಾರ್ ಏಕ್ ನಂಬರ್. ನಂಬರ್ 24601 ಆನಿ ಹಾಂವ್ ತ್ಯಾ ಯೆಮ್ಕೊಂಡಾಂತ್ ಎಕ್ಲೀಸ್ ವರಾಂ ಜಿಯೆಲಾಂ...”

“ತ್ಯಾ ತುಜ್ಯಾ ಯೆಮ್ಕೊಂಡಾವಿಶ್ಟಾಂತ್ ಮ್ಹಾಕಾ ಇಲ್ಲೆಂ ಸಾಂಗ್” ಬಿಸ್ಪಾನ್ ಆತುರಾಯ್ ದಾಕಯ್ಲಿ. ಹ್ಯಾ ಮನ್ಯಾನ್ ಬಿಸ್ಪಾಕ್ ಚ್ ಪಳೆಲೆಂ. ಎಕಾ ಸಾಂತಾಕ್ ಪಳೆಲ್ಲೆಬರಿ ಜಾಲೆಂ ತಾಕಾ. ಶಾಂತ್ ಹಾಸ್ತೆಂ ಮುಕಮಳ್ ಪಳೆವ್ನ್ ಹಾಕಾ ಅಜ್ಯಾಪ್ ಜಾಲೆಂ.

“ಸಬಾರ್ ವರಾಂ ಆದಿಂ...” ತಾಣೆಂ ತಾಚಿ ಕಾಣಿ ಆರಂಭ್ ಕೆಲಿ..

“ಹಾಂವ್ ಮ್ಹಜಿ ಭಯ್ಲಿ ಆನಿ ತಿಚ್ಯಾ ಸಾತ್ ಭುರ್ಗ್ಯಾಂಸಾಂಗಾತಾ ಜಿಯೆತಾಲೊಂ. ತ್ಯಾ ಎಕಾ ದಿಸಾ.. ಹಾಂ! ವ್ಹಯ್ ಮ್ಹಜ್ಯೆ ಭಯ್ಲಿಚಿ ಭಲಾಯ್ಕಿ ಭಿಗಡಿ. ಆಮ್ಕಾಂ ಭುಕೆಕ್ ಖಾಂವ್ಕ್ ಕಾಂಯ್ ನಾತ್ಲೆಂ.

ಮ್ಹುಕಾ ಕೋಣೀ ಕಾಮ್ ದೀನಾತ್ಲೆ ಭುರ್ಗಿಂ ಉಪಾಶಿಂ ಆಸ್ಲಿಂ. ತ್ಯಾ ಖಾತಿರ್ ಹಾಂವೆಂ ಬೇಕರಿಥಾವ್ನ್ ಉಂಡೊ ಚೊರೊ. ಮ್ಹುಕಾ ಜಯ್ಲಾಚಿ ಶಿಕ್ಯಾ ಜಾಲಿ. ಮದೆಂ ಜಯ್ಲಾಥಾವ್ನ್ ಚುಕವ್ನ್ ಕಾಣ್ಲೆಂವ್ಕ್ ಪಳೆಂ. ಶಿಕ್ಯಾ ಪರತ್ ವಾಡ್ಲಿ ಆನಿ ಹಾಂವ್ ಎಕ್ಲೀಸ್ ವರಾಂ ತ್ಯಾ ಯೆಮ್ಕೊಂಡಾಂತ್ ಜಿಯೆಲೊಂ. ಎಕೆ ಮನ್ಶಾತಿಬರಿ ಮ್ಹುಕಾ ತಾಣಿಂ ಸಾಂಕ್ಲಿಂನಿ ಬಾಂದ್ಲೊ, ಮಾರ್ನ್ ಬಡಯ್ಲೆಂ, ಗಲೀಜ್ ಖಾಣ್ ಖಾಂವ್ಕ್ ದಿಲೆಂ. ಮ್ಹಜೆಂ ನಾಂವ್ ಜೀನ್ ತೆಂಯ್ ತಾಣಿಂ ಕಾಡ್ಲೆಂ, ಮ್ಹಜೊ ಅತ್ಮೊಯ್ ತಾಣಿ ವೆಲೊ ಆನಿ ತ್ಯಾ ಜಾಗ್ಯಾರ್ ತಾಣಿಂ ದೆಂವ್ಸಾರಾಕ್ ಬಸಯ್ಲೊ. ಎಕಾ ತೆಂಪಾರ್ ಹಾಂವ್ ಮನಿಸ್ ಜಾವ್ನ್ಸೊಂ ಆತಾಂ ಏಕ್ ಮನ್ಶಾತ್ ತಾಣಿ ಮ್ಹುಕಾ ಕೆಲಾ.. ಆನಿ ಆತಾಂ ಭುಕೆನ್ ಮರೊಂಕ್ ತಾಣಿಂ ಮ್ಹುಕಾ ಸುಟ್ಕಾ ದಿಲ್ಯಾ..” ಆಪ್ಲಿ ಲಾಂಬ್ ಕಾಣಿ ತಾಣೆಂ ಸಾಂಗ್ಲಿ.

“ಮ್ಹಜ್ಯಾ ಪುತಾ, ತುಂ ಮೊಸ್ತ್ ಕಶ್ಚಲಾಯ್ ತರೀ ಹರೈಕಾಕ್ ಏಕ್ ಭರ್ವಸೊ ಆಸಾ. ಧಯ್ ಸಾಂಡಿನಾಕಾ. ಆತಾಂ ತುಂ ವಿಶೆವ್ ಘೆ. ಫಾದರ್, ತಾಕಾ ಗೆಸ್ತ್ ರುಮಾಂತ್ ನಿದೊಂಕ್ ದಿಯಾ..” ಬಿಸ್ಪಾನ್ ಆಪ್ಲ್ಯಾ ಸಹಾಯಕಾಕ್ ಸಾಂಗ್ಲೆಂ.

“ಭರ್ವಸೊ! ಹಾ ಹಾ ಹಾ.. ಆನಿ ಕಸಲೊ ಭರ್ವಸೊ?” ಮ್ಹಣಿತ್ ತೊ ಕುಡಾಕುಶಿನ್ ಚಮ್ಕೊಲೊ.

ತೊ ಇತ್ಲೊ ಥಕ್ಲೆಗೀ ಖಾಟಿಯೆರ್ ಆಡ್ ಪಡ್ಲೆಂಚ್ ನಿದೆನ್ ತಾಕಾ ವೆಂಗೆಲ್ಲೊ. ಸುಮಾರ್ ಮದ್ಯಾನ್ ರಾಶಿಂ ತಾಕಾ ಜಾಗ್ ಜಾಲಿ. ತಾಚಿ ಪಾಟ್ಲಿ ಜಿಣಿ ತಾಚ್ಯಾ ದೊಳ್ಯಾಂಮುಕಾರ್ ಆಯ್ಲಿ. ಕಿತ್ತಿಂ ವರಾಂ ಜಾಲ್ಲಿಂ ತಾಣೆಂ ಅಸಲ್ಯೆ ಖಾಟಿಯೆರ್ ನಿದನಾಸ್ತಾಂ. ಫಕತ್ ಏಕ್ ಉಂಡೊ ಚೊರೊಲೆಖಾತಿರ್ ಎಕ್ಲೀಸ್ ವರಾಂ ತಾಣೆಂ ಜಯ್ಲಾಂತ್ ಖರ್ಚಿಲ್ಲಿಂ. ತಾಂತುಂ ತಾಚಿಯ್ ಚೂಕ್ ಆಸಾ. ಹರೈಕ್ ಪಾವ್ಲಿಂ ತೊ ಜಯ್ಲಾಥಾವ್ನ್ ಚುಕವ್ನ್ ಘೆಂವ್ಕ್ ಪ್ರಯತನ್ ಕರ್ನ್ ಶಿರ್ಕಾತಾಲೊ ಆನಿ ತಾಚಿ ಶಿಕ್ಯಾ ಚಡತ್ ವೆತಾಲಿ. ಜಯ್ಲಾಥಾವ್ನ್ ಭಾಯ್ ಆಯಿಲ್ಲೆಂಚ್ ತಾಣೆಂ ಕಾಮಾಕ್ ಪ್ರಯತನ್ ಕೆಲೆಂ ಪುಣ್ ಕೊಣೆಂಯ್ ತಾಕಾ ಕಾಮ್ ದಿಲೆಂನಾ.

ಕಾಥೆದ್ರಲಾಚ್ಯಾ ಘಡಿಯಾಳಾನ್ ದೋನ್ ವೊರಾಂ ಜಾಲಿಂ ಮ್ಹಣ್ ಕಳಯ್ಲೆಂ. ಜೀನಾಚ್ಯಾ ಮತಿಪಡ್ಪಾರ್ ಜೆವ್ತಾನಾ ಮೆಜಾರ್ ಪಳೆಲ್ಲಿಂ ರುಪ್ಯಾಳಿಂ ಕುಲೆರಾಂ ಪಾಶಾರ್ ಜಾಲಿಂ. ಚೋರ್ ತೊ ಚೋರ್ಚ್. ಎಕ್ಲೀಸ್ ವರಾಂನಿ ತೊ ಕ್ರೂರ್ ಜಾಲೊ. ಜಯ್ಲಾನ್ ತಾಕಾ ನವೆಂ ಜಿವಿತ್ ದಿಂವ್ಚ್ಯಾ ಬದ್ಲಾಕ್ ತಾಕಾ ಆನಿಕೀ ಕರೀಣ್ ಕೆಲೊ.

ಜೀನ್ ಸವ್ಯಾಸ್ ಉಟ್ಲೊ. ಭೊಂವ್ತಣಿ ಕಸಲೊಯ್ ಆವಾಜ್ ನಾ. ಸಕ್ಡಾಯೀ ಗಾಡ್ ನಿದೆಂತ್ ಆಸಾತ್. ಜೀನ್ ಜೆವ್ಚ್ಯಾಚ್ಯಾ ಕುಡಾಕ್ ಆಯ್ಲೊ. ವಳೂ ಕಬಾಟ್ ಉಗ್ತೆಂ ಕೆಲೆಂ ಆನಿ ತಾಂತುಂ ಆಸ್ಲೆಲ್ಯೊ ರುಪ್ಯಾಚೊ ವಸ್ತು ಆಪ್ಲ್ಯಾ ಪೊತ್ಯಾಂತ್ ಚೆಪುನ್ ಜನೆಲಾಂತ್ಲ್ಯಾನ್ ಉಡೊನ್ ಧಾಂವ್ಲೊ.

“ಸಾಯ್ಬಾ ಭೊಗೊಸ್” ಸಕಾಳಿಂ ಉಟ್ಲೊ ಬೊಟ್ಟೆರ್ ಜೊನ್ ಬೊಬಾಟ್ಲೊ. ಬಿಸ್ಪ್ ಆನಿ ಫಾ. ಅವಿಶ್ ಜೆವ್ಚುಕುಡಾಕ್ ಆಯ್ಲೆ. “ರುಪ್ಯಾಳಿಂ ಆಯ್ತಾನಾ ಸಕ್ಡಾ ಚೊರಿ ಜಾಲ್ಯಾಂತ್” ತೊ ಜೀನ್ ನಿಡ್ಲಾ ಕುಡಾಕ್ ಧಾಂವ್ಲೊ. “ಅಳೆ ತೊ ಹಾಂಗಾ ನಾ. ಚೊರಿ

ಕರ್ನ್ ಧಾಂವ್ಲಾ. ಮ್ಹುಕಾ ಅಶೆಂ ಚಾತಲೆಂ ಮ್ಹಣ್ ಕಳಿತ್ ಆಸ್ಲೆಂ ಸಾಯ್ಬಾನೊ.. ತುಮ್ಮಿ ದಯಾಳಾಯ್ ಇಲ್ಲಿ ಚಡ್ಚ್ ಜಾಲಿ ಸಾಯ್ಬಾನೊ..”

ಬಿಸ್ಪಾಕ್ ಬೆಜಾರ್ ಜಾಲೆಂ. “ಜೊನ್, ಇತ್ಲೆಂ ಸಗ್ಳೆಂ ರುಪೆಂ ಹಾಂವೆಂ ದವರುಂಕ್ಚ್ ನಜೊ ಆಸ್ಲೆಂ. ತೆಂ ದುಬ್ಬಾಂಚೆಂ, ಆನಿ ತೊ ಕಾಲ್ ಆಯಿಲ್ಲೊ ಜೀನ್ ಎಕ್ಲೊ ದುಬ್ಬೊ ಸ್ವಯ್? ತೆಂ ತಾಚೆಂಚ್. ವ್ಹರುಂದಿ.” ಬಿಸ್ಪಾನ್ ಸಾಂಗೊನ್ ಆಖೇರ್ ಕರಿಜೆ ತರ್ ತಾಚ್ಯಾ ಘರಾಚಿ ಕಾಂಪಿಣ್ ವ್ಹಾಜ್ಲಿ. ಫಾ. ಅವಿಶ್ ಭಾಯ್ ವಚೊನ್ ಬಾಗಿಲ್ ಉಗ್ತೆಂ ಕೆಲೆಂ. ದೋಗ್ ಪೊಲಿಸ್ ಆನಿ ಜೀನ್ ಥಂಯ್ ಉಬೆ ಆಸ್ಲೆ.

ಬಿಸ್ಪ್ ಪಾರ್ಲರಾಕ್ ಆಯ್ಲೊ.
 “ಬಿಸ್ಪಾಂನೊ, ಆಮಿ ಹ್ಯಾ ಆಪ್ತಾಧ್ಯಾಕ್ ಧರ್ಲಾ”
 ಪೊಲಿಸಾಚೆಂ ಉಲವ್ನ್ ಆಖೇರ್ ಜಾಂವ್ಚೆಭಿತರ್, “ಇಶ್ಟಾ, ತುಕಾ ಪಳವ್ನ್ ಸಂತೊಸ್ ಜಾಲೊ” ಮ್ಹಣಾಲೊ ಬಿಸ್ಪ್.

ಪೊಲಿಸ್ ಅಜ್ಯಾಪ್ಲೆ.
 “ತುಕಾ ಹಾಂವೆಂ ತೆಂ ಕ್ಯಾಂಡಲ್ ಸ್ವಾಂಡ್ಲಾಯೀ ದಿಲ್ಲೆಂ ನೈವೇ? ತೆಂ ಕಿತ್ಯಾ ವ್ಹರುಂಕ್ನಾಂಯ್?” ಬಿಸ್ಪಾನ್ ವಿಚಾರ್ತಾನಾ ಪೊಲಿಸಾಂಕ್ ಕಿತೆಂ ಕರ್ಚೆಂ ಮ್ಹಣ್ ಕಳೆಂನಾ.

“ತರ್ ಹ್ಯಾ ಮನ್ಶಾನ್ ಸಾಂಗ್ಲೆಂ ಸತ್ ಆಸ್ತಲೆಂ” ತೆ ಮ್ಹಣಾಲೆ.
 “ಹಾಂ ತಾಣೆಂ ಹ್ಯೊ ವಸ್ತು ಹಾಂವೆಂ ತಾಕಾ ದಿಲ್ಲೊ ಆನಿ ಕಾಲ್ಚೆ ರಾಶಿಂ ತಾಣೆಂ ಹಾಂಗಾ ವಿಶೆವ್ ಘೆತ್ಲೊ ಮ್ಹಣ್ ಸಾಂಗ್ಲಾಂ ಆಸ್ತಲೆಂ ಆನಿ ತುಮಿ ತಾಕಾ ಧರ್ನ್ ಹಾಂಗಾ ಹಾಡ್ಲಾ.. ಹಿ ತುಮ್ಮಿ ಪರಮೊಸ್ ಜಾಲ್ಯಾ..”

“ತಶೆಂ ತರ್ ಆಮಿ ತಾಕಾ ಸೊಡ್ತಾಂವ್” ಮ್ಹಣ್ ಸಾಂಗೊನ್ ಪೊಲಿಸ್ ಪಾಟಿಂ ಗೆಲೆ.

“ಇಶ್ಟಾ ಧರ್ ಹೆಂ ಕ್ಯಾಂಡಲ್ ಸ್ವಾಂಡ್ಲಾಯೀ ತುಜೆಂಚ್. ತೇಂಯ್ ವ್ಹರ್ನ್ ವಚ್” ಮ್ಹಣ್ ಬಿಸ್ಪಾನ್ ತಾಕಾ ದಿಲೆಂ. “ಆತಾಂ ತುವೆಂ ಸಮಾದಾನಾನ್ ವಚ್ಚಿತ್. ಸಾಂಗ್ಲೆಬರಿ ಆನ್ಯೇಕ್ ಪಾವ್ಲಿಂ ಯೆತಾನಾ ಜನೆಲಾಂತ್ಲ್ಯಾನ್ ಉಡೊನ್ ಯೇನಾಕಾ ಬಗಾರ್ ಮುಕ್ಲ್ಯಾ ಬಾಗ್ಲಾಂತ್ಲ್ಯಾನ್ಂಚ್ ಯೆ. ಮ್ಹಜ್ಯಾ ಘರಾಚ್ಯಾ ದಾರಾಂಕ್ ಕೆದ್ನಾಂಯ್ ಬೀಗ್ ಘಾಲ್ಚಾಂತ್”. ಜೀನಾಕ್ ಜಾಯ್ ಮ್ಹಳ್ಯಾರೀ ಜೀಬ್ ಸುಟ್ಲಿನಾ. ತಾಚ್ಯಾ ಜಿವಿತಾಂತ್ ಆಜ್ ಪರ್ಯಾಂತ್ ಅಸಲ್ಯಾ ಮನ್ಶಾಕ್ ತಾಣೆಂ ಪಳೆಲ್ಲೊನಾ.. ಹಾ ಕಸಲಿ ದಯಾಳಾಯ್ ಹ್ಯಾ ಮನ್ಶಾಥಂಯ್!

“ಭಾವಾ ಜೀನ್, ತುವೆಂ ಮ್ಹುಕಾ ಏಕ್ ಭಾಸ್ ದೀಜೆ. ಹ್ಯಾ ಫುಡಾಂ ಏಕ್ ಪ್ರಾಮಾಣಿಕ್ ವೆಕ್ತಿ ಜಾತಲೊಯ್ ಮ್ಹಣ್ ಮ್ಹುಕಾ ಭಾಸ್ ದಿ”

ಜೀನ್ ಬಿಸ್ಪಾಚ್ಯಾ ಪಾಯಾಂಕ್ ಪಡ್ಲೊ. ಗಳ್ಳಳ್ಯಾಂ ರಡೊನ್ ತಾಣೆ ಬಿಸ್ಪಾಕ್ ಭಾಸ್ ದಿಲಿ. ತಾಚೊ ಅತ್ಮೊ ಪರತ್ ಪಾಟಿಂ ಆಯಿಲ್ಲೊ.. ಖರಿ ಸುಟ್ಕಾ ತಾಕಾ ಮೆಳ್ಳಿ..

ತೊ ಪರತ್ ಮನಿಸ್ ಜಾಲೊ!

(ಕ್ರಪಾ: The Noble Bishop) ●

ವೊಂಪಿನಾಸ್ತಾಂ ಉಂವ್ಚಿ ಬಾಜಿ

ತಾಯ್ಕಿಲೊ



ವಲ್ಲಿ ಬೋಳ, ನಿತ್ಯಾಧರ್‌ನಗರ್

ಹಳ್ಳಿಂನಿ ಕಾಲ್ತಚಿ ಬೆನಾಯ್
ಸುರು ಜಾತಾನಾ
ತಾಯ್ಕಿಲೊ ನಿಸ್ತೆಂ
ಕರುಂಕ್ ತಯಾರ್
ಜಾತಾಲೊ. ಪಿರಿ ಪಿರಿ
ಪಾವ್ಲಾಕ್ 'ಗುರಮ್'
ದವರ್ನ್ ವಾ ಮಾತ್ಯಾಕ್
ತಲ್ಟ್ಯಾಂವೊಡಲ್ ದವರ್ನ್
ತಾಯ್ಕಿಲೊ ಖುಂಟೊ
ವಿಶೇನ್ ಅನ್ವೊರ್ಗ್.

ಮನ್ಯಾನ್ ಜಿಯೆಜೆ ತರ್ ಖಾಣ್, ಉದಕ್, ವಾರೆಂ ಶೆಕಿಂ ಬರೆಂ ವಾತಾವರಣ್ ಗರ್ಜ್ ಆಸಾ. ದೆವಾನ್ ಮನ್ಯಾಚ್ಯೆ ಗರ್ಜೆತೆಕೀದ್ ಹರೈಕ್ ರಚ್ಲಾಂ. ಮನಿಸ್ ಫಾಮ್ ಪೀಳ್ನ್, ಕಶ್ಟ್ ಕಾಡ್ನ್, ಆಪ್ಲಿ ಪೋಡ್ ಕರ್ನ್ ಜಾತಾ. ಜಶೆಂ ಮನ್ಯಾಕ್ ಮಾಸಾಮಾಸ್ಚೆಚಿಂ ಖಾಣಾಂ ಗರ್ಜ್‌ಗೀ, ತಶೆಂ ಝಡ್ ಪಾಲೆ, ತರ್ಕಾರೆಚಿಂ ಖಾಣಾಂಯ್ ಗರ್ಜೆಚಿಂ. ಹರೈಕ್ ವಸ್ತು ಬಿಂ ವೊಂಪುನ್ ವಾ ಝಡಾಂ ಲಾವ್ನ್ ಉತ್ಪತ್ತಿ ಕರ್ತಾತ್. ಪುಣ್, ವೊಂಪಿನಾಸ್ತಾಂ ಮೆಳ್ಚೆಂ ರಾಂದ್ವಯೆಚೆಂ ಖಾಣ್ ಮ್ಹಳ್ಯಾರ್ ತಾಯ್ಕಿಲೊ ಬಾಜಿ ಜಾವ್ನಾಸಾ. ವಾಳ್ಚಿ ಬಾಜಿ, ತಾಂಬ್ಡಿ ಬಾಜಿ, ತೆರೆಪಾನಾಂ, ಧವಿ ಬಾಜಿ, ಪಾಲಕ್ ಬಾಜಿ, ಮೆತ್ಯೆಬಾಜಿ, ಕಲೆರ್ ಬಾಜಿ ಹ್ಯೊ ಸಗ್ಳೊ ಬಾಜಿ ಬಿಂ ವೊಂಪುನ್ ತಯಾರ್ ಕರ್ತಾವ್. ಹಾಕಾ ಇಟಾಚೆ, ಉದ್ಯಾಚಿ, ಮ್ಹಿನತೆಚಿ ಗರ್ಜ್ ಆಸಾ. ಪುಣ್ ತಾಯ್ಕಿಲೊ ಬಾಜಿ ಆಸ್ತಾಂತ್ಲ್ಯಾ ಭುರ್ಗ್ಯಾಂಬರಿ. ಅನಾಥ್ ಆನಿ ದುಬ್ಳಿಕಾಯೆಕ್ ಸಾಕ್ಸ್ ದಿಂವ್ಚೆತಸಲಿ ಜಾವ್ನಾಸಾ. ತಾಯ್ಕಿಲೊ ಬಾಜಿ ಝಡಾಂಪಾಲ್ಯಾಚ್ಯಾ ಪಂಗಡಾಕ್ ಸೆರ್ವಲ್ಯಾ ದೆಕುನ್ ತಾಚಿ ಕೋಣೀ ಪರ್ವಾ ಕರಿನಾಂತ್.

'ದುಬ್ಳೊ ಜಾವ್ನ್ ಜಲ್ಮನಾಯೆ, ತಾಯ್ಕಿಲೊ ಜಾವ್ನ್ ಕಿರ್ದನಾಯೆ' ಹ್ಯೆ ಸಾಂಗ್ಲೆಬರಾಬರ್ ತಾಯ್ಕಿಲೊ ದುಬ್ಳಿಕಾಯೆಕ್ ಆನಿ ಅನಾಥಾಂಕ್ ಸಾಕ್ಸ್ ದೀಂವ್ಕ್ ಸಕ್ತಾ. ತಾಯ್ಕಿಲೊ ಪ್ರಕೃತಿಚಿಂ ದೆಣೆಂ. ಜಶೆಂ ದುಬ್ಳೊ ದುಬ್ಳಿಕಾಯೆನ್ ಕಶ್ಟತಾ, ತಶೆಂ ತಾಯ್ಕಿಲೊ ಗರ್ಜ್ ನಾತ್‌ಲೆಕಡೆನ್ ಕಿರ್ದೊನ್ ಚಿಡ್‌ತಾ. ತಾಕಾ ಈಟ್ ಫಾಲಿನಾಂತ್. ಪೋಸ್ ಕರಿನಾಂತ್, ಉದಕ್ ವೊತಿನಾಂತ್ ಆನಿ ವೊಂಪಿನಾಂತ್. ಪುಣ್ ಪಾಲೊ ಕಾತರ್ನ್ ರಾಂದ್ತಾತ್, ಬಿಯೊ ಎಕ್ಟಾಂಯ್ ಕರ್ನ್ ಕಾಫಿ ಆನಿ ಕಸಾಯ್ ಕರ್ತಾತ್. ಕೋಟ್ ಬಾಂದುನ್ ವಿಕ್ತಾತ್. ವೊಕ್ತಾಂನಿ ಉಪ್ಜೊರ್ಗ್ ಕರ್ತಾತ್.

ತಾಯ್ಕಿಲೊ ಕಿರ್ದೊಂಚೊ ವೇಳ್: ಮೇ ಥಾವ್ನ್ ಜೂನ್ ವಾ ಪಯ್ಲ್ಯಾ ಪಾವ್ಲಾಕ್ ಭುಂಯ್ ಥಂಡ್ ಜಾವ್ನ್ 5 ದಿಸಾಂನಿ ತಾಯ್ಕಿಲೊ ಕಿರ್ದೊಂಕ್ ಸುರು ಜಾತಾ. ಪಯ್ಲ್ಯಾ ಪಾವ್ಲಾಚ್ಯಾ ಉದ್ಯಾಕ್ ಜಿಯೆಂವ್ಚೊ ಭರ್ವಸೊ ದವರ್ನ್ ಕಾಲ್ತೆಂ, ಫಾಲ್ಯಾಂಚೆಂ ಚಿಂತಿನಾಸ್ತಾಂ ತಾಯ್ಕಿಲೊ ಕಿರ್ದತಾ. ಬಾಜಿ ಕಳಾಂತ್, ಬಾಜಿ ಕಿರ್ದಲ್ಲ್ಯಾಬರಿ ಸೊಭಿತ್ ರುಪಾನ್ ಕಿರ್ದತಾ. ತಾಕಾ ಸಾರೆಂ, ಸೊರ್ಮುಣ್, ಉದಕ್, ಗೊಬೊರ್ ಹಾಚಿ ಗರ್ಜ್ ನಾ. ತಾಯ್ಕಿಲೊ ಕಸಲಿಯ್ ಪಿಡಾ

ಯೇನಾ. ತಾಯ್ಕುಳೊ ಕಿರೊನ್ ಎಕಾ ಮ್ಹಯ್ಯಾನ್ ಮಾರ್ಕೆಟಿಕ್ ವಿಕ್ಟಾಕ್ ಯೆತಾ. ಸುಮಾರ್ ದೋನ್ ಮ್ಹಯ್ಯಾನ್ ತಾಯ್ಕುಳೊ ಫುಲಾಂ ಸೊಡುಂಕ್ ಸುರು ಕರ್ತಾ. ಫುಲಾಂ ವೆಚ್ಚಾ ವೆಳಾರ್ ತಾಯ್ಕುಳೊ ಕೊಡು ಜಾಂವ್ಕ್ ಆರಂಬ್ ಜಾತಾ. ಏಕ್, ದೇಡ್ ಮ್ಹಯ್ಯಾನ್ ತಾಯ್ಕುಳೊ ಬಾಜಿ ಕರ್ತೆ. ತವಳ್ ಚಿಕ್ಕೆ ಆಡೂಕ್ ಆಸ್ತಾ. ತಾಯ್ಕುಳ್ಯಾಚೆಂ ಬಿಂ 4 ಥಾವ್ನ್ 6 ಮ್ಹಯ್ಯಾನ್ ಸುಕೊಂಕ್ ಸುರು ಜಾತಾ. ತಾಚ್ಯೊ ಬಿಯೊ ಮತ್ಯೆಬರಿ ಆಸ್ತಾತ್. ಸಾಂಗೊ ಮುಗಾಸಾಂಗಾಂಬರಿ ಚಿಕ್ಕೆ ಲಾಂಬ್ ಆಸ್ತಾತ್. ತಾಯ್ಕುಳ್ಯಾಚೆಂ ಪಡ್ಲೆಂ ಬಿಂ ವ್ಹಾಳೊನ್ ವೆಚೊನ್ ಇಟಾಳ್ ಮಾತಿ ವೊಂವ್ಲೆಕಡೆನ್ ಆನಿ ಗೆಮೆದಿಸಾಂನಿ ರೆಡೆ ಗೊರ್ಲಾಂ ಚರ್ಲಲ್ಯಾ ಸುವಾತ್ಯಾಂನಿ ಬರೊ ಕಿರೊತಾ ಆನಿ ಪುಡ್ಡುಡಿತ್ ವಾಡ್ತಾ.

ಆದ್ಲ್ಯಾ ಕಾಳಾರ್ ತಾಯ್ಕುಳೊ: ಹಳ್ಳೆಂನಿ ಕಾರ್ತಿಚಿ ಬೆಸಾಯ್ ಸುರು ಜಾತಾನಾ ತಾಯ್ಕುಳೊ ನಿಸ್ತೆಂ ಕರುಂಕ್ ತಯಾರ್ ಜಾತಾಲೊ. ಪಿರಿ ಪಿರಿ ಪಾವ್ಲಾಕ್ 'ಗುರಮ್' ದವರ್ನ್ ವಾ ಮಾತ್ಯಾಕ್ ತಳ್ವಾಂಮೊಡಲ್ ದವರ್ನ್ ತಾಯ್ಕುಳೊ ಮಿಂಚ್ಚೊ ವಿಶೇಸ್ ಅನ್ವೊರ್ಗ್. ತೆವ್ಣಿಲ್ಯಾನ್ ರೊಯ್ಲಿಚ್ಯೆ ಮಾತಿಯೆಂತ್ ಮುಡ್ಡುನ್ ದವರ್ಲಿಂ ಬಿಕ್ಲಾಂ ಕಾಡ್ನ್ ಸುತ್ತಾಂತ್ ಧಾಡಾವ್ನ್, ಕರ್ಲಾಂ ವಿಂಗಡ್ ಕರ್ನ್, ತಾಯ್ಕುಳೊ ಬಾಜಿ ನಿತಳ್ ಕರ್ನ್ ಬಾರೀಕ್ ಕೊಚಾವ್ನ್ ಭರ್ನ್ ನಿಸ್ತೆಂ ಕರ್ಚೆಂ ಆನಿ ತಾಕಾ ಇಲ್ಲೆಂ ಗೋಡ್ ಭರ್ನ್ ಬಿಕ್ಲಾಂಸವೆಂ ಸೆವ್ವಾರ್ ಜೆವಣ್ ದಾದೊಸ್ತಾಯೆಚೆಂ ಜಾತಾಲೆಂ. ಹಿಂದ್ಲಾಂನಿ ಸಾಂಗ್ಲೆಂ ಆಸ್ಲೆಂ, 'ಬಡವೆ ಆದ್ ಪುಟ್ಟರ ಬಲ್ಲಿ ತೊಜಂಕಾದ್ ಕೊಡ್ವರೆ ಬಲ್ಲಿ'. ತಾಯ್ಕುಳೊ ಮನ್ಯಾಕ್ ಖಾಂವ್ಕ್ ಜಾಂವ್ಚೊ ರಾನ್ವೆಚ್ ಪಾಲೊ ಜಾವ್ನಾ. ಮನಿಸ್ ತಾಚೊ ಉಪ್ಯೋಗ್ ಕರ್ನ್ ಉಪ್ರಾಂತ್ ಅನುಪ್ಕಾರ್ಪಣ್ ದಾಕಯ್ತಾ. ತಾಯ್ಕುಳೊ ಭವಿಶ್ಯೆ ನಾಸ್ತಾನಾ, ಗತ್ ಆಧಾರ್ ನಾಸ್ತಾನಾ ಜೆಯೆಂವ್ಚೆಂ ಸ್ವಾಬಿಮಾನಿ ರುಡ್ ಜಾವ್ನಾ.

ತಾಯ್ಕುಳ್ಯಾ ಬಾಜಿಯೆಚ್ಯೊ ಉಪ್ಯೋಗ್: ತಾಯ್ಕುಳ್ಯಾಚ್ಯೆ ಬಾಜಿಯೆಂತ್ ಕೊಂಕ್ಲೆ ಅಂಬಡೆ, ವಡೆ ಕರ್ತಾತ್. ತಾಯ್ಕುಳ್ಯಾಚಿ ತರ್ನಿ ಬಾಜಿ ಹಾಡ್ನ್, ಕೊಚಾವ್ನ್ ಧಂಯ್ ಆನಿ ಗೊಂವಾಂಪೀಟ್ ವಾ ತಾಂದ್ಯಾಪೀಟ್ ಭರ್ನ್, ತರ್ನಿ ಮಿರ್ಲಾಂಗ್, ಆಲೆಂ, ಲೊಸುಣ್, ಪಿಯಾವ್, ನಾರ್ಲಾಚೊನ್ ಭರ್ನ್ ಕನ್ವಿರ್ ಫಾಲ್ ಮುಡ್ಡುನ್ ವಡೆ, ಅಂಬಡೆ ಕರ್ನ್ ತೆಲಾಂತ್ ಭಾಜ್ತಾತ್. ತಾಯ್ಕುಳ್ಯಾಚಿ ವಡೆ ಕೊಂಕ್ಲಾಂಚೆಂ ಫೆವರೇಟ್.

ತಾಯ್ಕುಳ್ಯಾಚಿ ಕಾಫಿ: ತಾಯ್ಕುಳ್ಯಾಚ್ಯೊ ಸಾಂಗೊ ಸುಕ್ತಚ್ ತಾಚ್ಯೊ ಬೊಯೊ ಎಕ್ಲಾಂಯ್ ಕರ್ನ್ ಏಕ್ ಪೊಸೊಭರ್ ಕಾಯ್ಲಿರ್ ಭಾಜುನ್ ವಾನಾಂತ್ ವಾ ಮಿಕ್ಲಿಂತ್ ಪಿಟೊ ಕರ್ನ್. ಕಾಫಿ ಕರ್ನ್ ತಾಕಾ ದೂದ್ ಫಾಲ್ ಪಿಯೆಲ್ಯಾರ್ ದಾದೊಶಿ ಭೊಗ್ತಾ. ಘಟಾಯ್ ಆನಿ ಥಂಡಾಯ್ ಮೆಳ್ತಾ.

ತಾಯ್ಕುಳ್ಯಾಚೊ ಕಸಾಯ್: ತಾಯ್ಕುಳ್ಯಾಚ್ಯಾ ರುಥಾಚೆಂ ಪಾಳಾಂ ಹಾಡ್ನ್ ತಾಕಾ ಜಿರೆಂ ಫಾಲ್ ಕಸಾಯ್ ಕರ್ತಾತ್. ಪಾಳಾಂ ಧುವ್ನ್ 4 ಗ್ಲಾಸ್ ಉದ್ಯಾಕ್ ಇಲ್ಲೆಂ ಜಿರೆಂ ಫಾಲ್ ಕಡವ್ನ್ ತಾಕಾ ದೂದ್ ಭರ್ನ್ ಪಿಯೆಚಿ. ಹಾತ್ಪಾಂಯ್ ವೊಳ್ಳೆ ಆನಿ ತಕಿ ಘಂವೊಳ್ ಆಸ್ಲಾರ್ ಉಣಿ ಜಾತಾ. ಆದಿಂ ಹಳ್ಳಾಂನಿ ಗಾದ್ಯಾಂತ್, ಕೆದಾಂತ್ ಪಾಂಯ್ ವೊಡ್ನ್, ಪಾಂಯ್ ವೊಳ್ತಾನಾ ತಾಯ್ಕುಳ್ಯಾಚೊ ಕಸಾಯ್ ಪಿಯೆತಾಲಿಂ. ಹೊ ಕಸಾಯ್ ಪಿಯೆಲ್ಯಾನ್ ಪಾಂಯ್ ಫುಟ್ಲೆ ಆನಿ ಗಾಂಟಿಚಿ ದೂಕ್ ಉಣಿ ಜಾತಾ. ತಾಯ್ಕುಳ್ಯಾಚಿ ಜಾಬಿ ಪಾಟ್ ದುಕಿಕ್ಯೀ ಬರಿ.

ತಾಯ್ಕುಳ್ಯಾಚಿ ಪತ್ರಾಡೆ: ತಾಯ್ಕುಳ್ಯಾಚೊ ಪಾಲೊ ಹಾಡ್ನ್ ನಿತಳ್ ಕರ್ನ್ ಕೊಚಾವ್ನ್, ವಾಟ್ಲ್ಯಾ ಉಕ್ಟಾಂ ತಾಂದ್ಯಾಚ್ಯಾ ದಾಟ್ ಪಿಟಾಕ್ ಭರ್ನ್, ಪಾತೊಳ್ಯೊ ಕರ್ನ್ ಉಕ್ಡ್ ಉಪ್ರಾಂತ್ ಆಳೆನಾಂತ್ ಕುಡ್ಕೆ ಕರ್ನ್ ಭರ್ನ್ ಗೋಡ್ ಫಾಲ್ ಖೆಲ್ಯಾರ್ ಬೋವ್ ರುಚಿಕ್ ಜಾತಾತ್.

ಪ್ರಸ್ತುತ್ ತಾಯ್ಕುಳೊ: ತಾಯ್ಕುಳೊ ಚಡ್ ಜಾವ್ನ್ ಕರ್ನಾಟಕಾಂತ್ ಪ್ರತ್ಯೇಕ್ ಜಾವ್ನ್ ದಕ್ಶಿಣ್ ಕನ್ನಡ ಜಿಲ್ಲಾಂತ್ ಚಡ್ ಕಿರೊತಾ. ಆತಾಂ ಗುಡೆ, ಲಚ್ಚಿಲಾಂ, ಪಣ್ಣೆಲ್ ಜಾಗೆ ಉಣೆ ಆಸ್ಲಲ್ಯಾನ್ ತಾಯ್ಕುಳೊ ಆಳ್ವೊನ್ ಆಸಾ. ತಾಯ್ಕುಳೊ ಚಡ್ ಜಾವ್ನ್ ಗೊರ್ಲಾಂ, ರೆಡೆ ಚರ್ಚ್ಚಿ ಸುವಾತ್ಯಾಂನಿ, ಶೆಣಾಚೆಂ, ಸುರ್ಮೊಣಾಚೆಂ ಉದಕ್ ವ್ಹಾಳ್ವಾಂ ಪಣ್ಣೆಲ್ ಜಾಗ್ಯಾಂನಿ ಮ್ಹಣ್ಣೆ ರಸ್ತಾಬಗ್ಗೆನ್, ಪರ್ನ್ಯಾ ಕುಮೆರಿಂನಿ, ಮಾತಿಯೆವೊಣಿಚೆಂ ಘರಾಂ ಪರ್ತಲ್ಯಾ ಸುವಾತ್ಯಾಂನಿ ಆನಿ ಭುರ್ಗಾಂನಿ ಖೆಳ್ವಾಂ ಮಯ್ಯಾನಾಬಗ್ಗೆಕ್ ಕಿರೊತಾ. ತಾಯ್ಕುಳೊ ಮನ್ಯಾಕ್ ಸಕಾಳಿಕ್ ಖಾಣ್ ಆನಿ ವೊಕತ್ ಜಾವ್ನಾ. ಆಯುರ್ವೇದಿಕ್ ವೊಕ್ತಾಂನಿ ತಾಯ್ಕುಳ್ಯಾಚೆಂ ಪಾಳಾಂ ಆನಿ ಬಿಯೊ ಉಪ್ಯೋಗ್ ಕರ್ತಾತ್. ತಾಯ್ಕುಳ್ಯಾಚ್ಯಾ ಬಿಯಾಂಕ್ ಕಿಲ್ಯಾಕ್ 300 ರುಪಯಾಂವಯ್ ಮೋಲ್ ಆಸಾ. ಮಾರ್ಕೆಟಿಂನಿ ತಾಯ್ಕುಳೊ ಕಾಟ್ ಬಾಂದುನ್ ವಿಕ್ತಾತ್. ಎಕಾ ಕಾಟಾಕ್ ರು.20 ಥಾವ್ನ್ 30 ಮ್ಹಣಾಸರ್ ಮೋಲ್ ಆಸಾ. ತಾಯ್ಕುಳ್ಯಾಚ್ಯೆ ಬಾಜಿಯೆಂತ್ ಚಡ್ ಕ್ಯಾಲ್ಸಿಯಮ್ ಆಸಾ. ಪಿಂತಾಚ್ಯಾ ಉಪಾದ್ರಾಂತ್, ಗರ್ಮೆಚ್ಯೆ ಪಿಡೆಂಕ್ ತಾಯ್ಕುಳೊ ಉಪ್ಯಾರ್ತಾ. ತಾಯ್ಕುಳೊ ಗುಡ್ಯಾಂದೆಗನ್, ಸೊರ್ಮುಣ್ ದವರ್ಚ್ಯಾ ಸುವಾತ್ಯಾಂನಿ ಬರೊ ವಾಡ್ತಾ. ರುಚಿಕ್ ಆಸ್ತಾ.

ತಾಯ್ಕುಳೊ ಆಳ್ವೊಂಚ್ಯೆ ಸ್ತಿಥೆಂತ್: ಮಾರ್ಗಾದೆಗರ್ ಕಿರೊಲ್ಯಾರ್ ಲೊರಿ, ಬಸ್ಸಾಂ, ಕಾರಾಂ, ಮಿಶಿನಾಂ ತಾಯ್ಕುಳ್ಯಾವಯ್, ಅಶ್ವಾಚಾರ್ ಕರ್ತಾತ್. ಕುಮೆರಿಂನಿ, ಗುಡ್ಯಾಂನಿ ಕಿರೊಲ್ಯಾರ್ ಗೊರ್ಲಾಂ, ರೆಡೆ ಗುಡ್ಯಾವ್ನ್ ಮಸ್ತಿತಾತ್. ಗಾದ್ಯಾದೆಗರ್ ಕಿರೊಲ್ಯಾರ್ ಶೆತ್ಕಾರ್ ಗಾದ್ಯಾಂಕ್ ಕೊಚಾವ್ನ್ ಫಾಲ್ತಾತ್. ದೆಕುನ್ ತಾಯ್ಕುಳ್ಯಾಚೆಂ ಬಿಂ ನಾಸ್ ಜಾತಾ. ಕಿರೊಂಚೆಂ ಬಿಂ ಉಣೆಂ ಜಾತಾ.

ಆಯ್ಚ್ಯಾ ದಿಸಾಂನಿ ತಾಯ್ಕುಳೊ ಕೊಣಾಯ್ಕೀ ನಾಕಾ. ಆತಾಂಚ್ಯೆ ಪಿಳ್ಕೆಕ್ ತಾಯ್ಕುಳೊ ಕಿತೆಂ ಮ್ಹಳ್ಳೆಂ ಜಾಣಾಂ ಜಾಂವ್ಕ್ ಖುಶಿ ನಾ. ಕಳಿತ್ ಆಸ್ಲಾರೀ ಇಲ್ಲೊ ತಾಯ್ಕುಳೊ ಮಿಂಟುನ್ ಹಾಡ್ನೆಯೇ ಬಾಯೆ ಮ್ಹಳ್ಳಾರ್ "ತಾಂತುಂ ಪೆಟೊ ಮುತ್ಲಾ ಪಪ್ಪಾ, ಹಾಂವ್ ಹಾಡಿನಾ" ಮ್ಹಣ್ತಾತ್. ತಾಯ್ಕುಳೊ ಕುಡಿಂತ್ ಪಿಡಾ ನಿರೋದಕ್ ಸಕತ್ ವಾಡಯ್ತಾ ಜಾಲ್ಲ್ಯಾನ್ ತಾಯ್ಕುಳೊ ನಿಸ್ತೆಂ ಕರ್ಯಾಂ. ತಾಯ್ಕುಳ್ಯಾಚ್ಯೊ ಬಿಯೊ ಎಕ್ಲಾಂಯ್ ಕರ್ನ್ ತಾಯ್ಕುಳೊ ಕಿರೊವ್ಯಾಂ. 'ವೊಂಪಿನಾಸ್ತಾಂ ತಾಯ್ಕುಳೊ ಲುವ್ಯಾಂ'.

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ
 ಕ್ಲೀವನ್ ಡಿಸೋಜಾ
 (9741159386 / 8151091839)
 ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್
 ವಾವುರ್ತಾ. ತಾಂಜೆಲಾಗಿಂ ತುಖ್ಣಿ ವರ್ಗಣಿ,
 ಜಾಯ್ರಾತಾಂ ದಿವ್ಯೆತಾ ಆನಿ ವರ್ಗಣಿ ನಖೀತ್ಯತ್
 ಕರ್ತೆತ್.

ತುಕಾಚ್ ತುಂ ಪಯ್ಲೆಂ ಮಾನುನ್ ಘೆ!

ಸವಿತಾ ಪಿಯುಸಿಂತ್ ಶಿಕ್ಷೆ ಚೆಡುಂ. ಕೊಲೆಜಿಂತ್ ಆನಿ ಹೆರಾಂಸಾಂಗಾತಾ ಆಸ್ತಾನಾ ತೆಂ ಮೊಗಾಳ್ ಭುರ್ಗೊಂ! ಪುಣ್ ತಾಕಾ ಆವಯ್ಚೆರ್ ಕರೀಣ್ ರಾಗ್. ಕಾರಣ್? “ಮಮ್ಮಿ ಮಜೆ ಕೆದಾಳಾಯ್ ಕಿರಿಕಿರಿ ಕರ್ತಾ!” ಆವಯ್ಲಾಗೊ ವಿಚಾರ್ತಾನಾ ತಿ ಮ್ಹಣ್ತಾ, “ಫಾದರ್, ಚೆಡುಂ ಭುರ್ಗೊಂ ತೆಂ, ತವಳ್ ತವಳ್ ಇಲ್ಲಿ ಚತ್ರಾಯ್ ಸಾಂಗೊನ್ ಆಸ್ತಾಂ. ಮ್ಹಾಕಾ ತಾಚೆರ್ ಧಯ್ ಆಸಾ. ಪುಣ್ ಆವಯ್ಚಿ ಜವಾಬ್ದಾರಿ ಹಾಂವೆಂ ಕರಿಜೆನೆ?” ಹಾಂತುಂ ಆವಯ್ ಸಾರ್ಕಿ ವಾ ಧುವೆಚೆಂ ಸಾರ್ಕೆಂ? ತುಮಿ ಕಿತೆಂ ಮ್ಹಣ್ತಾತ್?

* *

ಸಂದೇಶ್ ಧಾವೆ ಕ್ಲಾಶಿಂತ್ ಶಿಕ್ತಾ. ಹುಶಾರ್ ಭುರ್ಗೊಂ. ಕೊಣಾಯ್ಚ್ಯಾ ರಗ್ವಾಂಕ್ ವಚನಾತ್ಲೊ. ಏಕ್ ಸಮಸ್ಯೊ ತಾಕಾ ಮೊಸ್ತ್ ಧೊಸ್ತಾಲೊ, ತೊ ಜಾವ್ನಾಸಾ- ‘ಸ್ವೇಜ್ ಫಿಯರ್’, ಮ್ಹಣ್ಣೆ ವೆದಿರ್ ಚಡೊಂಕ್ ಭ್ಯೆಂ! ಸಕ್ಡಾಂಮುಕಾರ್ ಉಲೊಂಕ್ ಭಿಯೆತಾಲೊ. ಹ್ಯಾ ಸಮಸ್ಯಾವರ್ವಿಂ ತಾಕಾ ಮೊಸ್ತ್ ಪಾವ್ಲಿಂ ಅಕ್ವಾನ್ ಜಾಲಾ. ತ್ಯಾ ದೆಕುನ್ ತಾಚೆರ್ಚೆ ಬೆಜಾರಾಯ್ ತಾಕಾ ಭೊಗ್ತಾಲಿ. “ಫಾದರ್ ಮ್ಹಾಕಾ ಎಕ್ಕುರೊ ಆಸೊಂಕ್ ಮೊಸ್ತ್ ಖುಶಿ”, ಮ್ಹಣ್ತಾ ಸಂದೇಶ್!

* *

ತುಮ್ಕಾಂ ಕೊಣಾಕ್ ತುಮ್ಜೆವಯ್ಚೆಕ್ ಬೆಜಾರಾಯ್ ಭೊಗ್ತಾ? ಕಿತ್ಯಾಕ್ ಮ್ಹಣ್ಣೆ ಕಾಂಯ್ ತುಮ್ಕಾಂ ಕಳಿತ್ ಆಸಾ? ಸೊಭಾಯ್ ನಾ, ಬರೆಂ ಕಾಮ್ ನಾ, ಯೆವ್ಜಿಲ್ಲೆಂ ಕರುಂಕ್ ಜಾಯ್ನಾ ಮ್ಹಣ್ಣೆ? ವಾ ಹೆರ್ ಕಸಲೆಂಯ್ ಕಾರಣ್? ಹೆರಾಂಚೆಂ ಉಣೆಂಪಣ್, ವಾ ಬರೆಂಪಣ್, ತಾಂಚೆಂ ಉಲೊಣೆಂ, ನಡ್ಲೆಂ, ಅತಿರೇಕ್ ವರ್ತನ್.. ಇತ್ಯಾದಿ ತುಮ್ಜೆವಯ್ಚೆಂ ಬೆಜಾರಾಯ್ ಹಾಡುಂಕ್ ಸಕತ್.

ಕಿತ್ಯಾಕ್ ಜಿವಿತಾಂತ್ ಅಸಲ್ಯಾ ಕಾರಣಾಂಕ್ ನಿರಾಶಾ ಭೊಗ್ಚಿ? ಕಾರಣ್ ಸೊಂಪೆಂ: ಆಮಿ ಆಮ್ಕಾಂಚ್ ಆಸಾಂವ್ ತಶೆಂ ಸ್ವೀಕಾರ್ ಕರುಂಕ್ ಶಿಕೊಂಕ್ ನಾ!

ಸಬಾರ್ ಪಾವ್ಲಿಂ ಆಮಿ ಆಮ್ಕಾಂಚ್ ಜಾಂವ್, ಹೆರಾಂಕ್ ಜಾಂವ್, ವಸ್ತುಂಕ್ ವಾ ಪರಿಸ್ಥಿತಿಂಕ್ ಜಾಂವ್, ತಿಂ ಆಸಾತ್ ತಶೆಂ ಸ್ವೀಕಾರ್ ಕರುಂಕ್ ಸಕನಾಂವ್. ದೆಕುನ್ ನಿರಾಶಾ ಆನಿ ಬೆಜಾರಾಯ್.

Acceptance ವಾ ‘ಮಾಂದುನ್ ಘೆಂವ್ಚೆಂ’ ಮ್ಹಳ್ಯಾರ್ ಕಶೆಂ?



Acceptance is a conscious act of recognizing the reality as it really is and not as it should be or as it appears to be.


‘ಮಾಂದುನ್ ಘೆಂವ್ಚೆಂ’ ಮ್ಹಳ್ಯಾರ್, ಜಿಂ ಕಿತೆಂ ಆಸಾ ತೆಂ ಆಸಾ ತಶೆಂ ಪಳೆಂವ್ಚೆಂ ಶಿವಾಯ್ ತೆಂ ಕಶೆಂ ಆಸಜೆ ಮ್ಹಳ್ಳೆಬರಿ ವಾ ತುಕಾ ದಿಸ್ಚೆಬರಿ ಪಳೆಂವ್ಚೆಂ ನ್ಹಯ್.

ಹಾಂತುಂ ದೋನ್ ವಿಶಯ್ ಆಸಾತ್: ಆಪ್ಣಾಕ್ ಮಾನುನ್ ಘೆಂವ್ಚೆಂ ಆನಿ ಹೆರಾಂಕ್ ಮಾನುನ್ ಘೆಂವ್ಚೆಂ.

ಜೊ ಮನಿಸ್ ಆಪ್ಣಾಕ್ ಆಸಾ ತಸೊ ಮಾಂದುನ್ ಘೆತಾ, ತೊ ಸದಾಂಚ್ ಖುಶಾಲಿ ಆನಿ ಜಿವಿತಾಂತ್ ಸಮೃದ್ಧಿ ಜೊಡ್ತಾ. ಜಿವಿತಾಚಿಂ ಗೋಡ್ ಆನಿ ಕೊಡು ಘಡಿತಾಂ ಎಕಾಚ್ ಮಾಪಾನ್, ತಿಂ ಆಸಾತಶಿಂ ಮಾಂದುನ್ ಘೆತಾ ದೆಕುನ್, ತೊ ಕೆದ್ನಾಂಚ್ ನಿರಾಶಿ ಜಾಯ್ನಾ, ಬಗಾರ್ ಖುಶಾಲ್ ಆಸ್ತಾ. ಅಸಲ್ಯಾ ವೆಕ್ತಿಕ್ ಪರಿಪಿಕಾಯೆಕ್ ಪಾವ್ಲೆಲೊ (matured personality) ಮ್ಹಣ್ತಾಂವ್.

ತಾಕಾ ತಾಚಿ ಖಿರಿ ಒಳೊಕ್ ಆಸಾ. ತಾಚ್ಯೆ ಕುಡಿಚ್ಯಾ, ಭೊಗ್ಣಾಂಚ್ಯಾ, ಮತಿಚ್ಯಾ ಆನಿ ಅತ್ಯಾಚ್ಯಾ ಗಜಾಲಿಂಚಿ ಬರಿ ತಶೆಂಚ್ ವಾಯ್ಬಾಚಿ ಸಮ್ಜಣಿ ಆಸಾ. ಆಪ್ಣಾಚೆಂ ಜಿವಿತ್ ಸರ್ವ್ ಬರೆಂಪಣಾಚೆಂಚ್ ಆನಿ ಸಕ್ಡಾಂನಿ ಬರೆಂಪಣಾವಿಶಿಂಚ್ ಉಲಯ್ಚೆ ಮ್ಹಣ್ಣೆ ಆಶೆನಾಸಾಂ, ಆಪ್ಣಾಚೆಂ ಉಣೆಂಪಣ್, ಬರೆಂಪಣ್, ಜೀಕ್-ಸಲ್ವಣಿ, ದಳ್ಳಿರ್ಪಣ್-ಸಮೃದ್ಧಿ... ಸಕ್ಡಾಯೀ ಆಪ್ಣಾಚೆಂ ವೆಕ್ತಿತ್ ಮ್ಹಣ್ಣೆ ಮಾಂದುನ್ ಘೆತಾ. ಆಪ್ಣಾಕ್ ಹೆರಾಂಸಾಂಗಾತಾ ತುಲನ್ ಕರುಂಕ್ ವಚೆನಾ.

ಕೆದಳಾ ಆಪ್ಣಾಕ್ ಆಸಾ ತಶೆಂ ಮಾಂದುನ್



‘ಮಾಂದುನ್ ಘೆಂವ್ಚೆಂ’ ಮ್ಹಳ್ಯಾರ್, ಜಿಂ ಕಿತೆಂ ಆಸಾ ತೆಂ ಆಸಾ ತಶೆಂ ಪಳೆಂವ್ಚೆಂ ಶಿವಾಯ್ ತೆಂ ಕಶೆಂ ಆಸಜೆ ಮ್ಹಳ್ಳೆಬರಿ ವಾ ತುಕಾ ದಿಸ್ಚೆಬರಿ ಪಳೆಂವ್ಚೆಂ ನ್ಹಯ್.

ಘೆತಾಯ್ ತವಳ್ ಹೆರಾಂಕೀ ತುಂ ಆಸಾತ್ ತಶೆಂ ಸ್ವೀಕಾರ್ ಕರುಂಕ್ ಸಕ್ತಾಯ್. ತಾಣೆಂ ಅಶೆಂ ಆಸಜೆ, ತಶೆಂ ಆಸಜೆ, ತೆಂ ಸಮಾ ನಾ, ಹಾಚೆಂ ಹೆಂ ಸಮಾ ನಾ ಮ್ಹಣೊನ್ ಲಗ್ನಾಜಿವಿತಾಂತ್ ಎಕಾಮೆಕಾ ದುರ್ಸೊಂಚೆಂ ಸೊಡಾ. ಎಕ್ಲ್ಯಾಚ್ಯಾ ಉಣೆಂಪಣಾಕ್ ತುಮ್ಜೆವಯ್ಚೆಂ ಆಸ್ಚೆಂ ಬರೆಂಪಣ್ ತೆಂಕೊ ಜಾವ್ನ್ ದಿಯಾ. ತ್ಯಾ ಶಿವಾಯ್ ಸಮಾ ನಾ ಮ್ಹಣ್ಣೆ ದುರ್ಸೊಣ್ಯಾಂತ್ ವೇಳ್ ವಿಬಾಡಿನಾಕಾತ್.

ತ್ಯಾ ಚೆಡ್ಯಾಕ್, ಸಂದೇಶಾಕ್, ಆಪ್ಣಾಚಿ ಅಸ್ಥತ್ವಾಯ್ ಒಳ್ಳೊಂಕ್ ಆನಿ ತಿಚೆಥಾವ್ನ್ ಭಾಯ್ ಯೆಂವ್ಕ್ ಇಲ್ಲಿ ಕುಮೊಕ್ ದಿಲಿ. ಥೊಡ್ಯಾಚ್ ದಿಸಾಂನಿ ತೊ ಫಿರ್ಗಜೆಂತ್ ಭುರ್ಗಾಂಚ್ಯಾ ಮಿಸಾಕ್ ವಾಚಪ್ ವಾಚುಂಕ್ ಸಕ್ಲೊ!

ಸವಿತಾಕ್ ಇಲ್ಲಿ ಸಮ್ಜಣಿ ದಿಲಿ. ಥೊಡ್ಯಾ ದಿಸಾಂ ಉಪ್ರಾಂತ್ ಭೆಟ್ಲೆಂ ತೆಂ ಮ್ಹಣಾಲೆಂ, “ಮಮ್ಮಿಕ್ ಹಾಂವೆಂ ಬರ್ಯಾನ್ ಎಕ್ಸೆಪ್ಟ್ ಕೆಲಾಂ. ತಿಚ್ಯಾ ಉತ್ರಾಂನಿ ಸತ್ ಆಸಾ ಮ್ಹಣ್ಣೆ ಭೊಗ್ತಾ. ಆತಾಂ ಆಮ್ಜೆಮದೆಂ ಬರಿ ಸಮ್ಜಣಿ ಆಸಾ. ತಿಕಾ ಮ್ಹಜೆರ್ ಪಾತ್ಯೆಣಿ ಚಡ್ಲ್ಯಾ ತಿಚಿ ಪುರ್ಪುರೆ ಉಣೆ ಜಾಲ್ಯಾತ್ ಆನಿ ಘೆರಾಂತ್ ಸಮಾದಾನ್ ಆಸಾ.” ಆವಯ್ ಅಶಿ ಮ್ಹಣಾಲಿ, “ಹಾಂವ್ ಆತಾಂ ಧುವೆಚಿ ಆಶಾ ಸಮ್ಜತಾಂ. ಆತಾಂ ಪುರ್ಪುರ್ಚೆಬದ್ಲಾಕ್ ಹಾಂವ್ ಬರೆಂ ಉತರ್ ಸಾಂಗ್ತಾಂ. ತೆಂ ಸಮ್ಜೊನ್ ಘೆತಾ.”

ಜಿವಿತ್ ಕಶೆಂಯ್ ಆಸೊಂ, ಸನ್ನಿವೇಶ್ ಕಸ್ಲೆಂಯ್ ಆಸೊಂ, ಜಿಂ ಕೋಣ್ ಆಪ್ಣಾಕ್ ಆನಿ ಹೆರಾಂಕ್ ಆಸಾತ್ ತಶೆಂ ಮಾಂದುನ್ ಘೆಂವ್ಕ್ ಶಿಕ್ತಾತ್, ಮೈಂಡ್ ಇಟ್, ತಿಂ ಜಿಣಿಯೆಂತ್ ಮುಕಾರ್ ವೆತಾತ್. ಭಾಗಿ ಕೋಣ್ ಎಕಾಮೆಕಾ ಮಾಂದುನ್ ಘೆತಾತ್ ತಿಂ, ಸಮಾದಾನ್ ತಾಂಚೆಂ ಜಾತೆಲೆಂ! ●

ಆಸೂರ್



ಇಂಗ್ಲಿಶ್ ಮೂಳ್:
ಚನಾ ಶಾರ್ಫ್‌ಸೈನ್



ಕೊಂಕ್ಣೆಕ್:
ಆರನ್ ಬಬುಶ್, ಕಾರ್ಮೆಲಿತ್

ಹಿ ಕಾಣಿ ಎಕಾ ಸೊಭಿತ್ ಆನಿ ವಿಶೇಸ್ ಆರ್ಶಾಚಿ. ಹೊ ಆಸೂರ್ ಎಕಾ ಗ್ರೇಸ್ತ್ ಮನ್ಯಾಚ್ಯಾ ಮೊಲಾಧಿಕ್ ಘರಾಂತ್ ಚೆವ್ಣಾಸಾಲಾಚ್ಯೆ ವೊಣದೆರ್ ಉಮ್ಯಾಳ್ತಾಲೊ. ತೊ ಆಸೂರ್ ವ್ಹಡ್ ಆನಿ ಚೌಕಾಕಾರಾರ್ ಆಸೂನ್, ಭಾಂಗಾರಾಚೆಂ ದಾಟ್ ಆನಿ ರೂಂದ್, ಸೊಭಿತ್ ಫುಲಾಂ-ಖೊಲ್ಯಾಂಚೆಂ ವಿನ್ಯಾಸ್ ತಾಚೆರ್ ಆಸ್‌ಲ್ಲೆಂ. ತ್ಯಾ ಆರ್ಶಾಕ್ ಪಳೆಲ್ಲೊ ಹರೈಕ್ಲೊ ತಾಚ್ಯೆ ಸೊಭಾಯೆಕ್ ವಿಸ್ಮಿತ್ ಪಾವ್ತಾಲೊ ಸಾಂಗಾತಾಚ್ ತಾಚೆರ್ ಆಸ್‌ಲ್ಲೆಂ ಏಕ್ ಲ್ಹಾನ್ ಉಣೆಂಪಣ್ ಪಾರ್ಕಿತಾಲೊ. ಆರ್ಶಾಚ್ಯಾ ಎಕಾ ಕೊನ್ಯಾರ್ ತಾಚೆಪಾಟ್ಲೆಂ ರುಪ್ಯಾಳೆಂ ಪಾಟ್‌ಧಳ್ ಖರ್ವಾಟಾವ್ನ್ ಕಾಡ್‌ಲ್ಲೆಂ ಆನಿ ತಶೆಂ ಜಾಲ್ಯಾನ್ ತಾಚೊ ತೊ ವಾಂಟೊ ಸಾದಿ ಕೊಂವ್ಲಿ ಜಾವ್ನಾಸ್ಲೊ. ಆರ್ಶಾಚಿ ಸೊಭಾಯ್ ಚಾಕ್‌ಲ್ಲಿಂ ತ್ರೈ ಕೊಂವ್ಣೆಕ್ ಪಳೆವ್ನ್ ಉದ್ಗಾರ್ತಾಲಿಂ: “ಹಾಯ್! ಕಸಲಿ ಬಿರ್ಮತ್! ಆರ್ಶಾಕ್ ಮಾರ್ ಜಾಲಾ” ವಿಸ್ಮಿತಾಯೆಚಿ ಗಜಾಲ್ ಅಶಿ ಆಸ್‌ಲ್ಲಿಕೀ, ತ್ಯಾ ಆರ್ಶಾಚೊ ಧನಿ ಆಪ್ಣೆಂಚ್ ಜಾಯ್ ಜಾಯ್ ಮ್ಹಣ್ ಆರ್ಶಾಚೆಂ ರುಪ್ಯಾಳೆಂ ಪಾಟ್‌ಧಳ್ ಖರ್ವಾಟಾವ್ನ್ ಕಾಡ್‌ಲ್ಲೆಂ ಮ್ಹಣ್ ತಾಚ್ಯಾ ಸಯ್ರ್ಯಾಂಕ್ ಸಾಂಗ್ತಾಲೊ! ಆಸಲ್ಯಾ ಎಕಾ ಮೊಲಾಧಿಕ್ ಆಸ್ತಿಯೊ ವಾರಿಸ್ತಾರ್ ಜಾವ್ನ್ ತಾಣೆಂಚ್ ತಾಕಾ ಲುಕ್ನಾಣ್ ಕರ್ನ್ ಕಾಣ್ಣೆಂವ್ಚೆಂ ತುಮ್ಕಾಂ ಕಲ್ಪನ್ ಕರುಂಕ್ ಸಾಧ್‌ಗೀ? ಆತಾಂ ತ್ಯಾ ಆರ್ಶಾಚಿ ಕಾಣಿ ಸಾಂಗ್ತಾಂ ಆಯ್ತಾ.

ಸಬಾರ್ ವರ್ಸಾಂ ಆದಿಂ ಪೊಲೆಂಡಾಚ್ಯಾ ಎಕೆ ಲ್ಹಾನ್ ಪೆಂಟೆಂತ್ ಅಬ್ರಹಾಮ್ ಮ್ಹಳ್ಯಾ ನಾಂವಾಚೊ ಏಕ್ ಮನಿಸ್ ಆಸ್‌ಲ್ಲೊ. ತಾಕಾ ಏಕ್ ಲ್ಹಾನ್ ಆಂಗಡ್ ಆಸ್‌ಲ್ಲಿ ಆನಿ ಆಪ್ಲ್ಯಾ ಕುಟ್ಮಾಚೊ ಪೋಸ್ ಕರ್ಚಿತ್ಲೊ ಥಂಯ್ಚೆಂಯ್ ತಾಕಾ ವ್ಯಾರ್ ಜಾತಾಲೊ. ತೊ ಗ್ರೇಸ್ತ್ ನ್ಹಯ್ ತರೀ ಮೊಸ್ತ್ ದುಬ್ಳೊ ಕಾಂಯ್ ನ್ಹಯ್ ಆಸ್ಲೊ. ತಾಚ್ಯೆ ಆಂಗ್ಡೆಕ್ ಥೊಡೆಚ್ ಥೊಡೆ ಗಿರಾಯ್ಕೆ ಯೆತಾಲೆ. ತಾಚ್ಯೆ ಆಂಗ್ಡಿ ಜಾಯ್ ಜಾಲ್ಲೆಂ ಸಗ್ಳೆಂ ಮೆಳನಾತ್‌ಲ್ಲೆಂ ಜಾಲ್ಯಾನ್ ಥೊಡೆ ಗಿರಾಯ್ಕೆ ತಾಚೆಲಾಗ್ಚೆಂ ಕಿತೆಂಚ್ ಘೆನಾಸ್ತಾನಾ ತಾಂಕಾಂ ಜಾಯ್ ತೆಂ ಸೊಧುನ್ ವ್ಹಡ್ ಆಂಗ್ಡೆಂಕ್ ವೆತಾಲೆ.

ಅಬ್ರಹಾಮ್ ಆಪ್ಲ್ಯಾ ಜಿವಿತಾಂತ್ ಖುಶಾಲ್ ಆಸ್ಲೊ. ತೊ ಗ್ರೇಸ್ತ್ ನ್ಹಯ್ ತರೀ ಹೆರಾಂಸಂಗಿ ವಾಂಟುನ್ ಘೆಂವ್ಚ್ಯಾಕ್ ಜಾಯ್‌ತಿತ್ಲೆಂ ತಾಚೆಲಾಗಿಂ ಆಸ್‌ಲ್ಲೆಂ. ತಾಚ್ಯಾ ಘರಾ ಪಾವ್‌ಲ್ಲೊ ಕೊಣೀ ಸಯ್ರೊ ಭುಕೆನ್ ಪಾಟಿಂ ಗೆಲ್ಲೊ ನಾ. ಕೆದ್ನಾಯ್ ಎಕಾ ದುಬ್ಳ್ಯಾ ಮನ್ಯಾಕ್ ಪಯ್ರ್ಯಾಂಚಿ ಗರ್ಜ್ ಆಸ್ಲಿ ತೆದ್ನಾ ಕಶೆಂ ಪುಣೀ ಕರ್ನ್ ಅಬ್ರಹಾಮ್ ಪಯ್ರ್ಯಾಂಚಿ ವಿಲೆವಾರಿ ಕರ್ತಾಲೊ. ತೊ ಆನಿ ತಾಚಿ ಪತಿಣ್ ಸಾದೆಂ ಜಿವಿತ್ ಜಿಯೆತಾಲಿಂ. ತಾಂಚೆಂ ಘರ್ ಆಸ್ಲೆಂ ಧಾಕ್ಪಲೆಂ. ತ್ಯಾ ಘರಾಕ್ ಇಲ್ಲೊ ಚುನೊ ವಾ ರಂಗ್ ವೊಡ್ಡಿ ನೀಚ್ ಗರ್ಜ್ ಆಸ್ಲಿ ತರೀ ತೆಂ

ಕಾಮ್ ಕರುಂಕ್ ತಾಂಚೆಲಾಗಿಂ ಗರ್ಜೆಪುರ್ತೆ ಪಯ್ಲೆ ಉರಚ್ ನಾತ್ಲೆ. ತಾಂಚ್ಯಾ ಘರಾಕ್ ರಂಗ್ ವೊಡ್ವಾಕೀ ಕೋಣೀ ಗರ್ಜೆವಂತಾಕ್ ಕುಮಕ್ ಕರ್ಚೆಂ ಚಡ್ ಗರ್ಜೆಚೆಂ ಮ್ಹಣ್ ತಾಂಕಾಂ ಭೊಗ್ತಾಲೆಂ. ತಾಂಚ್ಯಾ ಘರೊ ವಸ್ತು ಪರ್ನೊ ಜಾಲ್ಲ್ಯೊ, ಜನಲಾಂಚೆ ಪಡ್ಲೆ ಕಾಂಯ್ ಶೆಂಭೊರ್ ಪಾವ್ಚಿಂ ಉಂಬಳ್ಲೆ ಕೊಣ್ಣಾ! ತಾಂಚ್ಯಾ ಘರೊ ಧರ್ಣಿಕ್ ಜಮ್ಣಾಣ್ ನಾತ್ಲೆಂ, ತಾಂಚೆಂ ವಸ್ತುರ್ ಸಾದೆಂ ಆನಿ ತಿಂ ಚಡಾವತ್ ಕಾಂಯ್ ನವೆಂ ಮೊಲಾಕ್ ಘೆನಾತ್ಲಿಂ. ಘರಾಂತ್ಲಾ ಕೊಪಾಂ ಆನಿ ಬೊಶಿಯಾಂನಿ ಯೇರ್ ಆಯಿಲ್ಲೆ. ತಾಂಚ್ಯಾ ಖಾಣಾ-ಜೆವ್ಣಾಂತ್ ಕಾಂಯ್ ವಿಶೇಸ್ ಆಸನಾತ್ಲೆಂ.

ವ್ಹಯ್, ತೆಂ ಮಿಜಾಸ್ಕೆಚೆಂ ಘರ್ ನ್ಹಯ್ ಆಸ್ಲೆಂ. ತೊ ಏಕ್ ಮಯ್ತಾಶಿ ಆನಿ ಮಿಶಾಲ್‌ಭರಿತ್ ಜಾಗೊ ಆಸ್ಲೊ. ತ್ಯಾ ಘರಾ ಹರೈಕ್ಲ್ಯಾಕ್ ಸುಶೆಗ್ ಭೊಗ್ತಾಲೊ. ಅಬ್ರಹಾಮಾಚ್ಯಾ ಘರಾ ಜಾಯ್ತಿಂ ಸಯ್ತಿಯೆತಾಲಿಂ ಕಿತ್ಯಾಕ್ ಮ್ಹಳ್ಯಾರ್ ತೊ ಉದಾರ್ ಆನಿ ಗರ್ಜೆಕ್ ಪಾಂವ್ಚೊ ವೆಕ್ತಿ ಮ್ಹಣ್ ಹರೈಕ್ಲೊ ಜಾಣಾಸ್ಲೊ.

ಏಕ್ ದೀಸ್ ಅಬ್ರಹಾಮ್ ಆಪ್ಲೆ ಆಂಗ್ಲಿಬಾಗ್ಲಾರ್ ಗಿರಾಯ್ಕಾಂಕ್ ರಾಕೊನ್ ಆಸ್ತಾನಾ ಎಕ್ಲೊ ಪರ್ಕಿ ಮನಿಸ್ ತಾಚೆ ಆಂಗ್ಲಿತ್ವಿನ್ ಚಲೊನ್ ಯೆಂವ್ಚೊ ತಾಕಾ ದಿಸ್ಲೊ. ತೊ ಲ್ಹಾನ್ ಪೆಂಟೆಂತ್ ಜಿಯೆತಾಲೊ ಜಾಲ್ಲ್ಯಾನ್ ತೆ ಪೆಂಟೆಂತ್ಲಾ ಹರೈಕ್ಲ್ಯಾಕ್ ತೊ ಒಳ್ಳತಾಲೊ. ತೊ ಪರ್ಕಿ ಮನಿಸ್ ಲಾಗಿಂ ಸರ್ತಾನಾ ಆಪ್ಲೆಂ ಕಶೆಂ ತಾಕಾ ಕುಮಕ್ ಕರೈತಗೀ ಮ್ಹಣ್ ಅಬ್ರಹಾಮಾನ್ ತಾಚೆಲಾಗಿಂ ವಿಚಾರ್ಲೆಂ. “ಮ್ಹಜ್ಯಾ ಘರಾಂತ್ ತುಕಾ ಜಾಯ್ ತರ್ ವಿಶೆವ್ ಘೆವ್ತೆ, ಭುಕೆಲಾಯ್ ತರ್ ಮ್ಹಜೊ ಸಯ್ತೊ ಜಾ, ತಾನೆಲಾಯ್ ತರ್ ಕಾಂಯ್ ಪುಣೀ ಇಲ್ಲೆಂ ಪಿಯೆ. ತುಕಾ ಪಯ್ತಾಂಚಿ ಗರ್ಜೆ ಆಸಾ ಕೊಣ್ಣಾ... ಆಮಿ ತುಕಾ ಪಾವ್ತಾವ್”.

ಅಬ್ರಹಾಮಾಚೆಂ ಆಪವ್ಣೆಂ ಇತ್ಲೆಂ ಮಯ್ತಾಶಿ ಆಸ್ಲೆಂಗೀ ತ್ಯಾ ಪರ್ಕಾನ್ ತಾಚ್ಯಾ ಘರಾ ವಿಶೆವ್ ಘೆಂವ್ಚೊ ನಿರ್ಧಾರ್ ಘೆತ್ಲೊ. ಪುಣ್ ಹೊ ಏಕ್ ಸಾಧಾರ್ಣ್ ಸಯ್ತೊ ನ್ಹಯ್ ಮ್ಹಳೆಂ ಅಬ್ರಹಾಮ್ ನೆಣಾಸ್ಲೊ. ತೊ ಪರ್ಕಿ ಪಯ್ತೆಲ್ಯಾ ಗಾಂವ್ಚೊ ಏಕ್ ಭಾಗೆವಂತೆ ಆನಿ ಜಾಣ್ಣೊ ಫಾಮಾದ್ ರಾಬ್ಬಿ ಜಾವ್ನಾಸ್ಲೊ. ತೊ ಎಕಾ ಕಾಜಾರಾಕ್ ಗೆಲ್ಲೊ ಪಾಟಿಂ ಪಾಟಿಂ ಪರ್ತಾತಾನಾ ಅಬ್ರಹಾಮಾಚೆ ಪೆಂಟೆಂತ್ಲಾನ್ ಚಲೊನ್ ಆಯಿಲ್ಲೊ.

ತ್ಯಾ ರಾಬ್ಬಿಚಿ ಜಾಣ್ವಾಯ್ ಆಯ್ಕೊಂಕ್ ಆನಿ ಸಲಹಾ ಘೆಂವ್ಕ್ ಪೊಲೆಂಡಾಥಾವ್ನ್ ಜಾಯ್ತೊ ಲೋಕ್ ತಾಚಿಶಿಂ ವೆತಾಲೊ. ಕೊಣಾಂಚ್ಯಾ ಘರಾ ತೊ ಸಯ್ತೊ ಜಾವ್ನ್ ವೆತಾ ಜಾಲ್ಯಾರ್ ತ್ಯಾ ಘರಾಚ್ಯಾ ಯಜ್ಞಾಚ್ಯಾಕ್ ತೊ ಏಕ್ ವ್ಹಡ್ ಗವ್ವಾಚ್ ಸಯ್.

ತ್ಯಾ ರಾಬ್ಬಿನ್ ಅಬ್ರಹಾಮಾಚ್ಯಾ ಮೊವಾಳಾಯೆಚಿ ಆನಿ ಉದಾರ್ಪಣಾಚಿ ಒಳೊಕ್ ವೆಗಿಂಚ್ ಧರಿ. ಗರೀಬಾಂಕ್ ಅಬ್ರಹಾಮಾಚ್ಯಾಕೀ ವೆರ್ತ್ಯೆ ರಿತಿರ್ ಕುಮಕ್ ಕರುಂಕ್ ಸಕ್ಲ್ಯಾ, ಪುಣ್ ತಾಚ್ಯಾಕೀ ಉಣೆಂಚ್ ಕರಲ್ಯಾ ಜಾಯ್ತಾ ಗಿರೇಸ್ತಾಂಚಿ ತಾಕಾ ಒಳೊಕ್ ಆಸ್ಲಿ. ರಾಬ್ಬಿನ್ ತ್ಯಾ ಘರಾಂತ್ ತಾಚೆ ವಸ್ತೆಚಿ ಖುಶಾಲಾಯ್ ಭೊಗ್ಲಿ. ತೊ ಭಾಯ್ ಸರ್ತಾನಾ ಅಬ್ರಹಾಮಾಕ್, ತಾಣೆಂ ಆನಿಕೀ ಉತ್ತೀಮ್ ರಿತಿರ್ ದುಬ್ಳಾಂಕ್ ಪಾಂವ್ಚೆಖಾತಿರ್ ಗ್ರೇಸ್ತಕಾಯೆಚೊ ಆಶೀರ್ವಾದ್ ದಿಲೊ.

ತೊ ರಾಬ್ಬಿ ಗೆಲ್ಲೊಚ್ ಎಕಾಚ್ಯಾಣೆಂ ಅಬ್ರಹಾಮಾಚೊ ಆಂಗ್ಲಿವೆಪಾರ್ ಚಡ್ಲೊ. ಸಗ್ಳೊ ದೀಸ್ ಥಂಯ್ಸರ್ ಗಿರಾಯ್ಕಾಂಚಿ ಖೆಟ್ ಉಬಿ ಜಾತಾಲಿ. ಹರೈಕ್ಲ್ಯಾಕ್ ಆಪ್ಣಾಕ್ ಜಾಯ್ ತೆಂ ಥಂಯ್ಸರ್ ಮೆಳ್ತಾಲೆಂ, ಆನಿ ಅಶೆಂ ಕೊಣೆಂಯ್ ಕಿಶೆಂಯ್ ಸೊಧುನ್ ದುಸ್ರೆ ಆಂಗ್ಲಿ ವೆಚಿಂ ರಾವಯ್ಲೆಂ. ದೀಸ್ ಗೆಲ್ಲೆಬರಿ ನವೆ ಗಿರಾಯ್ಕೆ ಉದೆಲೆ ಆನಿ ಅಬ್ರಹಾಮಾಕ್ ಘರಾ ವ್ಹರುಂಕ್ ಚಡ್ ಪಯ್ಲೊ ಮೆಳ್ತಾಲೊ. ಅಶೆಂ ತಾಣೆಂ ತಾಚಿ ಆಂಗಡ್ ವಿಸ್ತಾರಾಯ್ಲಿ. ಥೊಡ್ಯಾಚ್ ತೆಂಪಾನ್ ಅಬ್ರಹಾಮ್ ಪ್ರಮುಕ್ ಆನಿ ವ್ಹಡ್ ದುಕಾನ್ತಾರ್ ಜಾಲೊ. ತೆ ಪೆಂಟೆಚೊ ವ್ಹಡ್ ಗ್ರೇಸ್ತ್ ಮನಿಸ್ ತೊ ಜಾಲೊ. ರಾಬ್ಬಿಚ್ಯಾ ಬೆಸಾಂವಾನ್ ಫಳ್ ದಿಲ್ಲೆಂ.

ಕೋಣೀ ಎಕ್ಲೊ ದುಬ್ಳೊ ಆಸ್ತಾನಾ ಗ್ರೇಸ್ತ್ ಜಾಂವ್ಚಿಂ ಸಪ್ಣಾಂ ದೆಕ್ತಾ. ಥೊಡೆಪಾವ್ಚಿಂ ಲೋಕ್ ಚಿಂತ್ಯಾಕೀ, ಆಪುಣ್ ಜರ್ ಗ್ರೇಸ್ತ್ ಆಸ್ಲೊಂ ತರ್ ಜಿವಿತ್ ಸೊಭಿತ್ ಆಸ್ಲೆಂ. ಪುಣ್ ಗ್ರೇಸ್ತ್ ಜಾವ್ನಾಸ್ತಾನಾ ವಾಂದೆಯ್ ಚಡ್. ಆತಾಂ ತಾಚಿ ಆಂಗಡ್ ವ್ಹಡ್ ಜಾಲ್ಲಿ ಆಸ್ತಾಂ ಅಬ್ರಹಾಮಾಕ್ ಮೊಸ್ತ್ ಕಾಮ್ ಕರ್ಚೆಂ ಪಡ್ತಾಲೆಂ. ತಾಕಾ ಆತಾಂ ಚೊರಾಂಚೆಂ ಭೈಂ ದಿಸೊಂಕ್ ಸುರು ಜಾಲೆಂ. ತಾಚ್ಯಾ ವೆಪಾರಾವಿಶಿಂ ತೊ ಖಿಂತ್ ಕಾಡ್ತಾಲೊ. ತಾಕಾ ತಾಚೊ ವೆಪಾರ್ ಆನಿಕೀ ವಾಡಂವ್ಕ್ ಜಾಯ್ ಆಸ್ಲೊ. ತಾಕಾ ಆಪ್ಣಾಕ್ ಏಕ್ ಸೊಭಿತ್ ಘರ್, ನವಿ ಆನಿ ಸೊಭಿತ್ ಮುಸ್ತಾಯ್ತಿ ಜಾಯ್ತಿ ಮ್ಹಣ್ ಭೊಗ್ಲೆಂ. ತಾಚ್ಯಾ

ವೆಪಾರಾಂತ್ ತೊ ವೆಸ್ತ್ ಆಸ್ತಾಲೊ ದೆಕುನ್ ತಾಕಾ ಆತಾಂ ತೊರಾಹ್ ಶಿಕೊಂಕ್ ಆನಿ ಸಿನೆಗೊಗಾಂತ್ ಮಾಗ್ಣೆಂ ಕರುಂಕ್ ವೇಳ್ ಮೆಳನಾ ಜಾಲೊ. ಆತಾಂ ತಾಕಾ ದುಬ್ಳಾ ಲೊಕಾವಿಶಿಂ ಪಡೊನ್ ವೆಚೊಂಕ್ ನಾತ್ಲೆಂ. ತಾಕಾ ಮೆಳಚಿ ತರ್ ಪಯ್ಲೆಂಚ್ ನೋಂದ್ ಕರ್ಚೆಂ ಪಡ್ತಾಲೆಂ. ಗರ್ಜೆವಂತಾಂಕ್ ತಾಚಿ ಸಹಾಯ್ಕಾಚ್ ಕಾಂಯ್ ಇಲ್ಲೆ ಪಯ್ಲೆ ದೀವ್ನ್ ಧಾಡ್ತಾಲೆ; ಪುಣ್ ಅಬ್ರಹಾಮಾಕ್ ತಾಂಚೆಂ ಆಯ್ಕೊಂಕ್ ಆನಿ ಮೆಳೊಂಕ್ ವೇಳ್ಚ್ ನಾತ್ಲೊ.

ಅಬ್ರಹಾಮಾನ್ ಆನಿ ತಾಚೆ ಪತಿಣೆನ್ ಆತಾಂ ರಾವ್ಪರಾತೆದೆಂ ಏಕ್ ನವೆಂಚ್ ಘರ್ ಬಾಂದ್ಲೆಂ. ತಾಂತುಂ ಜಾಯ್ತಿಂ ಕುಡಾಂ ಆಸ್ಲಿಂ. ಹರೈಕ್ ಕೂಡ್ ಇಸ್ಕಳ್ ಆನಿ ಸೊಭಿತ್ ಆಸ್ಲೆಂ. ಜನಲಾಂಚೆರ್ ವಿಲುದಾಚಿ ಪಡ್ಲೆ ಉಮ್ಕಾಲ್ತಾಲೆ. ಧರ್ಣಿಕ್ ದಾಟ್ ಜಮ್ಣಾಣಾಂ ಹಾಂತುಳ್ಲಿಂ. ವೊಣದಂಚೆರ್ ಸೊಭಿತ್ ಪಿಂತುರಾಂ ಸೊಭಾಲ್ಚಿಂ. ಕುಜ್ವಾಂತ್ ನವಿಂ ಆಯ್ಕಾನಾಂ ಜಿಳ್ಳಿಲ್ತಾಲಿಂ. ಸೊಪ್ಯಾರ್ ಆಸ್ಲಿಂ ಕದೆಲಾಂ ಬಸೊಂಕ್ ಮೋವ್ ಆಸ್ಲಿಂ. ಜೆವ್ಣಾಸಾಲ್ ಮೊಲಾಧಿಕ್ ರುಕಾಡಾನ್ ಕೆಲ್ಲೆಂ; ಆನಿ ಥಂಯ್ಸರ್ ವೊಣದೆರ್ ಉಮ್ಕಾಲ್ತಾಲೊ ವ್ಹಡ್ ಜಯ್ತ್ ಆಸೊ. ತಾಚಿ ಸೊಭಾಯ್ ಹರೈಕ್ಲ್ಯಾಚಿಂ ಮನಾಂ ಪಿಸ್ತಾಯ್ತಾಲಿ. ತೊ ನೀಜ್ ಜಾವ್ನ್ ಜಾವ್ನಾಸ್ಲೊ ಏಕ್ ಉತ್ತೀಮ್ ರಚನ್.

ಹ್ಯಾ ನವ್ಯಾ ಘರಾ ಆಸ್ಲೆ ಜಾಯ್ತಿ ನವ್ಕರ್. ಹೆಂ ಘರ್ ಇತ್ಲೆಂ ಮಿಜಾಸ್ಕೆಚೆಂ ಆಸ್ಲೆಂಕೀ ಭಿಕಾರ್ಯಾಂಕ್ ಆನಿ ದುಬ್ಳಾಂಕ್ ತ್ಯಾ ಘರಾ ಪ್ರವೇಶ್ ನಾಸ್ಲೊ. ಪರ್ಕಾಂಕ್ ಜೆವ್ಣಾಕ್ ಆಪಂವ್ಚೆಂಚ್ ತಾಣೆಂ ಸೊಡ್ಲೆಂ. “ಅಬ್ರಾಹಾಮ್ ಆತಾಂ ಬದಲ್ತಾ, ಗ್ರೇಸ್ತಕಾಯೆನ್ ತಾಕಾ ಬದ್ದಿಲಾ”- ಉಲಯ್ತಾಲೊ ಲೋಕ್. ಕಸ್ಲಿ ಬಿರ್ಮತ್! ಸದಾಂಚ್ ತೊ ಮಯ್ತಾಶಿ ಆನಿ ದಯಾಳ್ ಆಸ್ಲೊ, ಆತಾಂ ಪಳೆ ತಾಕಾ! ಆಮ್ಚೆಖಾತಿರ್ ತಾಕಾ ವೇಳ್ಚ್ ನಾ” ಅಶೆಂ ಮ್ಹಣೊನ್ ತೆ ಅಬ್ರಹಾಮಾಚ್ಯಾ ಆದ್ಲ್ಯಾ ದಿಸಾಂಚಿ ಉಗ್ಡಾಸ್ ಕಾಡ್ತಾಲೆ.

ದೀಸ್ ಉತರ್ಲೆ. ಏಕ್ ಸಂದೇಶ್‌ವಾಹಕ್ ದುತ್ ತಾಕಾ ಮೆಳೊಂಕ್ ಆಯ್ಲೊ. ತಾಕಾ ಬೆಸಾಂವ್ ದಿಲ್ಲ್ಯಾ ರಾಬ್ಬಿನ್ ತ್ಯಾ ದುತಾಕ್ ತಾಚಿಶಿಂ ಧಾಡ್ಲೊ. ತಾಚ್ಯಾ ಗ್ರೇಸ್ತಕಾಯೆವಿಶಿಂ ರಾಬ್ಬಿಕ್ ಖಬರ್ ಮೆಳ್ಲಿ ಆನಿ ಅಶೆಂ ತಾಚೊ ಆಧಾರ್ ಗರ್ಜೆ

ಆಸ್‌ಲ್ಯಾನ್ ತಾಣೆಂ ತಾಕಾ ಅಬ್ರಹಾಮಾಶಿಂ ಧಾಡ್‌ಲೊ. ಎಕಾ ನಿರಾಪ್ರಾಧಿ ಜುದೆವ್ ಮನ್ಯಾಚೆರ್ ಫಟ್ ಫಿಯಾರ್ಡ್ ಮಾಂಡುನ್ ಬಂದೆಂತ್ ಫಾಲ್ಡೊ ಆನಿ ತಾಕಾ ಸುಟಂವ್ಕ್ ವ್ಹಡ್ ಐವಜಾಚೆಂ ಮುಕ್ತಿಧನ್ ದೀಜೆ ಆಸ್ಲೆಂ. ಖಂಡಿತ್ ಜಾವ್ನ್ ತಾಕಾ ಕುಮಕ್ ಕರುಂಕ್ ಅಬ್ರಹಾಮ್ ಸಂತೊಸ್ಲೊ. ತಾಕಾ ಜಾಯ್‌ತಿತ್ಲೊ ದುಡು ದೀವ್ನ್ ತಾಣೆಂ ತಾಕಾ ಪಾಟಿಂ ಧಾಡ್ಲೊ ಆನಿ ರಾಬ್ಬಿಕ್ ರೆಕಾದ್ ದೀಂವ್ಕ್ ತೊ ವಿಸರೊನಾ.

ಹ್ಯಾ ದುತಾನ್ ತಾಚೆಂ ಕಾಮ್ ಸಂಪೂರ್ಣ್ ಕೆಲ್ಲೆಂ, ಪುಣ್ ತಾಕಾ ಸಮಾದಾನ್ ಭೊಗ್ಲೆಂನಾ. ಅಬ್ರಹಾಮಾಕ್ ಖುದ್ ಮೆಳೊಂಕ್ ತಾಣೆಂ ಜಾಯ್ತೆ ತ್ರಾಸ್ ಕಾಡ್‌ಲ್ಲೆ. ಅಬ್ರಹಾಮಾನ್ ತಾಕಾ ದುಡು ದಿಲ್ಲೊ ತರೀ ತಾಕಾ ಫರಾ ಯೇವ್ನ್ ವಿಶೆವ್ ಘೆಂವ್ಕ್ ಆಪವ್ಲೆಂ ದೀಂವ್ಕ್ ನಾತ್ಲೆಂ. ರಾಬ್ಬಿಧಾವ್ನ್ ಅಬ್ರಹಾಮಾಚ್ಯಾ ಬರ್ಯಾ ಗುಣಾಂ ಆನಿ ಉದಾರ್ಪಣಾವಿಶಿಂ ಆಯ್ಕಲ್ಲ್ಯಾ ತಾಕಾ ಅಜ್ಯಾಪ್ ಭೊಗ್ಲೆಂ. ಜಾಲ್ಲೆಂ ಕಿತೆಂ ತೆಂ ತ್ಯಾ ದುತಾಕ್ ಸಮಾಜಲೆಂನಾ.

ತೊ ಪಾಟಿಂ ಆಯ್ಲೊ ತೆದ್ನಾಂ ತಾಣೆಂ ರಾಬ್ಬಿಕ್ ದುಡು ದಿಲೊ ಆನಿ ಆಪ್ಲ್ಯಾ ಪಯ್ಲಾವಿಶಿಂ ಸಗ್ಳೆಂ ಸಾಂಗ್ಲೆಂ. ರಾಬ್ಬಿನ್ ಬೆಜಾರಾಯೆನ್ ತಕ್ಲಿ ಹಾಲಯ್ಲಿ. ದುಬ್ಳ್ಯಾ ಅಬ್ರಹಾಮಾಧಂಯ್ ಭಾಂಗಾರಾಚೆಂ ಕಾಳಿಜ್ ಆಸ್‌ಲ್ಲೆಂ ಆನಿ ಆತಾಂ ಗ್ರೇಸ್ತ್ ಅಬ್ರಹಾಮಾಲಾಗಿಂ ತಾಚ್ಯಾ ಸಗ್ಳ್ಯಾ ಭಾಂಗಾರಾ-ಶಿಂಗಾರಾಸಂಗಿ ಆಸ್ಲೆಂ ಫಾತ್ರಾಚೆಂ ಕಾಳಿಜ್ ಮ್ಹಳ್ಳೆಂ ತಾಕಾ ಸಮಾಜಲೆಂ. ತ್ಯಾ ದೆಕುನ್ ರಾಬ್ಬಿನ್ ಅಬ್ರಹಾಮಾಕ್ ಭೆಟೊನ್ ಖಂಯ್ ಚೂಕ್ ಘಡ್ಲ್ಯಾ ಮ್ಹಣ್ ಸೊಧುನ್ ಕಾಡುಂಕ್ ಯೆವ್ಜಣ್ ಘಾಲಿ.

ರಾಬ್ಬಿ ಅಬ್ರಹಾಮಾಚ್ಯಾ ಫರಾ ಪಾವ್ಲೊ ತೆದ್ನಾಂ, ಅಬ್ರಹಾಮಾನ್ ತಾಕಾ ಮೊಗಾನ್ ಸ್ವಾಗತ್ ದಿಲೊ ಆನಿ ತಾಚ್ಯಾ ಫರಾಭಿತರ್ ಯೆವ್ಕಾರ್ ಮಾಗ್ಲೊ. ಆತಾಂ ರಾಬ್ಬಿಕ್, ತಾಣೆಂ ಪಯ್ಲೆಂ ದೆಕ್‌ಲ್ಲ್ಯಾ ಫರಾಚ್ಯಾಕೀ ಹೆಂ ಫರ್ ದುಸ್ರೆಂಚ್ ದಿಸ್ಲೆಂ. ಹೆಂ ಫರ್ ವ್ಹಡ್ ಆನಿ ಸೊಭಿತ್ ಆಸ್ಲೆಂ ತರೀ ಪರ್ನಾಫ್ ಫರಾಬರಿ ಥಂಯ್ಡ್ ಮಾಯ್ಜಾಪ್ ಆನಿ ಇಶ್ತಾಗತ್ ನಾತ್ಲಿ. ಧರ್ಣಿರ್ ಹಾಂತುಳ್‌ಲ್ಲ್ಯಾ ಸೊಭಿತ್ ಜಮ್ಣಾಣಾಚೆರ್ ಚಲ್ತಾಂ ಚಲ್ತಾಂ ಎದೊಳ್ ವರ್ಣಿಲ್ಯೊ ತ್ಯಾ ಫರ್ಲೊ ಸಗ್ಳೊ ವೈಭವ್ ತಾಣೆಂ ಚಾಕ್ಲೊ ಆನಿ ಆಖ್ರೀಕ್ ಪಳೆಲೊ ತೊ ಆಸೊರ್. ತ್ಯಾ ಆರ್ಶಾಚಿ ಭಾಂಗ್ರಾಳಿ ದೇಗ್ ತಾಣೆಂ ಚೊಯ್ಲಿ. ತಾಣೆಂ ಎದೊಳ್ ಪಳೆಲ್ಲ್ಯಾ ಸರ್ವ್ ಆರ್ಶಾಂಪಯ್ಲಿ

ವ್ಹಡ್ ತೊ ಜಾವ್ನ್‌ಸ್ಲೊ.

“ಮಸ್ತ್ ಬದಲ್ತಾಂ, ನ್ಹಯ್‌ವೆ?” ವಿಚಾರ್ಲೆಂ ಅಬ್ರಹಾಮಾನ್ ಹಾಸೊ ಪಾಟಿವ್ನ್. “ಆನಿ ತೊ ಆಸೊರ್” ಮುಕಾರಿಲೆಂ ತಾಣೆಂ, “ತಿ ಮ್ಹಜಿ ಆಪುರ್ಬಾಯೆಚಿ ಆಸ್ತ್. ಮ್ಹಜೆಲಾಗಿಂ ಆಸ್ತಾ ಸರ್ವ್ ವಸ್ತುಂಚ್ಯಾಕೀ ಹಿ ಚಡ್ ಮೊಲಾಧಿಕ್. ತೊ ಬೋವ್ ಮ್ಹಾರಗ್ ತರೀ, ತ್ಯಾ ಮೊಲಾಕ್ ತೊ ಫಾವೊ. ತಿ ಏಕ್ ವರ್ತಿ ಕಲಾಕೃತಿ, ತುಂ ಕಿತೆಂ ಮ್ಹಣ್ತಾಯ್?” ಅಶೆಂ ಮ್ಹಣೊನ್ ರಾಬ್ಬಿಕ್ ಪಳೆಲೆಂ ತಾಣೆಂ. “ವ್ಹಯ್” ಜಾಪ್ ದಿಲಿ ರಾಬ್ಬಿನ್. “ಬದಲ್ತಾಂ, ಮಸ್ತ್ ಬದಲ್ತಾಂ” ಮ್ಹಳ್ಳೆಂ ತಾಣೆಂ ಲ್ಹಾನ್ ಪುಣ್ ಗಂಭೀರ್ ತಾಳ್ಯಾನ್; ತಾಚ್ಯಾ ತೊಂಡಾರ್ ಬೆಜಾರಾಯೆ ನಿಶೆತಾಲಿ.

ಎಕಾಚ್ಯಾಣೆಂ ರಾಬ್ಬಿನ್ ಅಬ್ರಹಾಮಾಕ್ ಉಲೊ ಕೆಲೊ. “ಹಾಂಗಾ ಯೇ” ಮ್ಹಳ್ಳೆಂ ತಾಣೆಂ, “ಆರ್ಶಾಲಾಗಿಂ ವಚ್ ಆನಿ ತಾಚೆಮುಕಾರ್ ರಾವ್”. ರಾಬ್ಬಿ ಇಲ್ಲೆಂ ಪಯ್ ರಾವ್ಲೊ ಆನಿ ತಾಕಾ ಕಿತೆಂ ದಿಸ್ತಾ ತೆಂ ವರ್ಬುಂಕ್ ಸಾಂಗ್ಲೆಂ.

ಅಬ್ರಹಾಮ್ ಗೊಂದೊಳಾಂತ್ ಶಿಕಾರ್ಲೊ ತರೀ, “ಹಾಂವ್‌ಚ್” ಜಾಪ್ ದಿಲಿ ತಾಣೆಂ; “ತೆಂಚ್ ಹಾಂವ್ ಪಳೆತಾಂ, ಮ್ಹಜೆಂಚ್ ಪ್ರತಿಬಿಂಬ್-ತಿತ್ಲೆಂಚ್ ಮ್ಹಾಕಾ ದಿಸ್ಲೆಂ”.

“ಲಾಗಿಂ ವಚೊನ್ ಪಳೆ”, ಮ್ಹಳ್ಳೆಂ ರಾಬ್ಬಿನ್. “ಆನಿ ಕಿತೆಂ ದಿಸ್ತಾ?”

“ಹ್ಯಾ ಆರ್ಶಾಂತ್ ಪ್ರತಿಫಲಿತ್ ಜಾಂವ್ಚೊ ಮ್ಹಜ್ಯಾ ಫರ್ಲೊ ವಸ್ತು, ಪಿಂತುರಾಂ, ಜಮ್ಣಾಣ್, ಪಡ್ಲೆ ಆನಿ ಮ್ಹಜ್ಯಾ ಸೊಭಿತ್ ಫರಾಚ್ಯೊ ಸಕ್ಲೆಡ್ ಸೊಭಿತ್ ವಸ್ತು ಮ್ಹಾಕಾ ದಿಸ್ತಾತ್” ಜಾಪ್ ದಿಲಿ ಅಬ್ರಹಾಮಾನ್.

ಉಪ್ರಾಂತ್ ರಾಬ್ಬಿ ತಾಚ್ಯಾ ಫರ್ಲೊ ಜನಲಾತೆವ್ಪಿನ್ ಚೆಲ್ಲೊ. ಪಡ್ಲೆ ತಾಣೆಂ ದೆಗೆಕ್ ವೊಂದಾಯ್ಲೆ ಆನಿ ಅಬ್ರಹಾಮಾಕ್ ತಾಣೆಂ ಮಾರ್ಗತೆವ್ಪಿನ್ ದೀಶ್ ಲಾಂವ್ಕ್ ಸಾಂಗ್ಲೆಂ. ಅಬ್ರಹಾಮಾಚೆಂ ಫರ್ ಪ್ರಮುಕ್ ರಸ್ತಾಬಗ್ಲೆನ್ ಆಸ್‌ಲ್ಯಾನ್ ಸದಾಂನೀತ್ ಲೋಕ್ ತೆಣೆಂ ಆಶಾರ್-ಪಾಶಾರ್ ಜಾತಾಲೊ. ತಿ ಏಕ್ ಲ್ಹಾನ್ ಪೇಂಟ್ ಜಾಲ್ಲೆನಿಮ್ಲಿಂ ಅಬ್ರಹಾಮಾಕ್ ಹರೈಕ್ಲಾಚಿ ಒಳೊಕ್ ಆಸ್ಲಿ. ರಾಬ್ಬಿನ್ ತಾಚೆಲಾಗಿಂ ತಾಣೆಂ ಪಳೆತಲ್ಯಾಂವಿಶ್ಯಾಂತ್ ಸವಾಲಾಂ ವಿಚಾರುಂಕ್ ಸುರು ಕೆಲೆಂ.

ಭಾಟಿ ಘೆವ್ನ್ ರಾವ್ಲೆಲ್ಯೆ ಸೀಯೆಚಿ ಒಳೊಕ್ ಅಬ್ರಹಾಮಾನ್ ಧರ್ಲಿ. ತಿ ಏಕ್ ದುಬ್ಳಿ ವಿಧವ್, ತಿಕಾ ಲ್ಹಾನ್ ತೆಗಾಂ ಭುರ್ಗಿಂ

ಆಸಾತ್. ಕೊಣೀ ಉದಾರ್ ಮನಾಚೆಂ ಆಪ್ಣಾಚ್ಯಾ ಕುಟ್ಮಾಚೆಂ ಪೋಟ್ ಭರುಂಕ್ ಭಾಟಿಯೆಂತ್ ಕಾಂಯ್ ಪುಣೀ ಫಾಲ್ತಲಿಂ ಮ್ಹಣ್ ತಿ ರಾಕೊನ್ ಆಸಾ” ಮ್ಹಳ್ಳೆಂ ತಾಣೆಂ. ಪ್ರಾಯ್ ಜಾವ್ನ್ ವ್ಹಾವಂವ್ಕ್ ತಾಂಕನಾತ್ಲಾರೀ ಉದಕ್ ವ್ಹಾವಯ್ತಲ್ಯಾ ಬೆಂಟ್ಲಿವಿಶ್ಯಾಂತ್ ತಾಣೆಂ ರಾಬ್ಬಿಕ್ ಸಾಂಗ್ಲೆಂ. ಮೊಸ್ತ್ ಗರೀಬ್ ಆಸೊನ್ ಆಪ್ಣಾಚ್ಯಾ ಕುಟ್ಮಾಕ್ ಜಾಯ್‌ಪುರ್ತೆ ಕಾಸ್ ಕಮಾಂವ್ಕ್ ಸಕನಾ ತರೀ ಹರೈಕ್ ದೀಸ್ ಸಿನೆಗೊಗಾಕ್ ವಚೊನ್ ಮಾಗ್ಲೆಂ ಕರ್ತಲ್ಯಾ ದರ್ಜ್ಯಾ ಯಾಂಕೆಲಾವಿಶ್ಯಾಂತ್ ತಾಣೆಂ ಸಾಂಗ್ಲೆಂ.

ರಾಬ್ಬಿ ಕಿತ್ಯಾಕ್ ಹಿಂ ಸವಾಲಾಂ ತಾಚೆಲಾಗಿಂ ವಿಚಾರ್ಲೊ ತೆಂ ಅಬ್ರಹಾಮಾಕ್ ಸಮಾಜಲೆಂನಾ. ಹೊ ರಾಬ್ಬಿ, ವಿಬಾಡುಂಕ್ ವೇಳ್ ನಾತ್ಲೊ ಗಂಭೀರ್ ಮನಿಸ್; ಹಾಕಾ ಕಿತ್ಯಾ ಹಾಂಚಿ ಖಬರ್? ಆಪ್ಣಾಯಿತ್ಲಾಕ್‌ಚ್ ಚಿಂತುಂಕ್ ಪಡ್ಲೊ.

ರಾಬ್ಬಿ ಉಲಯ್ಲೊ ಆತಾಂ, “ಹೆಂ ವಿಚಿತ್ರ್ ನ್ಹಯ್‌ಗಿ?” ಆಸೊರ್ ಆನಿ ಜನಲ್ ದೊನೀ ಕೊಂವ್ಚ್ಯಾಂನಿಂಚ್ ಕೆಲ್ಯಾತ್ ತರೀ ದೊಗಾಂಯ್‌ಮದೆಂ ಕಿತ್ಲೊ ತಫಾವತ್ ಆಸಾ ನ್ಹಯ್‌ಗೀ?

“ತುಂ ಕಿತೆಂ ಸಾಂಗೊಂಕ್ ಆಶೆತಾಯ್?” ವಿಚಾರ್ಲೆಂ ಅಬ್ರಹಾಮಾನ್.

“ಬರೆಂ”, ಮ್ಹಣಾಲೊ ರಾಬ್ಬಿ, “ತುವೆಂ ಜೆದ್ನಾಂ ಆರ್ಶಾಂತ್ ಪಳೆಲೆಂಯ್ ತವಳ್ ತುಕಾ ತುಂ ಆನಿ ತುಕಾ ಸಂಬಂಧಿತ್ ಜಾಲ್ಲ್ಯೊ ವಸ್ತು ಮಾತ್ ದಿಸ್ಲೊ. ಪುಣ್ ಜೆದ್ನಾಂ ತುವೆಂ ಜನಲಾಂತ್ಲಾನ್ ಪಳೆಲೆಂಯ್ ತುಕಾ ತುಜೊ ಪೆಲೊ ದಿಸ್ಲೊ, ತುಜೆ ಈಶ್ ದಿಸ್ಲೆ, ಸಗ್ಳೆ ಪೇಂಟ್‌ಚ್ ದಿಸ್ಲಿ”

“ವ್ಹಯ್, ಸತ್ ತೆಂ” ಮ್ಹಣಾಲೊ ಅಬ್ರಹಾಮ್. “ಆಸೊರ್ ಆನಿ ಜನಲ್ ದೊನೀ ಕೊಂವ್ಚ್ಯಾಂನಿಂಚ್ ಕೆಲ್ಯಾರೀ ಜನಲ್ ಪಾರದರ್ಶಕ್; ಉಜ್ವಾಡ್ ತಾಂತ್ಲಾನ್ ಪಾಶಾರ್ ಜಾತಾ. ತಾಚೆಮುಕಾಂತ್ ಪಳೆಲ್ಯಾರ್ ತೆವ್ಲಿಲೆಂ ಸಗ್ಳೆಂ ದಿಸ್ತಾ. ಪುಣ್ ಆಸೊರ್ ತಸೊ ನ್ಹಯ್, ತಾಕಾ ಆನ್ಯೆಕೆ ಕುಶಿನ್ ರುಪ್ಯಾಳೆಂ ಪಾಟ್‌ಥಳ್ ಆಸಾ. ಉಜ್ವಾಡಾಚಿಂ ಕರ್ಣಾಂ ತಾಂತ್ಲಾನ್ ಪಾಶಾರ್ ಜಾಂವ್ಕ್ ತೆಂ ಸೊಡಿನಾ ದೆಕುನ್ ಆಸೊರ್ ಆಪ್ಣಾಮುಕಾರ್ ಆಸ್‌ಲ್ಲೆಂ ಮಾತ್ ಪ್ರತಿಫಲಿತ್ ಕರ್ತಾ”.

“ಆತಾಂ ಕಳೆಂಮೂ” ತಕ್ಲಿ ಹಾಲಯ್ಲಿ ರಾಬ್ಬಿನ್. “ಮೊಂವ್ಚಿ ತೆಶಿಚ್ ಆಸ್ತಾನಾ

ಮಾಗ್ಗಂ ಕಶೆಂ ಆಸೊಂಕ್ ಜಾಯ್?

'ಗಾಯ್ತಲ್ಯಾಕ್ ಬರೊ ಸುಮಧುರ್ ತಾಳೊ ಆಸೊಂಕ್ ಜಾಯ್ ಆನಿ ನಾಚ್ತಲ್ಯಾನ್ ಬರೆಂ ಪೆಂಕಡ್ ಹಾಲಂವ್ಕ್ ಸಕಜಯ್' ಹಿ ಏಕ್ ಗಾದ್. ಗಾಯ್ತಲ್ಯಾಕ್ ಬರೊ ತಾಳೊ ಆಸ್ತಾರ್ ಮಾತ್ ಪುರೊಗಿ? ಕಿಶೆಂ ತೊ ಗಾಯ್ತಾ ತ್ಯಾ ವಿಶಿಂ ನೀಜ್ ಗವ್ವಪ್ ಆಸೊಂಕ್ ಜಾಯ್ ನ್ಹಯ್? ನೀಜ್ ಗವ್ವಪ್ ನಾಸ್ತಾನಾ ತಾಲೆಂತ್ ವಾಪಾರ್ತಾನಾ ಕಿಶೆಂ ಜಾತಾ ಮ್ಹಣ್ ವಿವರುಂಚಿಂ ಏಕ್ ಘಡಿತ್ ತುಮ್ಮೆಮುಕಾರ್ ದವರಾಂ.

ತ್ಯಾ ರಾಯಾಚ್ಯಾ ರಾವ್ಕೆರಾಕ್ ಏಕ್ ಮಹಾನ್ ಕವಿ ಗಾಂವ್ಕ್ ಆಯ್ಲೊ. ರಾಯಾವಿಶಿಂ ಕಾವ್ಯಂ ರಚುನ್ ಗಾಯ್ತಾಂ ಮ್ಹಣ್ ಪರ್ವಣಿ ಘೆತ್ಲಿ. ರಾಯ್ ಒಪ್ಲೊ. ಕವಿನ್ ಏಕ್ ಘಂಟೊಭರ್ ರಾಯಾವಿಶಿಂ ಹೊಗ್ಗಿಕ್ ಉಚಾರ್ನ್ ಗಾಯ್ಲೆಂ. ಹೊಗ್ಗಿಕ್ ಕೊಣಾಕ್ ನಾಕಾ? ರಾಯಾಕ್ಯಾ ಬರೊ ಸಂತೊಸ್ ಜಾಲೊ. ರಾಯಾನ್ ಕವಿಕ್ ಏಕ್ ಹಜಾರ್ ಭಾಂಗಾರಾಚಿಂ ನಾಣಿಂ ದಿತಾಂ ಮ್ಹಣ್ ಸಾಂಗ್ಲೆಂ. ಕವಿಕ್ಯಾ ಬರೊ ಸಂತೊಸ್ ಜಾಲೊ. ಹಜಾರ್ ನಾಣಿಂ ಮೆಳ್ತಾನಾ ಕೊಣಾಕ್ ಸಂತೊನ್ ಜಾಂವ್ಚೊನಾ? ಕವಿನ್ ಆನ್ಯೇಕ್ ಘಂಟೊ ತಶೆಂಚ್ ಪರತ್ ಗಾಯ್ಲೆಂ. ಹೊಗ್ಗಿಕ್ ಕಾವ್ಯಾಂ ಆಯ್ಲೊನ್ ರಾಯ್ ಸಂತೊಸ್ಪರಿತ್ ಜಾವ್ನ್ ಪರತ್ ಏಕ್ ಪಾಪ್ಲಿಂ ಹಜಾರ್ ನಾಣಿಂ ದಿತಾಂ ಮ್ಹಣ್ ಇನಾಮ್ ಭಾಸಾಯ್ಲೆಂ. ಅಶೆಂ ಕವಿನ್ ಸಾಂಜೆ ಮ್ಹಣಾಸರ್ ಖಳನಾಸ್ತಾಂ ಸೊಭಿತ್ ಸೊಭಿತ್ ಕಾವ್ಯಾಂನಿ ಉಂಚ್ಲೆ ಸಬ್ದ್ ವಿಣುನ್ ಗಾಯ್ಲೆಂ. ರಾಯ್ ಖುಶಿ ಜಾವ್ನ್ ಹಜಾರ್ ನಾಣ್ಯಾಂಚಿಂ ಇನಾಮ್ ಭಾಸಾವ್ನ್ ಆಸ್ಲೊ. ಒಟ್ಟುಕ್ ಇನಾಮ್ ಧಾ ಹಜಾರ್ ಭಾಂಗಾರಾಚಿಂ ನಾಣಿಂ! ತವಳ್ ರಾತ್ ಜಾಲ್ಲ್ಯಾನ್, ವಾಟೆರ್ ಚೋರ್ ನಾಗಯ್ತಿತ್ ಮ್ಹಣ್ ಭಿಯಾನ್, ಕವಿ 'ಇನಾಮ್ ದುಸ್ರೆದಿಸಾ ಘೆತಾಂ' ಮ್ಹಣ್ ಸಾಂಗೊನ್ ಘರಾ ಗೆಲೊ. ಕವಿಕ್ ಸಗ್ಳಿ ರಾತ್ ನೀದ್ ಪಡೊಂಕ್ ನಾ. ದುಸ್ರೆದಿಸಾ ಮೆಳ್ಚ್ಯಾ ಧಾ ಹಜಾರ್ ಭಾಂಗಾರಾಚ್ಯಾ ನಾಣ್ಯಾಂಧಾವ್ನ್ ಏಕ್ ರಾವ್ಕೆರ್, ವ್ಹಡ್ಲೆಂ ತೋಟ್, ಘರ್ಭರ್ ಚಾಕ್ರಾಂ, ಭಾಂಗಾರ್ ಹೆಂ ತೆಂ ಘೆಂವ್ಚೆಂ ಸಪಣ್.

ದುಸ್ರ್ಯಾ ಸಕಾಳಿಂ ಕವಿ ರಾಯಾಚ್ಯಾ ರಾವ್ಕೆರಾಕ್ ಇನಾಮ್ ಘೆಂವ್ಕ್ ಆಯ್ಲೊ.



ರಾಯಾನ್ ಲೋವ್ ತಾಳ್ಯಾನ್ ಕವಿಕ್ "ಕಿತ್ಯಾಕ್ ಆಯ್ಲೊಯ್?" ಮ್ಹಣ್ ವಿಚಾರ್ಲೆಂ. ಕವಿಕ್ ಅಜ್ಯಾಪ್ ಜಾಲೆಂ. ರಾಯಾಕ್ ಕಾಂಯ್ ವಿಸರ್ ಪಡ್ಲಿಗಾಯ್ ಮ್ಹಣ್ ಕಾವ್ಣೆಣಿಯ್ ಭೊಗ್ಲಿ. "ಕಾಲ್ ಹಾಂವ್ ತುಮ್ಮಾ ರಾವ್ಕೆರಾಕ್ ಆಯ್ಲೊಂ.. ತುಮ್ಮಾ ರಾಯಾಪಣಾವಿಶಿಂ ಸಕಾಳಿಂಧಾವ್ನ್ ಸಾಂಜೆರ್ ಪರ್ಯಾಂತ್ ಕಾವ್ಯಾಂ ಗಾಯ್ಲಿಂ. ತುಮಿ ಖುಶಿ ಜಾವ್ನ್ ಭಾಸಾಯಿಲ್ಲ್ಯಾ ಧಾ ಹಜಾರ್ ಭಾಂಗಾರಾಚ್ಯಾ ನಾಣ್ಯಾಂಚೆಂ ಇನಾಮ್ ವ್ಹರುಂಕ್ ಆಯ್ಲಾಂ" ಮ್ಹಣಾಲೊ.

ತವಳ್ ರಾಯ್, "ತುಮಿ ಉತ್ರಾಂನಿ ಗಾವ್ನ್ ಮ್ಹಾಕಾ ಸಂತೊಸ್ಪರಿತ್ ಕೆಲೆಂ. ತಶೆಂ ಹಾಂವೆಂಯ್ ಮ್ಹಜ್ಯಾ ಉತ್ರಾಂನಿ ತುಮ್ಮಾಂ ಸಂತೊಸ್ಪರಿತ್ ಕೆಲಾಂ. ಆಮ್ಚೆಂ ಆನಿ ತುಮ್ಮೆಂ ಲೇಕ್ ಫಾರಿಕ್ ಜಾಲಾಂ. ತುಮಿ ಆನಿ ವಚ್ಕೆತ್" ಮ್ಹಣಾನಾ, ಕವಿ ಅಜ್ಯಾಪೊನ್, "ಮ್ಹಾಕಾ ಕಾಂಯ್ ಸಮ್ಜಾಲೆನಾ" ಮ್ಹಣಾಲೊ.

ತವಳ್ ರಾಯ್ ಕವಿಕ್ ಮ್ಹಣಾಲೊ, "ತುಮಿ ಹ್ಯಾ ಗಾಂವಾಕ್ ನವೆ ಆನಿ ಮ್ಹಜೆವಿಶಿಂ ತುಮ್ಮಾಂ ಕಾಂಯ್ ಕಳಿತ್ ನಾ ಜಾಲ್ಯಾರೀ ಕಾಲ್ಪನಿಕ್ ಉತ್ರಾಂ ಗುಂತುನ್ ತುಮಿ ಗಾಯ್ಲೆಂ. ತುಮ್ಮಾ ಗಾಯನಾಂತ್ ಸೊಭಿತ್ ಉತ್ರಾಂ ಆಸ್ಲಿಂ, ಪುಣ್ ಕಾಳ್ಜಾಚಿಂ ಭೊಗ್ಲಾಂ ನಾತ್ಲಿಂ! ಫಕತ್ ಭಾಂಗಾರಾಚ್ಯಾ

ಮೊತಿಯಾಂ



ಮೆಕ್ಸಿ ಕೆಲರಾಯ್

ನಾಣ್ಯಾಂಖಾತಿರ್ ತುಮ್ಮೆಂ ತಾಲೆಂತ್ ವಿಕ್ರಾಕ್ ದವರೊ! ತುಮಿ ದುಸ್ರ್ಯಾ ಖಿಯಾಂಯ್ ಗಾಂವಾಕ್ ವಚೊನ್ ಥಂಯ್ಚ್ಯಾ ರಾಯಾಕ್ಯಾ ಧುಂಪಂವ್ಕ್ ಪಾಟಿಂ ಸರ್ವೆನಾಂತ್. ದೆಕುನ್ ತುಮ್ಮಾಚ್ಯಾ ಉತ್ರಾಂಕ್ ಮ್ಹಜಿಂ ಭಾಸಾವ್ಣೆಚಿಂ ಉತ್ರಾಂಚ್ ಇನಾಮ್". ಕವಿ ನಿರಾಶೆನ್ ಘರಾ ಗೆಲೊ.

ಕವಿಕ್ ದೆಗೆಕ್ ದವರ್ನ್ ಆತಾಂ, ಆಮ್ಚೆಕ್ ವಿಶ್ಯಾಂತ್ ಚಿಂತ್ಯಾಂ. ಆಮಿ ಹರೈಕಾ ದಿಸಾ ಮಾಗ್ಗಂ ಕರ್ತಾನಾ ದೆವಾಕ್ ಹೊಗ್ಗುನ್ ಗಾಂವ್ಚಿಂ ಗಿತಾಂ, ಹೊಗ್ಗಾಪ್ ದಿಂವ್ಚೆ ಉಲೆ, ಮ್ಹಣ್ಚಿಂ ತಿಂ ಲಾಂಬ್ ಲಾಂಬ್ ಮಾಗ್ಗಿಂ ಆನಿ ಉಚಾರ್ಚಿಂ ನಿಯಾಳಾಚಿಂ ಉತ್ರಾಂ ತೊಂಡ್ಪಾಶಿಗಿ ವಾ ಬುಕಾಂತ್ಲಿಂ, ಆನಿಕೊಣೆಂಗೀ ಬರಯಿಲ್ಲೆಂ ವಾಚ್ಚಿಂ ನ್ಹಯ್? ಕೊಣಾಚಿಂಗೀ ಭೊಗ್ಲಾಂ ಆಮಿ ರಿಪಿಟ್ ಕರ್ನ್ ಕಿಶೆಂ ಫಾಯ್ಲೊ? ಆಮ್ಚ್ಯಾ ಅಲಂಕಾರಿಕ್ ಉತ್ರಾಂಕ್ ದೇವ್‌ಯೀ ಫಕತ್ ಉತ್ರಾಂನಿಚ್ ಜಾಪ್ ದೀತ್ ತರ್ ಕಶೆಂ? ●



ಅಖ್ಯಾ ಸಂಸಾರಾರ್ ಬಾಳೊಕ್ ಜೆಜುಕ್ ಆನಿ ತಾಚ್ಯಾ ಪವಿತ್ರ್ ಕಾಳ್ಜಾಕ್ ಮಾನ್ ಲಾಭೊಂ. ಯೇ ಬಾಳೊಕ್ ಜೆಜು ತುಜೆಂ ರಾಜ್ ಯೇಂವ್ ಆನಿ ನಿರಾಸ್ಲೆಲಿಂ ಮನಾಂ ಭರ್ವಸ್ಯಾನ್ ಭರುಂ. ಸರ್ವ್ ಹೊಗ್ಗಿಕ್ ತಾಕಾ ಫಾವೊ ಜಾಂವ್ ಆತಾಂ ಆನಿ ಸರ್ವದಾಂ, ಆಮೆನ್.

ತುಜೆ ಕಾಕುಳ್ತೆನ್ ಲಾಭ್ಲೆಲ್ಯಾ ಸರ್ವ್ ಉಪ್ಕಾರಾಂಕ್ ಕಾಳ್ಜಾಂಧಾವ್ನ್ ಆರ್ಗಾಂ ದಿತಾಂ ಆನಿ ತುಕಾ ವಿಶ್ವಾಸಿ ರಾವುಂಕ್ ಪೆಚಾಡ್ತಾಂ.

- ಸೆಲ್ವೆಸ್ತೆನ್ ಡಿ ಸಿಲ್ವಾ, ಅಡ್ಯಾರ್

ಭವಿಶ್ಯ ನಾಂಗ್ಲೊ ಬಾಬಾ

(24 ವ್ಯಾ ಪಾನಾರ್ಥಾವ್ನ್)

“ಪುಣ್ ಬಾಬಾ, ತೆ ಬರೆ ಕರ್ನ್ ಬೊಂಬೊಯಾಂತ್ ರೆಸೋರ್ಟಾಂತ್ ರಾವೊನ್ ಮಜಾ ಮಾರ್ತಾತ್”

“ಬೊಂಬೊಯ್ಚ್ಯಾ ಪಾವ್ತಾಂತ್ ಖಿಯ್ ಮಜಾ ಮಾರ್ಚಿ ಸಾಯ್ಚ್ಯಾ ಕೊಣಾಕ್ ಸೂಟ್‌ಕೇಜ್ ಮೆಳ್ಳಾ ತೆ ಮಜಾ ಮಾರ್ತಾತ್. ಸೂಟ್‌ಕೇಜ್ ಮೆಳ್ಳಾ ಮ್ಹಣ್ ರಾಕೊನ್ ರಾವಲ್ಲೆ, ತಾಂಚ್ಯಾ ದೊಳ್ಯಾಂಕ್ಯಾಯಿ ಸಾಂಪಡ್ಚೆಂ ನಾಕಾ, ಹಾಂಚ್ಯಾ ದೊಳ್ಯಾಂಕ್ಯಾಯಿ ಸಾಂಪಡ್ಚೆಂ ನಾಕಾ ಮ್ಹಣ್ ವೇಸ್ ಬದ್ಲುನ್ ಭೊಂವೊನ್ ಆಸಾತ್”.

“ತರ್ ಆಮ್ಚೊ ಮುಕ್ಲೊ ಮುಖ್ಯಮಂತ್ರಿ ಕೋಣ್ ಜಾಯ್ತ್?”

“ಹೊ ಎಕ್ಲೊ ಪಿಸೊ, ಮುಕ್ಲೊ ಖಿಯ್. ಆತಾಂ ಆಸ್‌ಲ್ಲೊ ಪಯ್ಲೊ ದೆಂವೊದಿ ಸಾಯ್ಚ್ಯಾ ಪೋರ್ ಥಾವ್ನ್ ದೆಂವ್ತಾ ದೆಂವ್ತಾ ಮ್ಹಣ್ ಪುಣ್ ಹಾಚ್ಯಾ ದೆಳ್ಯಾಚೆಂ ಮೆಟಾಂ ಕಾಬಾರ್ಚ್ ಜಾಯ್ತಾಂತ್”

“ಪರತ್ ಎಲಿಸಾಂವ್ ಜಾಯ್ತಾಗೀ?”

“ಪರತ್ ಎಲಿಸಾಂವ್ ಜಾಲ್ಯಾರ್ ಬರೆಂ. ಪೋರ್ ಜಾಲ್ಲ್ಯಾ ಇವಿವಿಮ್ ಮೆಶಿನಾಂಕ್ ಆನಿಕೀ ಸ ಮ್ಹಯ್ನೆ ವೆಡಿಡಿ ಆಸಾ ಖಿಯ್. ತ್ಯಾ ಉಪ್ರಾಂತ್ ಏಕ್ ಸ್ವಶ್ಟ್ ಸರ್ಕಾರ್ ಮೆಳತ್”.

“ಪುಣ್ ಎಲಿಸಾಂವ್ ಭೆಶ್ಟೆಂಚ್ ಕರ್ಚೆಂ, ಆಮಿ ವಿಂಚ್‌ಲ್ಲೆ ಅಭ್ಯರ್ಥಿ ಉಪ್ರಾಂತ್ ಪಾಡ್ ಬದ್ಲಿತಾತ್”

“ದೆಕುನ್‌ಚ್ ಮ್ಹಳೆಂ, ತುವೆಂ ವೋಟ್ ಫಾಲ್ಟಾ ಪಯ್ಲೆಂಚ್ ತಾಂಚ್ಯಾ ಖರ್ಚಾರ್ ರೆಸೋರ್ಟ್, ಭೊಂವ್ಚಿ, ಪಯ್ಲೆ ಮ್ಹಣೊನ್ ಗಮತ್ ಮಜಾ ಮಾರಿಚೆ. ನಾ ತರ್ ಉಪ್ರಾಂತ್ ತೆ ರೆಸೋರ್ಟ್, ಪಯ್ಲೆ ಮ್ಹಣ್ ಗಮತ್ ಮಾರ್ತಾತ್. ಕೋಣ್ ಚಡ್ ಗಮತ್ ಕರಯ್ತಾತ್ ತಾಂಕಾಂಚ್ ವೋಟ್ ಫಾಲಿಚೆ”.

“ಪುಣ್ ಆಮ್ಚೊ ಸ್ವೀಕರ್ ಬರೊ ಆಸಾ, ಕಿತೆಂ ಮ್ಹಣ್ತಾತ್ ತುಮಿ?”

“ಸ್ವೀಕರಾಂತ್ ಆವಾಜ್ ಮಾತ್ ಯೆಂವ್ಚೊ ತಾಳೊ ಆನ್ಯೆಕ್ಲಾಚೊ. ಆನಿ ಅಸಲ್ಯಾ ಸ್ವೀಕರಾಚಿಂ ವಯರಾಂ ದುಸ್ರೆಚ್ ಕಡೆನ್ ಆಸಾತ್. ವಯರಾಂ ಕಾತರ್ಚಾರ್ ಸ್ವೀಕರಾಚೊ ಆವಾಜ್ ಮೊನೊ ಜಾತಾ. ಮೊನೊ ಸಾಂಡ್”.

ಸ್ವೀಕರ್ ಮ್ಹಳೆಂಚ್ ಪರತ್ ಬಾಬಾಚ್ಯಾ ಮೊಬಾಯ್ಲಾಕ್ ಆನ್ಯೆಕ್ ಫೊನ್ ಆಯ್ಲೆಂ. ಪುಣ್ ಹ್ಯಾ ಪಾವ್ತಿಂ ವ್ಹಡ್ಲೊ ರಿಂಗ್‌ಟೋನ್. ಬೊಂಬೊ ವೈಬ್ರೇಟಿಂಗಾಥಾವ್ನ್ ಬಾಬಾಯ್ ಸ್ವೀಕರಾಕ್ ಆಯ್ಲೊ ಮ್ಹಣ್. ತೊ ಫೊನ್ ಫೆವ್ನ್ ಪರತ್ ಏಕಾಂತ್ ಜಾಗ್ಯಾರ್ ಗೆಲೊ. ತಿತ್ಲಾರ್ ಹಾಂವೆಂಯ್ ಮ್ಹಜೆಂ ಸ್ಕಾರ್ಟ್ ಫೊನ್ ಉಗ್ತೆಂ ಕರ್ನ್ ಪ್ರಸ್ತುತ್ ರಾಜಕೀಯ್ ಪರಿಸ್ಥಿತಿ ಕಶಿ ಆಸಾ ಮ್ಹಣ್ ಪಳೆಂವ್ಚಿ ಖಬ್ರು ವಾಚುಂಕ್ ಧರ್ಟ್ಯಾ ಕಿತೆಂ ಪಳೆಂವ್ಚೆಂ. ನವೊ ಸರ್ಕಾರ್ ಜಾಂವ್ಚಾರ್ ಆಸಾ ಆನಿ ಫಕತ್ ಎಕಾಚ್ ಎಮ್‌ಲೆಚೊ ಸಪೋರ್ಟ್ ಗರ್ಜ್ ಆಸಾ. ತಕ್ಶಣ್ ಬಾಬಾ ಪಾಟಿಂ ಆಯ್ಲೊ.

“ಬಾಬಾ ಹಿ ಖಬರ್ ತುಮಾಂ ಮೆಳ್ಳಿಗೀ, ಫಕತ್ ಏಕ್ ಎಮ್‌ಲೆ ಮೆಳ್ಳಾರ್ ನವೊ ಸರ್ಕಾರ್ ಜಾತಾ ಖಿಯ್. ಹೆಂ ಸತ್ ಗೀ?”

ಬಾಬಾ ಆಮ್ಚೊ ಆಸ್‌ಲ್ಲೊ ಖಿಯ್‌ಗೀ ವಚೊಂಕ್ ಭಾಯ್ ಸರ್‌ಲೆಬರಿ. ವೆಗಿಂ ವೆಗಿಂ ವಸ್ತು ಪೂರಾ ತಾಚ್ಯಾ ಸೂಟ್‌ಕೇಜಿಂತ್ ಫಾಲ್ತಾಲೊ. ಹಾಂವೆಂ ಪರತ್ ಬಾಬಾಕ್ ತೆಂಚ್ ಸವಾಲ್ ಉಡಯ್ಲೆಂ.

“ಅಳೆ ಆನಿ ಮ್ಹಾಕಾ ಪುರ್ಸತ್ ನಾ. ಹಾಂವ್ ಆತಾಂಚ್ ಚೆಲ್ಲೊ” ಮ್ಹಣ್ ಧಾಂವೊಂಕ್ ಲಾಗ್ಲೊ.

“ಪುಣ್ ಬಾಬಾ, ಮ್ಹಜೆಂ ಸವಾಲ್?” ಧಾಂವ್ಚ್ಯಾ ಬಾಬಾಕ್ ಧರುಂಕ್ ವೆತಾಂ

ಮ್ಹಣ್ತಾನಾ ತಾಚೆಂ ಲಾಂಬೆಂ ಖಾಡ್ ಮ್ಹಜ್ಯಾ ಹಾತಾಂತ್ ಆಯ್ಲೆಂ. ತಾಚಿ ಸೂಟ್‌ಕೇಜ್ ಧರ್ಣೆರ್ ಉಸಾಳ್ಳಿ. ತ್ಯೆ ಸೂಟ್‌ಕೇಜಿಂಚ್ ಪಯ್ಲಾಂಚಿ ರಾಸ್ ವ್ಹಾಳೊನ್ ಗೆಲಿ. ಬಾಬಾನ್ ಆಪ್ಲೆಂ ತೋಂಡ್ ಧಾಂಪುಂಕ್ ಪಳಯ್ಲೆಂ. ಪುಣ್ ಹಾಂವೆಂ ಬಾಬಾಚೊ ಜಾಯ್ತೊ ವೆಳ್ ಫೆತ್‌ಲ್ಯಾನ್ ಮ್ಹಜ್ಯಾ ಉಪ್ರಾಂತ್ಲೆ ಪಾಂಚ್-ಸ ಜಣ್ ಭಿತರ್ ಆಯ್ಲೆ. ಸಕ್ಲಾನಿ ಮೆಳೊನ್ ಬಾಬಾಕ್ ಧರ್ಟ್ಯಾ ತಾಚೊ ವೆಸ್ ನಿಕಾಲ್ಯೊ. ಪಳಯ್ತಾನಾ ಹೊ ದಿಲ್ಲೊ ದುಡು ಪಾವೊಂಕ್ ನಾ ಮ್ಹಣ್ ರಾಗಾರ್ ಧಾಂವೊನ್ ಆಯಿಲ್ಲೊ ಎಮ್‌ಲೆ, ಜಾಯ್ತಾ ದಿಸಾಂಥಾವ್ನ್ ಬಾಬಾ ಜಾವ್ನ್ ಲೊಕಾಕ್ ಮಾಂಕೊಡ್ ಕರ್ನ್ ಪಯ್ಲೆ ಕರ್ತಾಲೊ. ಆತಾಂ ಏಕ್ ಎಮ್‌ಲೆ ಜಾಯ್ ಮ್ಹಳ್ಯಾಕ್ ಆಂಗಾಲಾಪಾನ್ ಧಾಂವ್ಲೆ ಆಸಾ.

ಆನಿ ಕಿತೆಂ ತಾಕಾ ಧರ್ನ್ ಮೀಡಿಯಾಮುಕಾರ್ ನಾಗ್ಲೊ ಕರ್ಯಾಂ ಮ್ಹಣ್ತಾನಾ ಸಯ್ನ್ ಮಾರ್ನ್ ಏಕ್ ಪೊಲಿಸಾಂಚಿಂ ಜೀಪ್ ಆಯ್ಲೆಂ ಆನಿ ಸಕ್ಲಡ್ ಲೊಕಾಮುಕಾರ್ ವ್ಹಡಾ ಭದ್ರತೆನ್ ತಾಕಾ ನವೊ ಸರ್ಕಾರ್ ರಚ್ಚಾಕ್ ಬೆಂಗ್ಕಾರ್ ಪಾವೊಂಕ್ ಮ್ಹಣ್ ವಿಮಾನ್ ನಿಲ್ದಾಣಾಕ್ ಸೊಡುಂಕ್ ಗೆಲೆಂ. ಎದೊಳ್ ಮ್ಹಣಾಸರ್ ಬಾಬಾ ಜಾವ್ನ್ ವೆಸ್ ಪಾಂಗುರ್ನ್ ಮಾಂಕೊಡ್ ಕೆಲ್ಲೊ ಬಾಬಾ ಆನಿ ಮುಕಾರ್ ವೆಸ್ ನಿಕಾಲ್ಚಿ ಆಯ್ಲೆಂ ಭವಿಶ್ಯ ರಚ್ಚೊಲೊ.

ಆಸೋಫ

(39 ವ್ಯಾ ಪಾನಾರ್ಥಾವ್ನ್)

ತುಕಾ ದುಸ್ರ್ಯಾಂಚ್ಯಾ ಜಿವಿತಾಚೆರ್ ನದರ್ ಮಾರುಂಕ್ ಆವ್ಕಾಸ್ ಕರ್ನ್ ದಿತಾ. ಪುಣ್ ಜೆದ್ನಾ ತುಂ ತಾಕಾ ರುಪ್ಯಾಳೆಂ ಪಾಟ್‌ಥಳ್ ಫಾಲ್ತಾಯ್ ತೆದ್ನಾ ತುಕಾ ತುಂ ಮಾತ್ ದಿಸ್ತಾಯ್. ದೆಕುನ್ ತುವೆಂ ತುಕಾಚ್ ಪಳೆಂವ್ಚೆವರ್ನಿ ದುಸ್ರ್ಯಾಂಕ್ ಪಳೆಂವ್ಚೆಖಾತಿರ್ ಹ್ಯಾ ಆರ್ಶಾಚೆಂ ಪಾಟ್‌ಥಳ್ ಖರ್ಚಾಚ್ಯಾ ಕಾಡ್ಲಿಗೀ?”

ಅಬ್ರಹಾಮಾಚ್ಯಾ ದೊಳ್ಯಾಂಚಾಂಚಿಂನಿ ದುಕಾಂ ಭರಲ್ಲಿಂ. ತಾಕಾ ಆಪ್ಣಾಚಿಕ್ ಲಜ್ ಭೊಗ್ಲಿ. ನಿಮಾಣೆಂ ತರೀ ತಾಕಾ ಆಪುಣ್ ಗ್ರೇಸ್ತ್ ಜಾಲ್ಯಾ ಉಪ್ರಾಂತ್ ಕಿತೆಂ ಜಾಲೆಂ ಮ್ಹಣ್ ಪುರ್ತೆಂ ಸಮ್ಜಲೆಂ.

ತ್ಯೆ ಸಾಂಚೆರ್ ತಾಣೆಂ ಆಪ್ಣಾಚ್ಯಾ ಫರಾ ವ್ಹಡ್ ಏಕ್ ಜೆವಣ್ ದವರ್ಲೆಂ. ಸಗ್ಳ್ಯಾ ಗಾಂವ್ಚ್ಯಾ ಲೊಕಾಕ್, ಪ್ರತ್ಯೇಕ್ ರಿತಿನ್ ದುರ್ಬಳ್ಯಾಂಕ್ ತಾಣೆಂ ಆಮಂತ್ರಿತ್ ಕೆಲ್ಲೆಂ. ತಾಣೆಂ ಏಕ್ ಲ್ಹಾನ್ ಭಾಶಣ್ ದಿಲೆಂ ಆನಿ ಹರೈಕ್ಲಾಚೆಂ ಭೊಗ್ಲಾಣೆಂ ಮಾಗ್ಲೆಂ. ಆತಾಂ ಆಪುಣ್ ಬದಲೊಲೊಂ, ಆಪುಣ್ ಹರೈಕ್ಲಾಚ್ಯಾ ಗರ್ಜಾಂಕ್ ಪಾವೊಲೊಂ ಆನಿ ತಾಚಿ ಕೊಣಾಕೀ ಗರ್ಜ್ ಆಸ್‌ಲ್ಲ್ಯಾ ವೆಳಾರ್ ಆಪುಣ್ ತಾಂಕಾಂ ಪಾವೊಲೊಂ ಮ್ಹಣ್ ತಾಣೆಂ ಭಾಸಾಯ್ಲೆಂ.

ಸಕ್ಲಡ್ ಸಯಿಂ ಗೆಲ್ಯಾ ಉಪ್ರಾಂತ್ ಅಬ್ರಹಾಮ್ ತಾಚ್ಯಾ ಸೊಭಿತ್ ಆರ್ಶಾಲಾಗಿಂ ಗೆಲೊ. ಧಾರಿಚಿ ಸುರಿ ಏಕ್ ತಾಣೆಂ ಹಾತಿಂ ಫೆತ್ತಿ ಆನಿ ಎಕೆ ಕುಶಿಚೆಂ ರುಪ್ಯಾಳೆಂ ಪಾಟ್‌ಥಳ್ ಖರ್ಚಾಚ್ಯಾ ಕಾಡ್ಲೆಂ. ತೊ ವಾಂಟೊ ನಿತಳ್ ಕೊಂವ್ಚಿ ಜಾತಚ್ಚ್ ತಾಣೆಂ ಸಮಾದಾನಾಚೊ ಉಸ್ತಾಸ್ ಸೊಡ್ಲೊ.

ಸಂಘಟನೆ ಸೋಧೆರ್ ಆಸಾತ್ ತರ್ ಆಮ್ಕಾಂ ಸಂಪರ್ಕ್ ಕರಾ

ಕಾರ್ಮೆಲ್ ಮ್ಯಾಟ್ರಿಮೋನಿಯಲ್

ನಮಾನ್ ಬಾಳೊಕ್ ಜೆಜು ದಫ್ತರ್, ಬಾಳೊಕ್ ಜೆಜುಚೆಂ ಪೂನ್‌ಶೆತ್ ಕಾರ್ಮೆಲ್ ಗುಡೊ, ಬಿಕರ್ನಕಟ್ಟೆ, ಮಂಗ್ಳೂರ್
Ph: 9844241785 Email: namanballokjesu@gmail.com

FOLLOWING BRIDES SEEK GROOM

Age	Qualification	Height	Working Place
27	BE	5'7"	BANGALORE
29	MBA	5'3"	DUBAI
32	BE	5'4"	BANGALORE
29	MASTERS IN AUDIOLOGY	5'2"	MANGALORE
27	BSC NURSING	5'4"	MANGALORE
27	MCOM	5'3"	MANGALORE
31	MBA	5'4"	ABUDHABI
27	MBBS	5'5"	MANGALORE
24	BE	5'7"	MUDIPU
29	BCOM	5"	BANGALORE
25	MCOM	5'3"	BANGALORE
25	MASTER ENGG	5'4"	GERMANY
28	MBA	5'5"	BANGALORE
25	MBA	5'3"	MANGALORE
27	BSC	5'4"	BANGALORE
31	BE	5'4"	PARIS
29	MTECH	5'1"	BRAMAVAR
26	BAMS	5"	MANGALORE
29	BE	5'8"	BANGALORE
27	BCOM	5'1"	MANGALORE
29	MSC	5'3"	MANGALORE
27	MBA	5'3"	BANGALORE
31	MBA	5'5"	BANGALORE
34	BSC	5'4"	KUWAIT
30	MSC	5'4"	DUBAI
27	BSC	5'2"	IRELAND
26	BBM	5'2"	MANGALORE
26	BCOM	5'2"	MANGALORE
23	BE	5'3"	HANNUR
32	MBA	5'4"	DUBAI
26	BBM	5'9"	BANGALORE
25	CA	5'4"	BANGALORE
26	BE	5'2"	MANGALORE
27	BE	5'4"	DUBAI
28	BE	5'4"	BANGALORE
24	BE	5'8"	PUTTUR
22	BBM	5'5"	MANGALORE
24	BE	5'4"	MANGALORE
28	BE	5'6"	CANADA
29	MBA	5'4"	MUMBAI
28	BTECH	5'4"	BANGALORE
25	BARC	5'7"	BANGALORE

30	BE	5'5"	BANGALORE
26	MBA	5'5"	BANGALORE
29	MBA	5'4"	UDUPI
26	MCOM	5'1"	MANGALORE
25	BE	5'5"	SURATHKAL
31	BE	5'4"	BANGALORE
28	MBA	5'3"	MANGALORE
25	BE	5'4"	BANGALORE
27	BA	5'1"	MANGALORE
27	MCOM	5'1"	MANGALORE
29	BA	5'2"	DELHI
27	B.E	5"	BANGALORE
26	BCA, MCA	5'6"	DUBAI
26	BSC NUSING, PGDHRM, MHA	5'3"	MANGALORE
25	MBA	5'7"	MANGALORE
24	MBA	5'2"	BANGALORE
24	MSW	5'1"	NOT WORKING
25	B.COM , C.A	5'3"	ABUDHABI
27	B.E	5'9"	DUBAI
27	M.B.B.S , MD	5'7"	BOMBAY
27	B.E	5'4"	MANGALORE
35	BSC NURSING	5'1"	LONDON
26	BE	5'2"	MANGALORE
27	B.COM, PURSUING CA -FINALS	5'2"	UDUPI
28	BE	5'6"	DELHI
25	B.COM	5'2"	SIDDAKATTE
27	MASTER IN AUDIOLOGY & SPEECH LANGUAGE PATHOLOGY	5'5"	KUWAIT
25	B.E	5'8"	MANGALORE
28	MBA	5'6"	BANGALORE
25	B.E	5'7"	BANGALORE
30	B.A, L.L.B	5'3"	CHENNAI
29	B.C.A, M.S	5'2"	BANGALORE
29	MBBS, M.D	5'6"	MANGALORE
29	M.TECH. ENGG	5'8"	BANGALORE
27	B.SC , M.SC	5'5"	MANGALORE
32	B.A, DIPLOMA	5'4"	AHMADABAD
28	M.B.B.S, M.D	5'4"	MANGALORE
28	B.COM, L.L.B	5'8"	UDUPI
26	B.COM	5'3"	BANGALORE
27	M.COM	5'3"	MANGALORE
31	B.E	5'7"	MANGALORE

FOLLOWING GROOMS SEEK BRIDES

Age	Qualification	Height	Working Place
33	BE	5'10"	BANGALORE
32	BA	5'8"	DUBAI
30	BCA/MBA	5'9"	DUBAI
34	MSC	5'7"	MANGALORE
29	CA	5'11"	MANGALORE
27	MBA	5'2"	DOHA QATAR
31	MASTER HR	5'8"	DUBAI
32	BE	5'7"	ABUDHABI
33	BE	6'2"	QATAR
33	BCOM	6'3"	MANGALORE
35	BA	5'9"	MANGALORE
26	BE MS	5'11"	USA
29	BSW	5'8"	BANTWAL
40	BSC	5'4"	MUMBAI
30	BE	5'8"	ABUDHABI
31	BCOM	5'6"	MANGALORE
32	BCA	5'9"	DUBAI
31	BA	5'3"	MANGALORE
29	BE	6"	UAE
29	BCOM	5'7"	MOODBIDRI
24	BS BA	6'2"	DUBAI
32	MBA	5'11"	BANGALORE
28	MASTER ENGG	5'7"	AUSTRALIA
38	MA	5'10"	MANGALORE
34	BA	5'8"	MANGALORE
28	BCOM	5'6"	KUWAIT
34	PG / BE	5'7"	BANGALORE
34	MBA	5'8"	BANGALORE
30	PHD	5'6"	DELHI
42	BA	5'6"	MANGALORE
30	MBA	5'11"	BANTWAL
36	HSC	5'11"	PUNE
37	BCOM	6'1"	MANGALORE
27	BE	5'10"	BELMAN
30	MTECH	5'7"	UDYAVAR
36	BA	5'8"	MANGALORE
32	PG IN BANKING	5'11"	MUMBAI
28	MBA	5'10"	MUMBAI
27	BTECH	5'7"	MUMBAI
39	BA	6"	MANGALORE

32	BBA	5'7"	KUWAIT
30	BE	6"	DUBAI
28	BBM	5'5"	ABUDHABI
41	BE	5'6"	BANGALORE
44	BA	5'4"	MUMBAI
29	MSW	5'9"	MANGALORE
51	BCOM	5'9"	MUMBAI
32	ENGG	5'4"	SOUTH AFRICA
29	BCOM	6"	KUWAIT
36	BCA	5'7"	KUWAIT
27	MASTERS IN AEROSPACE ENGINEERING	5'11"	DERBY, UNITED KINGDOM
30	BBM , MBA	5'9"	MANGALORE
28	DIPLOMA IN HEALTH & SAFETY	5'5"	BAHRAIN
38	B.F.A IN PAINTING		MANGALORE
27	M.S	5'11"	U.S.A
35	DIPLOMA, CCNA, MCSA	5'4"	BANGALORE
29	B.B.M	5'6"	BANGALORE
27	GESC A LEVELS , ODP	5'7"	U.K
35	FINAL YEAR B.A	5'7"	BANGALORE
35	MBA	5'7"	BANGALORE
30	B.A , B.ED, M.A	5'6"	BANTWAL
32	M.B.A	5'9"	QUATAR
36	M.B.A	5'7"	DUBAI
29	M.B.A	5'5"	MANGALORE
32	DIPLOMA , B.E	5'8"	BANGALORE
28	B.E, MARINE ENGG	6'0"	EAST COAST
29	DIPLOMA	5'6"	MANGALORE
31	2 MATE FOREIGN GOING VESSEL (NAUTICAL SCIENCE DEGREE)	5'5"	MUMBAI
33	B.A	5'1"	U.A.E
30	B.SC	5'4"	SOUTH AFRICA
35	M.B.A	5'6"	KUWAIT
28	B.COM, M.B.A	5'7"	BANGALORE
31	M.B.A	5'10"	DUBAI
31	B.E	5'7"	U.S
32	B.COM, SAP, TALLY	5'7"	BANGALORE
37	B.B.A	5'8"	BANGALORE

ವಿ.ಸೂ: ತುಮ್ಮಿ ಪಸಂದೆಚ್ಯಾ ಸಾಂಗಾತ್ಯಾ/ಣೆಕ್ ತುಮಿಂಚ್ ವಿಚಾರ್ ವಿನಿಮಯ್ ಕರ್ನ್ ವಿಂಚ್ಯತ್. ಬೋಕರ್/ಮಾಲ್ಯಾಚಿ ಮಧ್ಯಸ್ಥಿಕಾ ನಾ. ಹಾಂಗಾ ಛಾಪ್ಲಿ ಪಟ್ಟಿ ಸಂಪೂರ್ಣ್ ಸ್ವಯ್. ಅಸಲಿಂ ಜಾಯ್ತಿಂ ಪ್ರೊಫಾಯ್ಲಾಂ ಆಸಾತ್. ಚಡಿತ್ ಮುಕ್ಯಾ ವ್ಹಯ್ಪಾಂತ್ ಛಾಪ್ಲಾಂವ್. ಸಯ್ಕಿವಿಶಿಂ ಚಡಿತ್ ಮ್ಹಯೆತ್ ಜಾಯ್ ತರ್ ಖಿದ್ ದಪ್ಪರಾಕ್ ಭೆಟ್ ಕರಾ.

ವಿ. ಸೂ: ದೆವಾಚಿ ಕುರ್ಪೆನ್ ಆಮ್ಚ್ಯಾ ಕಾರ್ಮೆಲ್ ಮ್ಯಾಟ್ರಿಮೊನಿಯಲ್ ಥಾವ್ನ್ ಸಯ್ಕಿಕ್ ಜಾಲ್ಲ್ಯಾಂನಿ ವೆಗಿಂಚ್ ದಪ್ಪರಾಕ್ ಕಳಂವ್ಣೆಂ. ಜರ್ ಸಯ್ಕಿಕ್ ಜಾವ್ನ್ ಆನಿ ಪ್ರೊಫಾಯ್ಲಾಂ ಆನಿ ಪುಡೆಂಯ್ ಮುಕಾರುಂಕ್ ಆಶೆತಾತ್ ತರ್ **Renewal** ಕರುಂಕ್ ದಪ್ಪರಾಕ್ ಭೆಟ್ ದಿಂವ್ಪಿ.

We request those who have already registered here and their marriage is fixed by the grace of God to kindly delete your names from our files by phone or personal visit. Rest of those who have completed one year since you have been registered kindly renew your registration.

ಫ್ಯಾಸಿಸಮಾಚಿಂ ಸುವಿಲಿಂ ಚೊವ್ಡಾ ಖಣಾಂ

ಜೂನ್ ಮ್ಹಯ್ತಾಂತ್ ನವ್ಯಾನ್ ಚುನಾಯಿತ್ ಜಾಲ್ಲಿ, ಪಶ್ಚಿಮ್ ಬಂಗಾಳಾಚಿ ಟಿಎಮ್‌ಸಿ ಪಾಡ್ಲಿಚಿ ಸಂಸದ್ ಮಹುವಾ ಮೊಯಿತ್ರಾ ಜಾಳಿಜಾಗ್ಯಾರ್ ಖಬ್ರೆರ್ ಆಸ್ಲಿ. ಪಯಿಲ್ಲೆಪಾವ್ಲಿಂ ಸಂಸದ್ ಜಾಲ್ಲ್ಯೆ ತಿಣೆಂ ಜುನಾಚೆ 25 ತಾರಿಕೆರ್ ರಾಶ್ಟ್ರಪತಿ ಭಾಶಣಾಕ್ ಉಪ್ಯಾರ್ ಆಟವ್ನ್ ಕೆಲ್ಲೆಂ ಭಾಶಣ್ ದುಸ್ರೆದಿಸಾ ಅಖ್ಯಾ ದೆಶಾಚಿಂ ಗುಮಾನ್ ವೊಡ್ಡತೆಂ ವೈರಲ್ ಜಾಲ್ಲೆಂ. ಆಪ್ಲ್ಯಾ ಫುಡ್ಲ್ಯಾ ಭಾಶಣಾಂತ್ ತಿಣೆಂ ಫ್ಯಾಸಿಸಮಾಚಿಂ ಸುವಿಲಿಂ 7 ಖುಣಾಂ ಉಲ್ಲೇಖ್ ಕರುನ್ “ಭಾರತ್ ದೆಶಾಚೊ ಫುಡಾರ್ ಖಿಯೆಗಿ ಅಂದ್ಕರಾತೆವ್ಚಿನ್ ಚಮ್ಕೊನ್ ಆಸಾ” ಮ್ಹಳ್ಳೊ ಹುಸ್ಕೊ ಥಂಯ್ಸರ್ ಆಸ್ಲ್ಯಾ ಲೊಕಾಪ್ರತಿನಿಧಿಮುಕಾರ್ ದವರೊ. ಹೆಂ ಭಾಶಣ್ ವೈರಲ್ ಜಾತಚ್ ಭಾಶಣಾಚೊ ಪ್ರಭಾವ ಉಣೊ ಕರುಂಕ್ ಮೋದಿ ಮಿಡಿಯಾನ್ ಪ್ರಮುಕ್ ಜಾವ್ನ್ ಜಿ-ಸೂಸಾಚ್ಯಾ ಸುದೀರ್ ಚೌಧರಿನ್, ಮಹುವಾ ಮೊಯಿತ್ರಾನ್ ಕೆಲ್ಲೆಂ ಭಾಶಣ್ ಅಮೆರಿಕಾಚ್ಯಾ ಮಾರ್ಟಿನ್ ಲೊಂಗ್‌ಮನ್ ಮ್ಹಳ್ಳ್ಯಾ ಲೇಖಿಕಾನ್ ಡೊನಾಲ್ಡ್ ಟ್ರಂಪಾಕ್ ಉದ್ದೇಶಿಸುನ್ ಬರಯಿಲ್ಲ್ಯಾ ಲೇಖನಾಚಿ ಚೊರಿ ಮ್ಹಣೊನ್ ಫಟ್ ಖಬರ್ ಫಾಯ್ಸ್ ಕೆಲಿ. ಖಬರ್ ಜಾಣಾ ಜಾಲ್ಲ್ಯೊ ಮಾರ್ಟಿನ್ ಲೊಂಗ್‌ಮನಾನ್ ತುರಂತ್ ಟಿಟಿರಾಮುಕಾಂತ್ ಜಾಪ್ ದೀವ್ನ್ ಸುದೀರ್ ಚೌಧರಿಚಿ ಫಟ್ ಖಬರ್ ಸಂಪೂರ್ಣ ಮಾಪಾನ್ ನೆಗಾರ್ಲಿ. ಹಿಶಿಲ್ಯಾನ್ ಮಹುವಾ ಮೊಯಿತ್ರಾನ್ ತಿಚೆಂ ಭಾಶಣ್ ಚೊರಿ ನ್ಹಯ್, ಬಗಾರ್ 2017ವೆರ್ ಅಮೆರಿಕಾಚ್ಯಾ ‘ಹೋಲೊಕ್ವಾಸ್ತ್’ ಮ್ಯುಸಿಯಮ್‌ಂತ್ ತಿಣೆಂ ದೆಕ್‌ಲ್ಲ್ಯಾ ಏಕಾ ಪೊಸ್ಪರಾಚೆಂ ವಿಸ್ತೃತ ರೂಪ್ ಮ್ಹಣೊನ್ ಸ್ಪಶ್ಟ್ ಕೆಲೆಂ ಮಾತ್ ನ್ಹಯ್, ಸುದೀರ್ ಚೌಧರಿಚೆರ್ ಮಾನ್‌ನಶ್ಟ್ ಕೇಜ್ ಸಮೇತ್ ಫಾಲ್ಯಾ.

* * *

ರಾಜಕೀಯ್ ವಿಶ್ಲೇಶಕ್ ದೊ. ಲೊರೆನ್ಸ್ ಬ್ರಿಟ್ಲೆ ಮ್ಹಳ್ಳ್ಯಾ ಲೇಖಿಕಾನ್ 2003ವೆರ್ ಬರಯಿಲ್ಲ್ಯಾ ‘ಫಾಸಿಸಮ್ ಆನಿವನ್?’ ಮ್ಹಳ್ಳ್ಯಾ ಲೇಖನಾಚೊ ಸಾರಾಂಶ್ ರೂಪ್‌ಚ್ ಹೆಂ ‘ಫ್ಯಾಸಿಸಮಾಚಿಂ ಸುವಿಲಿಂ 14 ಖುಣಾಂ’ ಮ್ಹಳ್ಳೆಂ ಪೋಸ್ಟರ್. ಹ್ಯಾ ಪೋಸ್ಟರಾಂತ್ ಲೊರೆನ್ಸ್ ಬ್ರಿಟ್ಲೆಚ್ಯಾ ಲೇಖನಾಥಾವ್ನ್ ವಿಂಚ್ಲೆಂ ಫ್ಯಾಸಿಸಮಾಚಿಂ 14 ಸುವಿಲಿಂ

ಖುಣಾಂ ಉಲ್ಲೇಖ್ ಕೆಲ್ಯಾಂತ್. ಮಹುವಾ ಮೊಯಿತ್ರಾನ್ ಪೋಸ್ಟರಾಂತ್ ಉಲ್ಲೇಖ್ ಕೆಲ್ಲ್ಯಾ 14 ಖುಣಾಂಪಯ್ಕೆ 7 ಖುಣಾಂ ವಿಂಚುನ್, ತಿಂ ಪ್ರಸಕ್ತ್ ಭಾರತೀಯ್ ರಾಜಕೀಯ್ ಆನಿ ಸಮಾಜಿಕ್ ಸನ್ನಿವಶಾಕ್ ಲಾಗು ಕರುನ್ ಪಾರ್ಲಿಮೆಂಟಾತ್ ಭಾಶಣ್ ಕೆಲ್ಲೆಂ.

ಪೋಸ್ಟರಾಂತ್ ಉಲ್ಲೇಖ್ ಕೆಲ್ಲಿಂ ಫ್ಯಾಸಿಸಮಾಚಿಂ ಸುವಿಲಿಂ 14 ಖುಣಾಂ;

- ಬಳ್ಳಂತ್ ಆನಿ ನಿರಂತರ್ ರಾಶ್ಟ್ರೀಯತಾ
 - ಮಾನವೀಯ್ ಹಕ್ಕಾಂಚಿ ನಿರ್ಲಕ್ಷ್ಯಾ
 - ಎಕ್ವಟಿತ್ ಕರುಂಕ್ ನಿರ್ದಿಶ್ಟ್ ಸಮುದಾಯಚೆರ್ ದುಸ್ಮಾನ್ಯಾಯ್
 - ಸಯಾಚೆರ್ ಪ್ರಭಾವ್
 - ಅತಿರೇಕ್ ಲಿಂಗ್‌ಭೇದ್
 - ಮಾದ್ಯಮಾಂಚೆರ್ ಲಗಾಮ್
 - ರಾಶ್ಟ್ರೀಯ್ ಸುರಕ್ಯತೆವಿಶಿಂ ಗರ್ಜೆಭಾಯ್ಲೊ ಹುಸ್ಕೊ
 - ಧರ್ಮ್ ಆನಿ ಅಧಿಕಾರಾ(ಸರ್ಕಾರ್)ಚಿ ಜುಳೊಪ್ಪಿ
 - ಬಂಡ್ವಾಳ್‌ಶಾಹಿಕ್ ಪಾಟಿಂಬೊ
 - ಕಾರ್ಮಿಕ್ ಅಧಿಕಾರಾಚೆಂ ಶೋಶಣ್
 - ಚಿಂತ್ನಿ ಆನಿ ಕಲಾಕರಾಂಚಿ ನಿರ್ಲಕ್ಷ್ಯಾ
 - ಗುನ್ಯಾಂವ್ ಆನಿ ಶಿಕ್ಯಕ್ ಪ್ರಾಮುಕ್ಯತಾ
 - ಪಕ್ಯಪಾತ್ ಆನಿ ಭೃಶ್ಟಾಚಾರ್
 - ಚುನಾವಣಾಂತ್ ಹಸ್ತಕ್ರೇಪ್
- ಮಹುವಾ ಮೊಯಿತ್ರಾನ್ ಪ್ರಸ್ತುತ್ ಭಾರತೀಯ್ ಸನ್ನಿವಶಾಕ್ ಲಾಗು ಕೆಲ್ಲಿಂ ಫ್ಯಾಸಿಸಮಾಚಿಂ ಸುವಿಲಿಂ 7 ಖುಣಾಂ:
- ಬಳ್ಳಂತ್ ಆನಿ ನಿರಂತರ್ ರಾಶ್ಟ್ರೀಯತಾ ದೆಶಾಚಿ ಸೌಹಾರ್ದತಾ ಆನಿ ಭಾವ್‌ಬಾಂದವ್ಪಣ್ ನಾಸ್ ಕರುನ್ ಆಸಾ.
 - 2014 ಥಾವ್ನ್ 2019 ಪರ್ಯಾಂತ್ ಮಾನವೀಯ್ ಹಕ್ಕಾಂಚೆರ್ ಜಾಲ್ಲೆಂ ಆಕ್ರಮಣ್ ಧಾ ವಾಂಟ್ಕಾನ್ ಚಡ್ಲೊ ಆನಿ ದೆಶಾಚೊ ಥೊಡ್ಲೊ ಸಕ್ಲೊ ಹೊ ಸಂಖೊ ಚಡಂವ್ಕ್ ನಿರಂತರ್ ಜಾವ್ನ್ ಪ್ರೇತನ್ ಕರುನ್ ಆಸಾತ್.
 - ಭಾರತಾಚಿಂ ಪ್ರಮುಕ್ 5 ಖಬ್ರೆಮಾದ್ಯಮಾಂಕ್ ಆಜ್ ಏಕ್ ವೆಕ್ತೆ ನಿಯಂತ್ರಿತ್ ಕರುನ್ ಆಸಾ.
 - ಸಯಾಚಿಂ ಸಾಧನಾಂ ಎಕಾ ನಿರ್ದಿಶ್ಟ್ ವೆಕ್ತೆಚೆಂ ಸಾಧನ್ ಮ್ಹಣೊನ್ ಗಾಜಂವ್ಚೆಂ



ಕೊನಾ ಕನೇಕ್ಟನ್ ಮಲ್ಟಿನ್ ಕೊಳಲಗಿರಿ

ಆಯ್ಕೊನ್ ಆಸಾ. ಅಶೆಂ ಆಸೊನ್‌ಯೀ ಭಯೋತ್ಪಾದಕ್ ಕೃತ್ಯಾಂ ಚಡೊನ್‌ಚ್ ಆಸ್ಲೆಂ ಮಾತ್ ವಿಪರ್ಯಾಸ್.

- 50 ವರಾಂಥಾವ್ನ್ ಹ್ಯಾ ದೆಶಾಂತ್ ವಸ್ತಿ ಕರ್ನ್ ಆಸ್ಲ್ಯಾ ಲೊಕಾಕ್ ಆಜ್ ಜಬರ್‌ದಸ್ತಿ ದೆಶಾಥಾವ್ನ್ ಭಾಯ್ ಫಾಲ್ಟೆಂ ಪ್ರೇತನ್ ಸುಫಳ್ ಜಾಂವ್ಚೆಂ ದಿಸ್ತಾ.
- ವೈಚಾರಿಕ್ ಚಿಂತ್ನಾಂಚೆರ್ ಆನಿ ಕಲಾಕರಾಂಚೆರ್ ಅಗವ್ಪ್, ತಾಂಚೊ ಆವಾಜ್ ದಮನ್ ಕರುಂಕ್ ವವಸ್ತಿತ್ ಶಿಂತ್ಲೊ.
- ಚುನಾವ್ ಆಯೋಗಾಚ್ಯಾ ವಾವ್ರಾಂತ್ ಹಸ್ತಕ್ರೇಪ್ ಆನಿ ನಿಯಂತ್ರಣ್.

* * *

ವೃತ್ತೆಂತ್ ಇನ್‌ವೆಸ್ಟ್‌ಮೆಂಟ್ ಬ್ಯಾಂಕರ್ ಜಾವ್ನ್ ವಾವ್ರ್ ಕೆಲ್ಲ್ಯಾ ಮಹುವಾ ಮೊಯಿತ್ರಾ, ಬಿಜಿಪಿಚ್ಯಾ ಫ್ಯಾಸಿಸಮ್ ಚಿಂತ್ನಾಚಿಂ ಸೈದ್ಧಾಂತಿಕ್ ವಿರೋಧಿ ಮಾತ್ ನ್ಹಯ್, ನರೇಂದ್ರ ಮೋದಿಚ್ಯಾ ನೋಟ್ ಅಮಾನ್ಯಾಕರಣ್ ತಸ್ಲ್ಯಾ ಸರ್ವಾಧಿಕಾರಾವಿರೋಧ್ ಸುಪ್ರೀಮ್ ಕೊಡ್ಲಿಂತ್ ಫಿಯರ್ಡ್ ದಾಖಲ್ ಕೆಲ್ಲಿ ಧಯ್ಯಾಧಿಕ್ ಸ್ಲೀ. ಪಾರ್ಲಿಮೆಂಟಾಂತ್ ತಿಚ್ಯಾ ಭಾಶಣಾಮುಕಾಂತ್ ಪ್ರಸ್ತುತ್ ಭಾರತ್ ದೆಶಾಚಿಂ ಆಡಳ್ತೆಂ ಚಲವ್ನ್ ಆಸ್ಲೆ ಪಾಡ್ಲಿಚೆಂ ಆನಿ ತಾಚ್ಯಾ ಮುಕೆಲ್ಯಾಂಚೆಂ ಕ್ರೌರ್ಯ್ ಅಖ್ಯಾ ರಾಶ್ಟ್ರಾಮುಕಾರ್ ಧಯ್ಯಾನ್ ಉಗ್ಡೆಂ ಕೆಲಾಂ ಮಾತ್ ನ್ಹಯ್, ಪಾಟ್ಲ್ಯಾ ವರಾಂನಿ ರಾಶ್ಟ್ರಾಚೆಂ ಪರ್ಜೆರಾಜ್ ಉಕಲ್ನ್ ದವರಲ್ಲೆ ಮುಕೆಲಿ ನಾತ್ಯಾ ಪ್ರಸ್ತುತ್ ಸಂಸತಾಂತ್ ಪರ್ಜೆರಾಜಾಪಾಸತ್ ಆವಾಜ್ ಉಟಂವ್ಚೊಂ ಏಕ್ ಆವಾಜ್ ಮಹುವಾ ಮೊಯಿತ್ರಾಥಂಯ್ ದಿಸ್ತಾ.

* * *

ವಯ್ರ್ ಉಲ್ಲೇಖ್ ಕೆಲ್ಲ್ಯಾ ಫ್ಯಾಸಿಸಮಾಚ್ಯಾ 14 ಖುಣಾಂಚೆರ್ ದೀಶ್ಟ್ ಫಾಲಾ. ಖಿಯೆಗೀ ಮಹುವಾ ಮೊಯಿತ್ರಾ ಪ್ರಸಕ್ತ್ ಸನ್ನಿವಶಾಕ್ ತಿಂ 14 ಖುಣಾಂಯ್ ಲಾಗು ಕರುನ್ ಭಾಶಣ್ ಕರ್ಯೆತ್ ಆಸ್ಲೆಂ ಮ್ಹಣೊನ್ ಭೊಗನಾ? ●

**MONSOON
SALE**

From 1st to 31st August 2019

**UPTO
30%
OFF**

ಪರಂಪರಾಪೂರ್ಣ
ಶೆಡಾರಿಂಗ್
20 ವರ್ಷಗಳಿಗಿಂತ
ಅಧಿಕವಾಗಿ



- CURTAINS
- BLINDS
- MATTRESS
- CARPETS
- UPHOLSTERY
- HOME LINEN
- FLOORINGS
- WALL PAPERS



Home Shop

Hotel Gold Finch Complex, Mangaluru 575003.

Ph : 0824 4281897 / 2431897

Web : www.homeshopmlr.com

DECOR
Live Beautiful

DC
FURNISHINGS

OBSESSIONS
Not just a possession, an obsession

my HOME
Decorations

SPRINGFIT
MATTRESSES & SLEEP SYSTEMS

SPACES

Restolex
Mattresses

La Révé



**NEET
COACHING CLASSES**

NEET REPEATERS' BATCH STARTING SOON

Ph: **9845563943, 9035088817**

Email: contact@learnatmars.com

Office: MARS
4th Floor, City Arcade Building,
Bendorewell, Mangaluru - 2
www.marsmangaluru.in


Prepares you for... • NTSE • KVPY
• JEE-Adv (IIT) • JEE-Main (NIT) • NEET
• OLYMPIADS • AIPMT • CET • SAT...

To Create Your Own Future.

PROP
PHILIP
DSOUZA



SINCE
1990



PRINCE CATERERS™

An ISO 9001:2015 Certified Company

📞 98453 04393

☎ 0824-2274293

📍 near St Joseph's Church, Neermarga

✉ princecaterersneermarga90@gmail.com

📷 /Princecaterersneermarga

ಕಾಟೊಕಾ ಥಾವ್ ಉಜ್ವಾಡಾ ತೆವ್ತಿಂ

“ಹಾಂವ್ ಆಯ್ಲಾಂ ಕುಡ್ಯಾಂಕ್ ದೀಶ್ಟ್ ದೀಂವ್ಕ್...” ಮ್ಹಣೊನ್ ಜೆಜುನ್ ಆಪ್ಣಾಜೆಂ ಮಿಸಾಂವ್ ಸುರ್ವಾಕ್ಲೆಂ (ಊಕ್ 4:18). ಪವಿತ್ರ ಸಭೆನ್ ಜೆಜುಜೆಂ ಹೆಂ ಮಿಸಾಂವ್ ಮುಂದರುನ್ ವೆಲಾಂ.

ಆಮಿ ಕಾರ್ಮೆಆತಾಂನಿ 2014 ವ್ಯಾ ವರ್ಸಾಥಾವ್ಸ್ ‘ವಿಶನ್ ಫೊರ್ ಫ್ಯೂಚರ್’ ನಾಂವಾಬಾಲ್ ದೊಳೆ ದಿಸಾನಾಸ್ವ್ಯಾ (ಅಂಧ್) ಅವಯ್-ಬಾಪಾಯ್ವ್ಯಾ ಭುರ್ಗ್ಯಾಂಕ್ ಶಿಕೊಂವ್ಚೆಂ ಮಿಸಾಂವ್ ಹಾತಿಂ ಘೆತ್ಲಾಂ. ಹ್ಯಾ ದಯಾಳಾಯೆಜ್ಯಾ ಕಾಮಾಕ್ ತುಮ್ಮೊ ಕುಮ್ಮೆ ಹಾತ್ ಆಶೆತಾಂವ್.

2020 ವರ್ಸಾಕ್ ಆಮಿ ಪರ್ಗಟ್ಣ್ಯಾ ಕಾರ್ಮೆಲ್ ಪ್ರೇರಣ್ - ಬೈಬಲ್ ಡೈರೆಕ್ ತುಮಿ ತುಮ್ಮ್ಯಾ ವಾ ಮೊಗಾಜ್ಯಾಂಜಾ ಜಲ್ಮಾ ದೀಸ್, ಜುಬ್ಲೆವ್, ಕಾಜರಾಜೊ ವರ್ಸುಗೆ ದಿವಸ್ ವಾ ಅಂತರ್ಲೆಲ್ಯಾ ಕುಟ್ಮಾಜ್ಯಾ ಸಾಂದ್ರಾಜ್ಯಾ ಉಗ್ಡಾಸಾಕ್ ತ್ಯಾ ದಿಸಾಕ್ (ಪಾನ್) ಮೋಷಕ್ ರಾವ್ಯೆತ್. ತುಮ್ಮೆಂ ನಾಂವ್ ತ್ಯಾ ಪಾನಾರ್ ಆಮಿ ಜಾಪ್ಲೆಲ್ಯಾಂವ್ ಆನಿ ಆಮಿ ತಶೆಂ ವಾಜ್ತಿ ತ್ಯಾ ದಿಸಾ ಮಾಗ್ಣ್ಯಾಂತ್ ತುಮ್ಮೊ ಉಡಾನ್ ಕಾಡ್ಲೆಲ್ಯಾಂವ್.



ತುಮ್ಮೊ ವಿವರ್ ಹ್ಯಾ ಸಕಯ್ಯಾ ನಂಭ್ರಾಕ್ ವಾಟ್ವಾಪ್ ಮುಕಾಂತ್ರ್ ಕಳಿಯಾ:

ಬಾಪ್. ಸ್ಟೀವನ್ ಪಿರೇರಾ, ಕಾರ್ಮೆಆತ್

ಇಮೇಯ್: carmelpreran@gmail.com

ಫೋನ್: +91 94812 63229



PARADISE PROPERTIES

LOTUS PARADISE CENTRE

BOOKINGS
OPEN

PARADISE



Karangalpady Junction, Mangalore
COMMERCIAL SHOPS & OFFICE SPACE

Opp. New DC Office, Padil Mangalore
COMMERCIAL SHOPS & OFFICE SPACE

Office Address

**Prakash Beedi Compound, Next to Passport Office Kodialbail
Navabharath Circle, Mangalore - 575 003**

www.paradiseproperties.co.in | salesparadiseproperties@gmail.com

For Booking : 9945047175, 9845817798

